

ایمانت باھو کامل

تحقیق، ترتیب و شرح

خادم سلطان الفقیر
حضرت سخی سلطان محمد نجیب الرحمن
سرمدی قادری مدظلہ العالی

تحقیق، ترتیب و شرح

خادم سلطان الفقیر
حضرت سخی سلطان محمد نجیب الرحمن
سرمدی قادری مدظلہ العالی

ایمانت باھو کامل

سلطان الفقیر
محمد نجیب الرحمن
سرمدی قادری مدظلہ العالی

© All Copy Rights reserved with
SULTAN-UL-FAQR PUBLICATIONS (Regd.)
Lahore-Pakistan

نام کتاب ایاتِ باہو کا مل

تحقیق، ترتیب و شرح حضرت سخی سلطان محمد نجیب الرحمن مدظلہ الاقدس
خادم سلطان الفقر

ناشر سلطان الفقر پبلیکیشنز (رجسٹرڈ) لاہور

بارِ اوّل دسمبر 2015ء

تعداد 1000

ISBN: 978-969-9795-26-8



== سلطان الفقر ہاؤس ==

4-5/A - ایسٹینشن ایجوکیشن ٹاؤن وحدت روڈ ڈاکخانہ منصورہ لاہور۔ پوسٹل کوڈ 54790

Ph: 042-35436600, 0322-4722766

www.sultan-bahoo.com

www.sultan-ul-arifeen.com

www.sultan-ul-faqr-publications.com

E-mail: sultanulfaqr@tehreekdawatefaqr.com

فہرست

نمبر شمار	عنوانات	صفحہ نمبر
1	مقدمہ	19
2	سلطان العارفین حضرت سخی سلطان باہو رحمۃ اللہ علیہ	37
3	تعلیمات سلطان العارفین حضرت سخی سلطان باہو رحمۃ اللہ علیہ	43
1	فقر	43
2	طالبِ مولیٰ	44
3	عرفانِ نفس	47
4	اسمِ اللہ ذات	49
5	سلطان الاذکار ہو	59
6	تصور اسمِ محمد (ﷺ)	60
7	مرشدِ کامل اکمل	63
8	عشقِ حقیقی	67
9	مجلسِ محمدی علیہ السلام	69
10	دیدارِ الہی	71

نمبر شمار	عنوانات	صفحہ نمبر
11	فقیر کامل (انسان کامل)	76
12	توحید (وحدت الوجود)	79
13	محبت اہل بیت	82
14	غوث الاعظم سیدنا شیخ عبدالقادر جیلانی رحمۃ اللہ علیہ	84
15	شریعت محمدی صلی اللہ علیہ وسلم	85
16	نفس	86
17	ترک دنیا	90
18	ریا کاری	91
19	اخلاص نیت	92
20	تسلیم و رضا	93
21	توکل	94
22	حضور قلب	95
23	عجز و انکساری	96
24	وفا اور قربانی	98
25	توفیق الہی	99
26	کلمہ طیب	100
27	فکر، تفکر	102
28	استقامت	103

نمبر شمار	عنوانات	صفحہ نمبر
29	علم	104
4	ابیاتِ باہو	107
	الف	
1	الف اللہ چنبے دی بوٹی، میرے من ورج مرشد لائی ہو	108
2	الف اللہ پڑھیوں پڑھ حافظ ہو یوں، ناں گیا حجابوں پردا ہو	110
3	اُحد جد رتی وکھالی، از خود ہو یا فانی ہو	111
4	الف اللہ صحتی کیتو سے جداں، چمکیا عشق اگوہاں ہو	112
5	ایہہ دنیا زن حیض پلیتی، کتنی مل مل دھوون ہو	113
6	اَلَسْتُ بِرَبِّکُمْ سنیا دل میرے، جند قالوا بالی کو کیندی ہو	114
7	ایہو نفس اساڈا بلی، جو نال اساڈے سڈھا ہو	115
8	ازل ابد نوں صحتی کیتو سے، دیکھ تماشے گزرے ہو	116
9	اندر ہو تے باہر ہو، ایہ دم ہو دے نال چلیندا ہو	117
10	ادھی لعنت دُنیا تائیں، تے ساری دنیا داراں ہو	119
11	ایہہ دنیا زن حیض پلیتی، ہرگز پاک نہ تھیوے ہو	120
12	ایمان سلامت ہر کوئی منگے، عشق سلامت کوئی ہو	121

نمبر شمار	عنوانات	صفحہ نمبر
13	ایہہ تن میرا چشماں ہووے، تے میں مُرشد ویکھ نہ رجاں ھو	122
14	اندر وِچ نماز اساڈی، ہکے جا نیتوے ھو	123
15	اُکھیں سرخ موہیں تے زردی، ہر وُلوں دِل آہیں ھو	124
16	اندر کلمہ کَل کَل کردا، عشق سکھایا کَلماں ھو	125
17	ایہہ تن رُب سچے دا حجرا، وِچ پا فقیرا جھاتی ھو	126
18	ایہہ تن رُب سچے دا حجرا، دِل کھڑیا باغ بہاراں ھو	127
19	اوجھڑ جھل تے ماڑو بیلا، جتھے جالن اساڈی آئی ھو	128
20	آپ نہ طالب ہِن کہیں دے، لوکاں ٹوں طالب کر دے ھو	130
21	اندر دی ھو تے باہر دی ھو، باھو کتھاں لہیوے ھو	132
22	الف اللہ چنبے دی بوٹی، میرے مَن وِچ مُرشد لاندہ ھو	133
	ب	
23	باھو باغ بہاراں کھڑیاں، نرگس ناز شرم دا ھو	134
24	بغداد شہر دی کیا نشانی، اُچیاں لسیاں چیراں ھو	135
25	بغداد شریف وِچ کراہاں، سودا نے کتوسے ھو	137
26	باجھ حضوری نہیں منظوری، توڑے پڑھن بانگ صلاتاں ھو	138
27	بے ادباں ناں سار ادب دی، گئے ادباں توں وانجے ھو	139
28	بزرگی نوں گھت وہن لوڑھائیے، کریے رنج مُکالا ھو	141

نمبر شمار	عنوانات	صفحہ نمبر
29	بِسْمِ اللّٰهِ اِسْمِ اللّٰهِ دَا، ايسہ وی گہناں بھارا ھُو	142
30	بہہ چلایا طرف زمین دے، عرشوں فرش نکایا ھُو	143
31	ب ت پڑھ کے فاضل ہوئے، ہک حرف نہ پڑھیا کتے ھُو	144
32	بوہتی میں اوگن ہاری، لاج پئی گل اس دے ھُو	145
	پ	
33	پڑھ پڑھ علم ملوک رجھاوَن، کیا ہویا اس پڑھیاں ھُو	146
34	پڑھ پڑھ عالم گرن تکبر، حافظ گرن وڈیائی ھُو	147
35	پڑھ پڑھ علم مشائخ سداوَن، کرن عبادت دوہری ھُو	148
36	پڑھ پڑھ علم ہزار کتاباں، عالم ہوئے بھارے ھُو	149
37	پڑھیا علم تے وڈھی مغروری، عقل بھی گیا تلواں ھُو	151
38	پاک پلیت نہ ہوندے ہرگز، توڑے رہندے وچ پلیتی ھُو	152
39	پیر ملیاں جے پیڑ ناں جاوے، اُس نوں پیر کی دھرناں ھُو	153
40	پانا دامن ہویا پرانا، کچرک سیوے درزی ھُو	154
41	پنجے محل پنجائ وچ چانن، ڈیوا کت ول دھریئے ھُو	156
	ت	
42	تارک دُنیا تد تھیوے، جداں فقر ملیوے خاصا ھُو	162
43	تلہ بہہ توکل والا، ہو مردانہ ترئے ھُو	163
44	تن مَن یار میں شہر بنایا، دل وچ خاص محلہ ھُو	164

نمبر شمار	عنوانات	صفحہ نمبر
45	توڑے تنگ پڑانے ہوؤں، گچھے نہ رہندے تازی ہو	165
46	تسبی دا تو کسی ہو یوں، ماریں دم ولایاں ہو	166
47	تدوں فقیر شتابی بند، جد جان عشق وچ ہارے ہو	167
48	تو تاں جاگ نہ جاگ فقیر، آنت نوں لوڑ جگایا ہو	168
49	تسبی پھری تے دل نہیں پھریا، کی لیناں تسبی پھڑ کے ہو	169
	ش	
50	ثابت صدق تے قدم اگیرے، تائیں رب لہیوے ہو	170
51	ثابت عشق تنہاں نوں لڈھا، جنہاں تڑئی چوڑ چا کیتی ہو	171
	ج	
52	جو دل منگے ہووے ناہیں، ہوؤں ریہا پریرے ہو	172
53	جے توں چاہیں وحدت رب دی، کل مُرشد دیاں تلیاں ہو	173
54	جس الف مطالبہ کیتا، ب دا باب نہ پڑھدا ہو	175
55	جیں دل عشق خرید نہ کیتا، سو دل بخت نہ بختی ہو	176
56	جیں دل عشق خرید نہ کیتا، سو دل درد نہ پچھئی ہو	177
57	جیں دل عشق خرید نہ کیتا، اوہ خسرے مرد زانے ہو	178
58	جس دینہہ دا میں در تینڈے تے، سجدہ صحی و نچ کیتا ہو	179
59	جو پاکی بن پاک ماہی دے، سو پاکی جان پلیتی ہو	180
60	جو دم غافل سو دم کافر، سانوں مُرشد ایہہ پڑھایا ہو	181

نمبر شمار	عنوانات	صفحہ نمبر
61	جتنے رتی عشق وکاوے، اوتھے مناں ایمان دیوے ھو	182
62	جنگل دے وچ شیر مریدا، باز پوے وچ گھر دے ھو	183
63	جنہاں عشق حقیقی پایا، مونہوں نہ کجھ الاؤن ھو	184
64	جیوندے کی جانن سار مویاں دی، سو جانے جو مردا ھو	185
65	جیوندیاں مر رہناں ہووے، تاں ویس فقیراں بیسے ھو	186
66	جے رب ناتیاں دھوتیاں ملدا، تاں ملدا ڈڈواں پھیاں ھو	187
67	جنہاں شوہ الف تھیں پایا، پھول قرآن نہ پڑھدے ھو	188
68	جے کر دین علم وچ ہوندا، تاں ہر نیزے کیوں چڑھدے ھو	189
69	جد دا مرشد کاسہ دتا، تد دی بے پرواہی ھو	190
70	جاں تائیں خودی کریں خود نفسوں، تاں تائیں رب نہ پاویں ھو	191
71	جل جلیندیاں جنگل بھوندیاں، میری ہکا گل نہ پگی ھو	192
72	جاں جاں ذات نہ تھیوے باھو، تاں کم ذات سدیوے ھو	193
73	جس دل اسم اللہ دا چمکے، عشق وی کردا ہلے ھو	194
195	چ	
74	چڑھ چناں تے کر رُشنائی، ذکر کریندے تارے ھو	
75	چڑھ چناں تے کر رُشنائی، تارے ذکر کریندے تیرا ھو	196
197	ح	
76	حافظ پڑھ پڑھ کرن تکبر، ملاں گرن وڈیائی ھو	

نمبر شمار	عنوانات	صفحہ نمبر
	خ	
77	خام کی جان سار فقر دی، جیہڑے محرم ناہیں دل دے ھو	198
	د	
78	دل دریا سمندروں ڈونگھے، کون دلاں دیاں جانے ھو	199
79	دل دریا سمندروں ڈونگھا، غوطہ مار غواصی ھو	200
80	دل دریا خواجہ دیاں لہراں، گھسن گھیر ہزاراں ھو	201
81	دلے وچ دل جو آکھیں، سو دل دور دلیلوں ھو	202
82	دل کالے گولوں منہ کالا چنگا، جے کوئی اس توں جانے ھو	203
83	دل تے دفتر وحدت والا، دائم کریں مطالیا ھو	204
84	درد اندر دا اندر ساڑے، باہر کراں تاں گھائل ھو	205
85	درد منداں دے دھوئیں دھکھدے، ڈردا کوئی ناں سیکے ھو	206
86	درد منداں دا خون جو پیندا، کوئی برہوں باز مریلا ھو	207
87	دین تے دُنیا سکیاں بھیناں، تینوں عقل نہیں سمجھیندا ھو	208
88	دُنیا گھر منافق دے، یا گھر کافر دے سونہدی ھو	209
89	دُنیا ڈھونڈن والے گتے، در در پھرن حیرانی ھو	210
90	دُڈھ تے دہی ہر کوئی رڑکے، عاشق بھاہ رڑکیندے ھو	211
91	درد منداں دیاں آہیں کولوں، پہاڑ پتھر دے جھڑ دے ھو	212
92	دلیلاں چھوڑ وجودوں، ہو ہشیار فقیرا ھو	213

نمبر شمار	عنوانات	صفحہ نمبر
93	دل بازار تے منہ دروازہ، سینہ شہر ڈسیندا ھو	214
	ذ	
94	ذاتی نال ناں ذاتی رلیا، سو غم ذات سڈیوے ھو	215
95	ذکر فکر سب اُرے اُرے، جاں جان فدا ناں فانی ھو	216
96	ذکر کنوں کر فکر ہمیشاں، ایہہ لفظ تکھا تلواروں ھو	217
	ر	
97	راہ فقر دا پرے پرے، اوڑک کوئی نہ دے ھو	218
98	راتیں رتی نیندر نہ آوے، دہاں رہے حیرانی ھو	219
99	راتیں نین رت ہنجوں روؤن، تے ڈیہاں غمزہ غم دا ھو	220
100	رات اندھیری کالی دے وچ، عشق چراغ جلاندا ھو	221
101	رحمت اُس گھر وچ وے، جتھے بلدے دیوے ھو	222
102	روزے نفل نمازاں تقویٰ، بھو کم حیرانی ھو	223
	ز	
103	زبانی کلمہ ہر کوئی پڑھدا، دل دا پڑھدا کوئی ھو	224
104	زاہد زہد کریندے تھکے، روزے نفل نمازاں ھو	225
	س	
105	سے روزے سے نفل نمازاں، سے سجدے کر کر تھکے ھو	226
106	سبق صفاتی سوئی پڑھدے، جو وت پینے ذاتی ھو	227

نمبر شمار	عنوانات	صفحہ نمبر
107	سوز کنوں تن سڑیا سارا، میں تے دکھاں ڈیرے لائے ھو	228
108	سن فریاد پیراں دیا پیرا، میری عرض سنیں کن دھر کے ھو	229
109	سن فریاد پیراں دیا پیرا، میں آکھ سنانواں کینوں ھو	230
110	سو ہزار تنہاں توں صدقے، جیہڑے منہ نہ بولن پھگا ھو	231
111	سینے وچ مقام ہے کیندا، سانوں مُرشد گل سمجھائی ھو	232
	*** ش ***	
112	شور شہر تے رحمت وّسے، جتھے باھو جالے ھو	233
113	شریعت دے دروازے اُپّے، راہ فقر دا موری ھو	234
	*** ص ***	
114	صفت ثنائیں مول نہ پڑھدے، جو جا پہنتے وچ ذاتی ھو	235
115	صورت نفس اتارہ دی، کوئی کتا گلر کالا ھو	236
	*** ض ***	
116	ضروری نفس گئے نوں، قیما قیم کچھوے ھو	237
	*** ط ***	
117	طالب غوث الاعظم والے، شالا کدے نہ ہوؤن ماندے ھو	238
118	طالب بن کے طالب ہوویں، اُسے نوں پیا گانویں ھو	239
	*** ظ ***	
119	ظاہر ویکھاں جانی تائیں، نالے دے اندر سینے ھو	240

نمبر شمار	عنوانات	صفحہ نمبر
	ع	
120	علموں باجھ فقر کماوے، کافر مرے دیوانہ ھو	241
121	عقل فکر دی جا نہ کائی، جتھے وحدت ہر سبجانی ھو	243
122	عشق موڈن دتیاں بانگاں، کنیں بلبل پیوے ھو	244
123	عاشق پڑھن نماز پریم دی، جیس وچ حرف نہ کوئی ھو	245
124	عاشق ہونویں تے عشق کمانویں، دل رکھیں وانگ پہاڑاں ھو	246
125	عاشق راز ماہی دے کولوں، کدی نہ ہوون واندے ھو	247
126	عاشق عشق ماہی دے کولوں، نت پھرن ہمیشاں کھیوے ھو	248
127	عاشق دا دل موم برابر، معشوقاں ول کاہلی ھو	249
128	عاشقاں پکو وضو جو کیتا، روز قیامت تائیں ھو	250
129	عشق دی بازی ہر جا کھیڈی، شاہ گدا سلطاناں ھو	251
130	عشق دریا محبت دے وچ، تھی مردانہ تریئے ھو	252
131	عشق اسانوں لسیاں جاتا، لتھا کل مہاڑی ھو	253
132	عشق جنہاندے ہڈیں رچیا، اوہ رہندے چپ چاپتے ھو	254
133	عاشق سوئی حقیقی جیہڑا، قتل معشوق دے مئے ھو	256
134	عشق سمندر چڑھ گیا فلک تے، کتول جہاز کچیوے ھو	257
135	عشق دی بھاہ ہڈاں دا بالن، عاشق بیہ سکیندے ھو	258
136	عشق ماہی دے لایاں اگیں، انہاں لگیاں کون بجھاوے ھو	259

نمبر شمار	عنوانات	صفحہ نمبر
137	عشق دیاں اولڑیاں گلاں، جیہڑا شرع تھیں دُور ہٹا دے ھُو	260
138	عاشق شوہدے دل کھڑایا، آپ وی نالے کھڑیا ھُو	262
139	عشق اَسانوں لسیاں جاتا، کر کے آدے دھائی ھُو	263
140	عشق اَسانوں لسیاں جاتا، بیٹھا مار پتھلا ھُو	264
141	عاشق نیک صلاحیں لگدے، تاں کیوں اُجاڑ دے گھرنوں ھُو	265
142	غوث قطب سب اُورے اُوریرے، عاشق جان اگیرے ھُو	266
143	فجری ویلے وقت سویلے، نت آن کرن مزدوری ھُو	267
144	قلب جو ہلایا تاں کی ہویا کی ہویا ذکر زبانی ھُو	268
145	گل قبیل کویر کہندے، کارن دُر بحر دے ھُو	269
146	کلمے دی گل تد پیوسے، جداں کل کلمے ونج کھولی ھُو	270
147	کلمے دی گل تد پیوسے، جداں کلمے دل نوں پھڑیا ھُو	271
148	کلمے دی گل تد پیوسے، جداں مرشد کلمہ دسیا ھُو	272
149	کلمے لکھ کروڑاں تارے، ولی کیتے سے راہیں ھُو	273
150	کلمے نال میں ناتی دھوتی، کلمے نال دیاہی ھُو	274

نمبر شمار	عنوانات	صفحہ نمبر
151	کُن فیکُون جدوں فرمایا، اَساں وی کو لے ہاے ھو	275
152	کی ہویا جے بُت اوڈھر ہویا، دل ہرگز دُور نہ تھیوے ھو	276
153	کوک دلا متاں رُب سنے چا، درد منداں دیاں آہیں ھو	277
154	کامل مُرشد ایسا ہووے، جیہڑا دھوبی وانگوں چھٹے ھو	278
155	کر عبادت پچھوتا سیں، تینڈی عمر چار دہاڑے ھو	279
	گ	
156	گند ظلمات اُندھیر غباراں، راہ میں خوف خطر دے ھو	280
157	گنجے سائے رُب صاحب والے، گجھ نہیں خبر اصل دی ھو	282
158	گودڑیاں وِچ جال جنہاں دی، اوہ راتیں جاگن ادھیاں ھو	283
159	گیا ایمان عیشے دے پاروں، ہو کر کافر رہے ھو	284
	ل	
160	لا یتحاج جنہاں نوں ہویا، فقر تنہاں نوں سارا ھو	285
161	لکھن سکھیوئی تے لکھ ناں جاتا، کیوں کاغذ کیتوئی زایا ھو	286
162	لے ھو غیری دھندے، ہک پل مول نہ رہندے ھو	287
163	لوک قبر دا کرسن چارہ، لحد بناون ڈیرا ھو	288
164	لوہا ہوویں پیا کٹیویں، تاں تلوار سڈیویں ھو	289
	م	
165	مُوٹو والی موت نہ ملی، جیس وِچ عشق حیاتی ھو	290

نمبر شمار	عنوانات	صفحہ نمبر
166	مرشد دانگ سارے ہووے، جیہڑا گھت گٹھالی گالے ھو	292
167	مرشد مینوں حج مکے دا، رحمت دا دروازہ ھو	294
168	مرشد کامل اوہ سہیرے، جیہڑا دو جگ خوشی دکھاوے ھو	295
169	مرشد میرا شہباز الہی، ونج زلیا سنگ جیہاں ھو	296
170	مرشد مکہ تے طالب حاجی، کعبہ عشق بنایا ھو	297
171	مرشد دے کوہاں تے، مینوں دے نیڑے ھو	298
172	مرشد ہادی سبق پڑھایا، بن پڑھیوں پیا پڑھیوے ھو	299
173	مرشد باجھوں فقر کماوے، وچ کفر دے بڈے ھو	300
174	مال تے جان سب خرچ کراہاں، کرے خرید فقیری ھو	301
175	میں کوچھی میرا دلبر سوہنا، میں کیونکر اس نوں بھانواں ھو	302
176	مذہباں دے دروازے اُچے، راہ رباناں موری ھو	303
177	میں شہباز کراں پروازاں، وچ دریائے کرم دے ھو	304
	ن	
178	نال کوئگی سنگ نہ کرے، کل نوں لاج نہ لایے ھو	305
179	نہیں فقیری جھلیاں مارن، ستیاں لوک جگاوں ھو	306
180	ناں رب عرش معلیٰ اُتے، ناناں رب خانے کعبے ھو	307
181	ناں میں عالم ناناں میں فاضل، ناناں مفتی ناناں قاضی ھو	308
182	ناں میں سنی ناناں میں شیعہ، میرا دوہاں توں دل سڑیا ھو	309

نمبر شمار	عنوانات	صفحہ نمبر
183	ناں اوہ ہندو ناناں اوہ مومن، ناناں سجدہ دین مسیتی ھو	310
184	ناں میں جوگی ناناں میں جنگم، ناناں میں چلہ کمایا ھو	311
185	ناں کوئی طالب ناناں کوئی مرشد، سب دلا سے ملھے ھو	312
186	نت اساڈے کھلے کھاندی، ایہا دُنیا زشتی ھو	313
187	ناں میں سیر ناناں پا چھٹاکی، ناناں پوری سرسائی ھو	314
188	نیڑے دن دور دسیون، ویڑھے ناہیں وڑدے ھو	315
	*** و ***	
189	وحدت دے دریا اُچھلے، جل تھل جنگل رینے ھو	316
190	وحدت دے دریا اُچھلے، ہک دل صحتی نہ کیتی ھو	317
191	وحدت دا دریا الہی، جتھے عاشق لیندے تاری ھو	318
192	ونجن سرتے فرض ہے مینوں، قول قَالُوا بَلٰی دا کر کے ھو	319
193	ویہہ ویہہ ندیاں تارو ہوئیاں، بمبل چھوڑے کاہاں ھو	320
	*** ۵ ***	
194	ھو دا جامہ پہن کراہاں، اسم کماون ذاتی ھو	321
195	ہک جاگن ہک جاگ نہ جانن، ہک جاگدیاں ہی سئے ھو	322
196	ہک دم بجن تے لکھ دم ویری، ہک دم دے مارے مردے ھو	323
197	ہر دم شرم دی تند ترورے، جاں ایہہ چھوڑک بُلے ھو	324
198	ہسن دے کے روون لیوئی، تینوں دیتا کس دلاسا ھو	325

صفحہ نمبر	عنوانات	نمبر شمار
326	ہور دوا نہ دل دی کاری، کلمہ دل دی کاری ہو	199
327	ہکی ہکی پیڑ کوٹوں گل عالم کو کے، عاشقاں لکھ لکھ پیڑ سہیری ہو	200
	ی	
328	یار یگانہ ملی تینوں، جے سر دی بازی لائیں ہو	201

www.Sultan-ul-faqr-Publication.com

اللہ

مقدمہ

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعٰلَمِیْنَ وَالْعَاقِبَةُ لِلْمُتَّقِیْنَ وَالصَّلٰوَةُ وَالسَّلَامُ عَلٰی رَسُوْلِهِ مُحَمَّدٍ وَّآلِهِ وَاَخَصَّآئِهِ وَاَهْلِ بَيْتِهِ

اَنْجَمِیْنَ ۝

سلطان العارفین حضرت نخی سلطان باھو رحمۃ اللہ علیہ نے ایک سو چالیس کتب تصنیف فرمائیں جن میں سے اب تک بتیس کے قریب دستیاب ہوئی ہیں۔ ان میں اکتیس فارسی زبان میں ہیں جن میں تیس نثر میں اور ایک فارسی غزلیات پر مشتمل دیوانِ باھو ہے۔ پنجابی شاعری میں آپ رحمۃ اللہ علیہ کا ایک سی حرفی دیوان ملتا ہے جو ”ابیاتِ باھو“ کے نام سے مشہور و معروف ہے۔ یہ کہنا بے جا نہ ہوگا کہ آپ رحمۃ اللہ علیہ نے فارسی کتب میں بیان کردہ تمام تعلیمات کو ابیات میں سمودیا ہے اور ”ابیاتِ باھو“ پنجابی سرائیکی زبان میں آپ رحمۃ اللہ علیہ کی تمام تعلیمات کا لب لباب ہیں۔

برصغیر سے فارسی زبان کے متروک ہو جانے کے بعد ابیاتِ باھو ہی برصغیر میں خصوصاً اور بین الاقوامی طور پر عموماً آپ رحمۃ اللہ علیہ کی آفاقی شہرت کا باعث ہیں۔ ابیاتِ باھو کی خاصیت اور کمال یہ ہے کہ یہ تمام سلاسل کی خانقاہوں، مزارات، محفلوں، مسجدوں اور درسگاہوں میں پڑھے اور سنے جاتے ہیں اور پاکستان کے تمام صوبوں کے دیہاتوں اور شہروں کے عوام و خواص میں یکساں مقبول ہیں۔

ابیاتِ عربی لفظ ”بیت“ کی جمع ہے جس سے عام طور پر دو مصرعوں کا شعر مراد لیا جاتا ہے لیکن دو سے زیادہ مصرعوں کے بند کو بھی بیت کہا جاتا ہے۔ سلطان العارفین حضرت نخی سلطان باھو رحمۃ اللہ علیہ کا کلام چار چار مصرعوں کے بندوں پر مشتمل ہے جو ابیاتِ باھو کہلاتا ہے اور ایک بند کو بیت کہا جاتا ہے۔

ابیاتِ باھو حروفِ تہجی کے مطابق ترتیب دیئے گئے ہیں اس لیے انہیں ”سی حرفی“ کے نام سے بھی موسوم کیا جاتا ہے۔ سی حرفی پنجابی شاعری کی ایک صنف ہے جو عربی، فارسی، اردو، ہندی حتیٰ کہ دنیا کی کسی اور زبان میں نہیں ملتی۔ ”سی“ کے معنی تیس اور ”حرفی“ سے مراد

عربی کے حروفِ تہجی ہیں۔ سی حرفی کے عمومی معنی کسی ایسی ادبی صنف کے ہیں جو عربی کے حروفِ تہجی سے نسبت رکھتی ہو لیکن شعری اصطلاح میں اس سے مراد پنجابی شاعری میں چار چار مصرعوں پر مشتمل بندوں کا ایک سلسلہ ہے جو الف سے شروع ہو کر یا پر ختم ہوتا ہے، البتہ پنجابی سی حرفی صرف عربی کے حروف پر ہی مشتمل نہیں ہے کیونکہ علمی لحاظ سے عربی کے تیس نہیں بلکہ انتیس حروف ہیں۔ عربی حروفِ تہجی کا ایک حرف ہمزہ (ء) بھی ہے جبکہ پنجابی زبان میں اس سے کوئی لفظ یا مصرعہ شروع نہیں ہو سکتا، اس طرح اٹھائیس حروف رہ جاتے ہیں۔ بعض عربی ماہرین لسانیات کے مطابق لا بھی عربی کا ایک حرف ہے لیکن پنجابی میں لا اور ل ایک ہی ہوگا۔ شہباز عارفان حضرت نخی سلطان پیر سید محمد بہادر علی شاہ رحمۃ اللہ علیہ نے دوسری حرفیاں لکھیں ہیں۔ دونوں میں ایک ایک بند الف ممدودہ (آ) اور ایک ایک لا سے شروع ہوتا ہے۔ سلطان العارفین حضرت نخی سلطان باٹھو رحمۃ اللہ علیہ کے ابیات کا ایک بند بھی الف ممدودہ (آ) سے شروع ہوتا ہے۔

آپ نہ طالب ہیں کہیں دے، لوکاں نوں طالب کر دے ھو (بیت 20)

مزید برآں ”پ، چ، گ“ عربی زبان کے حروف نہیں لیکن ان سے بھی سی حرفی کے بند کا آغاز کیا جاتا ہے اور پھر ایک ایک حرف کے کئی کئی بند بھی تحریر کیے جاتے ہیں۔ لہذا یہ بات واضح ہوئی کہ سی حرفی میں عام طور پر عربی حروف تک محدود رہنا لازمی نہیں سمجھا جاتا۔ سلطان العارفین حضرت نخی سلطان باٹھو رحمۃ اللہ علیہ بھی سی حرفی کے ادبی اصولوں پر کار بند نظر نہیں آتے۔ آپ رحمۃ اللہ علیہ نے عربی حروفِ تہجی کے علاوہ پ، چ، گ سے بھی بیت شروع فرمائے ہیں اور ایک ایک حرف کے کئی کئی بیت (بند) تحریر فرمائے ہیں۔ آپ رحمۃ اللہ علیہ سی حرفی کے ادبی اصولوں کے مطابق عربی حروف تک محدود رہتے تو آپ رحمۃ اللہ علیہ کی سی حرفی (ابیات) کے بندوں کی تعداد صرف اٹھائیس یا انتیس ہوتی جن میں آپ رحمۃ اللہ علیہ کی تمام تعلیمات کامل طور پر بیان نہ ہو پاتیں، اس لیے آپ رحمۃ اللہ علیہ نے سی حرفی کے اصولوں کی پابندی نہیں کی۔ آپ رحمۃ اللہ علیہ کا مقصد تعلیمات فقر و حقیقت کا فروغ تھا نہ کہ شاعری کے اصولوں کا۔

پنجابی کے دوسرے صوفیاء کی شاعری کو ”کلام“ کہا جاتا ہے، اس مناسبت سے آپ رحمۃ اللہ علیہ کے ابیات یا سی حرفی کو ”کلام باٹھو“ کے نام سے بھی پڑھا، سنا اور تحریر کیا جاتا ہے۔

ابیات باٹھو کا ہر مصرعہ دو حصوں میں تقسیم ہے جنہیں شاعری میں چرن کہتے ہیں، دو چرنوں کے درمیان ایک وقفہ یا وسرام ہوتا ہے۔ مثلاً بیت 1۔ ”الف اللہ چنے دی بوٹی“ پہلا حصہ یا چرن ہے۔ اس حصہ کو پڑھنے کے بعد پڑھنے والا ذرا ٹھہرتا ہے، یہ مقام ’وقفہ‘ یا ’وسرام‘ کہلاتا ہے۔ وقفہ یا وسرام کے بعد دوسرا حصہ یا چرن ”میرے من وچ مرشد لائی ھو“ پڑھا جاتا ہے اور مکمل مصرعہ اس طرح تحریر کیا جاتا ہے:

الف اللہ چنے دی بوٹی، میرے من وچ مرشد لائی ھو

ابیاتِ باھو کی اشاعت

پرنٹنگ پریس یا چھاپہ خانہ کی برصغیر میں آمد سے قبل کتب ہاتھ سے تحریر کی جاتی تھیں۔ کسی سے قلمی نسخہ لے کر اس کی نقل کرنا ایک وقت طلب کام تھا اور قلمی نسخہ جات عموماً اشرافیہ ہی کے مطالعہ میں رہتے تھے۔ پرنٹنگ پریس کے آنے سے علم کے میدان میں انقلاب برپا ہو گیا اور قلمی نسخہ جات شائع ہو کر سستے داموں عوام تک پہنچنے لگے۔ ابتدا میں پرنٹرز اور پبلیشرز نے منافع کے لالچ میں بغیر محنت اور تحقیق کے جو بھی مسودہ یا قلمی نسخہ ملا اور جس سے جہاں سے ملا، لے کر شائع کر دیا۔ ابیاتِ باھو کے ابتدائی دو نسخہ جات کے ساتھ بھی یہی سلوک ہوا۔ سلطان العارفین حضرت نئی سلطان باھو رحمۃ اللہ علیہ پہلے عارف ہیں جنہوں نے بیت کے ہر مصرعہ کے آخر میں سلطان الاذکار رحمۃ اللہ علیہ کی ردیف استعمال کی۔ پرنٹرز اور پبلیشر حضرات ابیاتِ باھو میں ’ہو‘ کے استعمال کی اہمیت کو سمجھ نہ سکے۔ انہوں نے ابیاتِ باھو کو بھی روایتی سی حرفی یاد دہڑے سمجھا اور رحمۃ اللہ علیہ کو اضافی سمجھتے ہوئے ابیات میں سے نکال دیا۔

موجودہ دور میں صورتِ حال کچھ بدل گئی ہے۔ صوفیانہ کلام کی مانگ بڑھ جانے کی وجہ سے ہر پبلیشر صوفیانہ کلام کی کتب شائع کرنا اپنا فرض سمجھتا ہے اور خاص طور پر ابیاتِ باھو تو ہر پبلیشر شائع کر رہا ہے۔ ان پبلیشرز کی کتب کا معیار اس بات سے جانچا جاسکتا ہے کہ اکثر پر مرتب کا نام تک نہیں ہوتا۔ اردو بازار میں ہزاروں کی تعداد میں شائع شدہ ابیاتِ باھو دستیاب ہیں۔ ابیاتِ باھو کے شائع شدہ نسخہ جات میں سے چند اہم کا تذکرہ کیا جا رہا ہے:

1۔ جملہ ابیاتِ باھو مرتب حاجی محمد الدین 1891ء عزیز عالم پریس گجرات

یہ اب تک دریافت ہونے والے شائع شدہ نسخوں میں سے اولین نسخہ ہے۔ 1891ء (1309ھ) میں بتیس صفحات پر مشتمل یہ کتاب عزیز عالم پریس، گجرات نے حاجی محمد الدین کی فرمائش پر شائع کی۔ کتاب میں شائع شدہ ابیات کی تعداد 116 ہے لیکن درج 119 کی گئی ہے۔ ابیات میں ہر مصرعہ کے آخر میں ’ہو‘ موجود نہیں ہے۔ حاجی محمد الدین نے نہ کسی ماخذ کا حوالہ دیا ہے اور نہ یہ ذکر کیا ہے کہ انہوں نے یہ ابیات کہاں سے حاصل کیے۔

2۔ ابیات یعنی دو ہڑہائے ہندی مرتب سلطان نور احمد 1901ء محمدی پریس لاہور

سولہ صفحات پر مشتمل اس کتاب میں باسٹھ ابیات ہیں۔ اسے سلطان نور محمد سجادہ نشین کی فرمائش پر محمدی پریس لاہور نے شائع کیا۔ اس کتاب میں بھی ابیات ’ہو‘ کے بغیر ہیں۔ یہ بھی اپنے ماخذ کے متعلق کچھ نہیں بتاتی۔

3۔ اصلی مکمل مجموعہ ابیاتِ باہُو مرتب ملک چنن دین خلف فضل دین 1915ء اللہ والے کی قومی دکان لاہور

26 صفحات پر مشتمل اس کتاب میں ابیات کی تعداد 183 ہے۔ ہر مصرعہ کے آخر میں ”ہُو“ موجود ہے۔ ملک چنن دین خلف فضل دین نے حاجی محمد الدین قادری اور جلال الدین پٹواری کی مدد سے ابیات کو جمع کیا اور شائع کیا۔ یہ کتاب اپنی اشاعت کے بعد عوام میں کافی مقبول رہی اور بعد میں آنے والی ابیاتِ باہُو پر مشتمل بہت سی کتب کی بنیاد بنی۔

4۔ گلزارِ باہُو مرتب ملک چنن دین خلف فضل دین 1965ء اللہ والے کی قومی دکان لاہور

اس میں 1915ء میں شائع ہونے والی کتاب ”اصلی مکمل مجموعہ ابیاتِ باہُو“ کے ابیات کی مختصر شرح اردو میں دی گئی ہے۔

5۔ انوارِ سلطانی نور محمد کلاچوی 1966ء عبد الحمید کلاچوی کلاچی، ڈیرہ اسماعیل خان

یہ 114 ابیاتِ باہُو کی اردو میں مختصر شرح ہے۔

6۔ ابیاتِ سلطانِ باہُو مترجم عبد الحمید بھٹی 1967ء انجمن ترقی اردو کراچی

یہ ابیاتِ باہُو کا اردو ترجمہ ہے۔ مترجم نے خوبصورت مقدمہ بھی تحریر کیا ہے۔ ابیات کی تعداد 183 ہے جو ملک چنن دین کے نسخہ سے مطابقت رکھتے ہیں۔

7۔ دی ابیاتِ آف سلطانِ باہُو مرتب مقبول الہی 1967ء شیخ محمد اشرف لاہور

ابیات کی تعداد 183 ہے جو ملک چنن دین کے 1915ء کے نسخہ سے مطابقت رکھتے ہیں۔ یہ ابیات کا خوبصورت انگریزی منظوم ترجمہ ہے۔ کتاب کے ایک صفحہ پر بیت اور دوسرے صفحہ پر انگریزی میں منظوم ترجمہ ہے۔ انگریزی میں منظوم ترجمہ کرتے ہوئے بیت کے مفہوم کو بڑی حد تک برقرار رکھنے کی کوشش کی گئی ہے۔

8۔ ابیاتِ سلطانِ باہُو شارح محمد بشیر چوہدری 1972ء تاج بکڈ پولاہور

ابیات کی اردو شرح ہے۔ اس کتاب میں 173 ابیات ہیں۔

9۔ عکسِ باہُو مترجم مسعود قریشی 1980ء لوک ورثہ اسلام آباد

ابیات کا منظوم اردو ترجمہ ہے۔ ایک صفحہ پر پنجابی بیت اور اس کے بالمقابل صفحہ پر منظوم ترجمہ دیا گیا ہے۔ اردو میں منظوم ترجمہ کرتے ہوئے بیت کے مفہوم کو کسی حد تک برقرار رکھا گیا ہے۔ ابیات کی تعداد 183 ہے جو ملک چنن دین کے 1915ء کے نسخہ سے ماخوذ

ہیں۔

10۔ ابیات سلطان باھو مترجم محمد اقبال محمد 2000ء مکتبہ دانیال لاہور

198 ابیات پر مشتمل خوبصورت کتاب ہے۔ مترجم نے ہر مصرعہ کا ترجمہ کرنے کے ساتھ ساتھ مشکل الفاظ کے معانی بھی درج کیے ہیں۔

ابیاتِ باھو کے دریافت ہونے والے قلمی نسخہ جات

از:

- 1۔ سید لال شاہ، مہ پیراں، ضلع جھنگ
- 2۔ سید سلطان شاہ، جیک آباد، سندھ (1914ء-1945ء)
- 3۔ حضرت سلطان نور احمد (وصال 1324ھ)
- 4۔ سید محمد حسین شاہ (وفات 1910ء-1914ء)
- 5۔ لالہ بخش مرحوم (وفات 1949ء)
- 6۔ سید نور محمد قادری، چک نمبر 15، شمالی گجرات 1301ھ
- 7۔ کتب خانہ نوشاہیہ، ساہن پال، گجرات 1692ء
- 8۔ پروفیسر گوہند سنگھ لامبا، پٹیا لہ (انڈیا)
- 9۔ ڈاکٹر وحید قریشی لاہور
- 10۔ سائیں محمد مشتاق، برہان، ضلع کامل پور 1323ھ
- 11۔ پنجاب یونیورسٹی لاہور، لاہور 1264ھ
- 12۔ فقیر عبدالعزیز کاسی، سکند میہاں، گجرات

ابیاتِ باھو پر تحقیق

اگرچہ ابیاتِ باھو کے ہزاروں مجموعے شائع ہوئے لیکن سلطان العارفین حضرت نخی سلطان باھو رحمہ اللہ کی تعلیمات اور

ابیاتِ باھو پر اجتماعی یا ادارہ کی سطح پر کوئی علمی اور تحقیقی کام نہ ہو سکا۔ حتیٰ کہ پنجاب بھر میں پھیلی ہوئی یونیورسٹیوں کے پنجابی شعبہ جات بھی اس سلسلہ میں کوئی اہم پیشرفت نہ کر سکے۔ ابیات پر جو بھی علمی و تحقیقی کام ہوا انفرادی سطح پر ہوا۔ ابیاتِ باھو پر ہونے والے تحقیقی کام میں سے اہم ترین کا ذکر کرتے ہیں:

1۔ ابیاتِ باھو (مع ترجمہ و شرح) ڈاکٹر سلطان الطاف علی 1975ء

ابیاتِ باھو پر اولین تحقیق کا شرف ڈاکٹر سلطان الطاف علی کو حاصل ہوا۔ ابتدائی طور پر سب سے مشکل اور اہم کام سلطان العارفین حضرت نئی سلطان باھو کے تمام ابیات کو جمع کرنا تھا اور یہ کام انہوں نے بڑے احسن طریقہ سے انجام دیا۔ اس کے لیے انہوں نے سینکڑوں شائع شدہ اور قلمی نسخہ جات سے استفادہ کیا اور دوسودو (202) ابیات بڑی محنت، عرق ریزی اور تحقیق کے بعد جمع کرنے میں کامیاب ہوئے۔ انہوں نے صرف ابیات پر تحقیق کا کام ہی نہیں کیا بلکہ سلطان العارفین سلطان باھو رحمۃ اللہ علیہ کی کتب کی مدد سے ہر بیت کی جامع شرح بھی لکھی۔

راقم کو اپنی تحریروں یا کتب کے لیے جب بھی ابیات کی ضرورت محسوس ہوئی ڈاکٹر صاحب کی کتاب ہی سے استفادہ کیا۔ ابیاتِ باھو پر تحقیق کے دوران راقم کی کتاب ”شمس الفقرا“ بھی تکمیل کے مراحل میں تھی، اس لیے اُس کے بارِ اوّل میں جن ابیات پر راقم کی تحقیق ابھی مکمل نہیں ہوئی تھی اس کے لیے بھی ڈاکٹر صاحب کی اسی کتاب سے استفادہ کیا گیا۔

ڈاکٹر سلطان الطاف علی نے تحقیق کے بعد ابیات کی تعداد دوسودو (202) متعین کر دی ہے، یہ اُن کا بڑا کارنامہ ہے۔ اس عاجز کی تحقیق کے مطابق ابیات کی تعداد دوسوا یک (201) ہے اور ڈاکٹر سلطان الطاف علی کی کتاب میں شامل درج ذیل بیت ہماری رائے میں سلطان العارفین حضرت نئی سلطان باھو رحمۃ اللہ علیہ کا نہیں ہے:

نفل نمازاں کم زمانہ، روزے صرفہ روٹی ھو
مکے دے دل سوئی جاندے، گھروں جنہاں تروٹی ھو
اُچیاں بانگاں سوئی دیون، نیت جنہاں دی کھوٹی ھو
کی پرواہ تنہاں نوں باھو، جنہاں گھر وچ لدھی بوٹی ھو

اپنے مرشد پاک سلطان الفقر حضرت نئی سلطان محمد اصغر علی رحمۃ اللہ علیہ کی حیاتِ مبارکہ میں ایک باریہ بیت پڑھتے ہوئے اس کے معنی میں الجھ گیا۔ آپ رحمۃ اللہ علیہ کی بارگاہ میں رہنمائی کے لیے عرض کی تو آپ رحمۃ اللہ علیہ نے فرمایا کہ یہ بیت سلطان العارفین رحمۃ اللہ علیہ کا نہیں ہے کیونکہ یہ ان کی تعلیمات کے مطابق نہیں ہے۔ آپ رحمۃ اللہ علیہ نے عین الفقر منگوائی اور اس میں سے یہ عبارت پڑھ کر سنائی:

”سن ایک بزرگ کا قول ہے کہ نفل نماز پڑھنا بیوہ عورتوں کا کام ہے، نفلی روزے رکھنا روٹی کی بچت ہے، حج کرنا سیر و تماشا ہے جہاں ہے اور دلوں کو مسخر کرنا مردوں کا کام ہے۔ یہ فقیر باھو کہتا ہے: نفل نماز ادا کرنا، پاکی جان ہے، نفلی روزے رکھنا خوشنودی رحمن ہے، حج کرنا ثبوتی ایمان ہے، دلوں کو مسخر کرنا خام لوگوں کا کام ہے، دیدار الہی سے مشرف ہو کر اللہ تعالیٰ کو پہچان لینا تمام لوگوں کا کام ہے اور بشریت سے نکل کر خود کو فنا کرنا اور عین فنا فی اللہ بقا باللہ ہونا مردوں کا کام ہے۔“ (باب سوم)

محکم الفقر کلاں میں آپ ﷺ فرماتے ہیں:

”نفلی روزے رکھنا پاکی جان ہے، نفل نماز پڑھنا خوشنودی رحمن ہے حج کو جانا سلامتی ایمان ہے اور جو آدمی عبادت ربانی میں رکاوٹ بنتا ہے وہ راہزن شیطان ہے۔“

اس بنیاد پر اس بیت کو کتاب میں شامل نہیں کیا گیا۔

ڈاکٹر سلطان الطاف علی صاحب نے ابیات کے مصرعوں کی عبارت، تلفظ اور شعریت کو اس حد تک درست کر دیا ہے کہ اُن کی کتاب میں موجود کسی بیت کے کسی لفظ یا نصف مصرعہ سے تو اختلاف کیا جاسکتا ہے مگر مکمل بیت تو دور کی بات کسی ایک مکمل مصرعہ کو غلط کہنا بھی ممکن نہیں رہا۔ ڈاکٹر سلطان الطاف علی کا ایک اور اہم کام یہ ہے کہ سلطان العارفین حضرت نخی سلطان باھو کے نام سے مشہور جعلی ابیات کو مقدمہ میں درج کر کے اُن کا رد کر دیا ہے۔

ڈاکٹر سلطان الطاف علی نے ابیاتِ باھو کو تحریر کرنے کی روایتی ترتیب کو برقرار رکھا ہے اور یہی احسن ترتیب ہے۔

2۔ کلام سلطان باھو ڈاکٹر نذیر احمد 1981ء

ڈاکٹر نذیر احمد نے ابیاتِ باھو پر تحقیق کے ساتھ ان کو ایڈٹ کرنے اور ابیات کے مصرعوں کے اوزان کو درست کرنے کا بیڑا اٹھایا۔ اس کے لیے انہوں نے پچیس شائع شدہ اور ایک قلمی نسخہ سے استفادہ کیا۔ اُن کے اس مجموعہ میں کل ایک سو اٹھاسی (188) ابیات ہیں۔ ابیات کے معاملہ میں ڈاکٹر نذیر احمد کا رویہ تحقیقی سے زیادہ تنقیدی ہے کیونکہ نہ تو وہ سلطان العارفین حضرت نخی سلطان باھو ﷺ کی تعلیمات اور سلسلہ فقر سے آگاہ تھے اور نہ ہی انہیں تصوف کی ہوا لگی تھی۔ یہ کہنا بالکل درست ہوگا کہ نہ وہ علمی لحاظ سے فقر و تصوف سے وابستہ تھے اور نہ عملی، حتیٰ کہ سلطان العارفین کی فارسی کتب کے بارے میں بھی اُن کا رویہ مناسب نہیں۔ تصوف سے اُن کی واقفیت اس قدر واجبی اور نہ ہونے کے برابر ہے کہ کتاب کے آخر میں ”اشارات“ کے عنوان سے ایک باب میں صوفیاء کرام کی کتب میں بیان کردہ کچھ احادیث پر تنقید کرتے نظر آتے ہیں۔ اس سے اندازہ لگایا جاسکتا ہے کہ ابیاتِ باھو پر اُن کی تحقیق کا عالم کیا ہوگا۔

☆ پہلے تو انہوں نے ہر مصرعہ کے آخر میں اسمِ ہو (ہو کی ردیف) کا انکار کیا اور کہا کہ اگر ہر مصرعہ کے آخر سے ہو کو نکال دیا

جائے تو بیت کے وزن اور معنی پر کوئی فرق نہیں پڑتا۔ اس بارے میں ہم آگے چل کر بحث کریں گے۔

☆ اسی طرح ہر بیت کے آخری مصرعہ میں سلطان باہُو کے اسم ”باہُو“ کے استعمال، جسے شاعری میں تخلص کہا جاتا ہے، کے بارے میں کہتے ہیں:

”بیت کے آخری مصرعے میں تخلص کا لانا بھی ایک رسم ہے لیکن جس طرح بہت سے مؤلفوں نے

ابیات کے مقطعے لکھے ہیں وہ تخلص کے بوجھ سے لڑکھڑا جاتے ہیں اور متوازن نہیں رہتے اور اکثر

اوقات ان سے تخلص (باہُو) کا نکال دینا ہی انہیں وزن میں لے آتا ہے۔“

ڈاکٹر نذیر احمد نے اپنی کتاب کے کل 188 ابیات میں سے 137 ابیات کے آخری مصرعہ سے تخلص یعنی اسمِ باہُو کو نکال دیا حالانکہ ڈاکٹر نذیر احمد کو یہ علم تو ہونا چاہیے تھا کہ ابیات پنجابی شاعری کی اصناف دو ہڑے یا سی حرفی کی صورت میں لکھے گئے ہیں اور پنجابی شاعری کی ان اصناف میں شاعر آخری مصرعہ میں اپنا تخلص ضرور استعمال کرتا ہے۔

☆ ڈاکٹر نذیر احمد چلے تو تھے ابیات کے مصرعوں کا وزن درست کرنے، لیکن جب اُن سے 51 مصرعوں کا وزن درست نہ ہو سکا تو انہیں \neq کا نشان لگا کر غیر معیاری اور فصاحت سے عاری قرار دے دیا۔ یوں ڈاکٹر صاحب نے اپنی تحقیق کی لٹیا خود ڈبودی اور اپنی علمیت کا بھانڈا پھوڑ دیا۔ پتہ نہیں ڈاکٹر نذیر احمد کے نزدیک فصاحت کا معیار کیا تھا۔

ڈاکٹر نذیر احمد نے اپنی تحقیق کا سارا زور ابیاتِ باہُو کو مشکوک بنانے میں صرف کر دیا لیکن اس طرح وہ صرف اپنی کتاب کو مشکوک اور متنازعہ بنا گئے۔

☆ ابیاتِ باہُو کو تحریر کرنے کی ایک روایتی ترتیب ہے لیکن انہوں نے اس ترتیب کو بھی نظر انداز کرتے ہوئے اپنی مرضی سے ابیات کو کتاب میں ترتیب دیا۔

1996ء

محمد شریف صابر

3۔ مکمل ابیات سلطان باہُو

محمد شریف صابر کی مرتب کردہ اس کتاب میں ابیات کی تعداد دو سو چھ (206) ہے۔ ان میں سے دو سو دو (202) ابیات تو وہی ہیں جو ڈاکٹر سلطان الطاف علی کے مجموعہ میں شامل ہیں اور چار بیت انہوں نے مزید شامل کیے ہیں۔

محمد شریف صابر نے ڈاکٹر سلطان الطاف علی کے متن کو سامنے رکھ کر مصرعوں کے وزن اور بحر کو درست اور موزوں کیا ہے۔ اُن کا کام ڈاکٹر نذیر احمد سے بہتر اور مثبت ہے۔ انہوں نے ہر بیت کے آخری مصرعہ میں اسمِ باہُو (تخلص) برقرار رکھا ہے اور ہر بیت کے ساتھ مشکل پنجابی الفاظ کے معنی بھی دیئے ہیں جس سے بیت کو سمجھنے میں آسانی ہوتی ہے۔ لیکن اپنے تئیں ابیات کے متن کی اصلاح

کرتے ہوئے انہوں نے اس طرح کچھ تبدیلیاں کی ہیں اور بعض نئے الفاظ یوں مصرعوں میں داخل کیے ہیں کہ بعض ابیات یا مصرعوں کا مفہوم ہی بدل جاتا ہے مثلاً

اصل مصرعہ: پنچے محل پنجاں وچ چائن، ڈیوا کت ول دھریئے ھو (بیت 41)

محمد شریف صابر: پنچے میحل پنجاں وچ چائن، ڈیوا کت ول دھریئے ھو

☆☆☆☆

اصل مصرعہ: درد منداں ایہہ رمز پچھاتی باھو، بے درداں سر گھلہ ھو (بیت 44)

محمد شریف صابر: درد منداں ایہہ رمز پچھاتی باھو، بے درداں بھلا ھو

☆☆☆☆

اصل مصرعہ: دلے وچ دل جو آکھیں، سو دل دور دلیوں ھو (بیت 81)

محمد شریف صابر: دلے وچ دل جو آکھیں، سو دلدار دلیوں ھو

☆☆☆☆

اصل مصرعہ: علموں باجھ فقر کماوے، کافر مرے دیوانہ ھو (بیت 120)

محمد شریف صابر: علموں کوئی فقر کماوے، کافر مرے دیوانہ ھو

☆☆☆☆

اصل مصرعہ: حاتم جیسے کئی لکھ کروڑاں، در باھو دے منگدے ھو (بیت 177)

محمد شریف صابر: حاتم جیسے کئی لکھ کروڑاں، در باھو نے تھمدے ھو

اختصار کی خاطر جو چند مثالیں بیان کی گئی ہیں ان سے واضح ہوتا ہے کہ محمد شریف صابر سلطان العارفین سلطان باھو کے ابیات کی گہرائی کو نہ سمجھ سکے۔ کچھ ابیات کا وزن درست کرتے ہوئے مصرعوں میں نئے الفاظ داخل کر کے انہوں نے ابیات کا مفہوم ہی بدل دیا۔ اگر وہ سلطان العارفین سلطان باھو رحمۃ اللہ علیہ کی تعلیمات کا مطالعہ کر لیتے تو ان سے یہ غلطی نہ ہوتی۔ انہوں نے صرف پنجابی زبان کا ماہر ہونا کافی سمجھا۔ بہر حال ان کا کام ڈاکٹر نذیر احمد کی نسبت بہتر ہے۔

کتاب میں ابیات کی ترتیب انہوں نے روایتی انداز سے ہٹ کر اپنے طور پر کی ہے مثلاً بیت ”الف اللہ چنے دی بوٹی میرے من وچ مرشد لائی ھو“ عام طور پر سب سے پہلے آتا ہے لیکن محمد شریف صابر نے اس کو دس نمبر پر درج کیا ہے۔ یہی صورت حال دوسرے ابیات کے ساتھ ہے۔

1998ء

ممتاز بلوچ

4۔ ھودے بیت

ممتاز بلوچ کی کتاب پر تبصرہ سے قبل سلطان العارفین حضرت نخی سلطان باھو رحمۃ اللہ علیہ کے ابیات کی زبان کے بارے میں علم ضروری ہے۔ ابیاتِ باھو کی زبان کو نہ ہم پنجابی کہہ سکتے ہیں اور نہ سرائیکی بلکہ یہ پنجابی اور سرائیکی کا خوبصورت ملاپ ہے۔ آپ رحمۃ اللہ علیہ کی زبان مکمل طور پر جھنگ کی نہیں ہے کیونکہ ابیات میں جھنگ کی زبان کی سی درشتی اور سختی نہیں ہے۔ ڈاکٹر سلطان الطاف علی لکھتے ہیں:

”ابیات میں خاص انداز جھنگ کی لوکل زبان کا بھی ہے مگر لوکل زبان میں جو لہجہ اور مادہ میں سخت

پن موجود ہے ابیات ان سے پاک ہیں۔“

سلطان العارفین حضرت نخی سلطان باھو رحمۃ اللہ علیہ نے زندگی کا زیادہ تر حصہ سفر میں گزارا اس لیے آپ رحمۃ اللہ علیہ کی زبان پر جھنگ، کامل پور، لاہور، ملتان، دامان، بہاولپور، شاہ پور، سرگودھا، خوشاب (وادی سون سیکسر) اور دلی کی زبانوں کا اثر ہے۔ حتیٰ کہ آپ رحمۃ اللہ علیہ کی کتاب گنج الاسرار سے آپ رحمۃ اللہ علیہ کے موجودہ ضلع اوکاڑہ کی تحصیل دیپال پور کے قصبہ حجرہ شاہ مقیم کے سفر کا احوال بھی ملتا ہے۔

”ھودے بیت“ میں پروفیسر ریاض احمد شاد ممتاز بلوچ کے بارے میں تبصرہ کرتے ہوئے لکھتے ہیں:

”ممتاز بلوچ سرگودھے دا جم پل اے تے چراں توں جھنگ وچ رہ رہیا اے۔ پکا پیڈا

شاعروی اے تے خاص گل ایہہ کہ اوہدی اپنی شاعری دا لہجہ وی خاص جھنگ دا اے۔ ایس

حساب نال ”ھودے بیت“ سو دھن لئی اوہ سب توں چچواں ٹھکواں تے اہل زبان لکھاری اے

اوہدے سو دھے ہوئے بیت مینوں حضرت باھو دے اپنے لہجے تے محاورے سب توں نیڑے

جاچے نہیں۔“

مفہوم: ”ممتاز بلوچ کی پیدائش اور پرورش سرگودھا میں ہوئی لیکن طویل عرصہ سے جھنگ میں آباد ہے۔ بہترین اور اعلیٰ پایہ کا شاعر ہے اور خاص بات یہ ہے کہ اُس کی شاعری کا لہجہ خالصتاً جھنگ کا ہے اس لیے ”ھودے بیت“ پر تحقیق کے لیے وہ سب سے بہترین ماہر اور اہل زبان محقق ہے۔ اس کے تحقیق اور مرتب کیے ہوئے ابیاتِ باھو حضرت سلطان باھو کی زبان اور لہجے کے سب سے زیادہ قریب ہیں۔“

ممتاز بلوچ نے ابیاتِ باھو کی اصلاح کے نام پر ابیات کے ساتھ جو سلوک کیا ہے وہ سمجھنے کے لیے پروفیسر ریاض احمد شاد کے تبصرہ پر غور کرنا ہی کافی ہے۔ اگر آپ ابیاتِ باھو کی زبان کے متعلق مندرجہ بالا حقائق اور پروفیسر ریاض احمد شاد کے تبصرہ کو ساتھ ملا کر پڑھیں تو ساری بات سمجھ میں آجائے گی۔

ممتاز بلوچ نے ابیاتِ باھو کے اوزان اور آہنگ کو درست کرنے کے دوران ابیات کے تمام الفاظ بدل کر ان میں جھنگ کی

سرائیکی زبان کے الفاظ داخل کر دیئے۔ اُن کے اس عمل سے ابیات کا مفہوم ہی بدل گیا ہے حتیٰ کہ احمد سعید ہمدانی کو کہنا پڑا ”انہوں (ممتاز بلوچ) نے اپنے طور پر ابیات کے اوزان درست کیے ہیں ایسا کرتے ہوئے

انہوں نے الفاظ کا انتخاب اپنے وجدانی تاثر پر چھوڑ دیا ہے۔“

انہوں نے نہ صرف مصرعوں میں جھنگ کی مقامی زبان کے الفاظ از خود شامل کیے ہیں بلکہ مصرعوں کو اس طرح مرتب کیا ہے کہ بیت کی روح مجروح ہو گئی ہے۔ ان کا ایڈٹ کردہ بیت پڑھیں تو مفہوم کہیں کا کہیں نکل جاتا ہے۔

☆ دوسرا کام انہوں نے یہ کیا کہ چوبیس نئے بیت کتاب میں شامل کر دیئے ہیں جو آج سے قبل کسی کتاب میں شائع نہیں ہوئے، اگر ایک دو شائع ہوئے بھی ہیں تو ان کی صحت مشکوک ہے۔ احمد سعید ہمدانی اُن کے بارے میں لکھتے ہیں:

”انہوں نے کچھ ابیات کا اضافہ بھی کیا ہے جن کی سند کی فراہمی مؤلف کی ذمہ داری ہے۔“

☆ انہوں نے ابیاتِ باھُو کی روایتی ترتیب کو بھی تبدیل کرتے ہوئے انہیں اپنے وجدان اور مرضی کے مطابق ترتیب دیا ہے۔

5۔ سی حرفی ابیاتِ سلطان باھُو ترجمہ و شرح احمد سعید ہمدانی 2001ء

احمد سعید ہمدانی نے محمد شریف صابر کے متن کو دیگر پر فوقیت دی ہے لیکن بعض جگہوں پر مصرعوں میں لفظی ترمیم کرتے ہوئے انہوں نے ڈاکٹر نذیر احمد اور ڈاکٹر سلطان الطاف علی سے بھی استفادہ کیا ہے۔ ابیات کی تعداد محمد شریف صابر کے مجموعہ کے مطابق 206 ہے۔

احمد سعید ہمدانی نے ابیات کا ترجمہ اور شرح بھی کی ہے۔ انہوں نے ترجمہ کا ایک نیا اور منفرد انداز اپنایا ہے جو ابیاتِ باھُو کے تراجم میں ایک خوبصورت اضافہ ہے۔

ابیات کو تحریر کرتے وقت انہوں نے روایتی ترتیب کی بجائے محمد شریف صابر کی ترتیب کو ہی بہتر سمجھا ہے۔

ابیاتِ باھُو کے ہر مصرعہ کے آخر میں اسمِ ہُو کا استعمال

ڈاکٹر نذیر احمد اور فقیر نور محمد کلاچوی کا خیال ہے کہ ابیاتِ باھُو میں ہر مصرعہ کے آخر میں ہُو کا استعمال اصل میں نہ تھا۔ اس قیاس آرائی کی وجہ 1891 اور 1901 میں شائع شدہ وہ دو نسخہ جات ہیں جن میں مصرعوں کے آخر میں ”ہُو“ جس کو شاعری کی زبان میں ردیف کہتے ہیں، موجود نہیں ہے۔

ڈاکٹر نذیر احمد لکھتے ہیں:

”بخلاف جدید مجموعوں کے ابیاتِ باہُو کے پرانے مجموعوں مثلاً جملہ ابیاتِ باہُو مرتب حاجی محمد الدین مطبوعہ 1891ء اور ابیات یعنی دو ہڑہ ہائے ہندی مرتب سلطان نور احمد مطبوعہ 1901ء میں ہُو کی ردیف موجود نہیں ہے۔“

پھر تحریر فرماتے ہیں:

”کسی مصرعہ سے ہُو کی ردیف نکال دینے سے اس میں کوئی سکتہ نہیں پڑتا اور مصرعہ اس معروف وزن میں چلا جاتا ہے جو میاں محمد بخش کی ”سیف الملوک“ کا ہے۔ مثال دیکھیے:

مکرتے انگور چڑھایا ہر خوشہ زخمایا (سیف الملوک)

دل دریا سمندروں ڈونگھے کون دلاں دیاں جانے (ابیاتِ باہُو)

ہُو کے نکل جانے سے کہیں بھی معنوں میں فرق نہیں پڑتا مثلاً الف اللہ چنے دی بوٹی، من وچ مرشد لائی میں سے ”ہُو“ کو منفی کر دیا جائے تو معنی نہیں بدلتے۔“

فقیر نور محمد کلاچوی نے ”انوارِ سلطانی“ کے پیش لفظ میں ہُو کی ردیف کا جواز کار کیا ہے وہ ناقابلِ فہم ہے۔ عام طور پر نور محمد کلاچوی کو سلطان العارفین حضرت نخی سلطان باہُو رحمۃ اللہ علیہ کی تعلیمات کا ماہر سمجھا جاتا ہے اس لیے اُن کی رائے کو ڈاکٹر نذیر احمد نے بھی بہت اہمیت دے کر درج کیا ہے۔ ”ہُو“ کی ردیف کا انکار کرنے والے محققین فقیر نور محمد کلاچوی کی درج ذیل رائے کو سرفہرست رکھتے ہیں:

”ان پنجابی ابیات کے آخر میں لفظ ہُو لگا دیا گیا ہے۔ اصلی ابیات میں لفظ ہُو نہیں لیکن عام طور پر مروج ہو گیا ہے اور زیب بھی دیتا ہے چونکہ حضرت کے اسم مبارک کے ساتھ اسمِ ہُو کو خاص نسبت اور لگاؤ ہے۔ پڑھتے وقت پُر لطف معلوم ہوتا ہے ہم نے بھی قائم اور برقرار رہنے دیا ہے۔“ ۲

ڈاکٹر نذیر احمد جب تحقیق کی کسوٹی پر ان دو ابتدائی نسخوں کو پرکھتے ہیں تو انہیں ان دو نسخوں کو رد کرنا پڑتا ہے۔

☆ 1891ء کے حاجی محمد الدین کے نسخہ کے بارے میں لکھتے ہیں:

”مؤلف نے اپنے ماخذ کی طرف کوئی اشارہ نہیں کیا۔ پتا نہیں چلتا کہ آیا اس نے انہیں کسی پرانی بیاض/بیاضوں سے نقل کیا ہے یا کسی قوال/قوالوں سے سنا ہے۔“

۱۔ ڈاکٹر سلطان الطاف علی اور ڈاکٹر نذیر احمد نے اس پیش لفظ کو فقیر نور محمد کلاچوی کے صاحبزادے عبدالرشید خان سے منسوب کیا ہے لیکن ہمارے پاس جو شائع شدہ نسخہ ہے اس میں پیش لفظ کے آخر میں فقیر نور محمد کلاچوی کا نام ہے۔ ۲۔ عبارت کے اندازِ تحریر سے بھی یہی اندازہ ہوتا ہے کہ تحریر انوارِ سلطانی کے مرتب فقیر نور محمد کلاچوی کی ہے۔

☆ ابیات یعنی دو ہڑ ہائے ہندی 1901ء کے بارے میں لکھتے ہیں:

”سولہ صفحے کی اس کتاب میں باسٹھ دو ہڑے درج ہیں۔ حاجی محمد الدین کی محولہ بالا کتاب کی طرح

اس میں بھی مصرعے بغیر ہُو کے ہیں یہ اپنے ماخذ کے متعلق کچھ نہیں کہتی۔“

ڈاکٹر نذیر احمد نے پٹیا لہ (انڈیا) کے پروفیسر گو بند سنگھ لامبا کے پاس ابیاتِ باہُو کا ایک پرانا قلمی نسخہ دیکھا جو ایک صفحہ پر مشتمل

تھا، اس پر نو بیت لکھے ہوئے تھے اور اس میں ہر مصرعہ کے آخر میں ”ہُو“ موجود تھا۔ اس کے بارے میں ڈاکٹر نذیر احمد نے قدیم تحریروں کے ماہر ڈاکٹر عبداللہ چغتائی سے رائے لی تو انہوں نے کہا:

”اس تحریر کے پرانے ہونے یا نہ ہونے کی اہمیت یہ ہے کہ اگر یہ صدی بھر بھی پرانی ہے تو اس سے

ظاہر ہوتا ہے کہ ”ہُو“ کی ردیف تازہ اختراع نہیں۔“

جب ابتدائی دو شائع شدہ نسخہ جات تحقیق کی کسوٹی پر پورے نہ اترے اور ڈاکٹر عبداللہ چغتائی کی قدیم قلمی نسخہ، جس میں ہُو کی

ردیف موجود ہے، کے بارے میں رائے بھی سامنے آگئی تو ڈاکٹر نذیر احمد نے ہُو کی ردیف کو اپنے ابیات میں شامل کر لیا کیونکہ اُن

کے پاس ”ہُو“ کو مصرعہ سے نکالنے کی کوئی دلیل ہی موجود نہیں رہی تھی۔ البتہ انہوں نے اس پر مزید تحقیق کی ضرورت نہ سمجھی حتیٰ کہ

ڈاکٹر سلطان الطاف علی نے پنجاب یونیورسٹی کی لائبریری میں موجود 1264ھ کے ایک قلمی نسخہ کا بھی ذکر کیا ہے جس میں ہر مصرعہ

کے آخر میں ہُو موجود ہے، انہوں نے اس نسخہ کو دیکھنے کا تکلف بھی گوارا نہ کیا۔

ہمیں فقیر نور محمد کلاچوی اور ڈاکٹر نذیر احمد کے اس خیال سے سخت اختلاف ہے کہ ابیات میں ہُو کی ردیف اضافی ہے۔ دراصل ابیاتِ

باہُو کا امتیاز ہی ہر مصرعہ کے آخر میں سلطان الاذکار ہُو ہے۔ اگر ابیات میں سے ہر مصرعہ کے آخر سے ہُو نکال دیا جائے تو ابیات

ابیاتِ باہُو ہی نہیں رہتے اور بعض مصرعے تو ایسے ہیں جن میں سے اگر ہُو نکال دیا جائے تو وزن پورا ہی نہیں ہوتا۔ جن دو حضرات نے

ہُو کی ردیف کو رد کیا ہے اُن کو بھی اپنی کتاب میں ہر مصرعہ کے آخر میں ہُو شامل کرنا پڑا اور نہ ابیاتِ باہُو کے حوالے سے ان کی کتاب کی

کوئی اہمیت نہ رہتی۔

چند قدیم حوالہ جات جن میں ہر مصرعہ کے آخر میں اسمِ ہُو موجود ہے

جن قدیم قلمی نسخوں میں ”ہُو“ کی ردیف موجود ہے ان کی تفصیل درج ذیل ہے:

1۔ پروفیسر گو بند سنگھ لامبا پٹیا لہ (انڈیا) کے سوسالہ پرانے نسخہ کا ذکر پہلے گزر چکا ہے۔

2۔ پنجاب یونیورسٹی لاہور کی لائبریری میں 1264ھ کا ایک قلمی نسخہ موجود ہے جس کا ذکر ڈاکٹر سلطان الطاف علی نے بھی کیا

ہے۔ راقم نے یہ نسخہ خود دیکھا ہے، اس نسخہ کا نام مجموعہ رسائل ہے اور نمبر 1814/4834 ہے۔ یہ تصوف کے مختلف موضوعات پر مشتمل ایک سو بانوے (192) صفحات کا قلمی نسخہ ہے۔ اس کے ابتدائی تین صفحات ابیاتِ باہُو کے ہیں جن میں سترہ ابیات درج ہیں۔ ان تمام ابیات کے ہر مصرعہ کے آخر میں ”ہُو“ موجود ہے۔

3۔ کتب خانہ نوشاہیہ ساہن پال، گجرات میں تیرھویں صدی کا ابیاتِ باہُو کا قلمی نسخہ موجود ہے جس میں ہُو کی ردیف موجود ہے۔

4۔ کتب خانہ ڈاکٹر وحید قریشی اور کتب خانہ سید نور محمد قادری، چک 15 شمالی گجرات کے پاس موجود قلمی نسخہ جات میں ابیاتِ باہُو میں ہُو موجود ہے۔

5۔ ملک چمن دین، اللہ والے کی قومی دکان کشمیری بازار لاہور سے 1915ء میں شائع ہونے والے پہلے مقبول مجموعہ ابیات میں ہُو کی ردیف موجود ہے۔

ابیاتِ باہُو کے اب تک دریافت ہونے والے تمام قلمی نسخوں میں ہر مصرعہ کے آخر میں ”ہُو“ موجود ہے اور دو متنازعہ کتب کے علاوہ ابیاتِ باہُو کی جتنی بھی کتب اب تک شائع ہوئی ہیں ان میں بھی ”ہُو“ موجود ہے۔

ڈاکٹر نذیر احمد نے مثال دے کر سمجھانے کی کوشش کی ہے کہ سلطان العارفین حضرت نخی سلطان باہُو رحمۃ اللہ علیہ نے میاں محمد بخش کے کلام کے وزن اور بحر میں دو ہڑے لکھے ہیں۔ یہ بات بالکل بے بنیاد ہے، خود ڈاکٹر نذیر احمد نے تسلیم کیا ہے کہ ابیاتِ باہُو کا انداز سب سے منفرد اور جداگانہ ہے۔

”ابیات کو شاہ حسینؒ اور بلھے شاہؒ کے درمیان کہا جاسکتا ہے ورنہ اپنے مضامین کے لحاظ سے وہ کوئی ایسا پل نہیں جو ان دونوں کے خیالات کو بتدریج ایک دوسرے کے قریب لاتا ہو۔ ابیات کا اپنا ایک رنگ ہے جس میں ایک پُر وقار فقر اور صوفیانہ بلند ہمتی عکس آگیا ہے۔ وہ خود گری کا نمونہ ہیں اور کسی قریبی پیش رو پنجابی شعری روایت یا سائل سے متاثر نظر نہیں آتے۔ وہ غالباً مریدوں کی رشد و ہدایت کے لیے لکھے گئے ہیں اور شاعر کے خیالات کو سادہ اور سیدھے طریقے سے پیش کرتے ہیں۔“

میاں محمد بخش رحمۃ اللہ علیہ تو سلطان العارفین حضرت نخی سلطان باہُو رحمۃ اللہ علیہ کے دو سو سال بعد پیدا ہوئے اس لیے ابیاتِ باہُو اور کلام میاں محمد بخش میں مطابقت ناممکنات میں سے ہے۔

ہُو اسم ذات، اسم اعظم اور سلطان الاذکار ہے۔ سروری قادری سلسلہ میں فنا فی ہُو معرفت الہی کی آخری منزل ہے۔

سلطان العارفین حضرت نخی سلطان باہُو رحمۃ اللہ علیہ اپنی ہر کتاب میں خود کو ”فقیر باہُو فنا فی ہُو“ کہہ کر مخاطب کرتے ہیں اور جا بجا اپنی فنا اور بقا ”ہُو“ میں بیان فرماتے ہیں۔

سلطان العارفین حضرت نخی سلطان باہُو رحمۃ اللہ علیہ نے ابیات میں اسمِ ہُو استعمال کر کے سلطان الاذکار، اسمِ اعظم ”ہُو“ کو عام کر دیا ہے۔ اس لیے جب کوئی ابیاتِ باہُو لے کے ساتھ پڑھتے ہوئے ہُو کو ایک خاص انداز سے پڑھتا ہے تو اس کا اثر روح تک اتر جاتا ہے، یہی سلطان الاذکار اسمِ اعظم ”ہُو“ کا امتیاز ہے کیونکہ اس کا تعلق روح کے ساتھ ہے۔ سلطان الاذکار، اسمِ اعظم کے بارے میں تفصیلی مطالعہ کے لیے اس کتاب میں ”تعلیمات سلطان العارفین حضرت نخی سلطان باہُو رحمۃ اللہ علیہ میں ”اسم اللہ ذات“ کا مطالعہ فرمائیں اور تفصیلی مطالعہ کے لیے راقم کی کتاب ”شمس الفقرا“ کے باب چہارم کا مطالعہ فرمائیں۔

دوسرے شعراء کا اپنی شاعری میں اسمِ ہُو کا استعمال

ابیاتِ باہُو میں ہر مصرعہ کے آخر میں اسمِ ہُو ابیاتِ باہُو اور سلطان العارفین حضرت نخی سلطان باہُو رحمۃ اللہ علیہ کا امتیاز ہے اور اُن ہی کے ساتھ مخصوص ہے۔ عوام الناس بھی کسی دو ہڑے یا بیت کے آخر میں ہُو پڑھیں یا سنیں تو اس کو سلطان العارفین حضرت نخی سلطان باہُو رحمۃ اللہ علیہ سے ہی منسوب کرتے ہیں لیکن کچھ شاعر ابیاتِ باہُو کی طرز پر اپنی شاعری میں اسمِ ہُو کا استعمال کر کے بہت بڑی جسارت کر رہے ہیں۔ محقق تو فوراً اُن کو پہچان جاتے ہیں لیکن عوام الناس کے لیے یہ ممکن نہیں ہے۔

☆ اس سلسلے میں ڈاکٹر سلطان الطاف علی نے فیصل آباد کے ایک شاعر کے کتابچہ ”جوڑ توڑ“ کا ذکر کیا ہے جس میں سیاسی موضوعات پنجابی نظم کی صورت میں بیان کیے گئے ہیں اور ہر مصرعہ کے آخر میں اسمِ ہُو نہایت چستی سے شامل کر دیا گیا ہے۔

☆ گلکھڑ منڈی سے ”ہُو دے نغمے۔ فیضِ باہُو“ کے نام سے ایک کتاب 1998ء میں شائع ہوئی تھی جس میں ابیاتِ باہُو کی طرز پر چار سو پندرہ ابیات تھے اور ہر مصرعہ کے آخر میں ابیاتِ باہُو کی نقل کرتے ہوئے اسمِ ہُو لگایا گیا تھا۔

☆ سلطان العارفین حضرت نخی سلطان باہُو رحمۃ اللہ علیہ کی فارسی کتب کے لاہور سے ایک مترجم بھی ابیاتِ باہُو کی طرز پر ابیات لکھتے رہے ہیں۔

☆ راقم نے اپنی زندگی میں 1998ء سے 2000ء تک چار درویشوں کے پاس ابیاتِ باہُو کی طرز پر اُن کی اپنی شاعری کے قلمی نسخے دیکھے ہیں جن میں انہوں نے ہر مصرعہ کے آخر میں اسمِ ہُو کا استعمال کیا تھا۔

☆ کچھ درویشوں کے پاس ایسے ابیات بھی دیکھنے میں آئے ہیں جن میں انہوں نے میاں محمد بخش اور بلھے شاہ رحمۃ اللہ علیہ کے اشعار

کے آخر میں ابیاتِ باہُو کی طرز پر اسمِ ہُو شامل کیا ہوا تھا۔ جب اُن سے اس کی وجہ دریافت کی تو دعویٰ کرنے لگے کہ یہ سب انہوں نے سلطان العارفین حضرت سخی سلطان باہُو رحمۃ اللہ علیہ سے عشق اور محبت کے سبب کیا ہے۔ عشق و محبت اپنی جگہ لیکن انہیں اس بات کا خیال رکھنا چاہیے تھا کہ ایسا کرنے سے ممکن ہے کہ کچھ عرصہ گزر جانے کے بعد لوگ میاں محمد بخش اور بلھے شاہ کی شاعری کو ابیاتِ باہُو میں خلط کرنے لگیں اور رفتہ رفتہ یہ ابیاتِ باہُو میں شامل ہو جائیں۔ ایسا کرنا نہ صرف اصل شاعر کے ساتھ زیادتی ہے بلکہ تعلیماتِ سلطان باہُو میں ملاوٹ کے مترادف بھی ہے۔

ابیاتِ باہُو کے آخری مصرعہ میں اسم ”باہُو“ کا استعمال

سلطان العارفین حضرت سخی سلطان باہُو رحمۃ اللہ علیہ نے ہر بیت کے آخری مصرعہ میں اپنا اسم مبارک باہُو استعمال کیا ہے جو روحانی کیف اور اثر رکھتا ہے۔ شاعری میں شاعر کے نام کے اس استعمال کو تخلص کہا جاتا ہے۔ کسی مؤلف یا محقق نے اس پر کوئی اعتراض نہیں کیا سوائے ڈاکٹر نذیر احمد کے۔ لکھتے ہیں:

”بیت کے آخری مصرعہ میں تخلص کا لانا بھی ایک رسم ہے لیکن جس طرح بہت سے مؤلفوں نے ابیات کے مقطعے لکھے ہیں وہ تخلص (یعنی اسمِ باہُو) کے بوجھ سے لڑکھڑا جاتے ہیں اکثر اوقات ان سے تخلص کا نکال دینا ہی انہیں وزن میں لے آتا ہے۔“

ڈاکٹر نذیر احمد نے یہ سمجھنے کی کوشش ہی نہیں کی کہ ابیاتِ باہُو پنجابی شاعری کی اصنافِ دوہڑے اور سی حرفی میں لکھے گئے ہیں اور پنجابی شاعری کی ان اصناف کی خصوصیت ہے کہ شاعر آخری مصرعہ میں ہمیشہ اپنا تخلص ضرور استعمال کرتا ہے۔ یہ صرف ڈاکٹر نذیر احمد کا خیال ہے کہ اسمِ باہُو کے استعمال سے بیت کا وزن درست نہیں رہتا۔ ہمارا مشاہدہ تو یہی ہے کہ آخری مصرعہ میں اسمِ باہُو کے آجانے سے وزن پر کوئی بھی فرق نہیں پڑتا بلکہ وہ مصرعے کو مزید خوبصورت اور بامعنی بناتا ہے۔

ڈاکٹر نذیر احمد نے ظلم یہ کیا کہ کل ایک سو اٹھاسی (188) ابیات کے اوزان اور آہنگ کو درست کرنے کی کوشش کی اور اس کوشش میں ایک سو سونتیس (137) ابیات کے آخری مصرعہ میں سے اسمِ باہُو (تخلص) نکال دیا۔ ان کے اس عمل کو بعد میں آنے والے محققین میں سے کسی نے بھی درست نہیں سمجھا اور اُن کی اس روش پر سخت اعتراضات اور تنقید ہوئی۔

گزشتہ صفحات میں ہم ذکر کر چکے ہیں کہ ابیاتِ باہُو پر تحقیق کے لیے ڈاکٹر نذیر احمد ہر گز موزوں شخصیت نہ تھے۔ ٹیکجز لمیٹڈ کی اعلیٰ معیار کی طباعت کے باوجود اُن کی کتاب کو پڑھائی نہ مل سکی۔

ابیاتِ باھو کے موضوعات

سلطان العارفین حضرت نخی سلطان باھو رحمۃ اللہ علیہ نے اپنی فارسی کتب کی تعلیمات فقر و تصوف کو مقامی لوگوں تک پہنچانے کے لیے اُن کی مادری زبان پنجابی میں ابیات لکھے جو بہت خوبصورت اور جامع انداز میں تمام تعلیماتِ باھو کا احاطہ کرتے ہیں۔ ہم نے زیر نظر کتاب میں ابیاتِ باھو کے آغاز سے قبل ”تعلیماتِ سلطان العارفین حضرت نخی سلطان باھو“، مختصراً عنوانات اور موضوعات کے لحاظ سے ترتیب دی ہیں، ابیاتِ باھو کی روح کو سمجھنے کے لیے ان کا مطالعہ فرمائیں۔

ابیاتِ باھو کامل..... ایک نظر

ابیاتِ باھو پر تحقیق کے دوران ہزاروں شائع شدہ کتب اور نسخہ جات ہمارے سامنے موجود تھے۔ ہم نے ہر نسخہ اور کتاب کو تحقیق کی کسوٹی پر پرکھا اور ہر بیت کے مصرعوں اور الفاظ پر تحقیق اور غور کیا۔ ہماری مکمل کوشش رہی کہ اس کتاب کے ہر بیت کا ہر مصرعہ سلطان العارفین رحمۃ اللہ علیہ کا ہی اصل مصرعہ ہو اور بیت تو دور کی بات کوئی مصرعہ بھی تبدیل شدہ نہ ہو۔ اس کام میں سترہ سال لگ گئے اور اس دوران بہت سے نشیب و فراز سے گزرنا پڑا۔ ”شمس الفقرا“ اور ”مجتبیٰ آخر زمانی“ کی تصنیف کے دوران کام کچھ عرصہ کے لیے روکنا بھی پڑا۔ ہم نے جتنی بھی کتب تحریر کی ہیں اُن میں سے ”ابیاتِ باھو کامل“ واحد کتاب ہے جس کی تحقیق میں ہمیں بہت سے کٹھن مراحل سے گزرنا پڑا۔ آخر 13۔ اپریل 2014ء کو یہ کام پایہ تکمیل کو پہنچا۔ ابیاتِ باھو پر یہ ایک نئی طرز کی تحقیق ہے۔ اس مجموعہ میں وہ تمام ابیات شامل ہیں جن پر تمام محققین کا اتفاق ہے۔ ہر بیت کے ساتھ مشکل الفاظ کے معانی اور آسان، جامع اور مختصر شرح ہے۔ ہم نے طویل اور دقیق شرح سے اس لیے گریز کیا ہے کیونکہ کتاب میں ”تعلیماتِ سلطان العارفین حضرت نخی سلطان باھو رحمۃ اللہ علیہ“ میں تعلیمات کو موضوعات اور عنوانات کے مطابق ترتیب دے دیا گیا ہے، اگر کوئی قاری کسی بیت میں بیان کی گئی تعلیمات کو کامل طور پر سمجھنا چاہتا ہے تو وہاں سے آپ رحمۃ اللہ علیہ کے ہر بیت کی شرح کو کامل طور پر سمجھا جاسکتا ہے مثلاً بیت نمبر 1

الف اللہ چنے دی بوٹی، میرے من وچ مرشد لائی ھو
نشی اثبات دا پانی ملیس، ہر رگے ہر جائی ھو
اندر بوٹی مُشک مچایا، جاں پھلاں تے آئی ھو
جیوے مرشد کامل باھو، جیں ایہہ بوٹی لائی ھو

اس بیت کے پہلے تین مصرعوں میں اسمِ اللہ ذات، اُس کے ذکر اور تصور سے حاصل ہونے والے فوائد اور آخری مصرعہ میں اسمِ اللہ ذات عطا کرنے والے مرشد کامل کا ذکر ہے۔ جو قاری اس موضوع پر سلطان العارفین رحمۃ اللہ علیہ کی تعلیمات کو سمجھنا چاہتا ہے وہ ”تعلیماتِ سلطان العارفین حضرت نخی سلطان باہُو رحمۃ اللہ علیہ“ میں ”اسمِ اللہ ذات“ اور ”مرشد کامل اکمل“ کے مضامین کا مطالعہ کرے۔ اسی طرح تمام ابیات میں سلطان العارفین حضرت نخی سلطان باہُو رحمۃ اللہ علیہ کی تعلیمات کو سمجھا جاسکتا ہے۔

قارئین کی سہولت کے لیے ہر بیت کی شرح کرنے سے قبل اس بیت میں موجود تمام مشکل الفاظ کے معنی بھی درج کر دیئے گئے ہیں تاکہ ان کی مدد سے قاری بیت کے مفہوم کو اپنی ذہنی استعداد اور روحانی مقام کے مطابق سمجھ سکے۔

✽ حضرت سلطان باہُو کے حلقہ عقیدت اور سلسلہ سروری قادری میں ابیاتِ باہُو کو تحریر کرنے اور پڑھنے کی ایک روایتی ترتیب ہے، ”ابیاتِ باہُو کامل“ میں اسی ترتیب کی پیروی کی گئی ہے۔

اللہ تعالیٰ سے دعا ہے کہ اس عاجزانہ سعی کو شرف قبولیت عطا فرمائے۔ (آمین)

خادم سلطان الفقر
سلطان محمد نجیب الرحمن

لاہور

13۔ اپریل 2014ء

سلطان العارفین حضرت سخی سلطان باھو رحمۃ اللہ علیہ

سلطان العارفین حضرت سخی سلطان باھو رحمۃ اللہ علیہ یکم جمادی الثانی 1039ھ (17 جنوری 1630ء) بروز جمعرات بوقت فجر شاہجہان کے عہد حکومت میں قصبہ شورکوٹ ضلع جھنگ میں پیدا ہوئے۔ آپ رحمۃ اللہ علیہ کی والدہ محترمہ بی بی راستی رحمۃ اللہ علیہا نے بحکیم خداوندی آپ رحمۃ اللہ علیہ کا نام ”باھو“ رکھا۔ آپ رحمۃ اللہ علیہ فرماتے ہیں:

نام باھو مادر باھو نہاد زانکہ باھو دانگی باھو نہاد

ترجمہ: باھو کی ماں نے نام باھو رکھا کیونکہ باھو ہمیشہ ہُو کے ساتھ رہا۔

آپ رحمۃ اللہ علیہ سے قبل تاریخ میں کسی بھی شخص کا نام باھو نہیں ہے۔ سلطان العارفین رحمۃ اللہ علیہ اسم ہُو کے عین مظہر ہیں اور اپنی تمام کتب میں ہر جگہ اپنے آپ کو فقیر باھو فنا فی ہُو کہہ کر ذکر فرماتے ہیں اور جا بجا اپنی فنا اور بقا ہُو میں بیان فرماتے ہیں۔ ایک جگہ فرماتے ہیں: ”اگر بائے بشریت حائل نہو دے باھو عین یاھو است“ (اگر بشریت کی بادر میان میں حائل نہ ہو تو باھو عین یاھو ہے۔) مزید فرماتے ہیں:

باھو با یک نقطہ یاھو می شود ورد باھو روز و شب یاھو بود

ترجمہ: باھو ایک نقطہ سے یاھو بن جاتا ہے اور باھو کا ورد دن رات یاھو رہتا ہے۔

تو نمی دانی کہ باھو با خدا است

ترجمہ: کیا تو نہیں جانتا کہ باھو کے معنی ہیں با خدا یعنی خدا سے واصل۔

حضرت سخی سلطان باھو رحمۃ اللہ علیہ کے والد محترم کا اسم گرامی حضرت سلطان بازید محمد رحمۃ اللہ علیہ تھا۔ حضرت بازید محمد رحمۃ اللہ علیہ پیشہ ورسپاہی تھے اور شاہجہان کے لشکر میں ایک ممتاز عہدے پر فائز تھے۔ آپ رحمۃ اللہ علیہ شروع ہی سے ایک صالح شریعت کے پابند حافظ قرآن اور فقیہ شخص تھے۔ آپ رحمۃ اللہ علیہ کا سلسلہ نسب حضرت علی کرم اللہ وجہہ سے جاملتا ہے۔

سلطان العارفین حضرت مخی سلطان باہو رحمۃ اللہ علیہ کی آنکھوں میں بچپن سے ہی ازلی نور چمک رہا تھا اور پیشانی نور حق سے منور تھی۔ یہ نور ازل زمانہ شیر خواری میں ہی اپنے جوہر دکھانے لگا۔ آپ رحمۃ اللہ علیہ کی والدہ ماجدہ عبادت یا ذکر و تصور اسم اللہ ذات میں محو ہوتیں تو اس یقین کے ساتھ کہ یہ معصوم بچہ ان کی عبادت میں حارج نہیں ہوگا اور آپ رحمۃ اللہ علیہ کا یہ عالم تھا کہ آپ رحمۃ اللہ علیہ بھی محبوب سبحانی غوث الاعظم سیدنا حضرت شیخ عبدالقادر جیلانی رحمۃ اللہ علیہ کی طرح رمضان المبارک کے دنوں میں دودھ نہیں پیتے تھے۔ آپ رحمۃ اللہ علیہ کی شخصیت بچپن میں ہی اتنی پرکشش تھی کہ جس پر نظر ڈالتے اس کی زندگی کو ہی بدل دیتے اور وہ خود بخود بغیر کسی ترغیب اور تبلیغ کے کلمہ شہادت پڑھ کر دائرہ اسلام میں آ جاتا۔

آپ رحمۃ اللہ علیہ نے کسی قسم کا کتابی اور ظاہری علم حاصل نہیں کیا۔

✽ آپ رحمۃ اللہ علیہ عین الفقر میں فرماتے ہیں: ”مجھے اور محمد عربی صلی اللہ علیہ وسلم کو ظاہری علم حاصل نہیں تھا لیکن واردات غیبی کے سبب علم باطن کی فتوحات اس قدر ہیں کہ کئی دفتر درکار ہیں۔“

آپ رحمۃ اللہ علیہ فرماتے ہیں:

گرچہ نیست ما را علم ظاہر ز علم باطنی جاں گشتہ طاہر

ترجمہ: اگرچہ میں نے ظاہری علم حاصل نہیں کیا تاہم علم باطن حاصل کر کے میں پاک و طاہر ہو گیا اس لئے جملہ علوم میرے جسم میں سما گئے۔

آپ رحمۃ اللہ علیہ فرماتے ہیں: ”ہمیں مکاشفات اور تجلیات انوار ذاتی کے سبب علم ظاہری کے حصول کا موقع نہیں ملا اور نہ ہی ہمیں ظاہری ورد و وظائف کی فرصت ملی ہے۔“ اس قدر استغراق کے باوجود آپ رحمۃ اللہ علیہ شریعت محمدی صلی اللہ علیہ وسلم و آلہ وسلم اور سنت نبوی صلی اللہ علیہ وسلم و آلہ وسلم پر اس قدر ثابت قدم رہے کہ زندگی بھر آپ رحمۃ اللہ علیہ سے ایک مستحب بھی فوت نہیں ہوا۔

آپ رحمۃ اللہ علیہ فرماتے ہیں:

ہر مراتب از شریعت یافتہ پیشوائے خود شریعت ساختہ

ترجمہ: میں نے شریعت پر عمل پیرا ہو کر ہر مرتبہ حاصل کیا اور اپنا پیشوا اور راہبر شریعت کو بنایا ہے۔

آپ رحمۃ اللہ علیہ مادر زاد ولی تھے اور پھر علوم باطنی کے حصول کے لئے والدہ محترمہ کا سایہ ہی کافی تھا کیونکہ حضرت بی بی راسی رحمۃ اللہ علیہا عارفہ کاملہ تھیں۔ آپ رحمۃ اللہ علیہ فرماتے ہیں کہ میں تیس سال تک مرشد کی تلاش میں سرگردان رہا لیکن مجھے اپنے پائے کا مرشد نہیں مل سکا۔

ایک دن دیدار الہی میں مستغرق آپ رحمۃ اللہ علیہ شور کوٹ کے نواح میں گھوم رہے تھے کہ اچانک ایک صاحب نور صاحب حشمت اور بازعب سوار نمودار ہوا جس نے اپنائیت سے پکڑ کر آپ رحمۃ اللہ علیہ کو قریب کیا اور بڑے دلنشین انداز میں آگاہ کیا کہ میں علی بن ابی طالب رضی اللہ عنہ ہوں۔ آپ رحمۃ اللہ علیہ کم عمر تھے کم علم نہیں۔ آپ رحمۃ اللہ علیہ نے مولا علی کرم اللہ وجہہ کو دیکھا تو قریب تھا کہ خود کو آپ رحمۃ اللہ علیہ پر نثار کر دیتے حضرت علی کرم اللہ وجہہ نے آپ رحمۃ اللہ علیہ پر توجہ مرکوز کی اور فرمایا ”فرزند! آج تم رسول اللہ صلی اللہ علیہ وسلم کے دربار میں طلب کیے گئے ہو۔“

پھر جیسے وقت تھم گیا ہر شے ساکت ہو گئی اور آپ رحمۃ اللہ علیہ نے ایک لمحے میں خود کو آقا پاک صلی اللہ علیہ وسلم کی بارگاہ میں پایا۔ اس وقت اس بارگاہ عالیہ میں

حضرت صدیق اکبر، حضرت عمر، حضرت عثمان اور تمام اہل بیت علیہم السلام حاضر تھے۔ آپ ﷺ کو دیکھتے ہی پہلے حضرت صدیق اکبر علیہ السلام نے مجلس سے اٹھ کر آپ ﷺ سے ملاقات کی اور توجہ فرما کر رخصت ہوئے۔ بعد ازاں حضرت عمر فاروق علیہ السلام اور حضرت عثمان علیہ السلام بھی توجہ کے بعد مجلس سے رخصت ہو گئے تو مجلس میں صرف اہل بیت علیہم السلام اور رسول مقبول ﷺ ہی رہ گئے۔ آپ ﷺ فرماتے ہیں کہ مجھے ایسا معلوم ہوتا تھا کہ حضور اکرم ﷺ میری بیعت حضرت علی کرم اللہ وجہہ کے سپرد فرمائیں گے لیکن بظاہر خاموش تھے۔ مگر آنحضرت ﷺ نے اپنے دونوں دست مبارک میری طرف بڑھا کر فرمایا ”میرے ہاتھ پکڑو“۔ اور مجھے دونوں ہاتھوں سے بیعت فرمایا۔

آپ ﷺ فرماتے ہیں کہ جب آنحضرت ﷺ نے ایک مرتبہ کلمہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ تلقین فرمایا تو درجات اور مقامات کا کوئی حجاب نہ رہا۔ چنانچہ اول و آخر یکساں ہو گیا۔ جب آنحضرت ﷺ سے تلقین سے مشرف ہوا تو خاتونِ جنت سیدۃ النساء حضرت فاطمہ الزہرا علیہا السلام نے مجھے فرمایا ”تو میرا فرزند ہے۔“

آپ ﷺ فرماتے ہیں کہ میں نے حضرت امام حسن اور امام حسین رضی اللہ عنہم کے قدم چومے اور اپنے گلے میں ان کی غلامی کا حلقہ پہنا تو نبی اکرم ﷺ نے فرمایا ”مخلوقِ خدا کو خالقِ کائنات کی جانب بلاؤ اور انہیں تلقین و ہدایت کرو۔ تمہارا درجہ دن بدن بلکہ گھڑی بہ گھڑی ترقی پر ہوگا اور ابد الابد تک ایسا ہوتا رہے گا کیونکہ یہ حکم سروری و سرمدی ہے۔“ بعد ازاں آقائے دو جہاں ﷺ نے آپ ﷺ کو غوثِ الاعظم، محبوبِ سبحانی پیرِ دنگیر شیخ عبدالقادر جیلانی علیہ السلام کے سپرد فرمایا۔ حضرت پیرِ دنگیر علیہ السلام نے آپ ﷺ کو باطنی فیض سے مالا مال کرنے کے بعد خلقت کو تلقین و ارشاد کا حکم دیا۔ آپ ﷺ فرماتے ہیں ”جب فقر کے شاہسوار نے مجھ پر کرم کی نگاہ ڈالی تو ازل سے ابد تک کا تمام راستہ میں نے طے کر لیا۔“

آپ ﷺ حضور اکرم ﷺ کی بارگاہِ عالیہ میں حاضری کا حال بیان کرتے ہوئے فرماتے ہیں ”میں نے جو کچھ دیکھا ان ظاہری آنکھوں سے دیکھا اور اس ظاہری بدن کے ساتھ دیکھا اور مشرف ہوا۔“

رسالہ روحی شریف میں آپ ﷺ فرماتے ہیں:

خواندہ است فرزند ما را بختی

دست بیعت کرد ما را مصطفیٰ

خلق را تلقین بکن بہر خدا

شد اجازت باٹھو را از مصطفیٰ

ترجمہ: مجھے حضرت محمد ﷺ نے دستِ بیعت فرمایا اور انہوں نے مجھے اپنا نوری حضوری فرزند قرار دیا۔ مجھے حضور علیہ الصلوٰۃ والسلام نے اجازت دی کہ میں خلقِ خدا کو تلقین کروں۔

آپ ﷺ فرماتے ہیں:

معرفت فقر است بر من خاتمہ

فرزند خود خواندہ است مارا فاطمہ

ترجمہ: حضرت فاطمہ الزہرا رضی اللہ عنہا نے مجھے اپنا فرزند بنایا ہے اس لیے معرفتِ فقر کی مجھ پر انتہا ہو گئی۔

اس کے بعد آپ ۱۰۰۰ نے ظاہری بیعت دہلی میں سید عبدالرحمن جیلانی دہلوی ۱۰۰۰ کے دست مبارک پر کی۔

سلطان العارفین حضرت خلی سلطانی باھو ۱۰۰۰ نے رکی پیر یا سجادہ نشین شیخ کے مقابلے میں آزاد فقیر کی تعریف یہ کی ہے ”آزاد فقیر مصلحتوں اور آداب و رسوم کی جکڑ بند یوں سے آزاد ہوتا ہے، آزاد فقیر ایک تو کسی جگہ کا پابند ہو کر رہنے پر مجبور نہیں ہوتا دوسرے اس کا فیض ہر حال اور ہر صورت میں جاری رہتا ہے۔ عام طور پر وہ سیر و سفر میں رہتے ہوئے فقر کی نعمت لوگوں کے گھروں اور دروازوں پر لٹاتا پھرتا ہے۔“ حضرت خلی سلطانی باھو ۱۰۰۰ بھی لوگوں کو معرفت اور فقر کی تعلیم و تلقین کیلئے ہمیشہ سفر میں رہے اور آپ ۱۰۰۰ ساری عمر گھوم پھر کر محبت و معرفت الہی کا خزانہ بانٹتے پھرے۔ یہ سب کچھ انہوں نے اللہ تعالیٰ کے حکم سے کیا جیسا کہ آپ ۱۰۰۰ فرماتے ہیں:

نفس را رُسا کنم بہر از خدا
بر ہر درے قدمے زخم بہر از خدا

ترجمہ: میں رضائے الہی کی خاطر اپنے نفس کو رسوا کرتا ہوں اور رضائے الہی کی خاطر ہی ہر درے سے بھیک مانگتا ہوں۔ (نور الہدیٰ کاں)

تلقینِ رشد و ہدایت کے لیے آپ ۱۰۰۰ نے زیادہ تر سفر وادی سون سکیمسر، ملتان، ڈیرہ غازی خان، ڈیرہ اسماعیل خان، سندھ اور بلوچستان کی طرف کیے۔ آپ ۱۰۰۰ کا تذکرہ کسی کتاب، مجموعہ یا ملفوظات میں اس لیے نہیں ملتا کہ آپ ۱۰۰۰ اس زمانہ کی تہذیب و ثقافت اور علوم کے مراکز سے دور رہے اور آپ ۱۰۰۰ کی ملاقات کسی صاحب تصنیف سے بھی نہیں ہوئی۔ دہلی جانے کا ذکر بھی ایک بار ہی ملتا ہے۔ آپ ۱۰۰۰ دیہاتوں کے سیدھے سادھے لوگوں میں اسم اللہ ذات کا خزانہ لٹاتے رہے اور پھر انہی دیہاتی لوگوں نے آپ ۱۰۰۰ کے کام کو آگے بڑھایا۔

سفر میں اکثر ایسا ہوتا کہ آپ ۱۰۰۰ کسی پر نگاہ فرماتے تو اسے خدا رسیدہ بنا دیتے۔ آپ ۱۰۰۰ کے والد حضرت بازید محمد ۱۰۰۰ کو شہنشاہ شاہ جہاں کی طرف سے ایک بہت وسیع جاگیر ملی ہوئی تھی جس میں ایک اینٹوں کا قلعہ اور کئی آباد کنویں بھی تھے۔ گو خاصی وسیع جاگیر تھی اور ہمہ وقت انتظام اور نگرانی کی متقاضی تھی لیکن حضرت سلطان العارفین ۱۰۰۰ کا یہ معمول تھا کہ جب جذبہ نے غلبہ کیا گھر سے نکل کھڑے ہوئے۔ مصنف ”مناقب سلطانی“ لکھتے ہیں کہ آپ ۱۰۰۰ نے عمر بھر کسی دنیاوی تعلق یا شغل سے دست مبارک آلودہ نہ فرمایا۔ ہاں دو دفعہ بیل لیکر اپنے ہاتھ سے بل چلایا اور کھیتی باڑی کی لیکن دونوں مرتبہ عشق الہی کے جذبات کے سبب آپ ۱۰۰۰ نے بیلوں کو بچتے جتائے کنویں پر چھوڑا اور خود تجلیات اور مکاشفات دیدار میں مست ہو کر پہاڑوں اور جنگلوں میں نکل گئے۔

آپ ۱۰۰۰ مرشد کامل اکمل نور الہدیٰ تھے اور مرشد کامل نور الہدیٰ سالک (طالب اللہ) کو تعلیم توجہ اور تلقین کے ذریعے عین العیان کے مرتبہ پر پہنچا دیتا ہے یہاں تک کہ اسے ذکر، فکر اور ورد و وظائف کی ضرورت بھی نہیں رہتی۔ آپ ۱۰۰۰ کی ساری زندگی شہر شہر، قریہ قریہ، گھوم پھر کر طالبانِ مولیٰ کو تلاش کرنے اور انہیں واصل باللہ کرنے میں گزری۔ اور خلقِ خدا کو تلقین کی یہ ذمہ داری آپ ۱۰۰۰ کو بارگاہِ نبوی ﷺ سے عطا ہوئی تھی۔

فقراء اور عارفین میں آپ ۱۰۰۰ ”سلطان العارفین“ کے لقب سے مشہور ہیں لیکن آپ ۱۰۰۰ مرتبہ ”سلطان الفقر“ پر فائز ہیں۔

جس طرح غوث الاعظم حضرت شیخ عبدالقادر جیلانی ۱۰۰۰ نے دورانِ وعظ، بحکم خداوندی یہ اعلان فرمایا: قَدْ مَنَىٰ هَذِهِ عَلَی رَقَبَتِهِ کُلِّ

وَلَيْتَ اللَّهُ (میرا یہ قدم تمام اولیاء اللہ کی گردن پر ہے) اسی طرح سلطان العارفین سلطان الفقیر حضرت نخی سلطان باھو رحمۃ اللہ علیہ نے اعلان فرمایا:
تا آنکہ از لطف ازلی سرفرازی عین عنایت حق الحق حاصل شدہ، و از حضور فائز النور اکرم نبوی صلی اللہ علیہ وآلہ وسلم حکیم ارشاد خلق شدہ، چہ مسلم،
چہ کافر، چہ بانصیب، چہ بے نصیب، چہ زندہ و چہ مردہ۔ بزبان گوہر فشاں مصطفیٰ ثانی و مجتبیٰ آخر زمانی فرمودہ۔ (رسالہ روحی شریف)
ترجمہ: جب سے لطف ازلی کے باعث حقیقت حق کی عین نوازش سے سر بلندی حاصل ہوئی ہے اور حضور فائز النور نبی اکرم صلی اللہ علیہ وآلہ وسلم سے تمام خلقت، کیا مسلم، کیا کافر، کیا بانصیب، کیا بے نصیب، کیا زندہ اور کیا مردہ، سب کو ہدایت کرنے کا حکم ملا ہے۔ آپ صلی اللہ علیہ وآلہ وسلم نے اپنی زبان گوہر فشاں سے مجھے مصطفیٰ ثانی اور مجتبیٰ آخر زمانی فرمایا ہے۔

سلطان العارفین حضرت نخی سلطان باھو رحمۃ اللہ علیہ نے ظاہری علم حاصل نہیں کیا اس کے باوجود آپ رحمۃ اللہ علیہ کی تصانیف کی تعداد 140 ہے۔
ابیات باھو جو کہ پنجابی میں ہے، کے علاوہ تمام تصانیف فارسی زبان میں ہیں۔

آپ رحمۃ اللہ علیہ کی جو کتب بازار میں تراجم کی صورت میں دستیاب ہیں ان کے نام درج ذیل ہیں:

- ۱۔ ابیات سلطان باھو (پنجابی) ۲۔ دیوان باھو (فارسی) ۳۔ عین الفقر ۴۔ مجالس النبی ۵۔ کلید التوحید (کلاں) ۶۔ کلید التوحید (خورد)
- ۷۔ شمس العارفین ۸۔ امیر الکونین ۹۔ تیغ برہنہ ۱۰۔ رسالہ روحی شریف ۱۱۔ گنج الاسرار ۱۲۔ محکم الفقر (خورد) ۱۳۔ محکم الفقر (کلاں)
- ۱۴۔ اسرار قادری ۱۵۔ اورنگ شاہی ۱۶۔ جامع الاسرار ۱۷۔ عقل بیدار ۱۸۔ فضل اللقاء (خورد) ۱۹۔ فضل اللقاء (کلاں) ۲۰۔ مفتاح العارفین
- ۲۱۔ نور الہدی (خورد) ۲۲۔ نور الہدی (کلاں) ۲۳۔ توفیق ہدایت ۲۴۔ قرب دیدار ۲۵۔ عین العارفین ۲۶۔ کلید جنت ۲۷۔ محکم الفقراء
- ۲۸۔ سلطان الوہم ۲۹۔ دیدار بخش ۳۰۔ کشف الاسرار ۳۱۔ محبت الاسرار ۳۲۔ طرفۃ العین یا حجت الاسرار (یہ کتاب دونوں ناموں سے معروف ہے)

آپ رحمۃ اللہ علیہ کا سلسلہ فقر سروری قادری ہے اگر یوں کہا جائے کہ سلسلہ سروری قادری کے بانی آپ رحمۃ اللہ علیہ ہی ہیں تو بے جا نہ ہوگا۔ سروری قادری سلسلہ میں رنج ریاضت، چلہ کشی، جس دم ابتدائی سلوک اور ذکر فکر کی الجھنیں ہرگز نہیں ہیں۔ یہ سلسلہ ظاہری درویشانہ لباس اور رنگ ڈھنگ سے پاک ہے اور ہر قسم کے مشائخانہ طور طریقوں مثلاً عصا، تسبیح، جبہ و دستار وغیرہ سے بیزار ہے۔ اس سلسلہ کی خصوصیت یہ ہے کہ مرشد پہلے ہی روز سلطان الاذکار ”ہُو“ کا ذکر، تصور اسم اللہ ذات اور مشق مرقوم وجود یہ عطا کر کے طالب کو انتہا پر پہنچا دیتا ہے۔ جبکہ دوسرے سلاسل میں یہ سب کچھ نہیں ہے اس لیے حضرت نخی سلطان باھو رحمۃ اللہ علیہ فرماتے ہیں کہ سلسلہ سروری قادری کے طالب (مرید) کی ابتدا دوسرے سلاسل کی انتہا کے برابر ہوتی ہے۔

سلطان العارفین حضرت نخی سلطان باھو رحمۃ اللہ علیہ نے اپنی زندگی میں چار نکاح فرمائے۔ اُن سے آپ رحمۃ اللہ علیہ کے آٹھ صاحبزادے اور ایک صاحبزادی کی ولادت ہوئی۔ جو اس طرح ہیں:

- ۱۔ حضرت سلطان نور محمد صاحب رحمۃ اللہ علیہ ۲۔ حضرت سلطان ولی محمد صاحب رحمۃ اللہ علیہ

- ۳۔ حضرت سلطان لطیف محمد صاحب رحمۃ اللہ علیہ ۴۔ حضرت سلطان صالح محمد صاحب رحمۃ اللہ علیہ
 - ۵۔ حضرت سلطان اسحاق محمد صاحب رحمۃ اللہ علیہ ۶۔ حضرت سلطان فتح محمد صاحب رحمۃ اللہ علیہ
 - ۷۔ حضرت سلطان شریف محمد صاحب رحمۃ اللہ علیہ ۸۔ حضرت سلطان حیات محمد صاحب رحمۃ اللہ علیہ
- ✽ آپ رحمۃ اللہ علیہ کی ایک صاحبزادی مائی رحمت خاتون بھی تھیں۔ (مرآتِ سلطانی)

سلطان العارفین حضرت نخی سلطان باہو رحمۃ اللہ علیہ نے تریسٹھ برس کی عمر پائی اور یکم جمادی الثانی 1102ھ (بمطابق یکم مارچ 1691ء) بروز جمعرات بوقتِ عصر وصال فرمایا۔

آپ رحمۃ اللہ علیہ کا مزار مبارک ضلع جھنگ میں شہر گڑھ مہاراجہ سے دو میل کے فاصلہ پر آپ رحمۃ اللہ علیہ ہی کے نام قصبہ سلطان باہو میں مرجعِ خلائق ہے۔
✽ ہر سال جمادی الثانی کی پہلی جمعرات کو سلطان العارفین حضرت نخی باہو رحمۃ اللہ علیہ کا عرس منایا جاتا ہے جس میں دور دراز سے لوگ شرکت کرتے ہیں۔

✽ سلطان العارفین حضرت نخی سلطان باہو رحمۃ اللہ علیہ اہل بیت رضوانہ اللہ علیہم کی محبت میں غرق تھے اور ہر سال یکم محرم سے دس محرم تک شہدائے کربلا کا عرس منایا کرتے تھے۔ یہ سلسلہ تین سو سال سے زیادہ عرصہ گزرنے کے باوجود آج تک جاری ہے۔ عاشورہ محرم کے دس دنوں میں زائرین کی آمد و رفت جاری رہتی ہے۔ ہزاروں آرہے ہیں تو ہزاروں زیارت کر کے واپس جا رہے ہوتے ہیں۔ عاشورہ کے آخری تین ایام میں تو تعداد لاکھوں سے تجاوز کر جاتی ہے۔ اس طرح آپ رحمۃ اللہ علیہ کے مزار پاک پر ہر سال دو بڑے اجتماعات ہوتے ہیں لاکھوں لوگ حاضری دیتے اور فیض پاتے ہیں۔

سلطان العارفین حضرت نخی سلطان باہو رحمۃ اللہ علیہ کی مکمل اور کامل سوانح حیات اور تعلیمات کے لیے اس عاجز کی تصنیفات شمس الفقرا اور مجتبیٰ آخرو زما نی یا ان کے انگلش تراجم **Sultan Bahoo-The Life and Teachings** اور **The Spiritual Guides of Sarwari Qadri Order** کا مطالعہ فرمائیں۔

تعلیمات

سلطان العارفین حضرت نخی سلطان باھو رحمۃ اللہ علیہ

سلاطین دہلی اور مغلیہ خاندان کے زمانہ میں برصغیر کی حکومتی، سرکاری، درباری اور دفتری زبان فارسی تھی اس بنا پر تمام علمی، ادبی، اسلامی، تصوف اور تاریخی کتب فارسی زبان میں ہی تصنیف و تالیف ہوتی تھیں۔ سلطان العارفین حضرت نخی سلطان باھو رحمۃ اللہ علیہ نے بھی اپنی تصانیف فارسی میں تحریر فرمائیں سوائے ایک تصنیف کے جو پنجابی، سرانیکی زبان میں ہے اور ایہات باھو کے نام سے مشہور و معروف ہے۔ آپ رحمۃ اللہ علیہ نے فارسی کتب میں بیان کردہ تمام تعلیمات کو مقامی اور دیہاتی لوگوں کے لیے پنجابی ایہات میں بیان فرمایا۔ ایہات باھو آپ رحمۃ اللہ علیہ کی تعلیمات کا مجموعہ ہیں۔ ایہات باھو کو سمجھنے کے لیے سلطان العارفین حضرت نخی سلطان باھو رحمۃ اللہ علیہ کی تعلیمات کو سمجھنا اور پھر ان کو روح میں اتارنا بہت ضروری ہے یہاں آپ رحمۃ اللہ علیہ کی تعلیمات کو نہایت اختصار کے ساتھ بیان کیا جا رہا ہے۔ تفصیلی مطالعہ کے لیے اس عاجز کی کتاب ”شمس الفقرا“ یا اس کا انگلش ترجمہ Sultan Bahoo-The Life and Teachings کا مطالعہ فرمائیں۔

سلطان العارفین نے اپنی تعلیمات اور طریقہ کو نہ تصوف اور نہ ہی طریقت بلکہ فقر فرمایا ہے۔

فقر

عرف عام میں فقر تنگ دستی، غربت اور افلاس کو کہتے ہیں لیکن فقر حضور علیہ الصلوٰۃ والسلام کا وہ طریقہ اور ورثہ ہے جو آپ صلی اللہ علیہ وسلم نے اللہ تعالیٰ کے قرب کے حصول کے لیے اپنی امت کو عطا فرمایا ہے۔ فرمان رسول اللہ صلی اللہ علیہ وسلم ہے:

❁ الْفَقْرُ فَرِيٌّ وَالْفَقْرُ مِيٌّ ۝

ترجمہ: فقر میرا فقر ہے اور فقر مجھ سے ہے۔

❁ الْفَقْرُ فَرِيٌّ وَالْفَقْرُ مِيٌّ فَافْتَحْ بِهٖ عَلَى سَائِرِ الْأَنْبِيَاءِ وَالْمُرْسَلِينَ ۝

ترجمہ: فقر میرا فقر ہے اور فقر مجھ سے ہے۔ اور فقر ہی کی بدولت مجھے تمام انبیاء و مرسلین پر فضیلت حاصل ہے۔

سلطان العارفین حضرت نئی سلطان باھو پیسہ فرماتے ہیں:

✽ فقر ”عین ذات پاک“ ہے۔ (عین الفقر)

✽ فقر ”دیدار الہی“ کا علم ہے۔ (عین الفقر)

✽ جو شخص اللہ اور اس کا دیدار چاہتا ہے وہ فقر اختیار کرے۔ (عین الفقر)

✽ فقر ہزار الہی ہے۔ (عین الفقر)

✽ تمام پیغمبروں نے فقر کے مرتبے کی التجا کی، لیکن نہیں ملا۔ صرف سرور کائنات ﷺ کو حاصل ہوا جو آنحضرت ﷺ نے اپنی امت کے سپرد کیا۔ یہ فقر محمدی ﷺ محض فیض ہے۔ (امیر الکونین)

✽ تمام انبیاء کرام اللہ تعالیٰ کی بارگاہ میں مرتبہ فقر کے حصول اور حضرت محمد رسول اللہ ﷺ کا امتی ہونے کی التجا کرتے رہے لیکن انہیں یہ مراتب حاصل نہ ہو سکے۔ جسے بھی حضرت محمد ﷺ کی بارگاہ کی حضوری نصیب ہوئی اُس نے فقر محمدی ﷺ کو اپنا رفیق بنایا کیونکہ مرتبہ فقر سے بڑھ کر بلند و قابلِ فخر مرتبہ نہ کوئی ہے اور نہ کوئی ہوگا۔ فقر دائمی زندگی ہے۔ (نور الہدیٰ کلاں)

✽ کوڑا تخت دنیا دا باھو، تے فقر جی شای ھو (بیت 69)

✽ راہ فقر دا مشکل باھو، گھر ما نہ سیرا رڈھا ھو (بیت 7)

✽ لایحتاج جنہاں نوں ہويا، فقر تنہاں نوں سارا ھو (بیت 160)

طالب مولیٰ

✽ دنیا میں تین قسم کے انسان یا انسانوں کے گروہ پائے جاتے ہیں:

1. طالبانِ دنیا: جو انسان اپنے علوم و فنون، کمالات اور کوشش و کاوش دنیا کو حاصل کرنے کے لیے استعمال کرتے ہیں اور اُسے ہی اپنی زندگی کا مقصد قرار دیتے ہیں۔ حتیٰ کہ ان کے ذکر فکر، عبادات و ریاضت، چلہ کشی، ورد و وظائف کا مقصد بھی دنیاوی مال و متاع کا حصول یا اس میں اضافہ ہے۔ یہ لوگ دنیاوی آسائشات کے حصول اور دنیاوی ترقی و عز و جاہ کو کامیابی گردانتے ہیں۔

2. طالبانِ عقبی: جن کا مقصد آخرت کی زندگی کو خوشگوار بنانا ہے۔ ان کے نزدیک نارِ جہنم سے بچنا اور بہشت، حور و قصور اور نعمت ہائے بہشت کا حصول ہی اصل کامیابی ہے۔ اس لیے یہ عبادت و ریاضت، زہد و تقویٰ، صوم و صلوٰۃ، حج، زکوٰۃ، نوافل، ذکر اذکار اور تسبیحات سے آخرت کی خوشگوار زندگی کے حصول کی کوشش کرتے ہیں ان کے نزدیک یہی زندگی کا مقصد ہے۔

3. طالبانِ مولیٰ: جن کی عبادات اور جدوجہد کا مقصد صرف دیدارِ حق تعالیٰ اور اُس کا قرب و وصال ہے۔ یہ نہ تو دنیا کے طالب ہوتے ہیں اور نہ بہشت، حور و قصور اور نعمت ہائے بہشت کے۔ ان کا مقصد ذاتِ حق تعالیٰ کا دیدار اور اسکی رضا کا حصول ہے۔ یہ اللہ تعالیٰ کی ذات کے طالب اور عاشق ہوتے ہیں۔ اس طلب کے لیے یہ دونوں جہانوں کو قربان کر دیتے ہیں اور دنیا و عقبیٰ کو ٹھکرا کر ذاتِ حق کے دیدار کے متمنی رہتے ہیں۔

”عارفین ہمیشہ طالبِ مولیٰ بننے کی تلقین کرتے ہیں۔“

ان تینوں گروہوں کو اس حدیثِ قدسی میں بیان کیا گیا ہے:

✽ طَالِبُ الدُّنْيَا مُخَنَّثٌ وَطَالِبُ الْعُقْبَىٰ مُؤَنَّثٌ وَطَالِبُ الْمَوْلَىٰ مُذَكَّرٌ ۝

ترجمہ: دنیا کا طالب (مخنث) بیجڑہ ہے، عقبیٰ کا طالب (مؤنث) عورت ہے اور طالبِ مولیٰ مذکر (مرد) ہے۔
سلطان العارفین رحمۃ اللہ علیہ فرماتے ہیں:

✽ مرد مذکر کسے کہتے ہیں؟ مرد مذکر وہ ہے جس کے دل میں بجز طلبِ مولیٰ اور کوئی طلب ہی نہ ہو۔ نہ دنیا کی طلب، نہ زینتِ دنیا کی طلب، نہ حور و قصور کی طلب، نہ میوہ و براق کی طلب اور نہ لذتِ بہشت کی طلب، کہ اہل دیدار کے نزدیک یہ سب کچھ فضول اور بے کار چیزیں ہیں کیونکہ ان کے دلوں میں اسمِ اللہ ذاتِ نقش ہے اور یہ یومِ الست ہی سے اسمِ اللہ ذات کی مستی میں غرق چلے آ رہے ہیں اور جن لوگوں نے اسمِ اللہ ذات کو اپنا جسم و جان بنا لیا وہ دونوں جہان میں غم و الم سے آزاد ہو گئے۔ (میں انقر)

حضور علیہ الصلوٰۃ والسلام نے طلبِ مولیٰ کے بارے میں فرمایا ہے:

✽ مَنْ طَلَبَ شَيْئًا فَلَا تَجِدُهُ خَيْرًا وَمَنْ طَلَبَ الْمَوْلَىٰ فَلَهُ الْكُلُّ ۝

ترجمہ: جو شخص کسی چیز کی طلب کرتا ہے وہ اس میں کبھی بھلائی نہیں پاتا اور جو شخص مولیٰ کی طلب کرتا ہے اُس کے لئے سب کچھ ہے۔

✽ مَنْ طَلَبَ الدُّنْيَا فَلَهُ الدُّنْيَا وَمَنْ طَلَبَ الْعُقْبَىٰ فَلَهُ الْعُقْبَىٰ وَمَنْ طَلَبَ الْمَوْلَىٰ فَلَهُ الْكُلُّ ۝ (امرا کا دہری)

ترجمہ: جو دنیا طلب کرتا ہے اُسے دنیا ملتی ہے، جو عقبیٰ (آخرت) کا طلبگار ہوتا ہے اُسے عقبیٰ ملتی ہے اور جو مولیٰ کی طلب کرتا ہے اُسے سب کچھ ملتا ہے۔

✽ الدُّنْيَا حَرَامٌ عَلَىٰ أَهْلِ الْعُقْبَىٰ وَالْعُقْبَىٰ حَرَامٌ عَلَىٰ أَهْلِ الدُّنْيَا وَالْعُقْبَىٰ حَرَامٌ عَلَىٰ طَالِبِ الْمَوْلَىٰ ۝ مَنْ لَهُ الْمَوْلَىٰ فَلَهُ الْكُلُّ ۝ (مفسر العارفین)

ترجمہ: دنیا اہلِ عقبیٰ پر حرام ہے، عقبیٰ اہلِ دنیا پر حرام ہے اور طالبِ مولیٰ پر دنیا و عقبیٰ دونوں حرام ہیں۔ جسے مولیٰ مل گیا سب کچھ اسی کا ہو گیا۔

سلطان العارفین حضرت نئی سلطان باہو رحمۃ اللہ علیہ نے اپنی تصانیف میں تمام تر گفتگو طالبانِ دنیا، طالبانِ عقبیٰ اور طالبانِ مولیٰ کے معاملات

پرکی ہے۔ آپ رحمۃ اللہ علیہ کی نگاہ میں عوام طالبان دنیا ہیں، خواص یعنی علماء عابد زاہد اور متقی پرہیزگار طالبان عقبی ہیں اور خاص الخاص لوگ انبیاء، اولیاء، صدیقین اور صالحین طالبان مولیٰ ہیں۔

سلطان العارفین حضرت نخی سلطان باھو ؒ دنیا اور طالب دنیا کے بارے میں اپنی تصنیف عین الفقر میں فرماتے ہیں:

❁ دنیا کا طالب دو حکمت سے خالی نہیں ہوتا یا وہ منافق ہوتا ہے یا ریاکار۔

❁ دنیا شیطان اور طالبان دنیا شیاطین ہیں۔

❁ دنیا فتنہ و فساد ہے اور طالب دنیا فتنہ انگیز ہے۔

❁ دنیا نفاق ہے اور اس کا طالب منافق ہے۔

❁ دنیا کذب ہے اور اس کو چاہنے والا کذاب ہے۔

❁ دنیا شرک ہے اور طالب دنیا مشرک ہے۔

❁ دنیا خبیث ہے اور طالب دنیا خبیث ہے۔

❁ دنیا لعنت ہے اور اس کا طالب ملعون ہے۔

❁ دنیا جہل ہے اور اس کا طالب جاہل ہے۔

❁ دنیا فاحشہ و بدکار عورت ہے اور اہل دنیا اس کا شوہر دیوث (بیوی کی دلالی کھانے والا) ہے۔

❁ دنیا بدعت ہے اور طالب دنیا ملحد ہے۔

طالب مولیٰ کے بارے میں آپ ؒ فرماتے ہیں:

❁ طالب حق ہمیشہ حق کے ساتھ آتا ہے اور حق ہی کے ساتھ جاتا ہے وہ دنیا کے باطل اور غیر ماسویٰ اللہ کی طرف ہرگز متوجہ نہیں ہوتا۔
(کلید الیقین کاں)

❁ طالب مولیٰ کے معنی کیا ہیں؟ دل کا طواف کرنے والا اہل ہدایت جس کے دل میں صدق ہو جیسے حضرت ابوبکر صدیقؓ صاحب صدق جیسے حضرت عمرؓ بن خطاب صاحب عدل جیسے حضرت عثمانؓ صاحب حیا جیسے حضرت علی المرتضیٰؓ صاحب غزا (جہاد کرنے والا) و صاحب رضا جیسے سرتاج انبیاء و اصفیاء خاتم النبیین، امین رسول رب العالمین، صاحب شریعت و البر محمد رسول اللہ صلی اللہ علیہ وآلہ وسلم۔ کیونکہ طالب مولیٰ مذکور ہوتا ہے۔ (میں انظر)

طالب مولیٰ کے بارے میں آپ ؒ فرماتے ہیں:

❁ طالب بن کے طالب ہوویں، اُسے نوں پیا گانویں ھو (بیٹ 118)

طالب عقبی کے بارے میں فرماتے ہیں:

❁ تسبی دا تو کسبی ہوویں، ماریں دم ولایاں ھو (بیٹ 46)

فجری ویلے وقت سویلے، نت آن کرن مزدوری ھو (بیت 143)

خام، جاسوس اور ناقص طالب

سلطان العارفین حضرت نخی سلطان باھو رحمۃ اللہ علیہ جاسوس، ناقص اور خام طالب کے بارے میں فرماتے ہیں:

جس کی نظر میں دنیا اور اہل دنیا کی محبت، وقعت اور عزت ہے وہ ملعون طالب ہے۔ (محبت الاسرار)

جاسوس طالب تو لاکھوں کی تعداد میں پائے جاتے ہیں لیکن طالب حق ایک دو ہی ملتے ہیں۔ (کلید النجیہ کاں)

جو طالب مولیٰ منافق اور جھوٹا ہو اس کے ساتھ مرشد کبھی پیار نہیں کرتا اور نہ کبھی معرفت الہی عطا کرتا ہے۔ طالب کو حق صفا اور مخلص ہونا چاہیے۔ (فضل اللقاء)

طالب مرد کون ہے؟ نامرد کون ہے؟ نامرد طالب وہ ہے جو مرشد سے دنیاوی مال و زر طلب کرتا ہے اور مرد طالب وہ ہے جو جان و مال راہِ حق میں صرف کر کے راہِ حق کو تلاش کرتا ہے۔ (توفیق الہدایت)

بے اخلاص، بے ادب، بے وفا اور بے حیا طالب سے کتنا بہتر ہے۔ جو مرید (طالب) مردار دنیا سے محبت کرتا ہے وہ طلب معرفت میں مردار رہتا ہے۔ (فضل اللقاء)

دل دا محرم کوئی نہ ملیا، جو ملیا سو غرضی ھو (بیت 40)

خام کی جان سار فقر دی، جیہڑے محرم ناہیں دل دے ھو (بیت 77)

لائیاں دا اوہ قدر کی جان، جیہڑے محرم ناہیں سر دے ھو (بیت 196)

عرفانِ نفس

حدیثِ قدسی ہے:

كُنْتُ كُنُزًا خُفِيًّا فَأَحْبَبْتُ أَنْ أَعْرِفَ فَخَلَقْتُ الْخَلْقَ

ترجمہ: میں ایک چھپا ہوا خزانہ تھا میں نے چاہا کہ میں پہچانا جاؤں اس لیے میں نے مخلوق کو پیدا کیا۔

یعنی انسان کی تخلیق کا مقصد اللہ تعالیٰ کی پہچان اور معرفت ہے اور اللہ پاک کی پہچان کا طریقہ اس حدیث شریف میں بیان کیا گیا ہے:

مَنْ عَرَفَ نَفْسَهُ فَقَدْ عَرَفَ رَبَّهُ

ترجمہ: جس نے اپنی ذات کو پہچانا اس نے یقیناً اپنے رب کو پہچانا۔

یعنی انسان کو اپنے نفس یا ذات کے عرفان سے اللہ تعالیٰ کی پہچان نصیب ہوتی ہے۔ دنیا میں جہاں کہیں بھی کوئی شناسائے حقیقت رازِ پنہاں سے واقف ہستی یا کوئی مفکر پیدا ہوا ہے اس نے اس حقیقت کا پردہ ضرور فاش کیا ہے کہ عرفانِ نفس سے ہی اصل آگہی حاصل ہوتی ہے اور اس قرآنی حقیقت سے ضرور پردہ اٹھایا ہے کہ نہ صرف خدا اور اس کا تخلیق کردہ عالم بلکہ پوری کائنات انسانی قلب میں لطیف صورت میں موجود ہے۔ یہ کوئی محض فلسفیانہ اصول نہیں جو ذہنی لطف یا دماغی کسرت کی تشفی کے لئے گھڑا گیا ہو یہ زندگی کی وہ حقیقت ہے جو قرآن و حدیث، انبیاء کرام اور فقراءِ کاملین کی تعلیمات اور تجربے کی مضبوط بنیاد پر کھڑی ہے۔

سلطان العارفین حضرت نخی سلطان باہو رحمۃ اللہ علیہ کی تمام تر تعلیمات خواہ نثر میں ہوں یا شاعری میں قرآن و حدیث کی خوبصورت شرح ہے۔ آپ رحمۃ اللہ علیہ قرآن پاک کی اس آیت کہ اللہ تعالیٰ شرگ سے بھی نزدیک ہے کا حوالہ دے کر فرماتے ہیں کہ اس ہستی کی تلاش کے لئے پہلے اپنے اندر رسائی ضروری ہے۔ اپنے باطن کے اندر اللہ پاک کی موجودگی پر زور دیتے ہوئے فرماتے ہیں کہ اس کے لئے لفظ نزدیک کا استعمال بھی موزوں نہیں کیونکہ یہ لفظ بھی علیحدگی اور دوئی کا مظہر ہے بلکہ وہی تو ہماری ہستی، ہماری حقیقت ہے۔ آپ رحمۃ اللہ علیہ فرماتے ہیں:

قریب حق نزدیک من جبل الورید
تو جمالش را نہ بنی بے نظیر

ترجمہ: اللہ پاک کی ذات شرگ سے بھی قریب ہے مگر تو اندھا ہے اور لقائے خدا تیرا مقدر نہیں ہے۔

سلطان العارفین حضرت نخی سلطان باہو رحمۃ اللہ علیہ ان انسانوں کی عقل پر ماتم کرتے ہیں جنہیں قریب رہنے والا بہت دور نظر آتا ہے اور اسے ہمیشہ باہر تلاش کرتے رہتے ہیں۔ آپ رحمۃ اللہ علیہ اس ساری بھاگ دوڑ کو بے معنی اور بے سود قرار دیتے ہیں اور اللہ کو اپنے اندر ہی تلاش کرنے کی تاکید کرتے ہیں اس مقصد کے لئے آپ رحمۃ اللہ علیہ سب سے پہلے جذبات کو دور کرنے اور آئینہ دل سے زنگ اور نفسانی خواہشات کی سیاہی کو ختم کرنے کی تاکید کرتے ہیں۔

دل انسانی جسم میں ایک وسیع اور عظیم الشان نوری جوہر اور آئینہ حق نما ہے جو اللہ تعالیٰ کے ذاتی نور سے منور ہوتا ہے اور اس میں عظیم الشان وسعت پیدا ہو جاتی ہے اور تمام کائنات اس میں رائی کے دانے کے برابر نظر آتی ہے۔

سلطان العارفین حضرت نخی سلطان باہو رحمۃ اللہ علیہ کا نکتہ نظریہ ہے کہ دل میں معرفتِ الہی سے ایسی کیفیت پیدا ہو جاتی ہے جس سے دونوں جہان کی کل کیفیات دل میں سما جاتی ہیں اور صاحبِ نظر دل کی آنکھوں سے اس کا صاف نظارہ کرتا ہے اور عاشقِ الہی تو ہمیشہ ہی اپنے دل کی جانب متوجہ رہتا ہے۔ آپ رحمۃ اللہ علیہ فرماتے ہیں:

جو قلب ایک دفعہ بیدار ہو جاتا ہے وہ ہمیشہ رویتِ الہی میں مستغرق ہونے کے لئے مشتاق، عاشق، دیوانہ، بہتلا اور متوجہ رہتا ہے۔ (قرب

دیدار)

”عقل بیدار“ میں حضرت سلطان باہو رحمۃ اللہ علیہ دل کی حقیقت بیان کرتے ہوئے لکھتے ہیں:

میں نے اپنے دل میں قبلہ دیکھا اور حق کا دیدار کیا اور پھر خدا کے سامنے سربسجود ہو گیا۔

دل وجود کے اندر اللہ کا ایک خزانہ ہے۔ اہل دل محمود ہیں اور اس کی نمود بھی محمود سے ہے۔

پنجابی ابیات میں بھی آپ ﷺ اپنے من میں جھانکنے کی تلقین اور اپنی ذات پر غور کرنے کی تلقین کرتے ہیں۔

ایہہ تن رب سچے دا حجر، وچ پا فقیرا جھاتی ھو (بیت 17)

دل دریا سمندروں ڈونگھا، غوطہ مار غواسی ھو (بیت 79)

ایہہ تن رب سچے دا حجر، دل کھڑیا باغ بہاراں ھو (بیت 18)

چوداں طبق دے اندر باھو، پا اندر وچ جھاتی ھو (بیت 114)

اسم اللہ ذات

سلطان العارفین حضرت نئی سلطان باھو ﷺ نے اپنی کتب میں علم تصور اسم اللہ ذات کے اسرار و رموز کو کھول کر بیان فرمایا ہے۔

اسم ”اللہ“ ”ذات“ ہے اور ذات سبحانی کے لیے خاص الخاص ہے۔ علماء راتخین کا قول ہے کہ یہ اسم مبارک نہ تو مصدر ہے اور نہ مشتق، یعنی یہ لفظ نہ تو کسی سے بنا ہے اور نہ ہی اس سے کوئی لفظ بنتا ہے اور نہ اس اسم پاک کا مجازاً اطلاق ہوتا ہے جیسا کہ دوسرے اسماء مبارک کا کسی دوسری جگہ مجازاً اطلاق کیا جاتا ہے۔ گویا یہ اسم پاک اس قسم کے کسی بھی اشتراک اور اطلاق سے پاک، منزہ و مبرا ہے۔ اللہ پاک کی طرح اسم اللہ بھی احد، واحد اور ”لَمْ یَلِدْ وَلَمْ یُکَلَدْ“ ہے۔

یہ اللہ کا ذاتی نام ہے جس کے ورد سے بندے کا اپنے رب سے خصوصی اور ذاتی تعلق قائم ہوتا ہے۔ یہ اسم پاک قرآن پاک میں چار ہزار مرتبہ آیا ہے۔ عارف باللہ فقراء کے نزدیک یہی اسم اعظم ہے۔ یہ نام تمام جامع صفات کا مجموعہ ہے کہ بندہ جب اللہ کو اس نام سے پکارتا ہے تو اس میں تمام اسمائے صفات بھی آ جاتے ہیں گویا وہ ایک نام لے کر اسے محض ایک نام سے نہیں معنای تمام اسمائے صفات کے ساتھ پکار لیتا ہے۔ یہی اس اسم کی خصوصیت ہے جو کسی اور اسم میں نہیں ہے۔ امام رازی ﷺ نے اس نکتہ کی وضاحت بہت خوبصورت الفاظ میں کی ہے:

بے شک جب تو نے اللہ تعالیٰ کو صفت رحمت کے ساتھ پکارا یعنی رحمٰن یا رحیم کہا تو اس صورت میں تو نے صفت رحمت کا ذکر کیا صفت قہر کا نہیں، یونہی صفت علم کے ساتھ یا علیم کہہ کر پکارا تو صرف صفت علم کا ذکر کیا صفت قدرت کا نہیں لیکن جب تو نے اللہ کہا تو گویا تمام صفات کے ساتھ اسے پکار لیا کیونکہ اللہ ہوتا ہی وہ ہے جو تمام صفات سے متصف ہو۔ (تفسیر کبیر- 1-85)

اسم اللہ ذات اپنے مستثنیٰ ہی کی طرح یکتا، بے مثل اور اپنی حیرت انگیز معنویت و کمال کی وجہ سے ایک منفرد اسم ہے۔ اس اسم کی لفظی خصوصیت یہ ہے کہ اگر اس کے حروف کو بتدریج علیحدہ کر دیا جائے تو پھر بھی اس کے معنی میں کوئی تبدیلی نہیں آتی اور ہر صورت میں ”اسم اللہ ذات“ ہی رہتا ہے۔ اسم ”اللہ“ کے شروع سے پہلا حرف ”ل“ ہٹا دیں تو لہ رہ جاتا ہے اور اس کے معنی ہیں ”اللہ کے لئے“ اور یہ بھی اسم ذات ہے قرآن مجید میں ہے:

﴿لَهُ مَا فِي السَّمُوتِ وَمَا فِي الْأَرْضِ﴾ (البقرہ۔ 284)

ترجمہ: ”اللہ ہی کے لئے ہے جو کچھ آسمانوں اور زمین میں ہے۔“

اور اگر اس اسم پاک کا پہلا ”ل“ ہٹا دیں تو ”لے“ رہ جاتا ہے جس کے معنی ہیں ”اس کے لئے“ اور یہ بھی اسم ذات ہے۔ جیسے ارشادِ ربانی ہے:

﴿لَهُ مَا فِي السَّمُوتِ وَمَا فِي الْأَرْضِ﴾ (البقرہ۔ 255)

ترجمہ: جو کچھ آسمانوں اور زمین میں ہے سب اسی کا ہے۔

حدیث مبارکہ ہے:

﴿لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ﴾ (بخاری شریف۔ 1154)

ترجمہ: ”اسی کے لیے بادشاہت اور حمد و ستائش ہے اور وہ ہر چیز پر قادر ہے۔“

اور اگر دوسرا ”ل“ بھی ہٹا دیں تو ”ہو“ رہ جاتا ہے اور یہ اسم ضمیر ہے اور اس کے معنی ہیں ”وہ“ اور یہ بھی اسم ذات ہے۔ جیسے قرآن مجید میں ہے:

﴿لَا إِلَهَ إِلَّا هُوَ﴾ (الحشر۔ 23)

ترجمہ: ”نہیں ہے کوئی معبود مگر ہو (ذاتِ حق تعالیٰ) کے سوا۔“

ذکرِ اسمِ اللہ ذات

ارشادِ باری تعالیٰ ہے:

﴿أَلَا بِذِكْرِ اللَّهِ تَطْمَئِنُّ الْقُلُوبُ﴾ (الرعد۔ 28)

ترجمہ: بے شک ”ذکرِ اللہ“ (ذکرِ اسمِ اللہ ذات) سے ہی دلوں کو اطمینان اور سکون حاصل ہوتا ہے۔

﴿يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ﴾ (النفاق۔ 9)

ترجمہ: اے ایمان والو! تمہارے مال اور تمہاری اولاد تم کو ذکرِ اللہ سے غافل نہ کروں جو لوگ ایسا کریں وہی خسارہ پانے والے ہیں۔

﴿وَإِذْكُرُوا اللَّهَ كَثِيرًا لَّعَلَّكُمْ تُفْلِحُونَ﴾ (الحجہ۔ 10)

ترجمہ: اور کثرت سے ”اسمِ اللہ“ کا ذکر کیا کرو تا کہ تم فلاح پا جاؤ۔

﴿يَا أَيُّهَا الَّذِينَ آمَنُوا إِذْكُرُوا اللَّهَ ذِكْرًا كَثِيرًا﴾ (الاحزاب۔ 41)

ترجمہ: اے ایمان والو! ذکرِ اللہ کثرت سے کیا کرو۔

وَالَّذِیْنَ یُذِکِّرُونَ اللّٰهَ کَثِیْرًا وَالَّذِیْنَ یُذِکِّرُونَ اللّٰهَ لَہُمْ مَغْفِرَةٌ وَّ اَجْرًا عَظِیْمًا (الاحزاب-35)

ترجمہ: اور کثرت سے اسم اللہ کا ذکر کرنے والے مردوں اور عورتوں کے لیے اللہ تعالیٰ نے مغفرت اور اجر عظیم تیار کر رکھا ہے۔

فَاذْكُرُونِیْ اَذْکُرْکُمْ وَاَشْكُرْ وَاِیْیَ وَلَا تَکْفُرُوْا (البقرہ-152)

ترجمہ: تم میرا ذکر کرو میں تمہارا ذکر کروں گا اور میرا حق مانو اور میری ناشکری نہ کرو۔

ذکر اسم اللہ سے گریز کرنے والے انسان کو گمراہ اور غافل قرار دیا گیا ہے اور عذاب کی وعید سنائی گئی ہے اور اس شخص کی پیروی سے منع کیا گیا ہے۔

فَاَعْرِضْ عَنْ مَّنْ تَوَلٰی عَنْ ذِکْرِ تَاوَلَمْ یُرْذَلْ اِلَّا الْحَیْوَةُ الدُّنْیَا ۝ ذٰلِکَ مَبْلَغُهُمْ مِّنَ الْعِلْمِ ۚ اِنَّ رَبَّکَ هُوَ اَعْلَمُ بِمَنْ ضَلَّ عَنْ سَبِیْلِہٖ ۚ وَهُوَ اَعْلَمُ بِمَنْ اهْتَدٰی ۝ (الحجم-29,30)

ترجمہ: ”پس آپ ﷺ اس شخص سے کنارہ کشی اختیار فرمائیں جس نے ہمارے ذکر سے روگردانی کی اور محض دنیا کی زندگی کو ہی اپنا مقصود بنایا۔ یہی ان نادانوں کے علم کی پہنچ ہے لیکن آپ ﷺ کا رب راستہ بھٹکنے والوں اور سیدھا راستہ چلنے والوں کو خوب جانتا ہے۔“
حضور علیہ الصلوٰۃ والسلام نے فرمایا:

اَلْاَنْفَاسُ مَعْدُوْدَةٌ وَّ کُلُّ نَفْسٍ یُّخْرَجُ بِغَیْرِ ذِکْرِ اللّٰهِ تَعَالٰی فَهَیْوَ مَیِّتٌ

ترجمہ: سانس گنتی کے ہیں اور جو سانس ذکر اللہ کے بغیر نکلے وہ مردہ ہے۔

سلطان العارفین حضرت نخی سلطان باھو رحمہ اللہ اس حدیث کی شرح کرتے ہوئے فرماتے ہیں:

جو دم غافل سو دم کافر، سانوں مرشد ایہہ پڑھایا ھو (بیت 60)

قلبی ذکر اللہ کی اس دائمی نماز کی غرض و غایت حضور علیہ الصلوٰۃ والسلام نے یہ بیان فرمائی ہے کہ

لِکُلِّ شَیْءٍ مُّضِقِلَةٌ وَّ مُضِقِلَةُ الْقَلْبِ ذِکْرُ اللّٰهِ تَعَالٰی ۝

ترجمہ: ہر چیز کے لیے صیقل (صفائی کرنے والی چیز) ہے اور دل کی صیقل اسم اللہ کا ذکر ہے۔

گویا دل کی صفائی اور پاکیزگی کے لیے ذکر اللہ کو فرض کیا گیا ہے کیونکہ دل ہی وہ آئینہ ہے جس میں دیدار الہی کے جلوے ہویدا ہوتے ہیں۔ لہذا ہمیں ہر وقت ذکر و تصور ”اسم اللہ ذات“ میں مشغول رہ کر اپنے دلوں کو روشن رکھنے کی ضرورت ہے تاکہ قَالُوا بَلٰی کا وعدہ ایفا ہو سکے۔

سلطان العارفین حضرت نخی سلطان باھو رحمہ اللہ اس حدیث مبارکہ کی شرح میں فرماتے ہیں:

دل کر صیقل شیشے دانگوں باھو، دور تھیون گل پردے ھو (بیت 188)

منہوم: اپنے دل کو آئینہ کی طرح پاک و صاف کر لے تو تیرے تمام حجابات دور ہو جائیں گے کیونکہ آئینہ جتنا صاف ہوتا ہے عکس اتنا ہی واضح نظر

آتا ہے۔

مندرجہ بالا آیات، احادیث قدسی اور احادیث مبارکہ سے یہ بات تو ثابت ہو گئی کہ ذکر اللہ سے بڑھ کر کوئی عبادت افضل نہیں ہے لیکن وہ کون سا ذکر ہے جس سے انسان کو اپنی پہچان نصیب ہوتی ہے اور پھر انسان کو اپنی پہچان کے نصیب آتے ہی اللہ تعالیٰ کی پہچان نصیب ہو جاتی ہے۔ (مَنْ عَرَفَ نَفْسَهُ فَقَدْ عَرَفَ رَبَّهُ) ۵ جس نے اپنے نفس یعنی خود کو پہچان لیا اس نے درحقیقت اپنے رب کو پہچان لیا۔ حدیث شریف)۔ ایک ذکر لسانی ہے جو زبان سے کیا جاتا ہے اس میں تلاوت کلام پاک، کلمہ پاک، درود پاک اور وہ تمام اذکار شامل ہیں جو زبان سے کیے جاتے ہیں۔ زبانی ذکر سے درجات اور ثواب تو حاصل ہوتا ہے لیکن قلب یا من کے قفل کو کھولنے والا ذکر، ذکر پاس انفاس (سانسوں سے اسم اللہ ذات کا ذکر) ہے جسے سلطان الاذکار کہا جاتا ہے۔ جیسا کہ نماز اسلام کا دوسرا رکن ہے لیکن ارشاد نبوی ﷺ ہے ”حضور قلب کے بغیر نماز نہیں ہوتی“ اور ”نماز مومن کی معراج ہے“ نماز کا ظاہر الفاظ کا مجموعہ ہے جسے مخصوص آداب کے ساتھ پڑھا جاتا ہے لیکن نماز کا باطن دیدار الہی اور قرب الہی ہے جس کے حصول کے بعد ہی نماز معراج بنتی ہے اور یہ مرتبہ صرف سلطان الاذکار کے ذکر سے حاصل ہوتا ہے۔ نماز بھی ذکر ہی کی ایک قسم ہے جیسا کہ ارشاد باری تعالیٰ ہے:

وَلَقِمِ الصَّلَاةَ لِذِكْرِي ۝ (طہ - 14)

ترجمہ: اور میرے ذکر کے لیے نماز قائم کرو۔

نماز پر ہی اکتفا نہیں کرنا بلکہ ہر لمحہ ذکر اللہ کرتے رہنا ہے۔

فَإِذَا قَضَيْتُمُ الصَّلَاةَ فَادْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ ۖ (النساء - 103)

ترجمہ: پھر جب تم نماز ادا کر چکو تو کھڑے، بیٹھے اور کروٹوں کے بل لیئے ذکر اللہ کرو۔

اس آیت مبارکہ میں کروٹوں کے بل لیٹنے سے مراد سونا ہے یعنی سوتے ہوئے بھی ذکر اللہ کرنا ہے اور سوتے ہوئے صرف ذکر پاس

انفاس (ذکر خفی) ہی ہو سکتا ہے کیونکہ سانس کسی لمحہ بھی بند نہیں ہوتی۔

پھر ذکر کس طرح کرنا ہے اس کا بھی اعلان فرمادیا:

وَإِذْكُرْ رَبَّكَ إِذَا نَسِيتَ (الکہف - 24)

ترجمہ: اپنے رب کا ذکر اتنی محویت سے کر کہ تجھے اپنی بھی خبر نہ رہے۔

پھر کس کا ذکر کرنا ہے اس کا بھی اعلان فرمادیا:

وَإِذْكُرْ اسْمَ رَبِّكَ وَتَبَتَّلْ إِلَيْهِ تَبْتِيلًا ۝ (زل - 8)

ترجمہ: (اے محبوب ﷺ!) اور اپنے رب کے نام (اسم اللہ) کا ذکر کرو اور سب سے الگ ہو کر اس کی طرف متوجہ ہو جاؤ۔

سَبِّحْ اسْمَ رَبِّكَ الْأَعْلَىٰ ۝ (الاعلیٰ - 01)

ترجمہ: (اے محبوب ﷺ!) اپنے رب کے نام (اسم اللہ) کی تسبیح بیان کرو جو سب سے اعلیٰ ہے۔

✽ پھر پہلی وحی میں بھی اسم اللہ کے ذکر کا حکم ہے:

إِقْرَأْ بِاسْمِ رَبِّكَ الَّذِي خَلَقَ ۝ (علق - 01)

ترجمہ: پڑھا اپنے رب کے نام (اسم اللہ) سے جس نے (خلق کو) پیدا کیا۔

فَسَبِّحْ بِاسْمِ رَبِّكَ الْعَظِيمِ ۝ (عاتقہ 52، واقعہ 96 اور 74)

ترجمہ: (اے محبوب ﷺ!) اپنے رب عظیم کے نام (اسم اللہ) کی تسبیح بیان کرو۔

✽ اب یہ ذکر کس طرح کرنا ہے اس کا بھی اعلان فرمادیا:

وَإِذْ كُنَّا فِي نَفْسِكَ نَتَضَّرَّعًا وَخِيفَةً وَدُؤُنَ الْجَهْرِ مِنَ الْقَوْلِ بِالْغُدُوِّ وَالْآصَالِ وَلَا تَكُنْ مِنَ الْغَافِلِينَ ۝ (اعراف - 205)

ترجمہ: اور صبح و شام ذکر کرو اپنے رب کا، دل میں، سانسوں کے ذریعہ، بغیر آواز نکالے خفیہ طریقے سے، عاجزی کے ساتھ اور غافلین

میں سے مت ہنو۔

أَدْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتَدِينَ ۝ (اعراف - 55)

ترجمہ: اپنے رب کا ذکر کرو خفیہ طریقے سے اور عاجزی سے، بے شک اللہ حد سے بڑھنے والوں کو پسند نہیں کرتا۔

✽ ذکر خفی سے غافل اور اس کا علم نہ رکھنے والے انسان کی پیروی اور اتباع سے منع کیا گیا ہے:

وَاصْبِرْ نَفْسَکَ مَعَ الَّذِينَ يَدْعُونَ رَبَّهُمْ بِالْغَدُوِّ وَالْعَشِيِّ يُرِيدُونَ وَجْهَهُ وَلَا تَعْدُ عَيْنُکَ عَنْهُمْ ۚ تُرِيدُ زِينَةَ الْحَيَاةِ

الدُّنْيَا ۚ وَلَا تُطِغْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا ۝ (انکاف - 28)

ترجمہ: ”اور (اے محبوب ﷺ!) آپ ان لوگوں کے ساتھ رہا کریں جو رات دن اپنے رب کی بارگاہ میں دیدارِ الہی کی خاطر التجا

کرتے رہتے ہیں۔ اُن کو چھوڑ کر آپ ﷺ کی آنکھیں زینتِ دنیا کی تلاش میں نہ پھرا کریں اور اس کا کہا ہرگز نہ مانیں جس کے دل کو ہم نے

اپنے ذکر سے غافل کر دیا ہے۔ وہ تو خواہشاتِ نفس کا غلام ہے اور اس کا کام ہی حدیں پھلانگنا ہے۔“

حاصل کلام یہ ہے کہ مقصدِ حیات یعنی معرفتِ حق تعالیٰ کے لیے، روح کی ترقی و بالیدگی کے لیے، قلبِ سلیم، اطمینانِ قلب کے

لیے، اپنے اندر نورِ بصیرت کی تکمیل کے لیے، رضائے الہی اور معراج کے لیے اسم اللہ ذاتِ طلب کرنا اور پھر اس کا ذکر اور تصور کرنا ہر مومن اور

مسلمان کے لیے لازم ہے۔ اس کے بغیر نہ کوئی راستہ ہے اور نہ کوئی منزل۔ جب انسان ذکر اور تصور اسم اللہ ذات سے اعراض کرتا ہے تو اس

کے وجود پر نفس اور شیطان قبضہ جما لیتے ہیں اور دل و دماغ کو اپنے قبضے اور تصرف میں لے لیتے ہیں اور سارے وجود پر اس طرح چھا جاتے

ہیں جس طرح ”آکاس بیل“ (عشقِ بچہ کی بیل) پورے درخت کو گھیر لیتی ہے اس طرح انسان کے رگ و ریشے اور نس و نس میں شیطان دھنس جاتا

ہے اور اسے حق نظر نہیں آتا کیونکہ اس کی باطنی روزی (روح کی غذا) تنگ ہو جاتی ہے۔

قرآن مجید میں ارشاد باری تعالیٰ ہے:

﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُ ذِيَوْمَهُ الْقِيَمَةَ أَغْمَى﴾ (سورۃ طہ - 124)

ترجمہ: اور جس شخص نے میرے ذکر سے اعراض کیا پس اس کی (باطنی یعنی روح کی) روزی تنگ کر دی جاتی ہے اور قیامت کے روز ہم اسے اندھا کر کے اٹھائیں گے۔

(یعنی جسے اس دنیا میں اللہ تعالیٰ کی پہچان حاصل نہیں ہوتی وہ روحانی طور پر اندھا رہتا ہے اسی لیے اسے قیامت کے دن بھی اللہ تعالیٰ کی پہچان حاصل نہیں ہوگی اور اسے اندھا کر کے اٹھایا جائے گا۔)

ارشاد باری تعالیٰ ہے:

﴿وَمَنْ كَانَ فِي هَذِهِ أَسْمَىٰ فَهُوَ فِي الْآخِرَةِ أَسْمَىٰ﴾ (بنی اسرائیل - 72)

ترجمہ: اور جو اس دنیا میں اندھا ہے وہ آخرت میں بھی اندھا رہے گا۔

اللہ تعالیٰ نے کائنات کی تخلیق محض اس غرض سے کی کہ اس کی پہچان ہو، اس کے جلال و جمال کے جلوے آشکار ہوں اور اس کے حسن و جمال پر مر مٹنے والا کوئی عاشق ہو۔ سو انسان کی پیدائش کی اصل غرض وغایت اللہ کی معرفت اور پہچان تھہری۔ کسی چیز کی پہچان کا سب سے اعلیٰ اور عمدہ ذریعہ آنکھ اور بصارت ہے اور ”دیکھنے“ سے کسی بھی چیز کی پوری پوری پہچان ہو جایا کرتی ہے۔ دیگر حواس اور اعضاء شناخت کے کمزور اور ناقص آلے ہیں اس لیے آنکھ سے کیا جانے والا تصور اور سانسوں سے کیا جانے والا ذکر سب سے اعلیٰ اور افضل ہے۔ صرف یہی ذریعہ معرفت اور وسیلہ دیدار پروردگار ہے۔ تصور سے اسم اللہ ذات کو اپنے دل پر نقش کرنے سے یہ انسان کی باطنی شخصیت (روح) پر اثر انداز ہو کر اسے زندہ اور بیدار کرتا ہے اور اس طرح تصور اور ذکر اپنے ”حقیقی مقام“ (روح) پر مرکوز ہوتے ہیں۔ دوسرے طریقوں پر ذکر کرنے سے ذکر اپنے اصلی مقصد اور حقیقی غرض سے بہت دور رہتا ہے گویا ذکر کا اصل مقصد ”باطنی آنکھ“ (روح) کو بیدار کرنا ہے اور جب سالک کی باطنی آنکھ کھل جاتی ہے تو اسے ”نور بصیرت“ حاصل ہو جاتا ہے جس سے اللہ تعالیٰ کی پہچان اور معرفت حاصل ہوتی ہے اور وہ اللہ تعالیٰ کے ذاتی جلوے اور مشاہدے میں محو ہو جاتا ہے۔

ذکر اور تصور کیا ہے؟

ذکر اور تصور کا باہمی رشتہ ایک تانے بانے کی مانند ہے اور ان کو ایک دوسرے سے علیحدہ نہیں کیا جاسکتا۔ ہم دیکھتے ہیں کہ ہمارا دل ہر وقت کچھ نہ کچھ سوچتا رہتا ہے، کسی نہ کسی چیز کے خیال میں محور ہوتا ہے، ایک لمحہ بھی خالی نہیں رہ سکتا۔ یہ ذکر کی قسم ہے اور جن چیزوں کے متعلق ہمارا دل سوچتا ہے تو ان کی شکلیں ہمارے سامنے آ جاتی ہیں۔ اگر بیوی بچوں کے متعلق سوچتا ہے تو وہ آنکھوں کے سامنے آ جاتے ہیں اور گھر کے بارے میں سوچتا ہے تو گھر سامنے آ جاتا ہے اسے ”تصور“ کہتے ہیں۔ ذکر و تصور کا یہ سلسلہ مسلسل اور لگاتار جاری رہتا ہے۔ نتیجہ یہ نکلتا ہے کہ دنیا، دنیا میں سوچتا ہے تو گھر سامنے آ جاتا ہے اسے ”تصور“ کہتے ہیں۔ ذکر و تصور کا یہ سلسلہ مسلسل اور لگاتار جاری رہتا ہے۔ نتیجہ یہ نکلتا ہے کہ دنیا، دنیا

کے لوگوں اور دنیا کی اشیاء سے ہماری محبت اور رشتہ مضبوط ہوتا چلا جاتا ہے۔ مختصر یہ کہ یہی تعلق اور لگاؤ ذکر اور تصور ہے۔ صوفیاء کرام ذکر اور تصور کے اس دنیاوی رُخ کو روحانی رُخ کی طرف موڑ کر واصل باللہ ہونے کا طریقہ ذکر اور تصور اسم اللہ ذات کی صورت میں بتاتے ہیں۔ سورۃ مزمل کی اس آیت وَتَبْتَئِلُ إِلَيْهِ تَبْتِيلاً (ترجمہ: اور سب سے الگ ہو کر اس کی طرف متوجہ ہو جاؤ) میں اسی طرف اشارہ ہے۔ جس طرح لوہے کو لوہا کاٹتا ہے اور پانی کی بہتات سے پڑ مرده (مرجائی، سوکھی ہوئی) فصل پانی ہی سے ہری بھری ہو جاتی ہے اسی طرح ذکر کو ذکر اور تصور کو تصور کاٹتا ہے۔ ضرورت صرف ذکر اور تصور کے رُخ کو بدلنے کی ہے۔ اگر ہم دنیا اور اس کی فانی اشیاء اور اشکال کی بجائے اسم اللہ ذات کا ذکر اور تصور کریں تو ہمارا اس دنیا اور اس کی اشیاء سے لگاؤ اور محبت ٹوٹ کر اللہ سے عشق و محبت پیدا ہو جاتا ہے اور انسان کے قلب میں پوشیدہ امانت حق تعالیٰ ظاہر ہو جاتی ہے۔

سلطان العارفین حضرت نخی سلطان باہو نے ایک سو چالیس کتب تصنیف فرمائی ہیں اور ہر تصنیف اسم اللہ ذات کی شرح و تفسیر ہے۔ اسم اللہ ذات کے اسرار و رموز کو کھول کر جتنا آپ نے اپنی تصنیفات میں بیان فرمایا ہے اس سے پہلے کوئی بھی ایسا نہ کر سکا۔ آپ فرماتے ہیں:

✽ اسم ذات اللہ، اللہ، لہ، ہو اسم اعظم ہیں۔ (عین الفقر)

✽ جسے بھی تقویٰ نصیب ہو اسم اللہ ذات ہی سے ہوا۔ اسم اللہ ذات سے چار اسم ظاہر ہوتے ہیں اول اسم اللہ جس کا ذکر بہت ہی افضل ہے۔ جب اسم اللہ سے ”ل“ جدا کیا جائے تو یہ اسم اللہ بن جاتا ہے اسم اللہ کا ذکر فیض الہی ہے۔ جب اسم اللہ کا پہلا ”ل“ جدا کیا جائے تو یہ اسم ”لہ“ بن جاتا ہے اسم ”لہ“ کا ذکر عطائے الہی ہے۔ جب دوسرا ”ل“ بھی جدا کر دیا جائے تو یہ ”ہو“ بن جاتا ہے اور اسم ”ہو“ کا ذکر عنایت الہی ہے چنانچہ فرمان حق تعالیٰ ہے لَا إِلَهَ إِلَّا هُوَ ”نہیں کوئی معبود سوائے ہو (ذات حق تعالیٰ) کے۔“ (البقرہ 255) ”اللہ بس ماسوی اللہ ہوس۔“ (محکم الفقر کاں)

✽ خیال خواندن چندیں کتب چرا است ترا
الف بس است اگر فہم ایں ادا است ترا
ترجمہ: تجھ پر اس قدر کتابیں پڑھنے کی دُھن کیوں سوار رہتی ہے اگر تو صاحب فہم ہے تو تیرے لیے علم الف (اسم اللہ ذات) ہی کافی ہے۔
(کلید التوحید کاں)

✽ اسم اللہ را ہر است در ہر مقام
از اسم اللہ یا فہم فقرش تمام
ترجمہ: اسم اللہ ذات طالبان مولیٰ کی ہر مقام پر راہنمائی کرتا ہے اور وہ اسم اللہ ذات سے ہی کامل فقر کے مراتب پر پہنچتے ہیں۔ (محکم الفقر کاں)
✽ اسم اللہ ذوق بخشد باوصال
بے زبانے سخن گوید قیل و قال
ترجمہ: اسم اللہ کے تصور سے صاحب تصور کو ذوق الہی نصیب ہوتا ہے جس سے وہ ہر وقت وصال حق میں سرور ہو کر ذات حق سے بے زبان گفتگو کرتا ہے۔ (محکم الفقر کاں)

✽

آں روز یاد کن کہ یارے تُو کس نہ باشد

جز عمل و ایمان دیگرے ہمراہ تُو کس نہ باشد

باہو! بہ ازیں نہ باشد یک بار گفتن اللہ

اللہ بس ترا شد خطے کش بر سوی اللہ

ترجمہ: اس دن کو یاد کر جب تیرا کوئی دوست (یار) نہیں ہوگا اور عمل و ایمان کے سوا تیرے ساتھ کوئی نہیں جائے گا۔ اے باہو! اس سے بہتر کوئی عمل نہیں کہ اسم اللہ تیرے لیے کافی ہو۔ اسم اللہ کے سوا ہر چیز پر خطِ تمسّیح کھینچ دے (یعنی اسم اللہ کے سوا ہر چیز کو ترک کر دے)۔ (محکم الفقر کاں)

✽

اسم اللہ بس گراں است بس عظیم

اس حقیقت یافتہ نبی کریم

ترجمہ: اسم اللہ ذات نہایت بھاری و عظیم امانت ہے اس کی حقیقت (کنہ) کو صرف حضور علیہ الصلوٰۃ والسلام ہی جانتے ہیں۔ (کلید التوحید کاں)

✽

اسم اللہ ہچو در دل آفتاب

ظلمت از انوار او گردد خراب

نام اللہ گشت آسان بر زبان

کنہ اللہ مشکل است بزر نہاں

ترجمہ: جب دل میں اسم ”اللہ“ کا سورج طلوع ہوتا ہے تو اس کے نور سے دل کی ساری ظلمت مٹ جاتی ہے محض زبان سے اسم ”اللہ“ کا ذکر کر لینا بہت آسان ہے مگر اسم اللہ کے بزر نہانی تک پہنچنا بہت ہی مشکل کام ہے۔ (محکم الفقر کاں)

✽

اسم اللہ ذات ”عین اللہ پاک“ کی ذات ہے۔

(عین الفقر)

✽

اللہ تعالیٰ نے جب بھی کوئی عبادت فرض کی تو اس کی ایک معلوم حد متعین کر دی لیکن اس ذکر کی کوئی حد نہیں یعنی کھڑے، بیٹھے، لیٹے، دن، رات، خشکی و تری، سفر و حضر، غنا و فقر، صحت و بیماری، پوشیدہ اور اعلانیہ طور پر اللہ کے نام کا ذکر ضروری ہے۔ (نور الہدیٰ کاں)

✽

سُن! اسمائے صفات کے ذکر سے استدراج پیدا ہوتا ہے لیکن اسم اللہ ذات کے ذکر میں تفاوت و تجاوز استدراج ہرگز نہیں ہے کہ اسم اللہ جَلَّ جَلَالُہ کے چار حروف ہیں ”ل، ل، ل، د“۔ جب اسم اللہ سے الف جدا کیا جائے تو یہ اسم لِلّٰہ رہ جاتا ہے۔ جب الف کے بعد پہلا ”ل“ بھی جدا ہو جائے تو یہ اسم ”لہ“ رہ جاتا ہے اور جب دوسرا ”ل“ بھی جدا ہو جائے تو یہ ”ہو“ رہ جاتا ہے اور یہ چاروں اسمائے اعظم ”اللہ، لِلّٰہ، لہ، ہو“ اسم اللہ ذات ہیں۔ (عین الفقر)

✽

کل سلک سلوک اور باطن کا صحیح راستہ جس میں کسی قسم کی غلطی، سلب اور رجعت کا خطرہ نہ ہو یہ ہے کہ طالب مولیٰ ایسے مرتبے پر پہنچ جائے کہ جس وقت چاہے اللہ تعالیٰ کے دیدار سے مشرف ہو اور جس وقت چاہے حضرت محمد ﷺ کی مجلس میں حاضر ہو اور جس وقت چاہے جملہ انبیاء و اولیاء سے ملاقات کرے اور ان کا ہم مجلس ہو جائے۔ یہ توفیق صرف تصور اسم اللہ ذات سے حاصل ہوتی ہے۔ (نور الہدیٰ کاں)

✽

”تصور اسم اللہ ذات“ سے دل میں آنوار دیدار پیدا ہوتے ہیں جب کہ ذکر فکر، ورد و وظائف سے رجوعات خلق پیدا ہوتی ہے جس سے نفس موٹا اور مغرور ہو جاتا ہے اور دوسرے دواہیات و خیالات متشکل ہو کر متجلی ہوتے ہیں اور احمق اسے حضور وصال سمجھتا ہے۔ خبردار! ”کُلُّ اَکَاۃٍ یَتَرَفَّعُ بِمَا فِیْہِ“ (برتن سے وہی چیز برآمد ہوتی ہے جو اس کے اندر ہوتی ہے) اپنے وجود میں قیاس کر لے۔ (نور الہدیٰ کاں)

✽ ہر قفل کے لیے ایک گنجی ہوتی ہے اور انسان کے وجود کی گنجی ”تصور اسم اللہ ذات“ ہے جو شخص وجود کا قفل کھول کر قلب سلیم کا خزانہ حاصل کرنا چاہے تو ”تصور اسم اللہ ذات“ سے ایسا کرے۔

✽ ایسے صاحب دم کو ہر طرح سے امن و امان ہے جس شخص کا گوہر دم اس طرح اللہ تعالیٰ کی نظر میں منظور ہو کہ اسے کچھ پرواہ نہیں کہ وہ خلقت میں گنہگار ہو یا مشہور ہو۔ اس کے برعکس جو سانس تصور اسم اللہ ذات کے ذکر فکر کے بغیر جاتی ہے وہ معدن شیطان کو جا پہنچتی ہے اور وہاں سے شیطانی خطرات، نفسانی وساوس مثلاً حرص، طمع، کفر، شرک، ریا اور اسی قسم کی ناشائستہ ہوا سے معطفن ہو کر اہل دم نفسانی کے اندر واپس آ کر کدورت، ظلمت اور غفلت کا موجب بن جاتی ہے۔ (نور الہدیٰ کااں)

✽ حشر کے روز آدمیوں کی نیکیوں اور بدیوں کا حساب ہوگا تو جس شخص کے دل پر اسم اللہ ذات نقش ہوگا یا جس شخص نے صرف ایک ہی مرتبہ صدق دل سے اسم اللہ ذات کا تصور کیا ہوگا، اگر اس کے گناہ آسمان و زمین کے برابر بھی ہوں گے تو ایک طرف کے پلڑہ میں اس کے گناہ رکھ دیئے جائیں گے اور دوسری طرف کے پلڑہ میں اسم اللہ ذات رکھ دیا جائے گا تو اسم اللہ ذات والا پلڑہ بھاری ہوگا اور فرشتے تعجب سے اللہ تعالیٰ سے سوال کریں گے ”یا اللہ! اس نے ایسی کونسی نیکی کی ہے جس کے بدلے میں اس کا نیکیوں والا پلڑہ بھاری ہے؟“ ارشاد ہوگا ”یہ شخص ہمیشہ میری طلب میں رہتا تھا اور میرے ذاتی نام یعنی اسم اللہ ذات میں مشغول رہتا تھا۔ اے فرشتو! تم اہل حجاب ہو اور اس کے شغل کی حقیقت سے بالکل ناواقف ہو۔ یہ بندہ میرا طالب ہے یہ میرے ساتھ ہے اور میں اس کے ساتھ ہوں۔ تم اس راز سے بیگانہ ہو۔“ اللہ بس ماسوئی اللہ ہوس۔ (عین الفقر)

✽ اسم اللہ ذات کی شان یہ ہے کہ اگر کوئی شخص تمام عمر روزہ، نماز، حج، زکوٰۃ، مال، تلاوت قرآن مجید اور ہر قسم کی دیگر عبادات کرتا رہے یا عالم بن کر اہل فضیلت بن گیا ہو لیکن اسم اللہ ذات اور اسم محمد (ﷺ) سے بیگانہ رہا اور ان دونوں اسماء پاک سے شغل نہیں کیا تو اس کی ساری عمر کی عبادت برباد و ضائع ہوگئی۔ (عین الفقر)

✽ فقہ کا ایک مسئلہ سیکھنا ایک سال کی بے ریا عبادت سے افضل اور تصور اسم اللہ ذات میں ایک سانس لینا ایک ہزار مسائل فقہ سیکھنے سے افضل ہے۔ (عین الفقر)

ترجمہ: ”قیامت کا دن ایسا دن ہے کہ اس دن نہ مال نفع دے گا اور نہ اولاد کام آئے گی بلکہ وہاں کامیابی اس کی ہوگی جس نے قلب سلیم پیش کیا۔“ (سورۃ اشراء۔ 88,89)

✽ واضح رہے کہ تصور اسم اللہ ذات کی مشق سے دنیا و آخرت کی زندگی سے نجات اور حضور علیہ الصلوٰۃ والسلام کی مجلس کی دائمی حضوری نصیب ہوتی ہے۔ تصور اسم اللہ ذات کرنے والے کا وجود ظاہر و باطن میں نص وحدیث کے موافق ہو جاتا ہے۔ اس کی زبان اللہ کی تلوار بن جاتی ہے اور وہ المفلس فی آمان اللہ کے مصداق اللہ تعالیٰ کی امان میں ہوتا ہے۔ تصور اسم اللہ ذات کرنے والا ذکر اللہ تعالیٰ کا خزانہ اور اس کا بھید ہوتا ہے۔

✽ تصور اسم اللہ ذات کے بغیر دل سے خطرات، خناس اور شیطان دفع نہیں ہوتے خواہ ساری عمر ہی عربی کا معلم بنا رہے اور فقہ کے مسائل پڑھتا رہے۔ خواہ ساری عمر عبادت و وظائف میں صرف کردے۔ خواہ کثرتِ ریاضت سے اس کی پیٹھ کبڑی ہو جائے اور وجود بال کی طرح باریک ہو جائے لیکن دل اسی طرح تاریک رہتا ہے کچھ بھی فائدہ نہیں ہوتا خواہ اپنا سر ریاضت کے پتھر سے ٹکراتا رہے۔ (عین الفقر)

✽ تصور اسم اللہ ذات کی مشق کرنے والا معشوق بے مشقت اور محبوب بے محنت ہوتا ہے۔ اسے عمدہ مراتب نصیب ہوتے ہیں اور وہ روشن ضمیر اور تمام دلوں کا پیارا ہو جاتا ہے۔ اسم اللہ ذات کے تصور اور تصرف سے طالب اللہ مخلوق خدا کے لیے فیض بخش ہوتا ہے۔ (کلید التوحید کاں)

✽ تصور اسم اللہ ذات کے بغیر دل سے سیاہی و کدورت و زنگار اور خطراتِ شرک و کفر کی نجاست دور نہیں ہوتی۔ (شمس العارفین)

✽ نال تصور اسم اللہ دے، دم نوں قید لگائیں ھو (بیت 201)

✽ تصور اسم اللہ ذات کی مشق سے دل اس طرح زندہ ہو جاتا ہے جس طرح کہ بارانِ رحمت سے خشک گھاس اور خشک زمین زندہ ہو جاتی ہے۔ (شمس العارفین)

✽ تصور اسم اللہ ذات صاحب تصور کے لیے زندگی بھر شیطان اور اس کے چیلوں کے شر سے محفوظ پناہ گاہ بن جاتا ہے۔ (شمس العارفین)

✽ اعمال ظاہر سے دل ہرگز پاک نہیں ہوتا اور نہ ہی دل سے نفاق جاتا ہے جب تک دل کو مشق تصور اسم اللہ ذات کی آگ سے نہ جلایا جائے اور نہ ہی اس کے بغیر دل کا زنگار اترتا ہے۔ ذکر ”اللہ“ کے بغیر دل ہرگز زندہ نہیں ہوتا اور نفس ہرگز نہیں مرتا۔ (شمس العارفین)

✽ جو شخص چاہے کہ زریں و اطلس کا لباس پہنے اور عمدہ خوراک کھانے کے باوجود اُس کا نفس مطیع و فرمانبردار رہے، حادثاتِ دنیا سے مامون رہے، معصیتِ شیطانی سے محفوظ رہے اور اُس کے وجود سے خناس، خرطوم و دوسوسہ و وہمات و خطراتِ خاک و خاکستر ہو کر نیست و نابود ہو جائیں تو اُسے چاہیے کہ مشق تصور سے اپنے دل پر اسم اللہ ذات نقش کرے، اس طرح اُس کا دل غنی ہو جائے گا اور بے شک وہ مجلسِ محمدی (ﷺ) میں حضوری پائے گا۔ (کلید التوحید کاں)

ایہات میں سلطان العارفین اسم اللہ ذات کے بارے میں بار بار تلقین فرماتے ہیں:

✽ الف اللہ چنے دی بوئی، میرے من وچ مرشد لائی ھو (بیت 1)

✽ جس الف مطالیہ کیتا، ب دا باب نہ پڑھدا ھو (بیت 54)

✽ جس دل ہم الٹھ دا چکے، عشق وی کردا تے ھو (بیت 73)

✽ نیندر حرام تہاں تے ہوئی، جیہڑے اسم ذات کماندے ھو (بیت 125)

✽ موت وصال تھیںی کہ، جدوں اسم پڑھیںی ذاتی ھو (بیت 165)

✽ الف اللہ چنے دی بوئی، میرے من وچ مرشد لاندہ ھو (بیت 22)

- ✽ جنہاں الف صحی کر پڑھیا باہُو، واہ نصیب تنہاندے ھُو (بیت 125)
- ✽ الف اللہ صحی کیتو سے جداں، چمکیا عشق اگوہاں ھُو (بیت 4)
- ✽ دوہیں جہان نصیب تنہاندے باہُو، جیہڑے ذاتی اسم کماندے ھُو (بیت 117)
- ✽ اللہ تینوں پاک کر یسی باہُو، جے ذاتی اسم کمانویں ھُو (بیت 118)
- ✽ لوں لوں دے وچ ذکر اللہ دا، ہر دم پیا پڑھیوے ھُو (بیت 50)

سلطان الاذکار ھُو

سلطان الاذکار اسم ھُو کے بارے میں آپ ﷺ اپنی تصانیف عین الفقر، نور الہدیٰ کلاں اور کلید التوحید کلاں میں فرماتے ہیں:

✽ کسے بس ذکر گوید ھُو ہویدا وجودش می نشود زان نور پیدا

ترجمہ: جس شخص کے وجود میں ذکر ھُو جاری ہو جاتا ہے اُس کا وجود نور ذات میں ڈھل جاتا ہے۔

✽ اسم اعظم انتہائے با ھُو بود وردِ باہُو روز و شب ”یا ھُو“ بود

ترجمہ: اسم اعظم ”ھُو“ سے فنا فی اللہ کا مرتبہ حاصل ہوتا ہے اس لیے باہُو دن رات ذکر ”یا ھُو“ میں غرق رہتا ہے۔

✽ باہُو ھُو بُرد یا آورد بُرد ہر کہ بہ آں عین بیند کہ نبرد

ترجمہ: باہُو ”ھُو“ میں فنا ہو کر زندہ جاوید ہو گیا اس میں کوئی تعجب نہیں کہ جو عین ذات کو دیکھ لیتا ہے وہ کبھی نہیں مرتا۔ (عین الفقر)

✽ ابتدا ”ھُو“ انتہا ”ھُو“ ہر کہ با ”ھُو“ می رسد عارف عرفاں شود ہر کہ با ”ھُو“ ”ھُو“ شود

ترجمہ: ابتدا بھی ”ھُو“ ہے اور انتہا بھی ”ھُو“ ہے جو کوئی ”ھُو“ تک پہنچ جاتا ہے وہ عارف ہو جاتا ہے اور ”ھُو“ میں فنا ہو کر ”ھُو“ بن جاتا ہے۔

✽ اگر تو ”ھُو“ کے اسرار حاصل کرنا چاہتا ہے تو اللہ تعالیٰ کے سوا ہر شے کو دل سے نکال دے۔ (قرب دیدار)

✽ جس کے وجود میں ذکر اسم ”ھُو“ جاری ہو جاتا ہے اُسے ”ھُو“ سے انس ہو جاتا ہے اور وہ غیر ماسویٰ سے وحشت کھاتا ہے۔ (عین الفقر)

✽ جب کوئی دل کے ورق سے اسم ”ھُو“ کا مطالعہ کر لیتا ہے تو پھر اُسے کوئی چیز اچھی نہیں لگتی ایسی حالت میں وہ خلق کی نظر میں بے شعور

ہوتا ہے مگر خالق کے ہاں وہ صاحبِ حضور ہوتا ہے۔ (نکاح الفقر کلاں)

✽ ذکر ھُو کرتے کرتے جب ذکر کے وجود پر اسم ھُو غالب آ کر اُسے اپنے قبضے میں لے لیتا ہے تو اس کے وجود میں ھُو کے سوا کچھ نہیں

رہتا۔ (نکاح الفقر کلاں)

❁ شریعت ناسوت ہے، طریقت ملکوت ہے، حقیقت جبروت ہے، معرفت لاهوت ہے اور ان کا جامع لَا إِلَهَ إِلَّا اللَّهُ، اللَّهُ اور هُو ہے، لَا إِلَهَ إِلَّا اللَّهُ ذکر ناسوت ہے، إِلَّا اللَّهُ ذکر ملکوت ہے، اللَّهُ ذکر جبروت ہے اور ”هُوَ“ ذکر لاهوت ہے۔ (محکم الفقراں)

لاہوت وہ جہان ہے جس کی حد پر معراج کی رات جبرائیل علیہ السلام نے حضور علیہ الصلوٰۃ والسلام سے فرمایا تھا کہ اگر میں جبروت سے نکل کر لاهوت کی حد میں داخل ہونے کی کوشش کروں گا تو جل جاؤں گا یہاں سے آگے آپ ﷺ تنہا ہی سفر فرمائیں۔ لاهوت لامکان میں دیدار الہی ہے اور یہاں داخلہ ذکر هُو سے ہی ممکن ہے اور یہ صرف انسان کا شرف ہے۔

- ❁ اندر وی هُو تے باہر وی هُو، باہو کتھاں لکھوے هُو (بیت 21)
- ❁ عشق اللہ وچ ہو مستانہ، هُو هُو سدا الائنس هُو (بیت 201)
- ❁ اندر هُو تے باہر هُو، ایہ دم هُو دے نال چلیندا هُو (بیت 09)
- ❁ هُو دا ذکر ہمیش سڑیندا باہو، دینہاں سکھ نہ راتی هُو (بیت 165)
- ❁ هُو دا جامہ پکن کراہاں، اسم کماون ذاتی هُو (بیت 194)

تصور اسم محمدی (ﷺ)

سلطان العارفین حضرت نئی سلطان باہو بیید نے اپنی تصانیف میں اسم اللہ ذات کے ساتھ ساتھ تصور اسم محمدی (ﷺ) کے اسرار و رموز کو بھی کھول کر بیان فرمایا ہے بلکہ آپ رحمۃ اللہ علیہ کا فرمان ہے کہ مرشدِ کامل اکمل وہی ہے جو اسم اللہ ذات اور اسم محمدی (ﷺ) کی راہ جانتا ہے۔ آپ ﷺ اسم اللہ ذات کے ساتھ ساتھ اسم محمدی (ﷺ) کے تصور کو بھی لازمی قرار دیتے ہیں۔

حضور علیہ الصلوٰۃ والسلام کی ظاہری حیات مبارک میں صحابہ کرامؓ نے معرفت الہی کی تمام منازل اور مراتب آپ ﷺ کے چہرہ مبارک کے دیدار، آپ ﷺ کے قرب اور نگاہِ کامل کی توجہ سے حاصل کیے۔ آپ ﷺ کے وصال کے بعد آنے والے طالبانِ مولیٰ آپ ﷺ کے اسم مبارک کے توسط اور برکت سے آپ ﷺ کی مجلس تک باطنی طور پر رسائی حاصل کر کے آپ ﷺ کے کرم و تاثیر سے فیض یاب ہوتے ہیں۔ آپ ﷺ کی مہربانی اور ساتھ کے بغیر آج تک نہ کوئی اللہ تک پہنچ پایا ہے اور نہ پہنچ پائے گا۔ جب تک آپ ﷺ کی نگاہ کی توجہ حاصل نہ ہو روح نہ زندگی پاتی ہے اور نہ وصال و معرفت الہی۔ موجودہ زمانے میں آپ ﷺ کی نگاہِ کامل سے فیض یاب ہونے کا ذریعہ ذکر و تصور اسم اللہ اور اسم محمدی (ﷺ) ہے جو طالب کو آپ ﷺ کی مجلس میں لے جاتا ہے اور آپ ﷺ اور آپ ﷺ کے اصحاب پاک رضوان اللہ علیہم اجمعین کا ساتھ نصیب کرتا ہے۔ اس مجلس میں صبر و استقامت، ادب و حیا اور مکمل اطاعت و پیروی کے ساتھ دنیاوی تعلقات کو قطع کر کے

مستقل حاضری کے بعد ہی ایک طالب اس لائق بنتا ہے کہ اسے محبوبیت کے مراتب حاصل ہوں اور اللہ کی معرفت و وصال نصیب ہو۔
اللہ کے بے شمار صفاتی نام ہیں لیکن اسم اللہ اس کا ذاتی نام ہے اسی طرح حضور علیہ الصلوٰۃ والسلام کے بھی بے شمار صفاتی نام ہیں لیکن اسم ”محجک“ آپ ﷺ کا ذاتی نام ہے۔ اسم ”اللہ“ اللہ کے تمام ناموں میں سب سے زیادہ قوت والا اسم ہے۔ اسی طرح اسم ”محجک“ حضور علیہ الصلوٰۃ والسلام کے تمام ناموں میں سب سے زیادہ اثر اور قوت رکھنے والا اسم ہے۔

✽ میں قربان تنہا توں باھو، جنہاں ملیا نئی سوہارا ھو (بیت 160)

اسم ”محجک“ کا اس وقت ظہور ہوا جس وقت انوار الہیہ اور تجلیات نور محمدی کے سوا کسی شے کا ظہور نہ ہوا تھا۔ اس لیے اسم ”محجک“ ﷺ خود بھی منبع انوار و تجلیات اور معجزانہ شان کا حامل ہے۔ ظہور ذات حق کی ترتیب کو مد نظر رکھیں تو یہ بات واضح ہوتی ہے کہ نور الہی صورت محمد ﷺ میں ظاہر ہوا۔ جب کہ اولیاء کرام فرماتے ہیں کہ اللہ تعالیٰ نے ازل میں خود کو ”اسم اللہ ذات“ کی صورت میں ظاہر فرمایا تو اس میں ”ذات“ سے مراد نور محمدی یا ذات محمدی صلی اللہ علیہ وآلہ وسلم ہے جو اللہ کی اول تخلیق اور ”نور“ سے ”ذات“ کا پہلا اظہار ہے۔ چنانچہ ”اسم محجک“، ”اسم اللہ ذات“ سے جدا یا علیحدہ نہیں بلکہ ”اسم اللہ ذات“، ”اسم محجک“ میں اور ”اسم محجک“، ”اسم اللہ ذات“ میں گم ہے۔ جیسا کہ اللہ تعالیٰ نے قرآن میں حضرت محمد ﷺ کے ہاتھ کو اپنا ہاتھ اور آپ ﷺ کے کلام کو اپنا کلام قرار دیا:

✽ إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ ط إِنَّ اللَّهَ فَوْقَ أَيْدِيهِمْ (سورۃ الفتح-10)

ترجمہ: ”اے نبی ﷺ! جو لوگ آپ ﷺ کے ہاتھ پر بیعت کرتے ہیں وہ دراصل اللہ کے ہاتھ پر بیعت کرتے ہیں۔ ان کے ہاتھوں پر اللہ کا ہاتھ ہوتا ہے۔“

✽ وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ (النجم-4-3)

ترجمہ: ”اور یہ (نبی ﷺ) اپنی خواہش سے کوئی بات نہیں کرتے وہ تو وہی فرماتے ہیں جو ان کو (اللہ کی طرف سے) وحی کی جاتی ہے۔“
سلطان العارفین حضرت نئی سلطان باھو رحمۃ اللہ علیہ اسم اللہ ذات کی تفصیل بیان کرتے ہوئے اسم ”محجک“ ﷺ کو اسم اللہ ذات کا ہی حصہ قرار دیتے ہیں۔ آپ رحمۃ اللہ علیہ عین الفقر میں فرماتے ہیں:

✽ ”الْفَقْرُ فَخْرِي“ کی شرح یوں بھی ہے کہ فقر کی ابتدا اسم اللہ سے ہے یعنی فقراء اسم اللہ سے فقیر بنتے ہیں اور اسم اللہ حضور علیہ الصلوٰۃ والسلام کا فخر ہے کہ اسم ”اللہ“ اسم ”محجک“ میں تبدیل ہو جاتا ہے چنانچہ حدیث قدسی میں فرمان حق تعالیٰ ہے ”اے محمد ﷺ! تو میں ہے اور میں تو ہوں۔“ یعنی یہ دو نام ایک ہی صنف سے ہیں اسی لیے آپ ﷺ نے فرمایا الْفَقْرُ فَخْرِي وَالْفَقْرُ مِثْنِي (فقر میرا فخر ہے اور فقر مجھ سے ہے)۔ (عین الفقر)

عقل بیدار میں حضرت سلطان العارفین رحمۃ اللہ علیہ اسم ”محجک“ ﷺ کے تصور کے دوران اس کے حروف کی تجلیات سے حاصل ہونے والے مراتب بیان کرتے ہوئے فرماتے ہیں:

✽ اسمِ محمد ﷺ کے چار حروف ہیں م، ح، م، د۔ حرف 'م' کے تصرف سے مجلس محمدی تک رسائی، حرف 'ح' کے تصرف سے حضوری محمد ﷺ اور حرف 'م' کے تصرف سے محوفانی نور محمد اور حرف 'د' کے تصرف سے دوام بادم ہر نفس باختر محمد ﷺ۔ (محل بیدار)

✽ جب طالب اللہ ہر ایک اسمِ اللہ ذاتِ اسمِ محمد ﷺ سرور کائنات ﷺ اور کلمہ طیبہ کے تصور میں محو ہوتا ہے تو اس کے گناہ نور اسمِ اللہ ذات کے لباس میں چھپ جاتے ہیں۔ (محبت الاسرار)

✽ اسمِ محمد ﷺ کے تصور سے علم کی سچی آگاہی حاصل ہوتی ہے۔ (حمید جنت)

✽ اسمِ محمد ﷺ کا تصور کرنے والا جب اسمِ محمد ﷺ کی صورت کا تصور کرتا ہے تو تمام ماسویٰ اللہ کو ترک کر دیتا ہے۔ وہ جس طرف بھی نگاہ کرتا ہے اسے مجلس محمدی نظر آتی ہے۔ محمد مصطفیٰ ﷺ کا باادب باحیا عاشق اللہ تعالیٰ کا معشوق بن جاتا ہے۔ (محل بیدار)

✽ اسمِ اللہ میں اسمِ اعظم ہے اور اسمِ محمد ﷺ صلی اللہ علیہ وآلہ وسلم میں صراطِ مستقیم ہے۔ (محکم الفقر کاں)

✽ مرتبہ فانی الشیخ راہِ حضوری کا پہلا مرتبہ ہے فانی اسمِ محمد ﷺ درمیانی مرتبہ ہے اور فانی اسمِ اللہ ذات انتہائی مرتبہ ہے۔ (شمس العارفین)

✽ صحیح صلاح تنہا دی باھو، جنہاں الف تے میم پکایا ھو (بیت 161)

مفہوم: اصل دین تو تصور اسمِ اللہ ذات اور تصور اسمِ محمد ﷺ سے حاصل ہوتا ہے اور وہی صراطِ مستقیم پر ہیں جنہوں نے الف اور میم کا راز لیا۔

اسمِ اللہ ذات اور اسمِ محمد ﷺ کے منکر کے بارے میں آپ ﷺ فرماتے ہیں:

✽ ”اسمِ اللہ ذات اور ذکر اور تصور اسمِ اللہ ذات سے منع کرنے والا شخص دو حکمتوں سے خالی نہیں ہوتا، یا تو وہ منافق ہوتا ہے یا کافر یا پھر وہ حاسد ہوتا ہے یا متکبر۔ (بین الفقر)

✽ جو اسمِ اللہ ذات اور اسمِ محمد ﷺ کا منکر ہے وہ ابو جہل ثانی ہے یا فرعون۔ (قرب دیدار)

✽ جسے اسمِ اللہ اور اسمِ محمد ﷺ پر یقین نہیں وہ منافق ہے اگرچہ وہ رسم و رواج کے طور پر کلمہ تو پڑھتا ہے مگر کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کی قدر و قیمت و تصدیق سے محروم ہے۔ (محکم الفقر)

✽ وہ شخص جو اسمِ اللہ ذات اور اسمِ محمد ﷺ پر اعتقاد و اعتماد کرے اور سچ جانے اور دونوں اسماء کے آداب کو ملحوظ رکھے اور مرشد کے فرمان کا یقین کرے، تب اس کا نفع وجود میں ظاہر ہوگا اور تاثیر بھی ہوگی، رواں بھی ہو جائے گا اور اسمِ اللہ سکونت پکڑے گا۔ پس جو شخص اسمِ اللہ ذات اور اسمِ محمد ﷺ پر اعتقاد نہیں کرتا وہ رجعت میں پڑ کر مردود، مرتد اور زندیق ہو جاتا ہے۔ (شیخ برہنہ)

معلوم ہوا کہ ذکر اور تصور اسمِ اللہ ذات اور اسمِ محمد ﷺ ہی وہ صراطِ مستقیم ہے جس سے ہٹانے کے لیے شیطان نے قسم کھا رکھی ہے اور ذکر اسمِ اللہ ذات سے روکنے کے لیے وہ ہر حربہ استعمال کرتا ہے۔ جملہ تعلیمات قرآنی اور احادیث مبارکہ سے معلوم ہوتا ہے کہ ذکر اور تصور اسمِ

اللہ ذات تمام اعمال صالحہ کا مرکز و محور ہے اور تمام اعمال صالحہ کا خلاصہ اور مغز ہے۔ ذکر اور تصور اسم اللہ ذات اور اسم محمدی ﷺ سے ذکر کے اوصاف ذمیدہ اوصاف حمیدہ میں بدل جاتے ہیں۔ اس کا اخلاق پاکیزہ ہو جاتا ہے اور وہ صفات الہیہ سے متصف ہو کر اللہ تعالیٰ کے قرب و وصال اور مشاہدہ حق کے قابل ہو جاتا ہے اور پھر اللہ تعالیٰ اسے اپنے انوار میں جذب کر کے باطن میں اپنے ساتھ ملا لیتا ہے۔ اس طرح وہ واصل باللہ، فنا فی اللہ اور بقا باللہ یا فنا فی اللہ کا مرتبہ پا کر فقیر کامل بن جاتا ہے۔

مرشد کامل اکمل

مرشد کامل اکمل کے بغیر ساری زندگی ظاہری عبادات تو بہت دور کی بات ہے ذکر اور تصور اسم اللہ ذات سے بھی باطن کا قفل نہیں کھلتا اور منزل حاصل نہیں ہوتی۔ راہ فقر میں مرشد کامل اکمل کی راہبری اور راہنمائی بہت ضروری ہے مرشد کامل بھی ایسا جو امانت الہیہ کا حامل ہو اور خلافت الہیہ پر فائز ہو۔

سلطان العارفین حضرت نئی سلطان باھو رحمۃ اللہ علیہ مرشد کی اہمیت پر زور دیتے ہوئے فرماتے ہیں:

☆ وصال حق تعالیٰ مرشد کامل اکمل کی راہنمائی کے بغیر ناممکن ہے اللہ تعالیٰ کی معرفت اور اس کے قرب و وصال کی راہ چونکہ شریعت کے دروازے سے ہو کر گزرتی ہے اس لیے شریعت کے دروازے کے دونوں طرف شیطان اپنے پورے لاؤ لشکر سمیت طالب اللہ کی گھات لگا کر بیٹھا ہے۔ اول تو وہ کسی آدم زاد کو شریعت کے دروازے تک آنے ہی نہیں دیتا اگر کوئی باہمت آدمی شریعت (نماز، روزہ، حج، زکوٰۃ) کے دروازے تک پہنچ جاتا ہے تو شیطانی گروہ اسے شریعت کی چوکھٹ پر روک رکھنے کی کوشش کرتا ہے اور اسے شریعت کی ظاہری زیب و زینت کے نظاروں میں محور کھنے کی کوشش کرتا ہے اور شریعت کی روح تک کسی کو نہیں پہنچنے دیتا (اور آج کل کے دور کا سب سے بڑا مسئلہ یہی ہے کہ جو لوگ شریعت پر کار بند ہیں وہ اس کی روح تک پہنچنے کی کوشش ہی نہیں کرتے) اگر کوئی خوش قسمت طالب اللہ ہمت کر کے آگے بڑھتا ہے تو شیطان پہلے سے بھی زیادہ شدت کے ساتھ اسے روکنے یا گمراہ کرنے کے جتن کرتا ہے اور اس کی راہ مارنے کا ہر حربہ استعمال کرتا ہے۔ طالب اللہ جب شریعت کے دروازے سے گزر کر باطن کی نگری میں داخل ہوتا ہے تو اسے رجوعات خلق (خلقت اس کی طرف اپنی دنیاوی مشکلات کے خاتمہ کے لیے رجوع کرتی ہے) کے نہایت ہی وسیع و دشوار گزار جنگل سے گزرنا پڑتا ہے۔ اس موقع پر طالب اللہ کو اگر کسی مرشد کامل اکمل کی رفاقت اور راہبری حاصل نہ ہو تو وہ رجوعات خلق کے جنگل میں بھٹک کر ہلاک ہو جاتا ہے۔ جس طرح شریعت کا علم استاد کے بغیر ہاتھ میں نہیں آتا اسی طرح باطنی علم کا حصول مرشد کامل کی رفاقت کے بغیر ناممکن ہے۔ کیونکہ مرشد کی تلقین اور نگاہ ہی ایسا کیمیا ہے جو طالب کے وجود کی کثافت دور کر کے اسے روشن ضمیری کے قابل بناتی ہے۔ تعلیم کیا ہے؟ اور تلقین کیا ہے؟ تعلیم سے ظاہری علم واضح ہوتا ہے جبکہ تلقین سے دو جہان کی روشن ضمیری حاصل ہوتی ہے۔ (عین الفقر)

مرشد کامل کے بارے میں سلطان العارفین حضرت نخی سلطان باھو رحمہ اللہ فرماتے ہیں:

✽ مرشد کامل کسے کہتے ہیں؟ مرشد کن خواص و اوصاف کا مالک ہوتا ہے؟ مرشد طالب کو کس طرح غرقِ توحید کرتا ہے اور کس طرح مجلسِ محمدی ﷺ میں پہنچاتا ہے؟ اور مرشد کس مقام اور کس درجے کا مالک ہوتا ہے؟ مرشد ”صاحبِ تصرف فنا فی اللہ بقا باللہ“ فقیر ہوتا ہے جو مردہ قلب کو زندہ کرتا ہے، زندہ نفس کو مارتا ہے، مرشد لایحتاج (ہر حاجت سے پاک) ہوتا ہے۔ مرشد اس سنگِ پارس کی مثل ہوتا ہے جو اگر لوہے کو چھو جائے تو لوہا سونا بن جاتا ہے۔ مرشد کسوٹی کی مثل ہے۔ اس کی نظر آفتاب کی طرح فیض بخش ہوتی ہے جو طالب کے وجود سے خصالِ بد کو مٹا دیتی ہے۔ مرشد رنگریز کی مثل ہے۔ مرشد تنبولی کی مثل ہے جو پان کے پتوں سے کارآمد پتوں کو چھانٹتا ہے۔ مرشد صاحبِ خلق ہوتا ہے اور حضور علیہ الصلوٰۃ والسلام جیسے خلق کا مالک ہوتا ہے، مہربان ایسا کہ ماں باپ سے زیادہ مہربان، راہِ خدا کا ہادی و راہنما، گو ہر بخش ایسا کہ جیسے کانِ لعل و جواہر، موجِ کرم ایسے کہ جیسے دریائے دُر، منزل کش ایسا کہ جیسے قفل کی چابی، مال و زرو دنیا سے بے نیاز، طمع سے پاک، طالبوں کو اپنی جان سے عزیز تر رکھنے والا مفلس درویش۔ مرشد مردوں کے غسل کی مثل ہوتا ہے اور ہر وقت مردہ طالب کی تلاش میں رہتا ہے جو ”مَوْتُوْا قَبْلَ اَنْ تَمُوْتُوْا“ (مرنے سے قبل مر جاؤ) کا مصداق بن کر مرنے سے پہلے مر چکا ہو، جس کا نفس مردہ مگر دل زندہ ہو اور راہِ فقر میں فاقہ کشی کر نیوالا ہو ورنہ نالائق طالب تو اپنی مرضی پر چلتا ہے۔ مرشد کہہ بار کی مثل ہوتا ہے جس کے سامنے مٹی دم نہیں مارتی، چاہے وہ اس سے جو بھی سلوک کرے۔ مرشد کو چاہیے کہ وہ خدا بین ہو اور طالب کو چاہیے کہ وہ صادق الیقین ہو۔ مرشد رفیق کو کہتے ہیں چنانچہ حضور علیہ الصلوٰۃ والسلام کا فرمان ہے ”پہلے رفیق راہ تلاش کرو پھر راہ چلو“۔ اس دور کے مرشد زر پرست ہیں، نظر سے مٹی کو سونا بنانے والے مرشد نایاب ہیں آج کل کے مرشد زر پرست وزن پرست ہیں، زر پرست وزن پرست و دل سیاہ خود پرست ہیں۔ سُن! آدمی کا وجود دودھ کی مثل ہے۔ دودھ میں لسی بھی ہوتی ہے، دہی بھی ہوتا ہے، مکھن بھی ہوتا ہے اور گھی بھی ہوتا ہے اسی طرح آدمی کے وجود میں نفس بھی ہوتا ہے، قلب بھی ہوتا ہے، روح بھی ہوتی ہے اور سبز بھی ہوتا ہے اور یہ چاروں ایک ہی جگہ اکٹھے رہتے ہیں۔ مرشد کو اس عورت کی طرح ہونا چاہیے جو دودھ میں مناسب مقدار میں لسی ڈال کر رکھ دیتی ہے۔ ساری رات دہی جمتا رہتا ہے، صبح کو دہی بلوتی ہے تو مکھن نکل آتا ہے اور لسی الگ ہو جاتی ہے، پھر مکھن کو آگ پر چڑھاتی ہے تو مکھن سے کثافت دور ہو جاتی ہے اور گھی نکل آتا ہے۔ مرشد کو عورت سے کم تر نہیں ہونا چاہیے کہ جیسے عورت دودھ کے کام کو انتہا تک پہنچاتی ہے اسی طرح مرشد کا کام بھی یہ ہے کہ طالب کو اس کے وجود میں مقامِ نفس، مقامِ روح، مقامِ سِرّ، مقامِ توفیقِ الہی، مقامِ علمِ شریعت و طریقت و حقیقت و معرفت اور مقامِ خناس و خرطوم و شیطان و حرص و حسد و کبر علیحدہ علیحدہ کر کے دکھائے یا جس طرح قصاب بکری کو ذبح کر کے اس کی کھال اتارتا ہے، اس کی ہر گ و بوٹی کو الگ الگ کرتا ہے اور گوشت سے ہر آلائش نکال کر دور پھینک دیتا ہے اسی طرح مرشد کو بھی ایسا کامل و مکمل ہونا چاہیے۔ (بین الفقر)

✽ مرشد بھی دو قسم کے ہوتے ہیں، (1) مرشد صاحبِ نظر (2) مرشد صاحبِ زر۔ یا یوں کہیے کہ ایک مرشد فصلی سالی (وہ مرشد جو مریدوں سے ہر سال فصل سے کچھ حصہ بطور نذرانہ وصول کرتا ہے) اور دوسرا مرشد فصلی لازوالی (وہ مرشد کامل جو اپنے طالبوں کو اللہ تعالیٰ کے

لازوال وصال سے سرفراز کرتا ہے)۔ (بین الفقر)

✽ مرشد درخت کی مثل ہوتا ہے جو موسم کی سردی گرمی خود برداشت کرتا ہے لیکن اپنے زیر سایہ بیٹھنے والوں کو آرام و آسائش مہیا کرتا ہے۔ مرشد کو دشمن دنیا اور دوست دین ہونا چاہیے اور طالب کو صاحب یقین، جو مرشد پر اپنی جان و مال قربان کرنے سے دریغ نہ کرے۔ مرشد کو نبی اللہ کی مثل ہونا چاہیے اور طالب کو ولی اللہ کی مثل۔ (بین الفقر)

✽ وسیلت (مرشد) بہتر ہے فضیلت (علم) سے۔ گناہ کرتے وقت علم فضیلت بندے کو گناہ سے نہیں روک سکتا جبکہ وسیلت بندے کو گناہ سے روک لیتی ہے جیسا کہ حضرت یوسف علیہ السلام کو وسیلت نے زلیخا کے شر سے بچا لیا تھا۔ حضور علیہ الصلوٰۃ السلام کا فرمان ہے ”شیخ اپنی قوم میں اس طرح ہوتا ہے جس طرح نبی اپنی امت میں۔“ (بین الفقر)

✽ مرشد تین قسم کے ہوتے ہیں: (1) مرشد دنیا (2) مرشد عقبیٰ اور (3) مرشد کامل اکمل۔

اول مرشد دنیا مال و دولت، عزت و شہرت اور رجوعات خلق کا طالب ہوتا ہے، مرید کی ہڈیاں پیچ کھانے، خانقاہیں بنانے، زمین و آسمان کی سیر و تماشا کرنے، صاحب کشف و کرامات ہونے اور بادشاہ دنیا کے قرب و ملاقات کا طالب ہوتا ہے۔ ایسی طلب کا تعلق مرتبہ محنت (ہجرہ) سے ہے لہذا عارف دنیا مرشد محنت ہوتا ہے۔ اس کا طالب بھی محنت ہوتا ہے۔ دوم مرشد عقبیٰ عابد، زاہد، اہل علم اور متقی و پرہیزگار ہوتا ہے جس پر خوف جہنم سوار رہتا ہے اور ہر وقت طلب جنت میں عبادت کرتا ہے، اس کا تعلق مرتبہ مؤنث سے ہے اور اس کا طالب بھی مؤنث ہی ہوتا ہے۔ سوم مرشد کامل اکمل جو عارف مولیٰ، عارف باللہ، توحید الہی میں غرق صاحب حضور ہوتا ہے جو دنیا و عقبیٰ سے دور اور اشغال اللہ میں سرور ہوتا ہے۔ اللہ بس ماسویٰ اللہ ہوں۔ (بین الفقر)

✽ پس مرشد کسے کہتے ہیں؟ جو دل کو زندہ کر دے اور نفس کو مار دے اور جب طالب پر جذب و غضب کی نگاہ ڈالے تو اس کے دل کو زندہ کر دے اور نفس کو مار دے۔ مرشد اسے کہتے ہیں جو فقر میں اس درجہ کامل ہو کہ اس نے خود پر غیر ماسویٰ اللہ کو حرام کر رکھا ہو اور ازل سے ابد تک احرام باندھے ہوئے حاجی بے حجاب ہو۔ ایسا مرشد طبیب کی مثل ہوتا ہے اور طالب مریض کی مثل۔ طبیب جب کسی مریض کا علاج کرتا ہے تو اسے تلخ و شیریں دوائیں دیتا ہے اور مریض پر لازم ہوتا ہے کہ وہ یہ دوائیں کھائے تاکہ صحت یاب ہو سکے۔ (بین الفقر)

مرشد کامل اکمل کی نشانی کیا ہے؟ سلطان العارفین حضرت نئی سلطان باہو رحمۃ اللہ علیہ فرماتے ہیں:

✽ مرشد کامل وہ ہوتا ہے جو طالب کو اسم اللہ کے ذکر کے ساتھ ساتھ اس کا تصور بھی عطا کرے۔ آپ ﷺ فرماتے ہیں: ”جو مرشد طالب کو تصور اسم اللہ ذات عطا نہیں کرتا وہ مرشد لائق ارشاد مرشد نہیں۔“ (نور الہدیٰ)

✽ مرشد کامل پہلے دن ہی طالب مولیٰ کو اسم اللہ ذات تحریر کر کے دے دیتا ہے۔ (کلید جنت)

✽ بندے اور اللہ تعالیٰ کے درمیان کوئی پہاڑ یا دیوار حائل نہیں ہے اور نہ ہی میلوں تک پھیلی ہوئی طویل مسافت ہے بلکہ پیاز کے پردہ سے بھی زیادہ باریک پردہ ہے جسے تصور اسم اللہ ذات اور صاحب راز مرشد کامل کی توجہ سے توڑنا کوئی مشکل کام نہیں ہے۔ تو آنا چاہے تو دروازہ

کہا ہے، اگر نہ آئے تو اللہ تعالیٰ بے نیاز ہے۔ (کلید التوحید کاں)

✽ مرشدِ کامل اکمل باطن کی ہر منزل اور ہر راہ کا واقف ہوتا ہے۔ باطن کی ہر مشکل کا مشکل کشا ہوتا ہے۔ مرشدِ کامل توفیقِ الہی کا نام ہے جب تک توفیقِ الہی شامل حال نہ ہو کوئی کام سرانجام نہیں پاتا۔ مرشدِ کامل کے بغیر اگر تو تمام عمر بھی اپنا سر ریاضت کے پتھر سے ٹکراتا رہے تو کوئی فائدہ نہیں ہوگا کہ بے مرشد و بے پیر کوئی شخص خدا تک نہیں پہنچ سکا۔ مرشدِ کامل اکمل جہاز کے دیدہ بان معلم کی طرح ہوتا ہے جو جہاز رانی کا ہر علم جانتا ہے اور ہر قسم کے طوفان و بلا سے جہاز کو نکال کر غرق ہونے سے بچا لیتا ہے۔ مرشدِ خود جہاز، خود جہاز ران ہوتا ہے (سمجھ والا سمجھ گیا)۔ (عین الفقر)

✽ تمہیں معلوم ہونا چاہیے کہ اللہ تعالیٰ صاحبِ راز (مرشدِ کامل اکمل) کے سینے میں ہے کیونکہ قدرتِ توحید و دریاے وحدتِ الہی مومن کے دل میں سمائے ہوئے ہیں اس لیے جو شخص حق حاصل کرنا اور واصل باللہ ہونا چاہتا ہے اسے چاہیے سب سے پہلے مرشدِ کامل اکمل کی طلب کرے اس لیے کہ مرشدِ کامل اکمل دل کے خزانوں کا مالک ہوتا ہے۔ جو شخص اپنے دل کا محرم ہو جاتا ہے وہ دیدارِ الہی کی نعمت سے محروم نہیں رہتا۔ (عین الفقر)

✽ مرشدِ کامل طالبِ اللہ کو تصورِ اسمِ اللہ ذات کے ذریعے معرفت و دیدار کا سبق دیتا ہے اور دنیا مردار سے بیزار کر کے ہزار بار توبہ کراتا ہے۔ مرشدِ کامل وہ ہے جو تصورِ اسمِ اللہ ذات سے معرفت و دیدار منکشف کرتا ہے پھر اسمِ اللہ ذات میں لوٹ آتا ہے کیونکہ ابتدا اور انتہا کا کوئی مرتبہ بھی اسمِ اللہ ذات سے باہر نہیں اور نہ ہوگا۔ (نور الہدیٰ کاں)

- ✽ کامل مُرشد ایسا ہووے، جیہڑا دھوبی وانگوں جھٹے ھو (بیت 154)
- نال نگاہ دے پاک کریندا، وچ نیچی صبون نہ گھتے ھو
- ✽ مرشد وانگ سنارے ہووے، جیہڑا گھٹ گٹھالی گالے ھو (بیت 166)
- پا گٹھالی باہر کڈھے، بندے گھرے یا والے ھو
- ✽ باجھوں مُرشد کجھ نہ حاصل، توڑے راتیں جاگ پڑھیوے ھو (بیت 61)
- سبھے مُراداں حاصل ہویاں باھو، جداں مُرشد نظر مہر دی تکی ھو (بیت 71)
- ✽ میں تاں بھلی دیندی ساں باھو، مینوں مُرشد راہ دکھایا ھو (بیت 48)
- میں قربان اس مُرشد باھو، جس دسیا بھیتِ الہی ھو (بیت 139)
- ✽ مرشد باجھوں فقر کماوے، وچ کفر دے بڈے ھو (بیت 173)
- سبھے مطلب حاصل ہوندے باھو، جد پیر نظر اک تنگے ھو (بیت 105)
- ✽ صحیح سلامت چڑھ پار گئے اوہ باھو، جنہاں مُرشد دا لڑ پھریا ھو (بیت 182)

جد دا مرشد پھڑیا باہو، چھٹے گل عذابے ہو (بیت 180)

کامل مرشد ملیا باہو، اوہ آپے لہی ساراں ہو (بیت 18)

عشقِ حقیقی

قرآن مجید میں ارشاد باری تعالیٰ ہے:

وَالَّذِينَ آمَنُوا أَشَدُّ حُبًّا لِلَّهِ (البقرہ-165)

ترجمہ: ”اور جو ایمان لائے، اللہ کے لئے ان کی محبت بہت شدید ہے۔“

انسان کو بہت سے رشتوں اور اشیاء سے محبت ہوتی ہے مثلاً اللہ تعالیٰ سے محبت، حضور اکرم ﷺ سے محبت، ماں، باپ، بیوی، بچے، بہن، بھائی، رشتہ دار، دوست، گھر، زمین، جائیداد، شہر، قبیلہ، برادری، خاندان، ملک اور کاروبار وغیرہ سے محبت۔ جس محبت میں شدت اور جنون پیدا ہو جائے اور وہ باقی تمام محبتوں پر غالب آجائے اسے عشق کہتے ہیں۔ عشق باقی تمام محبتوں کو جلا کر رکھ کر دیتا ہے اور باقی تمام محبتوں پر حاوی ہو جاتا ہے جیسے حضور اکرم ﷺ کا ارشاد مبارک ہے ”اس وقت تک تمہارا ایمان کامل نہیں ہو سکتا جب تک کہ میں تم کو تمہاری جانوں، بیوی، بچوں، گھریلو اور ہر چیز میں سب سے زیادہ پیارا نہیں ہو جاتا۔“ (بخاری، مسلم) اللہ نے اللہ پاک سے شدید محبت کو مومنین کی صفت قرار دیا ہے اور عشق کا خمیر انسان کی روح میں شامل ہے۔

کائنات کی ابتدا عشق ہے اور انسان کی تخلیق عشق کے لیے ہے۔ حضور اکرم ﷺ کے نور مبارک سے جب ارواح کو پیدا کیا گیا تو عشقِ الہی کا جوہر خاص حضور علیہ الصلوٰۃ والسلام کی نسبت سے ارواحِ انسانی کے حصہ میں آیا۔ دیدارِ حق کے لیے طالب کے دل میں جذبہٴ عشق کا پیدا ہونا لازم ہے۔ دراصل روح اور اللہ کا رشتہ ہی عشق کا ہے۔ بغیر عشق نہ تو روح بیدار ہوتی ہے اور نہ ہی ”دیدار“ پاسکتی ہے۔ عشق ایک بیج کی صورت میں انسان کے اندر موجود ہے مگر سویا ہوا ہے۔ جیسے جیسے ذکر و تصور اسمِ اللہ ذات، مشقِ مرقوم و وجودِ یارِ مرشد کی توجہ سے یہ روح کے اندر بیدار ہونا شروع ہوتا ہے ویسے ویسے روح کی اللہ کے لیے تڑپ اور کشش میں اضافہ ہوتا چلا جاتا ہے اور پھر جب جذبہٴ عشق انتہا پر پہنچ جاتا ہے تو دیدارِ حق تعالیٰ کا راستہ کھل جاتا ہے۔

سلطانِ العارفین حضرت نئی سلطان باہو رحمۃ اللہ علیہ راہِ فقر میں عشق کو سب سے اہم مقام قرار دیتے ہیں اور آپ کے پنجابی ابیات میں زیادہ تر ابیات عشق کے ہی موضوع پر ہیں۔

حضرت نئی سلطان باہو رحمۃ اللہ علیہ فرماتے ہیں: ”عشق ایک لطیفہ ہے جو غیب سے دل میں پیدا ہوتا ہے اور معشوق کے سوا کسی چیز سے قرار نہیں پکڑتا۔“ (محکم الفقراء)

✽ جان لے کہ ذکر عشق ہے اور عشق بلندی پر پرواز کرتا ہے۔ مکھی اگر ہاتھ ملے یا سردھنے یا ہزار مرتبہ اڑ لے پروانے و شہباز کے مرتبہ و منصب پر نہیں پہنچ سکتی۔ زاہد اگر چہ ریاضت کرتا ہے مگر صاحب راز عاشق نہیں ہو سکتا۔ جان لے کہ عشق کا سبق مدرسہ کے کسی استاد نے نہیں پڑھایا اس لیے کہ یہ ایک بارگراں ہے۔ عشق کی روایت میں جہان بھر سے بیگانگی ہے۔ جان لے کہ عاشق موت کا طلب گار رہتا ہے کیونکہ عاشق کے لئے مراتب لامکان ہیں (جو مر کر ہی حاصل ہوتے ہیں) اور عاشق کی موت کا مطلب محبوب کا وصل ہے۔ (عین فقر)

عاشق کا مرتبہ بیان کرتے ہوئے آپ رحمۃ اللہ علیہ فرماتے ہیں:

✽ جان لو کہ فقیر دو قسم کے ہیں ایک سالک دوسرا عاشق۔ سالک صاحب ریاضت و مجاہدہ ہوتا ہے اور عاشق صاحب راز و مشاہدہ۔ سالک کی انتہا عاشق کی ابتدا ہوتی ہے۔ کیونکہ عاشق کی خوراک مجاہدہ اور اس کی نیند مشاہدہ ہوتی ہے۔ عاشقوں کے جسم تو دنیا میں ہوتے ہیں لیکن دل آخرت میں۔ (محکم الفقراء)

✽ عشق بھی صراف کی مثل ہے جو کھوئے سونے کو کھوٹا کرتا ہے اور کھرے کو کھرا۔ (عین فقر)

✽ اے زاہد! بہشت کے مزدور (طالب عقی) غور سے سن لے کہ عاشقان الہی کی خوراک اللہ کا نور تصور اسم اللہ ذات ہے جس نور کے سبب ان کا شکم آگ کے تنور کی مثل ہے اور ان کی نیند اللہ تعالیٰ کی ذات کا عین وصال ہے اور نیند میں انہیں اللہ اور رسول اللہ صلی اللہ علیہ وآلہ وسلم کی مکمل حضوری بھی حاصل ہوتی ہے۔ (محکم الفقراء)

✽ اور پھر عاشق کی پہچان آپ رحمۃ اللہ علیہ نے یہ بیان فرمائی ہے:

بہام دم بدم ”ہُو“ ذکر گوید کار آن گرد و تمام
باھو عاشقان را راز اس است ذکر ”ہُو“ گوید

ترجمہ: اے باھو! عاشقان الہی کا یہی ایک راز ہے کہ ہر وقت ”ذکر ہُو“ میں غرق رہتے ہیں کہ ان کا کام ہی ہر دم ”ذکر ہُو“ میں غرق رہنا ہے۔ (عین فقر)

✽ جان لے عاشق کے دو مرتبے ہیں ابتدا میں عاشق آخر میں معشوق۔ عاشق کی ریاضت دیدار الہی ہے عاشق پر ذکر، فکر اور ورد و وظائف حرام ہیں۔ عاشق کا نیک و بد اور طلب مطالب سے کیا کام۔ (نور الہدیٰ کااں)

عشق کی انتہا یہ ہے کہ عاشق عشق کرتے کرتے معشوق بن جاتا ہے اور معشوق عاشق بن جاتا ہے۔ اس کے متعلق سلطان العارفین حضرت نخی سلطان باھو رحمۃ اللہ علیہ نور الہدیٰ میں فرماتے ہیں:

✽ مرتبہ فقر اصل میں مرتبہ معشوق ہے۔ عشق کی انتہا یہ ہے کہ عاشق عشق کرتے کرتے معشوق بن جاتا ہے اور معشوق عاشق بن جاتا ہے۔ معشوق کو جس چیز کی خواہش ہو عاشق اسے مہیا کر دیتا ہے بلکہ معشوق کے دل میں جو بھی خیال گزرتا ہے اس کی خبر عاشق کو ہو جاتی ہے اور وہ معشوق کی خواہش کو ایک ہی نگاہ میں پورا کر دیتا ہے۔

سلطان العارفین حضرت نخی سلطان باھو رحمۃ اللہ علیہ بھی مرشد کے عشق کو عشق حقیقی تک پہنچنے کا وسیلہ قرار دیتے ہیں۔

سلطان العارفین حضرت نخی سلطان باہو رحمۃ اللہ علیہ کی تعلیمات کے مطابق عشق وہ روحانی جذبہ ہے جو مخلوق کو خالق سے ملا دیتا ہے۔ یہ عشق ہی ہے جسکی بنا پر انسان اپنی نفسانی کدورتوں، شیطانی دہمات اور کبیرہ و صغیرہ گناہوں سے کنارہ کش ہو کر اللہ کی ذات میں فنا ہو جاتا ہے اور عشقِ حقیقی (اللہ تعالیٰ سے عشق) کی ابتدا عشقِ مجازی (مرشد سے عشق) سے ہوتی ہے۔

دنیا کے تمام علوم کی بنیاد عقل اور خرد پر ہے اور یہ سب علوم عقل ہی کی بدولت حاصل کیے جاتے ہیں تو بدلے میں یہ عقل و خرد میں اضافہ بھی کرتے ہیں۔ انسانی عقل اور اس کا علم محدود ہے۔ عقل اور اس کی بنا پر حاصل علم ہمیں زمان و مکان کی حدود سے باہر نہیں لے جاسکتا اور عقل اور علم کی بنا پر ہمیں اللہ تعالیٰ کی پہچان حاصل نہیں ہو سکتی۔ جب ہم علم اور عقل کی حدود پار کر کے عشق کی حدود میں داخل ہوتے ہیں تو عشق تمام حدود پار کر کے ہمیں ”لامکان“ تک پہنچا دیتا ہے۔

سلطان العارفین حضرت نخی سلطان باہو رحمۃ اللہ علیہ فرماتے ہیں: علم اور عقل عشقِ الہی کی راہ کی بڑی کمزوری ہیں عشقِ الہی میں وہ لطف و سرور ہے کہ اگر کسی جید عالم کو اس کا ذرا سا مزہ مل جائے تو وہ تمام علیت بھول کر عشقِ الہی میں گم ہو جائے۔

سلطان العارفین حضرت نخی سلطان باہو رحمۃ اللہ علیہ کا ایک امتیاز یہ ہے کہ آپ رحمۃ اللہ علیہ دوسرے صوفیاء کی طرح اپنے کلامِ ابیاتِ باہو میں عشقِ حقیقی کے اظہار کے لیے مجاز کا سہارا نہیں لیتے بلکہ سیدھے اور سادہ انداز میں عشقِ حقیقی کی بات کرتے ہیں جو کسی دوسرے عارفانہ کلام میں موجود نہیں۔ ابیاتِ باہو میں زیادہ تر ابیات عشقِ حقیقی پر ہیں کیونکہ یہی فقر اور معرفتِ الہی کی بنیاد ہے۔

ردیف ”ع“ میں تمام ابیات عشقِ حقیقی کے موضوع پر ہیں ان کا مطالعہ حرف ”ع“ میں فرمائیں:

- | | | |
|-----------|---|---|
| (بیت 47) | تدوں فقیر شتابی بندا، جد جان عشق وچ ہارے ھو | ✽ |
| (بیت 51) | ثابت عشق تنہاں نوں لدھا، جنہاں تڑٹی پوڑ چا کہیتی ھو | ✽ |
| (بیت 56) | جیں دل عشق خرید نہ کیتا، سو دل درد نہ پھچتی ھو | ✽ |
| (بیت 57) | جیں دل عشق خرید نہ کیتا، اوہ خسرے مرد زنانے ھو | ✽ |
| (بیت 63) | جہاں عشق حقیقی پایا، مونہوں نہ گجھ الاؤن ھو | ✽ |
| (بیت 100) | رات اندھیری کالی دے وچ، عشق چراغ جلاندا ھو | ✽ |
| (بیت 142) | غوث قطب سب اُورے اُورے، عاشق جان اگیرے ھو | ✽ |
| (بیت 127) | جیں دل عشق خرید نہ کیتا باھو، دواں جہانوں خالی ھو | ✽ |



سلطان العارفین حضرت نخی سلطان باہو رحمۃ اللہ علیہ کی شاید ہی کوئی تصنیف ایسی ہو جس میں ”مجلس محمدی صلی اللہ علیہ وآلہ وسلم“ کا ذکر

نہ کیا گیا ہو۔ ”راہ حق“ میں یہ ایک ایسا مقام ہے جس میں طالب مولیٰ باطن میں مجلس محمدی صلی اللہ علیہ وآلہ وسلم کی دائمی حضوری سے مشرف ہو جاتا ہے اور حضور اکرم صلی اللہ علیہ وآلہ وسلم اس کی تربیت فرماتے ہیں اور باطن میں اسے معرفت الہیہ کے مراتب طے کراتے ہیں۔ آپ ﷺ بڑی شدت کے ساتھ حیات النبی ﷺ کے قائل ہیں اور جو اس کا منکر ہو اسے مردود اور منافق بتاتے ہیں۔ رسول اکرم ﷺ زندوں کی طرح اس جہاں میں متصرف ہیں۔

✽ پس جو شخص حیات النبی ﷺ کا منکر ہے وہ کس طرح حضور علیہ الصلوٰۃ والسلام کا اُمتی ہو سکتا ہے؟ وہ جو بھی ہے جھوٹا ہے، وہ بے دین و منافق ہے اور حضور علیہ الصلوٰۃ والسلام کا فرمان ہے: ”جھوٹا آدمی میرا اُمتی نہیں ہے۔“ (کلید التوحید کاں)

✽ جسے حیات النبی ﷺ کا اعتبار نہیں وہ ہر دو جہان میں ذلیل و خوار ہے حضور علیہ الصلوٰۃ والسلام کو وہ شخص مردہ سمجھتا ہے جس کا دل مردہ ہو اور اس کا سرمایہ ایمان و یقین شیطان نے لوٹ لیا ہو۔ (کلید التوحید کاں)

آپ ﷺ فرماتے ہیں کہ جو شخص اخلاص اور یقین کے ساتھ آپ ﷺ کی بارگاہ میں فریاد کرے تو آنحضرت ﷺ مع لشکر صحابہ و امام حسن و حسین تشریف لا کر ظاہری آنکھوں سے زیارت کراتے ہیں اور مدد فرماتے ہیں۔ (عقل بیدار)

✽ حضرت نئی سلطان باہو رحمۃ اللہ علیہ فرماتے ہیں: ”مجلس محمدی صلی اللہ علیہ وآلہ وسلم کی حضوری اسم اللہ ذات اور اسم عجیب ﷺ کے تصور سے حاصل ہوتی ہے۔“

سلطان العارفین حضرت نئی سلطان باہو رحمۃ اللہ علیہ فرماتے ہیں:

✽ رُخِ مصطفیٰ صلی اللہ علیہ وآلہ وسلم کی زیارت سے تمام مرادیں پوری ہو جاتی ہیں اور حضوری غرقِ فنا فی اللہ بھی نصیب ہو جاتی ہے۔ (کلید التوحید کاں)

✽ جس شخص کے دل کی نوری آنکھ کھل جاتی ہے اُسے مجلس محمدی صلی اللہ علیہ وآلہ وسلم کی حضوری حاصل ہو جاتی ہے۔ (کلید التوحید کاں)

ورد و وظائف اور اعمال ظاہر سے طالب اللہ باطن میں کبھی بھی مجلس محمدی صلی اللہ علیہ وآلہ وسلم کی حضوری تک نہیں پہنچ سکتا خواہ عمر بھر ریاضت کرتا رہے کہ راہِ باطن صرف صاحبِ باطن مرشدِ کامل سے ہی حاصل ہوتی ہے۔

✽ آنحضرت صلی اللہ علیہ وآلہ وسلم کی مجلس مبارک میں نفسِ امارہ اور شیطانِ لعین داخل نہیں ہو سکتے۔ یہ اسم اللہ ذات کے حاضرات کی راہ ہے۔ اس سے ازل ابد دنیا، حشر گاہِ قیامت، حضوری، قربِ الہی، دوزخ، بہشت اور حور و قصور کا تماشا دکھائی دیتا ہے۔ (عقل بیدار)

ابیات میں آپ رحمۃ اللہ علیہ مجلس محمدی صلی اللہ علیہ وآلہ وسلم کے بائے میں فرماتے ہیں:

✽ جہاں مجلس نالِ نبی دے باہو، سوئی صاحبِ رازِ نیازاں ھو (بیت 104)

دیدار الہی

فقر دیدار الہی کا علم ہے اور راہ فقر کے راہی کا سب سے بڑا انعام دیدار حق تعالیٰ ہے اس مقام تک پہنچنے والے کو عام اصطلاح میں عارف کہا جاتا ہے اور عارف اللہ تعالیٰ کو دیکھ کر اس کی عبادت کرتا ہے یعنی وہ علم الیقین کا نہیں بلکہ حق الیقین کا قائل ہوتا ہے۔

انسان کی پیدائش کا مقصد اللہ تعالیٰ کی پہچان اور معرفت ہے پہچان ہی دراصل دیدار الہی ہے یہ وہ نعمت ہے جو عارفین یعنی فقراء کو عطا کی جاتی ہے۔ لذت دیدار سے بہتر کوئی لذت نہیں ہے اور اللہ تعالیٰ کا دیدار نور بصارت سے نہیں نور بصیرت سے حاصل ہوتا ہے۔

✽ غوث الاعظم حضرت شیخ عبدالقادر جیلانیؒ فرماتے ہیں:

”جو اللہ تعالیٰ کی پہچان کے بغیر اس کی عبادت کا دعویٰ کرتا ہے وہ ریاکار ہے۔“ (سر الاسرار)

اللہ تعالیٰ نے کائنات کی تخلیق محض اس غرض سے کی ہے کہ اس کی پہچان ہو، اس کے حسن جلال و جمال کے جلوے آشکار ہوں اور اس پر مر مٹنے والا کوئی عاشق ہو۔ روز الست عشق کی یہ بھاری امانت پوری کائنات میں صرف انسان نے ہی اٹھائی تھی۔ اللہ تعالیٰ نے اتنی مہربانی اور شفقت فرمائی کہ عالم خلق میں جب بھی انسان نے اس ”عہد“ کو بھولنے کی کوشش کی تو انبیاء کرام کی صورت میں اُسے ہادی اور راہنما عطا فرما دیئے جو نہ صرف اس عہد کو یاد کراتے رہے بلکہ ”عشق کے امتحان“ میں کامیابی کی تیاری بھی کرواتے رہے۔ جب حضور علیہ الصلوٰۃ والسلام کی ذات مبارکہ جن کے لئے یہ کائنات تخلیق کی گئی ہے، مبعوث ہوئے تو آپ صلی اللہ علیہ وآلہ وسلم نے لوگوں کو عشق کا بھولا ہوا سبق یاد کرایا اور قرآن مجید اور سنت مبارکہ کی صورت میں ایک ضابطہ حیات نوع انسانی کو دیا۔

✽ قرآن مجید میں بار بار اللہ تعالیٰ نے انسان کو اپنی طرف متوجہ کیا ہے:

يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًّا فَمُلِّقْنِيهِ ۖ (الشقاق۔ ۶)

ترجمہ: اے انسان! تو اللہ کی طرف کوشش کرنے والا اور اس سے ملاقات کرنے والا ہے۔

✽ پھر اس کی تشریح فرمائی:

فَقِفْهُ وَإِلَى اللَّهِ ط۔ (الذریعہ۔ ۵۰) ترجمہ: پس دوڑو اللہ کی طرف۔

✽ پھر مزید مہربانی فرمائی کہ تم کوشش تو کرو:

أَتَصْبِرُونَ ۚ وَكَانَ رَبُّكَ بَصِيرًا ۝ (الفرقان۔ ۲۰)

ترجمہ: آیا تم صبر کئے بیٹھے ہو؟ (اور اللہ کی طرف بڑھنے کی کوشش نہیں کر رہے ہو؟) حالانکہ تمہارا رب تمہاری طرف دیکھ رہا ہے اور تمہارا منتظر

ہے۔

✽ اس کے بعد فرمایا کہ جو ہماری طرف آنے کی کوشش کرتے ہیں وہ ہماری طرف آنے کے راستے پالیتے ہیں۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (الأنکبوت-۶۹)

ترجمہ: جو لوگ ہماری طرف آنے کی کوشش اور محنت کرتے ہیں ہم انہیں اپنی طرف آنے کے راستے دکھا دیتے ہیں۔

✽ پھر لقائے الہی تک پہنچنے کا طریقہ بھی بتا دیا:

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا۔ (الکہف-۱۱۰)

ترجمہ: جو شخص اپنے رب کا لقا چاہتا ہے اُسے چاہیے کہ وہ اعمالِ صالحہ اختیار کرے۔

✽ اور جو لوگ دیدارِ الہی کی خواہش اور کوشش نہیں کرتے ان کے بارے میں بھی وعید فرمادی:

إِنَّ الَّذِينَ لَا يَرْجُونَ لِقَاءَ رَبِّهِمْ وَرَضُوا بِالْحَيَاةِ الدُّنْيَا وَاطْمَأَنَّنُوا بِمَا أَتَيْنَاهُمْ غُلُوفًا ۖ أُولَٰئِكَ مَا لَهُمْ النَّارُ بِمَا كَانُوا يَكْسِبُونَ (ہنس-۸۷)

ترجمہ: بے شک جو لوگ لقائے الہی (دیدار) کی خواہش نہیں کرتے اور دنیا کی زندگی کو پسند کر کے اس پر مطمئن ہو گئے اور ہماری نشانیوں سے غافل ہو بیٹھے انہیں ان کی کمائی سمیت جہنم کی آگ میں ڈالا جائے گا۔

✽ دیدارِ الہی سے انکاری لوگوں کے انجام سے بھی آگاہی فرمادی:

أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَمَةِ وَزَنًا (الکہف-۱۰۵)

ترجمہ: جن لوگوں نے اپنے رب کی نشانیوں اور اس کے لقا (دیدارِ الہی) کا انکار کیا ان کے اعمال ضائع ہو گئے۔ ہم ان کے لئے قیامت کے دن کوئی تول قائم نہ کریں گے (یعنی بغیر حساب کے انہیں جہنم رسید کیا جائے گا)۔

✽ قَدْ خَسِرَ الَّذِينَ كَذَّبُوا بِلِقَاءِ اللَّهِ ۖ (الانعام-۳۱)

ترجمہ: بے شک وہ لوگ خسارے میں ہیں جنہوں نے لقائے الہی (دیدار) کو جھٹلایا۔

✽ إِلَّا إِلَهُهُمُ فِي مَرْيَتِهِمْ لِقَاءَ رَبِّهِمْ ۖ إِلَّا إِلَهُهُمُ شَيْءٌ مُّحِيطٌ (الحج-۵۴)

ترجمہ: خوب یاد رکھو وہ اپنے رب کے لقا (دیدار) پر شک میں پڑے ہوئے ہیں۔ اور یاد رکھو بیشک وہ (اللہ تعالیٰ) ہر شے کا احاطہ کیے

ہوئے ہے۔

✽ وَمَنْ كَانَ فِي هَذِهِ أَسْمَىٰ فَهُوَ فِي الْآخِرَةِ أَكْثَمٰ (نہی اسرائیل-۷۲)

ترجمہ: جو شخص اس دنیا میں (لقائے الہی سے) اندھارہا وہ آخرت میں بھی (دیدارِ الہی کرنے سے) اندھارہے گا۔

✽ اور پھر اپنا ٹھکانہ بھی بتا دیا:

وَفِي أَنْفُسِكُمْ أَفَلَا تُبْصِرُونَ (الذاریت-۲۱)

ترجمہ: اور میں تمہاری سانس اور تمہاری جان کے اندر ہوں کیا تمہیں دکھائی نہیں دیتا۔

وَاللَّهُ الْمَشْرِقُ وَالْمَغْرِبُ فَآيَةً تَأْتُوا فَنَشْهَدُ وَجْهَ اللَّهِ (البقرہ۔ ۱۱۵)

ترجمہ: اور مشرق و مغرب اللہ کے لیے ہیں لہذا تم جدھر بھی دیکھو گے تمہیں اللہ تعالیٰ کا چہرہ نظر آئے گا۔

باطن میں دیدار الہی بڑا اعلیٰ و ارفع مقام ہے یہ وہ نعمت ہے جو عارفین کو عطا کی جاتی ہے اور اللہ تعالیٰ کو دیکھ کر عبادت کرنا عارف کا مقام ہے لذت دیدار سے بہتر کوئی لذت نہیں ہے اللہ تعالیٰ کا دیدار نور بصارت سے نہیں نور بصیرت سے ہوتا ہے۔ سلطان العارفین حضرت نخی سلطان باہو رحمۃ اللہ علیہ کی تعلیمات فقر کا مرکز و محور ہی دیدار حق تعالیٰ ہے اور آپ رحمۃ اللہ علیہ دیدار حق و تعالیٰ کے تین طریقے بیان کرتے ہیں:

دیدار الہی کے تین طریقے

سلطان العارفین حضرت نخی سلطان باہو رحمۃ اللہ علیہ فرماتے ہیں:

قرآن وحدیث کی رو سے رویت و دیدار پروردگار تین طریق سے درست و روا ہے۔

- (1) رویت و دیدار حق تعالیٰ خواب میں روا ہے وہ خواب کہ جو اللہ تعالیٰ کے بلا حجاب قرب کے لئے خلوت خانہ کی مثل ہوتا ہے ایسے خواب کو نوری خواب کہا جاتا ہے کہ اس میں دیدار حضور کا مشاہدہ نصیب ہوتا ہے۔
 - (2) دیدار الہی مراقبہ میں روا ہے وہ مراقبہ جو موت کی مثل ہو اور صاحب مراقبہ کو حضور مولیٰ میں پہنچا دے۔
 - (3) ہر کی آنکھوں (نور بصیرت) سے دیدار الہی کرنا روا ہے۔ ایسے کہ جسم اس جہان میں ہو اور جان لاہوت لامکان میں ہو۔
- لیکن دیدار الہی کے ان عظیم مراتب کا فیض و فضل مرشد کامل سے حاصل ہوتا ہے اسم اللہ ذات تیری راہبری کے لئے ہر دم تیرے ساتھ ہے اس لیے لقائے حق کے سوا کسی اور چیز کی جستجو مت کر۔ (نور الہدیٰ کماں)

دیدار الہی کا منکر

دیدار الہی کے منکر کے بارے میں حضرت نخی سلطان باہو رحمۃ اللہ علیہ فرماتے ہیں:

ہر کہ منکر از خدا دیدار شد اُمت نبوی نہ باشد خوار شد

ترجمہ: جو شخص دیدار الہی کا منکر ہے وہ اُمت نبوی سے خارج ہے اور اس کے نصیب میں خواری ہے۔ (نور الہدیٰ کماں)

دیدار الہی سے مشرف ہونے کا طریقہ

سلطان العارفین حضرت نخی سلطان باہو رحمۃ اللہ علیہ فرماتے ہیں:

دیدار الہی سے مشرف ہونا اور واصل باللہ ہونا کون سے علم اور کون سی چیز سے ممکن ہے؟ وہ محض سیر فی اللہ اور مشاہدہ نور حضور و قرب کا علم ہے جو دانش، عقل اور تمیز سے بالاتر ہے۔ معرفت الہیہ کا یہ علم وہ شخص پڑھ سکتا ہے جو اس کا سبق اسم اللہ ذات (ذکر، تصور اور مشق مرقوم

وجودیہ) سے پڑھتا ہے اور وہ ہمارا جان سے پیارا بھائی ہے۔ (نور الہدیٰ کااں)

شد وسیلہ نقش بہر نقش بین نقش و نقاشے یکے شد بالیقین

ترجمہ: دیکھ لے نقش (اسم) اپنے نقش (منہی) کی پہچان کا ذریعہ ہوتا ہے جب نقش اور نقاش باہم ایک ہو جاتے ہیں تو مرتبہ حق الیقین حاصل ہو جاتا ہے۔

اور یہ کہاں سے حاصل ہوتا ہے؟ اسم اللہ ذات سے۔ اگر تو ہستی وحدانیت کا راز جاننا چاہتا ہے تو تجھے معلوم ہونا چاہیے کہ تیرے وجود میں اللہ تعالیٰ اس طرح پوشیدہ ہے جس طرح مغز پست کے اندر۔ (نور الہدیٰ کااں)

جو ایک بار اللہ تعالیٰ کو دیکھ لیتا ہے وہ کبھی اپنی خودی کی بات نہیں کرتا کیونکہ اس مقام پر جسم واسم اور جان و تن باقی نہیں رہتے۔ اگر اولیاء اللہ کو دیدار الہی کے یہ مراتب حاصل نہ ہوتے تو کوئی بھی دیدار الہی کی طرف متوجہ نہ ہوتا۔ (نور الہدیٰ کااں)

آپ رحمۃ اللہ علیہ اعلان فرما رہے ہیں:

اگر تو عاقل و ہوشیار ہے تو سن، اگر تو عارف لائق دیدار ہے تو سن، اگر تو طالب اہل دنیا مردار ہے تو سن، اگر تو عالم فضیلت آثار ہے تو سن، اگر تو جاہل و بدکردار ہے تو سن کہ ”جو کوئی اعمال صالحہ اختیار کرتا ہے اُس میں اُس کا اپنا ہی فائدہ ہے اگر کوئی بُرائی کی راہ اختیار کرتا ہے تو اُس میں اُس کا اپنا ہی نقصان ہے“ سورحمت و سلامتی کی راہ یہ ہے کہ کفر و شرک کی بیماری و لعنت و زحمت و زوال سے نجات حاصل کر لی جائے۔ اور اس کا طریقہ یہ ہے کہ دنیا سے کنارہ کشی (باطنی طور پر) اختیار کر لی جائے کیونکہ یہ دنیا ہی ہے جو بندے کو معرفت و وصال الہی کی راہ سے ہٹا دیتی ہے۔ جو طالب اللہ شروع ہی میں تمام دنیا سے سیر نہیں ہو جاتا وہ احمق ہے کہ فقر و معرفت کی راہ میں قدم رکھتا ہے۔ طالب کیلئے فرض عین ہے کہ اب وہ اُس تصرف و اختیار سے دست بردار ہو کر اپنا رخ اللہ کی طرف کر لے اور تصور دیدار میں محو ہو کر مرتبہ دیدار تک پہنچے۔ یہ راہ نہ تو قیل و قال کی راہ ہے اور نہ ہی گفت و شنید اور مطالعہ علم قیل و قال کی راہ ہے۔ بلکہ مشاہدہ عین جمال کی راہ ہے۔ (نور الہدیٰ کااں)

راہ فقر، راہ معرفت، راہ دیدار، راہ ولایت، راہ ہدایت اور راہ جمعیت یہ تمام راہیں مرتبہ غنائیت سے کھلتی ہیں اگر غنائیت و سیری کا یہ مرتبہ حاصل کئے بغیر راہ فقر اختیار کی جائے تو ایسا فقر مکبت (منہ کے بل گرانے والا فقر یعنی فقر اضطراری) ثابت ہوتا ہے۔ (نور الہدیٰ کااں)

غنائیت سے مراد ”استغنا“ یعنی دل کی ہر خواہش سے سیری و طمانیت ہے جیسا کہ علامہ اقبال فرماتے ہیں:

خدا کے پاک بندوں کو حکومت میں غلامی میں زرہ کوئی اگر محفوظ رکھتی ہے تو استغنا

دیدار الہی میں حائل رکاوٹ

دیدار الہی کے درمیان حائل رکاوٹ اور اس رکاوٹ کو دور کرنے کے بارے میں آپ فرماتے ہیں:

جان لے دیدار الہی اور اہل دیدار کے درمیان کوئی پتھر پہاڑ یا دیوار حائل نہیں ہو سکتی بلکہ دیو نفس حائل ہوتا ہے جو پتھر اور دیوار سے بھی سخت تر حجاب ہے اور جس کا مارنا بے حد مشکل و دشوار ہوتا ہے۔ مرشد کامل سب سے پہلے اسی دیو خبیث، مصاحب ابلیس نفس کو تصور اسم اللہ

ذات کی تلوار سے قتل کرواتا ہے اور جب تصور اسم اللہ ذات کی تلوار سے یہ دیو نفس مر جاتا ہے تو بندے اور رب کے درمیان سے بیگانگی کا پردہ ہٹ جاتا ہے اور بندہ ہر وقت بلا حجاب دیدار پروردگار کرتا رہتا ہے۔ جو مرشد تصور اسم اللہ ذات طالب کو عطا نہیں کرتا وہ مرشد لائق ارشاد مرشد نہیں ہے۔ (نور الہدیٰ کلاں)

بندے اور اللہ تعالیٰ کے درمیان کوئی پہاڑ یا دیوار حائل نہیں ہے اور نہ ہی میلوں تک پھیلی ہوئی طویل مسافت ہے بلکہ پیاز کے پردہ سے بھی زیادہ باریک پردہ ہے جسے تصور اسم اللہ ذات اور صاحب راز مرشد کی توجہ سے توڑنا کوئی مشکل کام نہیں ہے تو آنا چاہے تو دروازہ کھلا ہے۔ اگر نہ آئے تو حق بے نیاز ہے۔ (کلید التوحید کلاں)

دیدارِ الہی کہاں سے نصیب ہوتا ہے

اس سلسلہ میں آپ فرماتے ہیں:

منصب و مرتبہ دیدار پروردگار کی توفیق و برداشت و تحقیق طالب مرید سروری قادری کو حاصل ہے۔ دیگر طریقے والا اگر کوئی دیدارِ الہی کا دعویٰ کرتا ہے تو وہ لاف زن ہے، جھوٹا ہے اور اہل حجاب ہے۔ (نور الہدیٰ کلاں)

دیدارِ الہی کا شرف

دیدارِ الہی کے بارے میں آپ رحمۃ اللہ علیہ فرماتے ہیں:

بہ ز ہر لذت بود لذتِ لقا لذتِ دنیا چہ باشد بے بقا

ترجمہ: تمام لذات سے بہتر لذت ”لذتِ دیدار“ ہے اُس کے مقابلے میں لذتِ دنیا کی کیا وقعت کہ وہ بے بقا ہے۔ (نور الہدیٰ کلاں)

آپ رحمۃ اللہ علیہ فرماتے ہیں:

اللہ تو ہر وقت تیرے ساتھ ہے لیکن تو ہی اس کی دید سے اندھا اور گمراہ ہو گیا ہے۔

دیدارِ حق کے علاوہ جو کچھ بھی ہے وہ مردار ہے اس لئے عاشق ہمیشہ طالب دیدار ہوتا ہے۔

جس نور تجلی کو موسیٰ علیہ السلام نے کوہ طور پر دیکھا تھا اسی نور تجلی کو میں عین عیان دیکھتا ہوں اور خاص الخاص تجلی وہ ہے جو حروفِ اسم اللہ ذات سے نمودار ہوتی ہے۔

دل اگر بیدار نہ ہو تو دیدارِ الہی کس طرح ہو سکتا ہے؟ سجدہ دیوار سجدہ دیدار تو نہیں۔

آپ رحمۃ اللہ علیہ نور الہدیٰ کلاں میں فرماتے ہیں:

عارفوں کا یہ ابتدائی مرتبہ ہے کہ لقاءِ الہی سے مشرف ہو جاتے ہیں۔ لقاءِ الہی کے یہ مراتب میں نے اسم اللہ ذات سے پائے ہیں اس لیے اسم اللہ ذات کو میں نے اپنا پیشوا بنا رکھا ہے۔ جو شخص اپنے جسم کو اسم اللہ ذات میں گم کر دیتا ہے وہ بہت جلد معرفتِ دیدارِ الہی کو

پالیتا ہے۔ دیدارِ الہی کیونکر روا ہو سکتا ہے؟ لیکن میں دیدار کرتا ہوں کہ مجھے مصطفیٰ علیہ الصلوٰۃ والسلام دیدار کرواتے ہیں۔

✽ طالبِ دیدار کو چونکہ دیدارِ الہی سے ہی غرض ہوتی ہے اور وہ خدا کے علاوہ کسی اور چیز کو دیکھتا بھی نہیں اس لئے میں بھی ہر وقت مطالعہٴ دل میں غرق رہتے ہوئے جدھر بھی دیکھتا ہوں حق ہی حق کو پاتا ہوں۔

✽ اسمِ اللہ ذاتِ تیری راہبری کیلئے ہر دم تیرے ساتھ ہے اس لئے لقائے حق کے علاوہ کسی اور چیز کی جستجو مت کر۔

- ✽ باھو شوہ تداں لدھیو سے، جداں عشق کیتو سے سوہاں ھو (بیت 4)
- ✽ باجھ فنا رب حاصل ناہیں باھو، ناں تاثیر جماعتاں ھو (بیت 26)
- ✽ مرے مرن تھیں اٹھے باھو، تاں رب حاصل تھیوے ھو (بیت 61)
- ✽ جنہاں شوہ الف تھیں پایا، مہول قرآن نہ پڑھدے ھو (بیت 67)
- ✽ ہر جا جانی دے باھو، جت ول نظر کیجیوے ھو (بیت 101)
- ✽ ذکر کنوں رب حاصل تھیدا، ذاتوں ذات دسیوے ھو (بیت 116)
- ✽ ظاہر دیکھاں جانی تاکیں، نالے دے اندر سینے ھو (بیت 119)
- ✽ جاں اندر وڑ جھاتی پائی، ڈٹھا یار اکلا ھو (بیت 140)
- ✽ جس جا جانی نظر نہ آوے، اوتھے جدا مول نہ دیے ھو (بیت 159)
- ✽ جاں جاں جانی نظر نہ آوے، باھو کلمہ مول نہ کہیے ھو
- ✽ باھو ہر خانے وچ جانی وسدا، گن سراوہ رکھیوے ھو (بیت 172)
- ✽ ہرگز رب نہ ملدا باھو، جنہاں تڑٹی چوڑ نہ کییتی ھو (بیت 190)
- ✽ دم دم دے وچ ویکھن مولیٰ، جنہاں قضا نہ کییتی ھو (بیت 183)
- ✽ یار یگانہ ملیسی تینوں، جے سر دی بازی لائیں ھو (بیت 201)

دیدارِ الہی کے علم کے بارے میں سلطان العارفین حضرت نخی سلطان باھو رحمۃ اللہ علیہ کی کتب بھری پڑی ہیں لیکن آپ رحمۃ اللہ علیہ کے نزدیک دیدارِ الہی کے علم کا راستہ اسمِ اللہ ذات سے کھلتا ہے جو شخص ہر وقت ذکر اور تصور اسمِ اللہ ذات میں غرق رہتا ہے وہ دیدارِ الہی سے مشرف ہو ہی جاتا ہے۔

فقیرِ کامل (انسانِ کامل)

”فقر“ کے متعلق آپ پہلے پڑھ چکے ہیں۔

اور جو فقر کے انتہائی مراتب (وحدت، فنا فی اللہ بقا باللہ، وصال) تک جا پہنچے وہ انسان کامل، فقیر کامل یا فقیر ہے۔

✽ ارشاد نبوی صلی اللہ علیہ وآلہ وسلم ہے:

إِذَا تَمَّ الْفَقْرُ فَهُوَ اللَّهُ (میں فقر)

ترجمہ: جہاں فقر کی تکمیل ہوتی ہے وہیں اللہ ہوتا ہے۔

جب طالب فقر کی انتہا پر پہنچ جاتا ہے تو جملہ صفات الہی سے متصف ہو کر انسان کامل کے مرتبہ پر فائز ہوتا ہے۔ وجود کائنات کے تمام مراتب میں سب سے اکمل ”انسان“ ہے اور جملہ افراد انسانی میں حضور اکرم صلی اللہ علیہ وآلہ وسلم سب سے اکمل و ارفع ہیں اور اللہ تعالیٰ کے مظہر اتم ہیں آپ ہی انسان کامل ہیں اور آپ ﷺ ہی حق تعالیٰ کے خلیفہ برحق ہیں۔ اور اس کے بعد آپ ﷺ کے نائبین کو آپ صلی اللہ علیہ وآلہ وسلم کے وسیلہ سے یہ مرتبہ حاصل ہوا۔ ایک شخص ہر وقت دنیا میں قدم محمد صلی اللہ علیہ وآلہ وسلم پر ہوتا ہے جو انسان کامل، امانت الہیہ، خلافت الہیہ کا حامل اور حضور صلی اللہ علیہ وآلہ وسلم کا باطنی نائب ہوتا ہے اور کائنات کا نظام اللہ تعالیٰ اس ”انسان کامل“ کی وساطت سے چلاتا ہے۔ حضرت نخی سلطان باھو رحمۃ اللہ علیہ اسے ہی مرشد کامل اکمل فرماتے ہیں۔ جب انسان پر فقر کی تکمیل ہوتی ہے تو اس مرتبہ پر صاحب فقر کی اپنی ہستی ختم ہو جاتی ہے، یہ وہ مقام ہے جہاں میں اور تو کا فرق مٹ جاتا ہے اور وہ اللہ تعالیٰ سے یکتائی کے اس مرتبہ پر فائز ہو جاتا ہے جہاں دوئی نہیں ہوتی اس لیے اس کا بولنا اللہ کا بولنا، اس کا دیکھنا اللہ کا دیکھنا اور اس کا سننا اللہ کا سننا، اس کا چلنا اللہ کا چلنا اور اس کا پکڑنا اللہ کا پکڑنا ہوتا ہے۔ اس مقام کو مقام وحدت یا فقر فنا فی اللہ بقا باللہ وصال الہی بھی کہتے ہیں۔ ہر دور میں ایک ایسا انسان کامل مظہر ذات موجود ہوتا ہے جو خلیفۃ اللہ اور نائب رسول ہوتا ہے اور کائنات کا نظام اللہ تعالیٰ اس انسان کامل کے ذریعہ چلاتا ہے۔

یہ عارفین کا سب سے اعلیٰ اور آخری مقام ہے جہاں پر وہ دوئی کی منزل سے بھی گزر جاتے ہیں۔ فقر کی اسی منزل پر جب حضرت نخی سلطان باھو رحمۃ اللہ علیہ پہنچے تو آپ نے فرمایا:

✽ منزل فقر میں بارگاہ کبریا سے حکم ہوا کہ تو ہمارا عاشق ہے۔ اس فقیر نے عرض کی کہ عاجز کو حضرت کبریا کے عشق کی توفیق نہیں۔ پھر حکم ہوا کہ تو ہمارا معشوق ہے اس پر یہ عاجز خاموش ہو گیا تو حضرت کبریا کے انوار تجلی کے فیض نے بندے کو ذرے کی طرح استغراق کے سمندروں میں غرق کر دیا اور فرمایا کہ تو ہماری ذات کی ”عین“ ہے اور ہم تمہاری ”عین“ ہیں حقیقت میں تو ہماری ”حقیقت“ ہے اور معرفت میں تو ہمارا یار ہے اور ”ہُو“ میں ہر یا ”ہُو“ ہے، یعنی معشوق ”ہُو“ ہے۔ (رسالہ روحی شریف)

یہاں ”ہُو“ سے مراد ”ذات حق تعالیٰ“ ہے اور ”یا ہُو“ سے مراد حقیقت محمدیہ صلی اللہ علیہ وآلہ وسلم ہے اور ”ہمز“ سے مراد تکمیل باطن وصال الہی ہے یعنی مقام فنا فی ہُو (فنا فی اللہ بقا باللہ) ہے جہاں پر انسان کامل ہو کر تلقین و ارشاد کی مسند پر فائز ہوتا ہے۔

انسان کامل کے بارے میں حضرت نخی سلطان باھو رحمۃ اللہ علیہ فرماتے ہیں:

✽ چونکہ اللہ تعالیٰ کے نور مبارک سے جناب سرور کائنات صلی اللہ علیہ وآلہ وسلم کا نور مبارک ظاہر ہوا اور آپ صلی اللہ علیہ وآلہ وسلم کے نور

سے تمام مخلوق کا ظہور ہوا اس لئے انسان کی اصل نور ہے اور عمل کے مطابق جب نفس، قلب اور روح تینوں نور بن جاتے ہیں اس کو انسان کامل کہتے ہیں۔ (عقل بیدار)

آپ رحمۃ اللہ علیہ فرماتے ہیں:

✽ انسان کامل کا وجود طلسمات اسم و مسمی کا گنج معتمہ ہے۔ (نور الہدیٰ کلاں)

یہاں آپ رحمۃ اللہ علیہ نے انسان کامل کے وجود کو طلسمات فرمایا ہے کیونکہ وہ مظہر عجائب الغرائب ہے۔ انسان کامل "اسم (اللہ) اور مسمیٰ" (ذات الہی) کو پالینے کا راز جانتا ہے یہ ایک خزانہ (گنج) ہے اور جس طرح کسی خزانہ تک معتمہ حل کر کے پہنچا جاسکتا ہے اسی طرح انسان کامل کو بھی پہنچانا ایک معتمہ ہے اور جو اس معتمہ کو حل کر لیتا ہے وہی انسان کامل کی حقیقت تک پہنچتا ہے۔ یعنی انسان کامل کی حقیقت کی پہچان ادراک قلبی سے ہوتی ہے اور اس کے لئے تصور اسم اللہ ذات ہی ایک ذریعہ ہے۔ اسم اللہ ذات کے تصور کے بغیر انسان کامل کی پہچان ناممکن ہے کیونکہ انسان کامل کی منزل تک بھی اسم ذات ہی پہنچاتا ہے اگر یہ صاحب مسمیٰ (انسان کامل) سے حاصل ہوا ہو۔

✽ حضرت نئی سلطان باہو رحمۃ اللہ علیہ فرماتے ہیں :

ابتدا ھو انتہا ھو ہر کہ با ھو می رسد عارف عرفاں شود ہر کہ با ھو ھو شود

ترجمہ: ابتدا بھی ھو ہے اور انتہا بھی ھو ہے جو کوئی ھو تک پہنچ جاتا ہے وہ عارف ہو جاتا ہے اور ھو میں فنا ہو کر ھو بن جاتا ہے۔

✽ جب عارف باللہ فنا فی اللہ برزخ اسم اللہ ذات کو تصور سے دل پر نقش کر کے اس کا مشاہدہ کرتا ہے اور ایسا معلوم ہوتا ہے کہ جسم اسم اللہ میں آ گیا ہے۔ جسم غائب ہو گیا ہے اس وقت وہ ظاہر و باطن کی ہر چیز کو اسم اللہ ذات کے مشاہدہ سے معلوم کرتا ہے۔ (عین الفقر)

✽ جب تک طالب اللہ وحدت میں غرق حضور نہیں ہو جاتا اور حضور علیہ الصلوٰۃ والسلام کے ارشاد مَوْثُوۡتُوۡا قَبْلَ اَنْ تَمُوۡتُوۡا کے مطابق مرنے سے پہلے مرنے نہیں جاتا اس وقت تک وہ ہر مقام پر غمزدہ رہتا ہے اور محض مشاہدہ بہشت کا مزدور بنا رہتا ہے۔

با ھو بس حجاب است علم ذکر وہم حضور ہر کہ فی اللہ شد فنا گشت بہ نور

ترجمہ: اے با ھو! جو شخص غرق فنا فی اللہ ہو جاتا ہے وہ سراپا نور ہو جاتا ہے اور علم و ذکر و حضوری اس کیلئے حجاب بن جاتے ہیں۔

✽ اگر بارہ ہزار صاحب دعوت و صاحب ورد و وظائف و تسبیح خواں جمع ہو جائیں تو ایک ذکر (سلطان الاذکار کے ذکر) کے مرتبے پر نہیں پہنچ سکتے۔ اگر بارہ ہزار ذکر جمع ہو جائیں تو ایک صاحب مذکور الہام کے مرتبے پر نہیں پہنچ سکتے۔ اگر بارہ ہزار صاحب مذکور الہام جمع ہو جائیں تو ایک صاحب استغراق مراقبہ کے مرتبے پر نہیں پہنچ سکتے ہیں، اگر بارہ ہزار صاحب استغراق مراقبہ جمع ہو جائیں تو ایک فنا فی اللہ فقیر کے مرتبے پر نہیں پہنچ سکتے کہ غرق فی التوحید موعود کو دونوں جہان میں دائمی حیات نصیب ہوتی ہے اور وہ اِذَا تَمَّ الْفَقْرُ فَهُوَ اللّٰہ کے مرتبے پر فائز ہوتا ہے۔ (عین الفقر)

✽ جسے وحدت حق تعالیٰ کا وصال حاصل نہیں اس کی قسم کی فضیلت بھی جہالت ہے وہ ابھی قیل و قال کی قید میں ہے۔ (عین الفقر)

✽ اے باہو! توحید و وحدت کا پیالہ بھر کے پی جا اور دنیا و عقبیٰ دونوں کو بھول جا۔ (عین الفقر)

✽ میں اس شان سے دریائے وحدت میں غرق ہوا ہوں کہ مجھے ازل وابد کی بھی خبر نہیں رہی۔ (عین الفقر)

✽ جس شخص کو زندگی میں وحدت حاصل ہو جاتی ہے وہ مرنے کے بعد بھی واصل رہتا ہے اور جسے زندگی میں ثابت قدمی و استقامت

حاصل ہو جاتی ہے اس کا خاتمہ بالآخر ہو جاتا ہے وہ مرنے کے بعد بھی صاحبِ ایمان رہتا ہے۔ (نور الہدیٰ کلاں)

فقیر کامل کے بارے میں آپ رحمۃ اللہ علیہ فرماتے ہیں:

✽ نام فقیر تنہا ندا باہو، قبر جہاں دی جیوے ھو (بیت 21)

✽ نام فقیر تنہا ندا باہو، جیہڑے وسدے لامکانی ھو (بیت 144)

✽ نام فقیر تنہاں دا باہو، جیہڑے دل وچ دوست نکاون ھو (بیت 179)

✽ نام فقیر تنہا ندا باہو، جیہڑا گھر وچ یار وکھالے ھو (بیت 112)

✽ باجھ وصال اللہ دے باہو، دنیا کوڑی بازی ھو (بیت 181)

✽ باجھ وصال اللہ دے باہو، سبھ کہانیاں قصے ھو (بیت 31)

✽ اندر دی ھو تے باہر دی ھو، باہو کتھاں لہھیوے ھو (بیت 21)

✽ اُحد جد دتی وکھالی، از خود ہویا فانی ھو (بیت 3)

✽ پڑھ توحید تے تھیویں واصل، باہو سبق پڑھیوے وقتی ھو (بیت 55)

توحید (وحدت الوجود)

توحید اسلام کی بنیاد ہے۔ عام مسلمانوں کے نزدیک توحید سے مراد یہ ہے کہ اللہ کے سوا کوئی معبود نہیں، اس کا کوئی شریک و ہمسر نہیں ہے۔ وہ بے نیاز ہے، نہ وہ کسی کا باپ ہے اور نہ بیٹا، وہ احد ہے و احد ہے لا شریک ہے اس کے سوا کسی اور کی عبادت کفر ہے اور اس کی ذات کے ساتھ کسی کو شریک کرنا شرک ہے جسے قرآن حکیم میں ظلم عظیم کہا گیا ہے۔

لیکن جب فقراء کا ملین نے توحید کی تشریح فرمائی تو کہیں تو علماء کرام عیش و عشرت کر اٹھے اور کہیں کفر کے فتویٰ کا سہارا لے کر انکے درپے آزار ہو گئے۔

لیکن بات تو یہ ہے اللہ کے سوا کوئی معبود نہیں اور وہ ایک ہے درست ہے لیکن جب وہ ایک ہے تو دوسرے کی نفی کا کیا سوال ہے؟ ایک کے ہوتے ہوئے کوئی دوسرا ہو نہیں سکتا۔ پھر جب اس کا کوئی ثانی ہے نہ شریک کہ وہ بے نظیر و بے مثال ہے تو پھر کسی اور معبود کا تصور ہی بے معنی

ہے۔ لہذا اللہ کے سوا کوئی معبود نہیں، کا مطلب ہے کہ اللہ کے سوا کوئی موجود نہیں جب وہی موجود ہے تو پھر یہ جو کچھ ہم دیکھتے ہیں کیا ہے؟ جہاں ”وہ“ ہے کوئی دوسرا ہو نہیں سکتا۔ لہذا یہی کہا جاسکتا ہے کہ وہ سارے جہاں میں ہے اور سارا جہاں اس میں ہے۔ کوئی چیز اس سے باہر نہیں۔ اس سلسلے میں تصوف میں دو نظریے بہت مقبول ہوئے ایک شیخ اکبر علامہ محی الدین ابن عربی رحمۃ اللہ علیہ اور دوسرا شہاب الدین سہروردی رحمۃ اللہ علیہ کا نظریہ۔ شیخ اکبر رحمۃ اللہ علیہ نے وحدت الوجود کے نکتہ نظر سے توحید کی شرح بیان کی اور حضرت شہاب الدین سہروردی رحمۃ اللہ علیہ نے وحدت الشہود کے نکتہ نظر سے توحید کو سمجھانے کی کوشش کی۔

صوفیاء کرام نے ظہور باری تعالیٰ کے جو مراتب بیان کئے ہیں انہیں ”تنزلاتِ ستہ“ کے نام سے یاد کیا جاتا ہے۔ ان کو اس حدیث قدسی میں یوں بیان کیا گیا ہے:

كُنْتُ كُنْزًا مَخْفِيًّا فَأَحْبَبْتُ أَنْ أُعْرَفَ فَخَلَقْتُ الْخَلْقَ

ترجمہ: میں ایک مخفی خزانہ تھا میں نے چاہا کہ پہچانا جاؤں پس میں نے مخلوق کو پیدا فرمایا۔ (رسالہ روحی شریف)

اس حدیث قدسی میں كُنْتُ كُنْزًا سے مراد اللہ تعالیٰ کی ذات پاک ہے۔ جس کا تعین قطعاً ناممکن ہے۔

حضرت نخی سلطان باھو رحمۃ اللہ علیہ فرماتے ہیں ”اللہ کی ذات کی ماہیت کو انتہائی سوچ و بچار کے ذریعہ سے بھی نہیں سمجھا جاسکتا کہ عقل و فکر کے کروڑوں قافلے بھی اس کوشش میں مرکبپ جائیں مگر وہ اللہ تعالیٰ کی ذات کی ماہیت کو نہیں سمجھ سکتے کہ اللہ کی ذات پاک ہے (ہر قسم کے قیاس سے)۔ (رسالہ روحی شریف)

یہ مرتبہ اول ہے اور لا تعین ہے بلکہ یہ مرتبہ ”تعین و اطلاق“ کی قید سے بھی پاک ہے۔ اس مرتبہ کو احدیت کا نام دیا گیا ہے۔

اللہ تعالیٰ نے جب ”احدیت“ سے نکل کر کثرت میں آنے کا ارادہ فرمایا تو ”تعینات“ میں مرتبہ بمرتبہ نزول فرمایا۔ ظہور کے ان مراتب کو صوفیاء کرام نزول کہتے ہیں۔ سب سے پہلا تعین ”تعین اول“ ہے۔ یہ دوسرا مرتبہ ہے جہاں صفات کا اظہار ہوا۔ یعنی ”ھو“ کو ”یا ھو“ کہنے والے کا اظہار ہوا۔ اس مرتبہ کو ”وحدت“ کہتے ہیں اور اس تعین کو ”حقیقت محمدیہ صلی اللہ علیہ وسلم“ بھی کہتے ہیں یعنی پہلی بار اللہ تعالیٰ کے نور سے نور محمدی کا ظہور ہوا۔ حدیث شریف ہے اَنَا مِنْ نُورِ اللَّهِ تَعَالَى وَكُلُّ خَلْقٍ مِنْ نُورِي ترجمہ: میں اللہ کے نور سے ہوں اور تمام مخلوق میرے نور سے ہے۔ اس حدیث پاک میں اسی تعین اول کی طرف اشارہ ہے۔

دوسرے تعین کو ”وحدانیت“ کا نام دیا گیا ہے یعنی صفات کے ساتھ اسماء کا تعین ہوا اور اسماء الہی کے انوار ظاہر ہوئے۔ یہ تیسرا مرتبہ ہے۔

چوتھے درجہ پر اسماء الہی سے افعال صادر ہوئے اس مرتبہ کو ”جبروت“ یا ”عالم ارواح“ کہا گیا ہے۔

پانچویں درجہ پر افعال کی مثالی شکلیں ظاہر ہوئیں جسے ”ملکوت“ کا نام دیا گیا ہے۔ اسے عالم مثال بھی کہتے ہیں جہاں فرشتے موعود کار ہیں۔ صوفیاء کرام اسے لوح محفوظ بھی کہتے ہیں۔

چھٹے مرتبہ پر افعال کی مثالی صورتوں نے اجسام حاصل کئے اور مختلف جسم ظاہر ہوئے اور اجسام کا یہ عالم عرش سے فرش تک پھیلا ہوا ہے۔ اس کو

”عالم ناسوت“ کہا گیا ہے۔

اور ساتواں مرتبہ ان تمام مقامات و مراتب کی جامع صورت انسان ہے جس کی ذات میں آ کر تخلیق و ظہور مکمل ہوا اور انسان کامل حضور علیہ الصلوٰۃ والسلام کی ذات مقدسہ ہے۔ یہ مرتبہ تمام مراتب کا جامع ہے۔

ذات حق نے ”ذات“ یعنی ”احدیت“ سے ”وحدت“ میں، وحدت سے ”واحدیت“ میں، واحدیت سے ”جبروت“ میں، جبروت سے ”ملکوت“ میں اور ملکوت سے ”ناسوت“ میں ظہور فرمایا۔ گویا اللہ تعالیٰ کی ذات نے ہر شے میں ظہور فرما کر کائنات کو قائم کیا ہوا ہے۔ وجود صرف اللہ تعالیٰ کا ہے باقی ہر شے معدوم ہے۔

صوفیاء کرام کے نزدیک یہی توحید اور یہی رسالت ہے۔ علامہ اقبالؒ اس کو یوں بیان کرتے ہیں:

بیاں میں نکتہ توحید آ تو سکتا ہے ترے دماغ میں بت خانہ ہو تو کیا کہیے

جب انسان اللہ تعالیٰ کی طرف بڑھتا ہے اور ”سیرالی اللہ“ کرتا ہوا ان مراتب کو طے کر کے توحید ذات حق تک پہنچتا ہے تو اس کو عروج کہتے ہیں۔ سیرالی اللہ کی بھی ایک حد مقرر ہے لیکن توحید ذات حق میں غرق ہو کر ”سیر فی اللہ“ کرنا غیر متناہی ہے۔ اس کی کوئی حد نہیں جس طرح ذات حق لا محدود ہے اس طرح اس کی سیر بھی لا محدود ہے۔ عروج انسانی یہ ہے کہ انسان دائرہ موجود کی چاروں قوسوں یعنی ناسوت، ملکوت، جبروت اور لاهوت کو طے کر جائے۔ ان مقامات کو طے کرنے والا انسان نبی یا ولی ہوتا ہے۔ ان تمام کمالات کے مظہر اتم حضور اکرم ﷺ کی ذات مبارکہ ہے۔ پہلے اور آئندہ جس کو یہ مرتبہ نصیب ہوا یا ہوگا آپ ﷺ ہی کے طفیل اور وسیلہ سے ہوگا۔

سلطان العارفین حضرت نخی سلطان باھو رحمۃ اللہ علیہ فرماتے ہیں:

✽ حضرت محمد ﷺ کی امت کو کامل توحید حاصل ہے سر سے لے کر پاؤں تک دل و جاں سے مکمل توحید نہ خدا نہ خدا سے جدا جیسے آگ اور چنگاری جیسے طعام اور نمک۔ (مین افقر)

آپ ﷺ اس مرشد کو مرشد ہی تسلیم نہیں کرتے جو طالب کو توحید کے راز تک نہیں پہنچاتا۔

✽ جو مرشد اپنے طالب کو پہلے روز ہی توحید لامکاں کا پتہ نہیں دیتا اور اسے توحید لامکاں تک نہیں پہنچاتا وہ مرشد فقیری کی راہ نہیں جانتا۔ (کلید التوحید کاں)

جب آپ ﷺ مقام ”احدیت“ تک پہنچے تو آپ ﷺ نے فرمایا:

✽ میرا وجود اللہ تعالیٰ کی توحید میں ہمہ تن توحید ہو گیا جس کی وجہ سے مجھے اس توحید مطلق کے سوا کچھ نظر نہیں آتا۔ (مین افقر)

✽ میں نے خود کو دریائے توحید میں غرق کر کے خود کو پایا۔ (مین افقر)

آپ ﷺ طالب مولیٰ کو تلقین کرتے ہوئے فرماتے ہیں:

✽ ہر حرف میں اور ہر سطر میں تو اس کی توحید کو دیکھ اور ہمیشہ اس کی توحید کے مطالعہ میں محو رہنا کہ تجھے حق الیقین کا مرتبہ حاصل ہو جائے۔

(عین الفقر)

- عقل فکر دی جا نہ کائی، چٹھے وحدت سز سحانی ھو (بیت 121) ❀
- جد احمد احد وکھالی دئی، تاں گل ہوئے فانی ھو (اینا) ❀
- احد جد دئی وکھالی، از خود ہویا فانی ھو (بیت 03) ❀
- اندر وچ نماز اساڈی، یکے جا نتیوے ھو (بیت 14) ❀
- زاہد زہد کر بندے تھکے، روزے نفل نمازاں ھو (بیت 104) ❀
- عاشق غرق ہوئے وچ وحدت، اللہ نال محبت رازاں ھو
- ذاتے نال جاں ذاتی رلیا، تد باہو نام سدا نیں ھو (بیت 201) ❀

محبت اہل بیتؑ

اہل بیتؑ اور خاص طور پر امام الشہداء حضرت امام حسین رضی اللہ تعالیٰ عنہ سے محبت سلطان العارفین حضرت نخی سلطان باہو رحمۃ اللہ علیہ کی تعلیمات کا خاصہ ہے۔ آپ ﷺ اہل بیتؑ سے محبت کو ایمان کا حصہ قرار دیتے ہیں اور جو اہل بیتؑ سے بغض رکھتا ہے آپ ﷺ کے نزدیک وہ خارجی اور ملعون ہے۔ آپ ﷺ اہل بیتؑ کی محبت میں اس قدر غرق تھے کہ ہر سال یکم محرم سے دس محرم تک شہدائے کربلا کی یاد منایا کرتے تھے اور ان کی یاد میں تقاریب اور ختم شریف کی محافل منعقد فرمایا کرتے تھے۔ یہ سلسلہ تین سو سال سے زائد عرصہ گزر جانے کے باوجود آج تک اس طرح مسلسل جاری ہے کہ ہر سال عاشورہ محرم کے دس دنوں میں دربار پاک پر زائرین کی آمد و رفت جاری رہتی ہے ہزاروں آرہے ہیں تو ہزاروں زیارت کر کے واپس جا رہے ہیں۔ عاشورہ کے آخری تین ایام میں تو تعداد لاکھوں سے بھی تجاوز کر جاتی ہے۔ بعض لوگ اس کو آپ ﷺ کا عرس مبارک سمجھتے ہیں حالانکہ آپ ﷺ کا عرس مبارک جمادی الثانی کی پہلی جمعرات کو منعقد ہوتا ہے۔ اہل بیتؑ سے محبت کا جو سلسلہ آپ ﷺ نے شروع فرمایا تھا اللہ تعالیٰ نے اسے لازوال کر دیا ہے۔

سلطان العارفین حضرت نخی سلطان باہو ﷺ نے ہی سب سے پہلے رسالہ روحی شریف میں سیدہ فاطمہ الزہراؑ کے مرتبہ ”سلطان الفقر“ کو ظاہر کیا ہے ورنہ اس سے پہلے آپ رضی اللہ عنہا کے اس مرتبہ کے بارے میں کسی کو بھی معلوم نہیں تھا۔

حضور علیہ الصلوٰۃ والسلام کے نور کی تخلیق کے بعد جو دوسرا نور پیدا ہوا وہ سیدہ کائنات حضرت سیدہ فاطمہ الزہرا رضی اللہ عنہا کا تھا۔ اس طرح امت محمدیہ میں آپ رضی اللہ تعالیٰ عنہا پہلی ”سلطان الفقر“ ہیں اور فقر آپ ﷺ کے وسیلہ سے ہی عطا ہوتا ہے۔

سلطان العارفین رحمۃ اللہ علیہ اپنی کتب میں فضائلِ اہل بیت علیہم السلام یوں بیان فرماتے ہیں:

✽ ”حضرت فاطمہ الزہرا رضی اللہ عنہا (بی بی) فقر کی پٹی ہوئی تھیں اور انہیں فقر حاصل تھا۔ جو شخص فقر تک پہنچتا ہے انہی کے وسیلہ سے پہنچتا ہے۔“
(جامع الاسرار)

✽ جو آلِ نبی علیہ الصلوٰۃ والسلام، اولادِ علی رضی اللہ عنہ اور اولادِ فاطمہ الزہرا رضی اللہ عنہا کا منکر ہے وہ معرفتِ الہی سے محروم ہے۔
(نور الہدیٰ کلاں)

✽ حضرت علی کرم اللہ وجہہ نے حضور علیہ الصلوٰۃ والسلام سے ”فقر“ کی بازی جیتی۔ (بین الفقر)

✽ چار صحابہ کو چار صفات حاصل ہیں صدق حضرت ابو بکر صدیق رضی اللہ عنہ کو، محاسبہ نفس اور عدل حضرت عمر فاروق رضی اللہ عنہ کو، سخاوت و حیا حضرت عثمان غنی رضی اللہ عنہ کو اور علم اور فقر حضرت علی کرم اللہ وجہہ کو۔ (اسرار قادری)

✽ حضرت علی کرم اللہ وجہہ صاحب معرفت ہیں۔ (بین الفقر)

✽ حسنین کریمین علیہم السلام کے بارے میں سلطان العارفین فرماتے ہیں: اَلْفَقْرُ فَخْرٌ حِجِّ (فقر) میں کمالِ امانین پاک حضرت امام حسن رضی اللہ عنہ اور حضرت امام حسین رضی اللہ عنہ کو نصیب ہوا جو حضور علیہ الصلوٰۃ والسلام اور خاتونِ جنت سیدہ فاطمہ الزہرا رضی اللہ عنہا کی آنکھوں کی ٹھنڈک ہیں۔
(تک الفقر کلاں)

✽ طالبِ مولیٰ کو حضرت علی المرتضیٰ رضی اللہ عنہ کی طرح صاحبِ غرا (کافروں سے جہاد کرنے والا) و صاحبِ رضا (اللہ پاک کی رضا پر راضی رہنے والا) ہونا چاہیے۔ (کلید التوحید کلاں)

✽ حضرت علی کرم اللہ وجہہ امامِ اولیاء اور تمام سلاسل کے امام ہیں اور راہِ فقر میں جو مراتب عطا ہوتے ہیں وہ اہل بیت کے وسیلہ سے ہی ہوتے ہیں۔

✽ خاکِ پاہم از حسین رضی اللہ عنہ و از حسن رضی اللہ عنہ۔ (رسالہ دینی شریف)

ترجمہ: میں حضرت حسین رضی اللہ عنہ اور حضرت حسن رضی اللہ عنہ کے قدموں کی خاک ہوں۔

آپ رحمۃ اللہ علیہ اپنے پنجابی ابیات میں امامِ عاشقاں حضرت امام حسین رضی اللہ تعالیٰ عنہ کے بارے میں فرماتے ہیں:

✽ جے کر دین علم و حج ہوندا، تاں سر نیزے کیوں چڑھدے ھو
(بیت 68)

✽ سچا عشقِ حسین ابنِ علی دا باہو، سر دیوے راز نہ بھٹے ھو
(بیت 133)

اہل بیت سے محبت ایمان کی نشانی ہے اور جو ان سے بغض رکھتا ہے وہ مردود، ملعون، لعنتی اور خارجی ہے۔

غوث الاعظم سیدنا شیخ عبدالقادر جیلانی رحمہ اللہ

سلطان العارفین حضرت نئی سلطان باھو رحمہ اللہ کو غوث الاعظم رحمہ اللہ سے محبت اور عشق تھا اور آپ رحمہ اللہ انہیں ”شیخ ما“ (میرے مرشد) فرماتے ہیں آپ سیدنا شیخ عبدالقادر جیلانی رحمہ اللہ کے بارے میں فرماتے ہیں:

✽ عارف باللہ مظہر متبرکات قدرت سبحانی، محبوب ربانی پیر دنگیر حضرت شاہ عبدالقادر جیلانی قدس سرہ العزیز دوران حیات ہر روز پانچ ہزار مریدوں اور طالبوں کو اس شان سے ہمارا فرماتے رہے کہ تین ہزار کو مشاہدہ نور و احدانیت اور معرفت ”إِلَّا اللَّهُ“ میں غرق کر کے ”إِذَا تَمَّ الْفَقْرُ فَهُوَ اللَّهُ“ (جہاں فقر کی تکمیل ہوتی ہے وہیں اللہ ہوتا ہے۔ مقام فنا اللہ بقا باللہ) کے مرتبے پر پہنچاتے رہے اور دو ہزار کو مجلس محمدی (صلی اللہ علیہ وآلہ وسلم) کی حضوری سے مشرف فرماتے رہے۔ (خس العارفین)

✽ مرشد کو ایسا صاحب نظر ہونا چاہیے جیسا کہ میرے پیر محی الدینؒ ہیں کہ ایک ہی نظر میں ہزار ہا ہزار طالبوں مریدوں میں سے بعض کو معرفت ”إِلَّا اللَّهُ“ میں غرق کر دیتے ہیں اور بعض کو حضور علیہ الصلوٰۃ والسلام کی مجلس کی دائمی حضوری بخش دیتے ہیں۔ (خس العارفین)

آں وزیر مصطفیٰ روح الامین

چوں نباشد پیر میراؒ زندہ دین

دم بدم آں جاں بجاں است مصطفیٰ

شاہ عبدالقادرؒ است راہبر خدا

گوئے برد از غوث و قطب اولیاء

باھو از غلامان مریدش خاک پا

ترجمہ: (۱) پیر میراؒ ”دین کو زندہ کرنے والے“ کیوں نہ ہوں کہ وہ روح الامین اور وزیر مصطفیٰ (صلی اللہ علیہ وآلہ وسلم) ہیں (۲) ”شاہ عبدالقادر رحمہ اللہ راہبر خدا ہیں اس لئے ہر وقت حضور علیہ الصلوٰۃ والسلام کے ہم مجلس رہتے ہیں۔ (۳) باھوؒ اُن کے خاک پا مرید غلاموں میں سے ایک غلام ہے اس لیے کہ یہ دوسرے غوث و قطب اولیاء سے بلند مرتبہ ہے۔ (کلید التوحید کاں)

فیض فضلش می دہاند از الہ

باھوؒ شد مریدش از غلامان بارگاہ

غوث و قطب زیر مرکب بار بر

باھوؒ! سگ درگاہ میراؒ فخر تر

ترجمہ: ”باھوؒ! اُن کی بارگاہ کے غلاموں میں شامل ہو کر اُن کا مرید ہو گیا ہے اس لئے طالبان مولیٰ کو بارگاہ الہی سے فیض و فضل ربی دلواتا ہے۔ اے باھوؒ! درگاہ میراؒ کا کتا ہونا بھی بڑے فخر کی بات ہے کہ زمانے بھر کے غوث و قطب بھی حضرت میراؒ رحمہ اللہ کی سواری بننے پر فخر کرتے ہیں۔“ (کلید التوحید کاں)

آپ رحمہ اللہ اپنے پنجابی ابیات میں فرماتے ہیں:

✽ بغداد شریف ونج کراہاں، سودا نے کتو سے ھو (بیت 25)

- ❖ بغداد شہر دی کیا نشانی، اُچیاں لیاں چیراں ھو (بیت 24)
- ❖ حق حضور انہاں نوں حاصل باہو، جہاں بلایا شاہ جیلانی ھو (بیت 98)
- ❖ سن فریاد پیراں دیا پیرا، میں آکھ سنانواں کینوں ھو (بیت 109)
- ❖ سن فریاد پیراں دیا پیرا، میری عرض سنیں کن دھر کے ھو (بیت 108)
- ❖ طالب غوث الاعظم والے، شالا کدے نہ ہوؤن ماندے ھو (بیت 117)

شریعت محمدی صلی اللہ علیہ وآلہ وسلم

فقر اور فقراء کے خلاف پروپیگنڈہ کرنے والے نام نہاد ”توحید پرست“ اکثر یہ الزام لگاتے ہیں کہ صوفیاء کرام ظاہری شریعت سے گریزاں ہوتے ہیں اور بعض تو انہیں تارک شریعت تک قرار دیتے ہیں۔ حالانکہ یہ بات روز روشن کی طرح عیاں ہے کہ فقر اور فقراء کی جدوجہد اور سلوک کا سارا انحصار تقویٰ پر ہے۔ تقویٰ دین کی اصل روح ہے۔

❖ جیسا کہ مولانا روم فرماتے ہیں:

ما از قرآن برگزتم مغز را استخوان پیش رسگا انداختیم

ترجمہ: ہم نے قرآن پاک سے اس کا اصل مغز اور حقیقت پائی اور دنیاوی کتوں اور نفسانی و شیطانی کام کرنے والوں کے آگے ہڈیاں پھینک دیں۔

ہو سکتا ہے کہ یہ الزام لگانے والوں نے استدراجی کیفیت کے حامل عالمین کے بارے میں یہ مشاہدہ کیا ہو اور فتویٰ جاری کر دیا ہو۔ جتنے بھی فقراء عالمین گزرے ہیں وہ شریعت مطہرہ پر سختی سے کاربند رہے۔ ہاں اگر مجذوبیت، قلندریت یا سکروغیرہ کا غلبہ ہو جائے تو شیشہ عقل پاش پاش ہو جاتا ہے لیکن اس کی سزا شریعت نے منصوّر حلاج جیسی رکھی ہے۔

سلطان الفقر ششم حضرت نئی سلطان محمد اصغر علی رحمۃ اللہ علیہ فرماتے ہیں:

❖ شریعت سے مراد علم ظاہر اور علم باطن کا اکٹھا ہونا ہے۔ جس کے پاس ایک علم ہے وہ اہل شریعت ہونے کا دعویٰ نہ کرے۔

❖ ہم نے جو بھی مرتبہ حاصل کیا شریعت پر چل کر حاصل کیا۔

❖ شریعت مطہرہ کی مکمل پابندی، پیروی اور اتباع کے بغیر فقر کا کوئی مقام اور منزل حاصل نہیں ہو سکتی اور فقر کے تمام مدارج شریعت کی

برکت سے حاصل ہوتے ہیں۔ (شمس الفقرا)

حضرت نئی سلطان باہو رحمۃ اللہ علیہ ساری زندگی سنت نبوی صلی اللہ علیہ وآلہ وسلم اور شریعت محمدی صلی اللہ علیہ وآلہ وسلم پر اس طرح

کار بند رہے کہ زندگی بھر آپ سے ایک مستحب بھی فوت نہیں ہوا۔ آپ فرماتے ہیں:

✽ ہر مراتب از شریعت یافتہ پیشوائے خود شریعت ساختہ

ترجمہ: میں نے شریعت پر عمل پیرا ہو کر ہر مرتبہ حاصل کیا ہے اور اپنا پیشوا اور راہبر شریعت کو بنایا ہے۔

✽ ہر وہ طریقہ جسے شریعت رد کر دے وہ زندقہ ہے ہر وہ راہ جسے شریعت ٹھکرا دے وہ کفر کی راہ ہے، شیطان کی راہ ہے۔ خواہشات نفسانی کی راہ ہے راہزن کمین دنیا کی راہ ہے۔

✽ ہر مقامش خوش بدیدم سز وحدت از الہ برد بالا عرش و کرسی با شریعت شاہراہ

ترجمہ: شاہراہ شریعت پر چل کر میں عرش و کرسی سے بالا مقامات پر جا پہنچا اور اللہ تعالیٰ کے سز وحدت کے ہر مقام کو میں نے اچھی طرح

دیکھا۔

✽ سچا راہ محمدؐ والا باھو، جیس وچ رب لہجھوے ھو (بیت 14)

نفس

اللہ تعالیٰ نے انسانی نفس کو بڑا عجیب بنایا ہے۔ یہ خواہشات کی آماجگاہ ہے ہر طرح کی بُری خواہشات اور باغیانہ خیالات اسی میں پیدا ہوتے ہیں۔ یہی انسان کو اللہ تعالیٰ کے احکامات کی نافرمانی کے متعلق ابھارتا ہے اور یہی شہوت کے وقت حیوانوں جیسی حرکتیں کرتا ہے۔ غصہ میں درندوں کی طرح اظہارِ وحشت کرتا ہے۔ جب بھوکا ہوتا ہے تو حلال و حرام کی تمیز کھودیتا ہے اور جب سیر ہوتا ہے تو باغی سرکش اور متکبر ہو جاتا ہے۔ مصیبت کے وقت بے صبروں کی طرح آہ و زاری کرتا ہے۔ غرضیکہ انسان کا نفس کسی حال میں بھی خوش نہیں رہتا۔ انسان کو ہر وقت نت نئے فتنوں میں مبتلا کرنے کے درپے رہتا ہے اور جو اس کو قابو میں لاتا ہے وہی ”وصالِ الہی“ کی منزل تک پہنچتا ہے لیکن اس کو مارنا بڑا ہی مشکل ہے۔ اور نفس کا مرنا ہی دل کی حیات ہے۔ نفس کیا ہے؟ نفس انسانی بدن میں ایسا چور ہے جو انسان کو خدا کی طرف مائل نہیں ہونے دیتا۔ نفس بندے اور خدا کے درمیان حجابِ اکبر ہے۔ انسانی وجود کے لیے نفس اور شیطان دو ایسی قوتیں ہیں جو ہمیشہ فطرتِ انسانی کو گناہوں کی طرف لے جاتی ہیں۔ شیطان جب آدم علیہ السلام کو سجدہ نہ کرنے کی وجہ سے لعنتی ہوا تو اُس نے آدم علیہ السلام اور اس کی اولاد سے دشمنی اور اس کو گمراہ کرنے کا بیڑا اٹھایا۔ جب آدم علیہ السلام کا بت تیار ہو چکا تو شیطان نے حسد اور نفسانیت کی وجہ سے اس پر تھوک دیا۔ یہ تھوک حضرت آدم علیہ السلام کی ناف کے مقام پر جا پڑی جس سے آدم کے وجود میں نفس کی بنیاد پڑی۔ نفس شیطان کا قدیمی ہتھیار ہے اور وہ بنی آدم کے وجود میں نفس کے اسی مورچے سے زہر بھرے تیر چلا کر انسان کو گمراہ کرتا رہتا ہے۔ لیکن اگر یہی نفس شیطان کے اثر سے نکل کر بنی آدم کے کنٹرول میں آ جائے تو اللہ اور بندے کے درمیان سے حجاب اٹھ جاتا ہے۔ نفس کی چار اقسام ہیں۔ جوں جوں طالب ”ذکر اور تصورِ اسم اللہ ذات“ میں ترقی

کرتا چلا جاتا ہے نفس کا تزکیہ ہوتا چلا جاتا ہے۔ اول نفس امارہ ہوتا ہے۔ اسے نفس امارہ اس لیے کہتے ہیں کہ یہ ہر وقت برائی کا امر کرتا ہے۔

جیسا کہ اللہ تعالیٰ سورہ یوسف میں فرماتا ہے:

﴿إِنَّ النَّفْسَ لَأَمَّارَةٌ بِالسُّوءِ﴾ (سورہ یوسف - 53)

ترجمہ: بیشک نفس امارہ برائی کا امر کرتا ہے۔

یہ نفس کفار، مشرکین، منافقین، فاسقین اور فاجر لوگوں کا ہوتا ہے۔ اگر اس کی اصلاح اور تربیت نہ کی جائے تو یہ اپنی سرکشی، بغاوت اور طغیان میں ترقی کرتا ہے اور انسان سے حیوان، حیوان سے درندہ بلکہ مطلق شیطان بن جاتا ہے۔ ایسی حالت میں نفس کی باطنی بیماری لا علاج ہو جاتی ہے اور آخر وہ ہلاک ہو جاتا ہے۔ آپ رحمۃ اللہ علیہ بیت میں فرماتے ہیں:

﴿صُورَتِ نَفْسٍ أَمَّارَةٍ دِي، كَوْنِي كَتَا كَلَّا هُوَ﴾ (بیت 115)

اگر نفس کی اصلاح اور نیک تربیت شروع ہو جائے تو وہ بتدریج باطن میں عالم ملکوت اور حیات طیبہ کی طرف ترقی کرتا ہے اور اس کا نفس امارہ سے لوامہ ہو جاتا ہے۔ لوامہ کے معنی ہیں ملامت کرنے والا۔ یعنی گناہ پر انسان کو اس کا نفس ملامت کرتا ہے اور پشیمانی دلاتا ہے۔ اور اللہ تعالیٰ کی طرف سے تائید غیبی اور توفیق باطنی چونکہ ایسے نفس کے شامل حال رہتی ہے لہذا گناہ پر نفس انسان کو شرمسار کرتا رہتا ہے۔ ایسے نفس کو موت، روز قیامت اور حساب کتاب وغیرہ ہر وقت یاد رہتے ہیں۔ چنانچہ اللہ تعالیٰ اپنے رسول صلی اللہ علیہ وآلہ وسلم کی زبانی روز قیامت کے ساتھ ایسے نفس کی بھی قسم اٹھاتا ہے:

﴿لَا أُقْسِمُ بِتَوْحِيدِ الْقَیْمَةِ ۝ وَلَا أُقْسِمُ بِالنَّفْسِ اللَّوَّامَةِ﴾ (القیمة - 1-2)

ترجمہ: خبردار! میں قسم کھاتا ہوں روز قیامت کی اور نیز قسم کھاتا ہوں نفس لوامہ (گناہوں پر ملامت کرنے والے نفس) کی۔

اسکے بعد نفس کا جب تزکیہ ہوتا ہے تو وہ لوامہ سے ملہم ہو جاتا ہے۔ ایسا نفس گناہ کے ارتکاب سے پہلے اہل نفس کو تائید غیبی سے الہام کرتا ہے کہ خبردار! اللہ تعالیٰ سے ڈرو۔ گناہ سے باز آ جاؤ۔ ایسے نفس کا نقشہ اللہ تعالیٰ نے اس آیت میں بیان فرمایا ہے:

﴿وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ۝ فَإِنَّ الْجَنَّةَ هِيَ الْمَأْوَىٰ﴾ (الشُّرُط - 40-41)

ترجمہ: اور جو شخص (قیامت کے روز) اللہ کے روبرو حساب کے لیے کھڑا ہونے سے ڈرا اور اُس نے اپنے نفس کو ہوا اور خواہشات

نفسانی سے باز رکھا۔ بیشک ایسے شخص کا ٹھکانہ بہشت ہے۔

یہ نفس ملہم انسان کو ارتکاب گناہ کے وقت تائید غیبی کے ذریعے یا الہام سے گناہوں اور غلط کاموں سے روکتا ہے اور یہ الہام مختلف طریقوں سے ہوا کرتا ہے۔ بعض دفعہ انسان کو صحیح دلیل اور خیال کے ذریعے گناہ سے روکتا ہے، بعض کو غیب سے الہام کے ذریعے بے صوت و آواز القاء ہوتا ہے اور بعض دفعہ خواب کے ذریعے آگاہ کیا جاتا ہے جس سے انسان کے دل میں خوفِ خدا موجزن ہو جاتا ہے اور انسان گناہ سے باز آ جاتا ہے اس کے بعد جب نفس باطن میں ترقی اور عروج حاصل کرتا ہے اور اس کا تزکیہ ہو جاتا ہے تو وہ ”نفس مطمئنہ“ ہو جاتا ہے۔ گویا

نفس اس ازلی راہزن شیطان سے نجات پا کر اپنی منزل دارالامن اور منزل حیات تک پہنچ کر اپنے مقصود کو پالیتا ہے جو مقام لا تنف ولا تحزن (خوف و غم سے امن کا مقام) ہے۔

﴿أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ (پس۔ 62)

ترجمہ: بے شک اولیاء کرام کو نہ تو کوئی غم ہوتا ہے اور نہ کوئی خوف۔

ایسے نفس والا سالک اللہ تعالیٰ کا دوست اور مقرب بن جاتا ہے۔ اللہ تعالیٰ اس سے راضی اور وہ اللہ سے راضی ہو جاتا ہے۔ جیسا کہ اللہ نے ایسے اہل نفس مطمئنہ کے حق میں فرمایا ہے:

﴿يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً ۖ فَادْخُلِي فِي عِبَادِي ۖ وَادْخُلِي جَنَّاتِي ۖ﴾ (الفجر۔ 27-30)

ترجمہ: ”اے نفس مطمئنہ! لوٹ اللہ تعالیٰ کی طرف۔ ایسی حالت میں کہ وہ تجھ سے راضی ہے اور تو اس سے راضی ہے۔ پس میرے بندگان خاص کے حلقے میں شامل اور میری بہشت قرب و وصال میں داخل ہو جا۔“
اسی نفس کے بارے میں آپ رحمۃ اللہ علیہ فرماتے ہیں:

﴿ایہو نفس اساڈا بلی، جو نال اساڈے سدھا ھو﴾ (بیت 7)

ایسا پاکیزہ نفس انبیاء اور اولیاء کا ہوتا ہے۔ نفس کی یہ باطنی شخصیت بہت ارفع اور اعلیٰ ہوتی ہے اور یہ تمام مراتب اسم اللہ ذات کے ذکر تصور اور مرشد کامل اکمل نور الہدیٰ سے حاصل ہوتے ہیں ورنہ ظاہری عبادات سے نفس کا یہ مرتبہ اور مقام ہرگز حاصل نہیں ہوتا خواہ ساری عمر زہد و عبادت سے کمر کبڑی ہو جائے اور سوکھ کر کاٹا ہو جائے۔ بلکہ ظاہری عبادت کی کثرت سے نفس سرکشی اختیار کر کے تکبر و انانیت کی گرفت میں آ جاتا ہے۔ ایلیس کی مثال آپ کے سامنے ہے۔

اولیاء کرام نے اپنی تصنیفات میں نفس کے شر سے محفوظ رہنے کی تعلیمات دی ہیں اور نفس مطمئنہ کے حصول پر زور دیا ہے۔

سلطان العارفین حضرت نخی سلطان باھو رحمۃ اللہ علیہ فرماتے ہیں:

﴿نفس و شہوت اور ہوا و ہوس کا خاتمہ کر، تاکہ تجھے خدائے وحدہ لا شریک کا قرب نصیب ہو۔﴾ (کلید التوحید کاں)

﴿نفس کیا چیز ہے؟ شیطان کیا چیز ہے؟ دنیا کیا چیز ہے؟ نفس بادشاہ ہے، شیطان اس کا وزیر ہے اور دنیا ان دونوں کی ماں ہے جو ان کی پرورش کرتی ہے۔﴾ (عین الفقر)

﴿نفس مملکت وجود میں بادشاہ ہے اور شیطان اس کا وزیر اعظم جو ہر وقت مصلحت اندیشی اور خود پرستی کی منصوبہ بندی کرتا رہتا ہے۔﴾

(کلید التوحید کاں)

﴿جاں توڑی ایہہ نفس نہ ماریں، تاں ایہہ وقت کھڑیندا ھو﴾ (بیت 93)

﴿نفس کئے نوں بٹھ کراہاں، فہما فہم کچیوے ھو﴾ (بیت 94)

✽ نفس مطمئنہ کے بھی تین حروف ہیں 'ن' 'ف' 'س' حرف 'ن' سے نالہ یعنی دن رات خوفِ خدا میں رونے والا، نبی یعنی اللہ تعالیٰ کی ممنوعہ باتوں سے پرہیز کرنے والا اور نیکی پھیلانے والا۔ نانِ حلال یعنی نیک کمائی کھانے والا اطاعت بے ریا اختیار کرنے والا ایمان کی سلامتی والا ناصر التوفیق یعنی توفیق الہی سے مدد کیا ہوا اور ذکر فکر و اشغال اللہ یعنی تصور اسم اللہ ذات کی مدد سے مراقبہ و معرفت و مشاہدہ نور میں مستغرق۔ نفس جب نور الہی میں غرق ہوتا ہے تو مغفور ہو کر نفس مطمئنہ بن جاتا ہے کہ اللہ بخشے والا رحم کرنے والا ہے۔ حرف 'ف' سے فخر دین، کفر و اسلام کے درمیان 'فرق' کرنے والا۔ فرمانِ حق تعالیٰ ہے: ترجمہ: "یہ اس لیے ہے کہ مومنوں کا مولیٰ اللہ ہے اور کافروں کا مولیٰ کوئی نہیں۔" اہل نفس مطمئنہ حق الیقین کے مرتبے پر فائز ہوتا ہے اور صاحبِ حق الیقین اسے کہتے ہیں کہ جسے استغراقِ حق حاصل ہو اور وہ باطل کی طرف متوجہ نہ ہو۔ حق اسلام ہے اور باطل کفر ہے اسلام کی بنیاد فقر اور معرفت الہی ہے۔ کفر کی بنیاد درہم دنیا ہے، بدعت کی بنیاد حُب دنیا ہے اور ہدایت کی بنیاد حُب الہی ہے۔ اور حرف 'س' سے سر راستی راہِ با استغراق الہ یعنی صراطِ مستقیم پر گامزن اور تصور اسم اللہ ذات میں غرق، بظاہر مشغول سجدہ سجود لیکن باطن غرق فنا فی اللہ یا معبود۔ ان صفات سے متصف نفس مطمئنہ انبیاء و فقراء کا ہوتا ہے۔ اور بہت کم صاحبِ ولایت اولیاء کا ہوتا ہے۔ (کلید التوحید کاں)

✽ نفس مطمئنہ ایک سواری ہے جس کی رسائی راز الہی تک ہے اور یہ مشاہدہ توحیدِ حق تک پہنچاتی ہے۔ (کلید التوحید کاں)

✽ اپنے نفس کو مارے بغیر کسی نے عشقِ حق نہیں پایا۔ (مین الفقر)

✽ تابعِ نفس (نفس مطمئنہ) پیاری جان سے بہتر دوست ہے۔ نفس کو احمق و بے تمیز لوگ کیا جانیں؟ (مین الفقر)

✽ طالب اللہ کو چاہیے کہ ہر دم اور ہر گھڑی رات دن نفس کی مخالفت کرتا رہے اور کسی وقت بھی اس سے غافل نہ رہے کیونکہ نفس کافر ہے۔

(مین الفقر)

✽ نفس پلٹ پلٹتی کیتی باھو، کوئی اصل پلٹتاں نا سے ھو (بیت 151)

آپ نے اپنی تعلیمات میں "تصور اسم اللہ ذات" کے ذریعے نفس مطمئنہ کے حصول پر زور دیا ہے۔ آپ فرماتے ہیں:

✽ تصور اسم اللہ ذات کی مشق سے آدمی کے وجود میں نفس بیمار ہو جاتا ہے گویا کہ اُسے خسرے کی بیماری لاحق ہو گئی ہے۔ تصور اسم اللہ ذات سے نفس کو ایسی بے قراری لاحق ہو جاتی ہے کہ اُسے کسی پل آرام نہیں آتا بلکہ اس کی ہستی ہی مٹ جاتی ہے۔ یہ نافرمان نفس فرمانبردار بن جاتا ہے اور ایک غلام کی طرح ہمیشہ نذر فرمان رہتا ہے۔ (کلید التوحید کاں)

✽ جس شخص کا نفس ابتدا میں سرکش اور مارہ ہوتا ہے تو تصور اسم اللہ ذات کی مشق کرنے سے پہلے لواہم بنتا ہے پھر ماہمہ اور آخر میں مطمئنہ بن جاتا ہے۔ (کلید التوحید کاں)

ترک دنیا

واضح ہو کہ عام طور پر مال و دولت کی فراوانی کو دنیا سمجھا جاتا ہے مگر اولیاء و فقراء نے دنیا کی تعریف یوں کی ہے کہ:

”ہر وہ چیز دنیا ہے جو اللہ کی یاد سے ہٹا کر اپنی طرف مشغول یا متوجہ کر لے۔“

جیسا کہ حضور اکرم صلی اللہ علیہ وآلہ وسلم کا ارشاد مبارک ہے:

مَا شَغَلَكَ عَنِ اللَّهِ فَهُوَ ضَنْبُكَ۔

جو چیز تجھے اللہ تعالیٰ کی طرف سے ہٹا کر اپنے ساتھ مشغول کر لے وہ تیرا گناہ ہے۔

ترک دنیا کی اصطلاح کو متکثرین اور ناقدین تصوف و طریقت نے خوب اچھالا ہے اور اسے رہبانیت یا غیر اسلامی قرار دے کر رد کر دیا گیا ہے۔ دراصل صوفیاء کرام کے فلسفہ کے مطابق اس اصطلاح کو سمجھنے کی کوشش ہی نہیں کی گئی۔ اصل میں صوفیاء کرام کے فلسفہ کے مطابق ترک دنیا سے مراد ترک ہوس دنیا ہے یعنی دنیا سے باطنی لا تعلقی کا نام ترک دنیا ہے۔

سلطان العارفین حضرت نخی سلطان باہو رحمۃ اللہ علیہ نے بھی اپنی تعلیمات میں ترک ہوس دنیا پر بہت زور دیا ہے۔ آپ دنیا کی تباہ کاریوں کا ذکر کرتے ہوئے فرماتے ہیں:

دنیا ایک پڑ در دہلا ہے جو حق تعالیٰ کے ذکر و فکر سے جدا کر دیتی ہے۔ (بین الفقر)

اہل دنیا اور انبیاء کرام و اولیاء کرام میں فرق صرف ترک دنیا اور محبت دنیا کا تھا۔ آپ فرماتے ہیں:

سونا، چاندی، اونٹ، گھوڑے، نیل، گدھے، ہاتھی، نوکر، سپاہی وغیرہ ابو جہل و یزید کا خزانہ و لشکر تھا۔ جبکہ صبر، شکر، ذکر، فکر، ذوق، شوق، محبت، عشق،

نماز، روزہ اور فقر صحابہ کرام، مسلم، مومن، فرقان نص حدیث حضرت محمد رسول اللہ صلی اللہ علیہ وآلہ وسلم اور امام صاحبان کا لشکر تھا۔ نقارہ و دہل و دف و شرنا وغیرہ ابو جہل و یزید کی نوبت تھی جبکہ بانگ و اذان اور ذکر اللہ کا بلند نعرہ حضرت محمد رسول اللہ صلی اللہ علیہ وآلہ وسلم و امام صاحبان کی نوبت تھی اور ہے۔

نوبت دنیا و بادشاہی باطل و فانی ہے جبکہ نوبت دین محمدی صلی اللہ علیہ وآلہ وسلم باقی و غیر فانی ہے۔ (بین الفقر)

جان لے حضور علیہ الصلوٰۃ والسلام سے جس نے جنگ و دشمنی کی اسی درہم دنیا نے کی۔ اگر ابو جہل مفلس ہوتا تو حضور علیہ الصلوٰۃ

والسلام کی تابعداری کرتا۔ امام حسن و حسین رضی اللہ تعالیٰ عنہم کو شہید کیا تو اسی دنیا نے۔ (بین الفقر)

انسان دنیاوی خواہشات اور لذات سے کبھی سیر نہیں ہوتا۔ جو شخص دنیا کی محبت دل سے نہیں نکالتا اسے نہ قرب الہی حاصل ہوتا ہے نہ

مجلس محمدی صلی اللہ علیہ وآلہ وسلم کی حضوری۔ اور نہ اس کے قلب، قالب اور ہر ایک بال سے ذکر اللہ جاری ہوتا ہے۔ معرفت الہی ترک دنیا

کے بغیر حاصل نہیں ہوتی۔ (کلید التوحید کلاں)

✽ جان لے نفسِ امارہ شیطان اور دنیا تینوں کا آپس میں گلہ جوڑ ہے۔ (اسرارِ قادری)

یعنی انسان کو اللہ کی یاد سے غافل کرنے کیلئے ان تینوں نے محاذِ بنا رکھا ہے۔

✽ دین اور دنیا کی محبت ایک دل میں جمع نہیں ہو سکتیں جیسے آگ اور پانی ایک برتن میں اکٹھے نہیں ہو سکتے۔ (بین الفقر)

✽ آپ رحمۃ اللہ علیہ فرماتے ہیں:

ہر کہ در مردار غرق است کے شود دیدار جو غیر اللہ ہر چہ باشد دفترے از دل بشو

ترجمہ: جو شخص دنیا کے مردار کی طلب میں غرق ہو جائے وہ دیدارِ الہی کا طلب گار کہاں ہو سکتا ہے پس تُو اپنے دفترِ دل سے غیر اللہ کا ہر نقش مٹا دے۔ (کلید التوحید کاں)

✽ جس دل میں دنیا کی محبت سما گئی ہو، ظلمات و خطراتِ شیطانی چھا گئے ہوں اور خواہشاتِ ہوس و نفسانی بھر چکی ہوں اس دل پر حق تعالیٰ کی نظرِ رحمت نہیں ہوتی۔ (بین الفقر)

✽ ایہ دنیا زن حیض پلیتی، ہرگز پاک نہ تھیوے ھو (بیت 11)

✽ ادھی لعنت دُنیا تائیں، تے ساری دنیا داراں ھو (بیت 10)

✽ قہر پوے تینوں رہزن دُنیا، تو تاں حق دا راہ مریندی ھو (بیت 6)

✽ ایہ دنیا زن حیض پلیتی، کتنی مل مل دھوون ھو (بیت 5)

✽ دُنیا ڈھونڈن والے گئے، دَر دَر پھرن حیرانی ھو (بیت 89)

✽ دُنیا گھر منافق دے، یا گھر کافر دے سونہدی ھو (بیت 88)

✽ دین تے دُنیا سکیاں بھیناں، تینوں عقل نہیں سمجھیندا ھو (بیت 87)

✽ جیندے اندر حُب دُنیا باھو، اوہ مول فقیر نہ تھیوے ھو (بیت 72)

ریا کاری

ریا کاری سے مراد دکھاوا ہے۔ یعنی کوئی بھی کام یا عمل صرف اس لیے کیا جائے جس کا مقصد صرف دکھاوا یا شہرت ہو اور وہ خالص اللہ تعالیٰ کی رضا کے لئے نہ ہو، اسے ریا کاری کہا جائے گا۔ اولیاءِ کرام کے نزدیک اللہ کی بندگی اور اطاعت میں ریا کاری بہت بڑا گناہ ہے اور یہ شرک کے قریب تر ہے۔

اللہ کی مخلوق کو راہِ حق سے ہٹانے کے لئے شیطان کے پاس ریا کاری کا حربہ بہت بڑا ہتھیار ہے۔ بڑے بڑے عابد زاہد اس میں مبتلا

ہو جاتے ہیں کیونکہ ریا کا مرض انسان کے دل میں جاگزیں ہوتا ہے اور نفس اس کا آلہ کار بن جاتا ہے اسے ختم کرنا بڑا مشکل ہوتا ہے اور یہ پھر انسانی فطرت کی کمزوری ہے کہ وہ چاہتا ہے کہ اس کی بزرگی کا بہت جلد شہرہ اور چرچا ہو جائے اور لوگ اسے نیک، عابد اور زاہد سمجھیں۔ اور اگر راہ حق میں یہ دنیوی مقصد شامل ہو جائے تو طالب مولیٰ کا باطنی سفر رک جائے گا اور اگر یہ مرض مستقل صورت اختیار کر لے تو طالب مولیٰ کا سفر بالکل ہی ختم ہو جاتا ہے اور انسان گمراہ ہو کر رو سیاہ ہو جاتا ہے۔

سلطان العارفین حضرت نئی سلطان باہو رحمۃ اللہ علیہ نے بھی اپنی تصنیفات میں ریاکاری سے متعلق بہت سی آیات اور احادیث کا حوالہ دیا ہے اور ان علماء کی مذمت کی ہے جن کا مقصد صرف مال و دولت اکٹھا کرنا ہے۔ ایسے لوگ ظاہر و باطن دونوں طرف سے فارغ ہوتے ہیں۔ آپ رحمۃ اللہ علیہ فرماتے ہیں:

✽ علم دو قسم کا ہے۔ علم رحمانی جو ترک دنیا کی خاطر اہل طاعت کے لئے ہے اور علم شیطانی جو حب دنیا، حرص، حسد، کبر اور اہل بدعت کے لیے ہے۔ (عین الفقر)

✽ عالم روزی معاش کی طرف متوجہ ہے۔ اُسے سونے چاندی کا انتظار ہے مگر فقیر دنیا اور اہل دنیا سے بیزار ہے۔ (عین الفقر)

آپ اپنی تصنیفات میں ان جعلی صوفیاء اور علماء پر سخت تنقید کرتے ہیں جو صرف اس لیے زہد و تقویٰ اختیار کرتے ہیں کہ یا تو اس سے انہیں مالی فوائد حاصل ہوں یا شہرت یا حکمرانوں کی ہم نشینی۔

✽ پڑھ پڑھ علم ملوک رجھاون، کیا ہو یا اس پڑھیاں ھو (بیت 33)

✽ پڑھ پڑھ علم مشائخ سداون، کرن عبادت دوہری ھو (بیت 35)

✽ پڑھ پڑھ علم ہزار کتاباں، عالم ہوئے بھارے ھو (بیت 36)

✽ بعض لوگوں کی ریاضت ریا پر مبنی ہوتی ہے جو سراسر تسکین ہوائے نفس، رجوعات خلق اور تنگ و ناموس کی خاطر کی جاتی ہے۔ (کلید التوحید کاں)

الفرض ریا کار کا کوئی عمل یا عبادت قبول نہیں ہوتی بلکہ یہی عمل اور عبادت وبال جان بن جاتی ہے اور خاص کر ”راہ فقر“ میں جو طالب ”ریا کاری“ میں مبتلا ہو جاتا ہے وہ اسے دین و دنیا دونوں جہانوں میں ”رو سیاہ“ کر دیتی ہے۔

اخلاص نیت

نیت چونکہ اعمال کی بنیاد ہے لہذا اسکے بارے میں حدیث نبوی ﷺ ہے:

✽ عملوں کا دار و مدار نیتوں پر ہے۔

✽ اللہ تعالیٰ نہ تمہاری صورتوں اور اعمال کو دیکھتا ہے بلکہ تمہارے دلوں اور نیتوں کو دیکھتا ہے۔

راہِ حق میں نیت میں اخلاص کا شامل ہونا بہت ضروری ہے۔ نیت کے اندر جس قدر خلوص ہوگا وہ عمل اسی قدر مقبول ہوگا۔ اسی بارے میں حدیثِ نبوی ﷺ ہے کہ مومن کی نیت بہتر ہے اس کے عمل سے۔

اخلاص بہت بڑی دولت ہے کیونکہ جس نے اخلاص کو پالیا اس نے گویا نفس کو قابو میں کر لیا اور اس نے اللہ کو راضی کر لیا اور اگر اللہ تعالیٰ کی رضا حاصل ہوگئی تو دنیا کی ہر چیز مل گئی۔

قرآن مجید میں ارشاد باری تعالیٰ ہے:

﴿فَمَا يَصْبِرُ لَهُ أَنْ يَكُونَ مَعَهُ اخْلَاصٌ﴾ (سورہ زمر-11)

آپ (صلی اللہ علیہ وآلہ وسلم) اخلاص کے ساتھ اللہ کو پکاریں اگرچہ یہ کافروں کو کتنا ہی بُرا کیوں نہ لگے۔ (سورہ مؤمن-14)

پس ہم نے اس کتاب کو تمہاری طرف حق کے ساتھ نازل کیا ہے پس اللہ کی عبادت کرو اور اسی کے لئے عبادت میں اخلاص پیدا کرو۔

(سورہ زمر-2)

حضور اکرم صلی اللہ علیہ وآلہ وسلم کا ارشاد مبارک ہے:

﴿اخْلَاصُ وَالْوَلْوَلُ﴾ (نسائی شریف)

سلطان العارفین حضرت نخی سلطان باہو رحمۃ اللہ علیہ نے اپنی تعلیمات میں اخلاصِ نیت پر بہت زور دیا ہے اور اپنی تصنیفات میں قرآن و حدیث کے حوالوں سے ثابت کیا ہے کہ اللہ پاک نہ تو اعمال کو دیکھتا ہے اور نہ صورتوں کو بلکہ وہ نیتوں اور دلوں کے اخلاص کو دیکھتا ہے۔ اس لیے آپ نے راہِ فقر میں کامیابی کے لئے اخلاصِ نیت کی اہمیت کو واضح کرتے ہوئے کئی جگہوں پر فرمایا ہے کہ جہاں پر طالب کی نیت میں فتور آتا ہے وہیں اس کا سفر رُک جاتا ہے۔

سلطان العارفین حضرت نخی سلطان باہو رحمۃ اللہ علیہ فرماتے ہیں:

﴿قلب کے کم از کم دو درجے ہیں ایک قلبِ غلیظ ہے جو ہر وقت خطراتِ نفس و شیطان اور حادثاتِ دنیا کی پریشانی میں مبتلا رہتا ہے اور یہ قلبِ غلیظ اس وقت تک لا علاج اور لا دوا اور اللہ تعالیٰ کی رحمت سے محروم رہتا ہے جب تک ”اخلاصِ خاص“ کے ساتھ اللہ تعالیٰ کی طرف رجوع نہیں کرتا۔﴾ (کلیدائے حیات)

﴿محبت و اخلاص کی راہ میں فقیر کو صادق قدم اور راسخ الاعتقاد ہونا چاہیے۔﴾ (عینِ فقر)

﴿انہاں گلاں رب حاصل ناہیں باہو، رب ملدا دلاں پچھیاں ھو﴾ (ہیت 66)

تسلیم و رضا

”فقر“ کا مرکز اور محور تسلیم و رضائے الہی ہے۔ مصیبت اور پریشانی، دکھ اور سکھ سکون اور اضطراب، آسانی اور تنگی، بیماری اور صحت

بھوک اور سیری الغرض ہر حالت میں اللہ پاک کی رضا پر راضی رہنا ہی اللہ پاک کی بارگاہ میں مقبول و منظور ہے۔ اللہ تعالیٰ کی بارگاہ عزت میں پسندیدہ اور مقبول طرز عمل یہ ہے کہ ہر دم اور ہر لحظہ اللہ تعالیٰ کی رضا کے سامنے سر تسلیم خم رکھا جائے۔ نعمت پر شکر اور مصیبت میں صبر کیا جائے۔ اللہ تعالیٰ کی بارگاہ میں ایمان صرف اس شخص کا مقبول اور منظور ہوتا ہے جو خلوص نیت سے اللہ تعالیٰ کے سامنے سر جھکاتا ہے اور اس کی خوشنودی اور رضا کی خاطر اپنی مرضی اور اختیار سے دست بردار ہو جاتا ہے۔ اس ضمن میں جو تکالیف اور مصائب اس پر وارد ہوتی ہیں انہیں خوش دلی سے قبول کرتا ہے اور اپنی خواہشات کو اللہ تعالیٰ کی رضا پر قربان کر کے تسلیم و رضا کی راہ اختیار کرتا ہے۔

حضرت نئی سلطان باھو رحمۃ اللہ علیہ فرماتے ہیں:

باھو! رضا بر قضا غالب چو گردد ز کردہ از خدا ہرگز نہ لرزد

(کلید التوحید کلاں)

ترجمہ: اے باھو! رضا جب قضا پر غالب آتی ہے تو تقدیر خداوندی کا خوف ختم ہو جاتا ہے۔

✽ حکم قضا سے سامنا کرتے وقت چہرے کو شکن آلود نہ کر اور نہ ہی حکم قضا سے خود کو چھپا۔

✽ تسلیم و رضا کی چھری سے ذبح کئے ہوئے لوگوں کو ہر وقت غیب سے ایک نئی زندگی عطا کی جاتی ہے۔ (بین الفقر)

✽ عاشقان دے گل چھری ہمیشاں باھو، اگے محبوب دے گدے ھو (بیت 32)

✽ قادر دے ہتھ ڈور اساڈی باھو، جیوں رکھے تیوں ریئے ھو (بیت 65)

✽ نال محبت نفس کٹھونیں، گھن رضا دی کاتی ھو (بیت 114)

توکل

اللہ پر بھروسہ ”توکل“ کہلاتا ہے۔ اللہ پاک سے عشق کا تقاضا ہے کہ اپنا ہر کام بلکہ اپنا آپ اللہ پاک کے سپرد کر دیا جائے۔ توکل کو ”فقر“ کی بنیاد سمجھا جاتا ہے۔ مرشد کا پہلا سبق بھی یہی ہوتا ہے اور ایک طالب مولیٰ کی نشانی بھی یہی ہے کہ وہ متوکل ہوتا ہے۔ قرآن مجید میں بار بار اس بات کی طرف توجہ دلائی گئی ہے:

✽ اسی پر توکل کرو اگر تم مسلم ہو۔ (سورۃ یونس۔ 9)

✽ اگر تم مومن ہو تو اللہ پر ہی توکل کرو۔ (سورۃ المائدہ۔ 23)

✽ جس نے اللہ پر توکل کیا اس کیلئے اللہ کافی ہے۔ (سورۃ الطلاق۔ 3)

✽ اگر اللہ تمہاری مدد کرے تو کوئی تم پر غالب نہیں آسکے گا اور اگر وہ تمہیں چھوڑ دے تو پھر کون ایسا ہے جو تمہاری مدد کرے اور مومنوں کو تو

اللہ پر ہی توکل کرنا چاہیے۔ (سورۃ آل عمران - 160)

✽ حضرت ابوذر راوی سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا ”رزق بندے کو اس طرح تلاش کرتا ہے جیسے اس کی موت اسے تلاش کرتی ہے۔“

متوکلین پر شیطان کا زور نہیں چلتا اور وہ ہر کام میں اللہ پر بھروسہ کرتے ہیں جس سے اللہ پاک کی مدد شامل حال ہو جاتی ہے اور شیاطین بے بس ہو جاتے ہیں۔ اللہ پاک کے پیغمبر متوکل تھے اور اللہ پر ہی توکل کی تاکید فرماتے تھے۔ اولیاء کرام کے ارشادات کی روشنی میں بندہ حقیر کا خداوند عظیم کو اپنے لئے کافی سمجھنا توکل ہے۔ جس طرح حضرت ابراہیم علیہ السلام کو جب آگ میں ڈالا جانے لگا اور حضرت جبرائیل علیہ السلام نے مدد کی پیش کش کی تو حضرت ابراہیم علیہ السلام نے ان کی امداد پر نظر ڈالنا بھی گوارا نہ کیا۔

✽ حضرت نخی سلطان باھو رحمۃ اللہ علیہ نے بھی توکل کو ”فقر“ کی بنیاد قرار دیا ہے۔ جو طالب متوکل نہیں ہے وہ راہ فقر میں چل نہیں سکتا۔ بلکہ آپ رحمۃ اللہ علیہ تو ”فقیر“ کے بارے میں فرماتے ہیں: ”راہ توکل اختیار کر اور رضائے الہی پر راضی ہو جا۔“ (میں الفقیر)

✽ توکل اس کا نام ہے کہ ملک کے تمام خزانے اس کے قبضے میں ہوں اور مسلمانوں کو فائدہ پہنچائے لیکن خود بالکل تارک ہو۔ (عقل بیدار)

✽ تِلْكَ بَنُوهُ تَوَكَّلْ وَالْا، ہو مردانہ ترے ہو (بیت 43)

حضورِ قلب

حضور یا حضوری کے معنی قلب کا خلق سے ہٹ کر حق تعالیٰ کے سامنے حاضر ہونا ہے۔ حضورِ قلب کے بغیر کوئی عبادت قبول نہیں ہوتی بلکہ ریا کا درجہ رکھتی ہے۔

✽ قرآن مجید میں ارشاد باری تعالیٰ ہے:

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ (سورہ المؤمنون 1-2)

ترجمہ: فلاح پا گئے وہ مومن جو اپنی نماز خشوع (حضورِ قلب) سے ادا کرتے ہیں۔

✽ حضور علیہ الصلوٰۃ والسلام کا ارشاد مبارک ہے:

لَا صَلَوةَ إِلَّا بِحُضُورِ الْقَلْبِ ۝ ترجمہ: دل کی حضوری کے بغیر نماز نہیں ہوتی۔

حضورِ قلب اسم اللہ ذات کے دائمی ذکر اور تصور سے حاصل ہوتا ہے کیونکہ جب تک نفس نہیں مرتا دل زندہ نہیں ہوتا اور جب تک دل زندہ نہ ہو حضورِ قلب ممکن نہیں ہے۔ کثرتِ ذکر و تصور اسم اللہ ذات سے ایک وقت ایسا آتا ہے کہ طالب کو دائمی حضورِ قلب حاصل ہو جاتا ہے اور پھر یہ حالت ہو جاتی ہے کہ:

✽ فَأَيْنَمَا تُولُوا فَوَجْهُ اللَّهِ (البقرہ - 115) ترجمہ: پس تم جس طرف دیکھو گے اللہ کا چہرہ ہی نظر آئے گا۔

❖ الصَّلٰوةُ مَعْرَاجُ الْمُؤْمِنِينَ ۝ ترجمہ: نماز مومنوں کے لئے معراج (دیدار الہی) ہے۔

اس حدیث مبارکہ سے یہ ثابت ہوتا ہے کہ نماز مومن کی معراج (دیدار الہی) ہے مسلمان کی نہیں۔ مومن کون ہے؟ اور مسلمان کیا ہے؟

❖ ایک مرتبہ حضور علیہ الصلوٰۃ والسلام صحابہ کرام رضی اللہ عنہم میں مالِ غنیمت تقسیم فرما رہے تھے کہ کچھ اعرابی لوگ آئے (جو نئے مسلمان ہوئے تھے) انہوں نے آپ ﷺ کی خدمت میں عرض کی ”آقا ﷺ! ہم بھی مومن ہیں اس لئے ہم پر بھی عنایت فرمائیں جو آپ ﷺ دوسرے مومنین پر فرما رہے ہیں“ ابھی آپ ﷺ جواب بھی نہ دینے پائے تھے کہ وحی کا نزول شروع ہو گیا:

ترجمہ: ”یہ اعرابی کہتے ہیں کہ ہم ایمان والے ہیں (یعنی مومن ہیں) آپ ﷺ فرمادیں کہ تم ایمان والے نہیں ہو (یعنی تم نے ابھی اقرار باللسان کیا ہے اور زبانی کلمہ پڑھا ہے) بلکہ یہ کہو کہ ہم مسلمان ہوئے ہیں ابھی تک تمہارے دلوں میں ایمان داخل نہیں ہوا (یعنی تم ابھی تصدیق بالقلب کے مرتبہ پر نہیں پہنچے)۔“ (سورہ الحجرات - 14)

❖ حضرت نئی سلطان باھو رحمۃ اللہ علیہ فرماتے ہیں:

”حضور قلب یہ ہے کہ دل خطراتِ شیطانی سے محفوظ ہو کر ہر وقت ذکر اللہ کے نور اور تجلیات سے معمور رہے۔ ایسا صاحبِ قلب آدمی

ہمیشہ باطن میں انبیاء و اولیاء سے ملاقات کرتا رہتا ہے۔“ (کلید اتوحید کاں)

❖ دلے با حضوری شکم پر طعام کہ ایں است معراج واصل تمام

ترجمہ: جس دل کو حضوری نصیب ہو جائے وہ اگر پر شکم بھی ہو تو معراج کامل سے مشرف ہوتا ہے۔ (نکاح الفقر کاں)

ابیات میں آپ فرماتے ہیں:

❖ باجھ حضوری نہیں منظوری، توڑے پڑھن بانگ صلاتاں ھو (بیت 26)

❖ جیں دل حضور نہ منگیا باھو، گئے دوہیں جہانیں وانجے ھو (بیت 27)

❖ جیں دل عشق حضور نہ منگیا، سو درگاہوں سٹی ھو (بیت 56)

حضور قلب کے بغیر تمام عبادات ریاکارانہ ہیں اگر تجھے معلوم ہے تو حضور قلب کیلئے کیوں کوشش نہیں کرتا؟ کیوں ریاکارانہ عبادت میں مصروف رہتا ہے۔ پہلے حضور قلب تک جانے والا راستہ تلاش کرتا کہ تیری عبادت مقبول بارگاہِ الہی ہو۔

عجز و انکساری

حضور علیہ الصلوٰۃ والسلام باعثِ تخلیق کائنات اور کائنات کے مالک اور مختارِ کل ہیں اور لَیْسَ مَعَ اللّٰہِ کَمَقَامِ اَپِ صَلی اللہ علیہ وآلہ وسلم کو حاصل ہے۔ لیکن جب آپ صلی اللہ علیہ وآلہ وسلم سے پوچھا جاتا تو آپ صلی اللہ علیہ وآلہ وسلم فرماتے ”میں اللہ کا بندہ اور اس کا رسول ہوں۔“

قرآن مجید میں ارشاد باری تعالیٰ ہے:

✽ اللہ تعالیٰ کسی مغرور، شیخی خور سے محبت نہیں کرتا۔ (المدیدہ-23)

عاجزی و انکساری راہ حق میں پیش آنے والی مشکلات و خطرات میں قلعہ بندی کا کام دیتی ہے۔ ہر ولی نے عاجز اور حلیم بننے کی تعلیم دی ہے بلکہ خود کو حقیر، ہیچ اور کم سے کم تر بنا کر پیش کیا ہے۔

اولیاء کرام کی زبان مبارک ”کن“ کی زبان ہوتی ہے اور یہ زبان لوح محفوظ پر تحریر شدہ ازلی نوشتہ تقدیر کو بھی بدل سکتی ہے۔ عملی زندگی میں یہ لوگ اس قدر حلیم ہوتے ہیں کہ خود کو دنیا کے عام انسان کی سطح سے بھی نیچے لے آتے ہیں۔ ان کا مقصد صرف یہ ہوتا ہے کہ دوسرے لوگ بھی اس ترغیب سے حلیم بن جائیں اور عاجزی اور انکساری اپنی طبیعت کا خاصہ بنالیں۔

سلطان العارفین حضرت نخی سلطان باھو رحمۃ اللہ علیہ فرماتے ہیں:

ہر کہ آمد در انا در نار شد خاکی آدم لائق دیدار شد

(کلید التوحید کاں)

ترجمہ: جو (شیطان) خود پرستی، انا اور تکبر میں گرفتار ہوا وہ نارِ جہنم کا شکار ہو گیا لیکن آدمِ خاکی (جو انا سے محفوظ رہا اور گناہ کرنے کے بعد عاجزی سے معافی کے لیے اللہ تعالیٰ کے سامنے جھک گیا) سزاوار دیدار ہو گیا۔

سلطان العارفین حضرت نخی سلطان باھو رحمۃ اللہ علیہ اپنے مرتبے کا اظہار کرتے ہوئے فرماتے ہیں:

✽ میں ایک صاحبِ وصال غرقِ فنا فی اللہ عارف ہوں میں نے یہ لازوال مرتبہ اپنی ہستی کو منا کر حاصل کیا ہے۔ (کلید التوحید کاں)

✽ جب میرا وجود نام و ناموس کے احساس سے پاک ہو گیا تو اسمِ اللہ ذات نے لے جا کر مجھے وحدتِ الہی میں غرق کر دیا۔

(کلید التوحید کاں)

✽ آپ رحمۃ اللہ علیہ فرماتے ہیں ”وصالِ الہی“ عاجزی و انکساری سے حاصل ہوتا ہے۔ الہی! تیرا راز ہر صاحبِ راز (مرشد کامل) کے سینے

میں جلوہ گر ہے تیری رحمت کا دروازہ ہر ایک کے لیے کھلا ہے جو تیری بارگاہ میں ”عاجزی“ سے آتا ہے وہ خالی ہاتھ نہیں لوٹتا۔ اے طالب! خود

پرستی چھوڑ کر (عاجزی و انکساری اختیار کر) غرقِ نور ہو جاتا کہ تجھے ایسی حضوری نصیب ہو کہ وصل کی حاجت ہی نہ رہے۔“ (کلید التوحید کاں)

✽ سو ہزار تنہاں توں صدقے، جیہڑے منہ نہ بولن پھگّا ھو (بیت 110)

لگھ ہزار تنہاں توں صدقے، جیہڑے گل کریندے پگّا ھو

لگھ کروڑ تنہاں توں صدقے، جیہڑے نفس رکھیندے جھگّا ھو

نیل پدم تنہاں توں صدقے باھو، جیہڑے ہوون سونا سڈاون رگّا ھو

وفا اور قربانی

راہِ فقر دراصل راہِ عشق ہے اور اس راہ میں کامیابی اس وقت تک حاصل نہیں ہوتی جب تک طالب اپنی ہر شے راہِ حق میں قربان نہیں کر دیتا۔
ارشادِ باری تعالیٰ ہے:

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ۔ (سورہ آل عمران - 92)

ترجمہ: تم اس وقت تک بُر (اللہ تعالیٰ) کو نہیں پاسکتے جب تک اپنی سب سے پیاری چیز خدا کی راہ میں قربان نہ کرو۔

سب سے بڑی سنت راہِ حق میں گھربار لانا دینا ہے۔ اللہ پاک نے حضور علیہ الصلوٰۃ والسلام سے فرمایا:

فَلَا تَتَّخِذُوا مِنْهُمْ أَوْلِيَاءَ حَتَّى يُهَاجِرُوا فِي سَبِيلِ اللَّهِ (النساء - 89)

ترجمہ: آپ صلی اللہ علیہ وآلہ وسلم ان میں سے کسی کو اپنا ولی (دوست) نہ بنائیں جب تک کہ وہ راہِ خدا میں اپنا گھربار نہ چھوڑ دیں۔
حضور اکرم صلی اللہ علیہ وآلہ وسلم کے اعلانِ نبوت اور دعوتِ الی اللہ کے جواب میں جن صحابہ کرامؓ نے لبیک کہا اور دل کی تصدیق کے ساتھ کلمہ طیبہ پڑھ کر اللہ اور اس کے رسول صلی اللہ علیہ وآلہ وسلم پر ایمان لائے، ان پر مصائب اور تکالیف کے پہاڑ ٹوٹ پڑے۔ جو مومن غریب و نادار اور غلام طبقہ سے تعلق رکھتے تھے اُن پر پہلے روز سے تشدد کی چکی چلا دی گئی انہیں اتنی شدت سے جسمانی، روحانی اور مالی اذیتیں دی گئیں کہ انسان اس کا تصور کر کے ہی کانپ اٹھتا ہے۔ مگر آفرین ہے صحابہ کرامؓ کی وفا اور قربانی پر کہ ہر قسم کا ظلم و ستم ان کو نہ تو راہِ حق سے ہٹا سکا اور نہ ہی حضور علیہ الصلوٰۃ والسلام سے وفا میں کوئی کمی آئی۔

جو مومن معاشرہ میں ذی عزت اور صاحبِ حیثیت لوگ تھے ان کو تحریص و ترغیب کے ذریعے دینِ حق سے کنارہ کشی اختیار کرنے پر اکسایا گیا۔ انہیں طرح طرح سے دنیاوی جاہ و مال کے لالچ دیئے گئے مگر جب ان کے پائے استقلال میں ذرا سی بھی لغزش نہ آئی تو انہیں مختلف طریقوں سے ڈرایا دھمکایا گیا۔ ان سے کاروباری اور معاشرتی میل جول بند کیا گیا حتیٰ کہ ایک دور ایسا آیا کہ تمام اہل مکہ نے حضور علیہ الصلوٰۃ والسلام اور تمام صحابہ کرام رضی اللہ عنہم کا سوشل بائیکاٹ کر دیا۔ متواتر تین سال تک مومنین کی یہ جماعت حضور علیہ الصلوٰۃ والسلام کی معیت میں ”شعبِ ابی طالب“ میں اہل مکہ کے سوشل بائیکاٹ کا شکار رہی۔ لیکن قربان جائیے ان کے جذبہ ایمانی پر کہ ہر قسم کی سختیاں ان کے ایمان کو متزلزل نہ کر سکیں اور پھر اہل مکہ کے ظلم و ستم نے ان کی یہ حالت کر دی کہ:

معاش کے ذرائع چھوٹ گئے۔

غربت، مفلسی اور فاقہ کشی نے ان کے گھروں میں ڈیرے ڈال لیے۔

عزیز و اقارب نے ساتھ چھوڑ دیا۔

جسمانی اذیتیں دی گئیں۔ گرم ریت اور کونکلوں پر لٹایا گیا۔

✽ قبیلہ میں سرداریاں اور مراتب چھن گئے۔

✽ مال و دولت جاتا رہا۔ حضرت ابو بکر صدیقؓ حضرت عمر فاروقؓ اور حضرت عثمان غنیؓ جیسے صحابہ کرامؓ نے اپنا تمام مال و متاع اللہ کی راہ میں قربان کر دیا۔

✽ پہلے حبشہ کی طرف اور پھر مدینہ کی طرف اپنا گھر بار چھوڑ کر ہجرت کرنا پڑی۔

✽ ایک وقت ایسا بھی آیا کہ میدان جہاد میں باپ اپنے بیٹے سے اور بیٹا اپنے باپ سے نبرد آزما تھا۔

یہ ساری تکالیف و مصائب صحابہ کرامؓ کے جذبہ ایمان اور حضور علیہ الصلوٰۃ والسلام سے وفا کو متزلزل نہ کر سکے۔ جب بھی اسلام کو قربانی کی ضرورت پڑی صحابہ کرامؓ نے اس میں بڑھ چڑھ کر حصہ لیا۔

حضور علیہ الصلوٰۃ والسلام نے صحابہ کرام رضی اللہ تعالیٰ عنہم کی تربیت اس انداز میں فرمائی کہ ان کے دلوں سے محبت الہی اور عشق رسول صلی اللہ علیہ وآلہ وسلم کے سوا ہر محبت کو ختم کر ڈالا۔ اللہ تعالیٰ کی محبت کی راہ میں جو بھی چیز حائل ہوئی صحابہ کرامؓ نے کمال بے نیازی سے اُسے اللہ کی راہ میں قربان کر ڈالا۔

حضرت ابراہیم بن اوصم رحمۃ اللہ علیہ نے فرمایا ہے:

✽ جب تک تو اپنی اولاد کو یتیم اور اپنی بیویوں کو یتیم نہیں کر لیتا، خود کو گھٹنے کی مانند خاک پر نہیں لٹاتا، اپنے گھر یا ر کو راہ خدا میں خرچ نہیں کرتا، لَنْ تَقَالُوا الْيَوْمَ كَوَانَا وَرَدْنَاهُ بِمَا لَيْتَا، يُحِبُّهُمْ وَ يُحِبُّونَهُ (اللہ تعالیٰ ان سے محبت کرتا ہے وہ اللہ تعالیٰ سے محبت کرتے ہیں) کے مصداق (اللہ تعالیٰ سے) ظاہری و باطنی دوستی اختیار نہیں کر لیتا رَضِيَ اللَّهُ عَنْهُمْ وَ رَضُوا عَنْهُ (اللہ تعالیٰ ان سے راضی اور وہ اللہ تعالیٰ سے راضی ہوئے) کا خطاب نہیں پالیتا تجھ پر تیرا یا ر جانی کہاں راضی ہوتا ہے۔ (عین الفقر)

✽ حضرت نئی سلطان باھو رحمۃ اللہ علیہ فرماتے ہیں: ”جو شخص معرفت فقر کے انتہائی درجے (وصال الہی) پر قدم رکھ لیتا ہے تو لَنْ تَقَالُوا الْيَوْمَ كَوَانَا وَرَدْنَاهُ بِمَا لَيْتَا، يُحِبُّهُمْ وَ يُحِبُّونَهُ کا مصداق بن جاتا ہے اور اپنا سب کچھ راہ خدا میں صرف کر کے صفات کریمہ اختیار کر لیتا ہے۔“ (کلید التوحید کاں)

✽ جیس جیندیاں جان مانی نوں دئی، اوہ دوہیں جہانیں جیوے ھو (بیت 126)

✽ میں قربان تہاں توں باھو، جہاں خون بخشیا ولہر نوں ھو (بیت 141)

✽ مال تے جان سب خرچ کراہاں، کرے خرید فقیری ھو (بیت 174)

✽ جیوندیاں شوہ کسے نہ پایا باھو، جیس لدھا تیں مر کے ھو (بیت 192)

توفیق الہی

راہِ فقر میں ”توفیق الہی“ کو تمام کامیابی و کامرانی کی بنیاد مانا جاتا ہے۔ طالب کے لئے ضروری ہے کہ راہِ حق میں ہمیشہ کوشاں رہے اور

اس قول کو ہمیشہ مد نظر رکھے کہ اللہ تعالیٰ اُن کی مدد کرتا ہے جو اپنی مدد آپ کرتے ہیں۔ مگر ایسا کرتے ہوئے بھی اصل اللہ تعالیٰ کو ہی جانے اور اس کی توفیق پر یقین واثق رکھے۔ انسانی فطرت یہ ہے کہ وہ ہمت اور کوشش کے عوض عدل و انصاف کی طلب گار ہوتی ہے مگر سچا طالب مولیٰ خدا سے عدل نہیں ”فضل“ کی التجا کرتا ہے۔ راہ فقر راہ عشق ہے۔ عاشق، عشق بس عشق کی خاطر کرتے ہیں۔ صلے میں کچھ مانگنا عشق کی فطرت نہیں وہ تو اس راہ میں مقامات کا بھی طالب نہیں ہوتا۔ اسم اللہ ذات کا ذکر و تصور بھی اس تک پہنچنے کا بہانہ یا وسیلہ ہے اس لیے وہ اس کے عوض کسی بھی چیز کی امید اور خواہش ترک کر کے سب کچھ فضلِ ربّی پر چھوڑ دیتا ہے اور اس سے صرف نعمت و صل کا ہی طلب گار ہوتا ہے۔

راہ فقر میں کامیابی اس کے فضل اور کرم کے بغیر ممکن نہیں ہے۔ لیکن اس کے فضل و کرم کے لئے نیت میں اخلاص کا ہونا بھی بہت ضروری ہے۔

سلطان العارفین حضرت نئی سلطان باہو رحمۃ اللہ علیہ فرماتے ہیں:

تصور اسم اللہ ذات کے ذریعے طالب اللہ لائق لامکان میں ساکن ہو کر مشاہدہ انوار دیدار ذات کھلی آنکھوں سے کرتا ہے اور ہر دو جہان کی آرزوؤں سے بیزار ہو جاتا ہے۔ عین دیکھتا، عین سنتا اور عین پاتا ہے۔ یہ مراتب ”توفیق“ ہیں اور ”توفیق“ اللہ تعالیٰ کی قدرت کا ایک نور ہے۔ اس ”نور توفیق“ سے طالب اپنے وجود کے اندر اپنے نفس کی صورت، اپنے قلب کی صورت، اپنی روح کی صورت اور سر کی صورت شناخت کر لیتا ہے اور یہ چاروں صورتیں اس سے ہم کلام ہوتی ہیں۔ بعد ازاں طالب ”اہل توفیق“ حق لے لیتا ہے اور باطل کو چھوڑ دیتا ہے۔ (نور اہدئی نکاح)

راہ خدا تعالیٰ علم و جہالت میں نہیں بلکہ خالص اللہ کی محبت میں ہے اور وہ اسے حاصل ہوتی ہے جس کی رفیق توفیق الہی ہو جائے۔

(میں انقر)

مرشد کامل توفیق الہی کا نام ہے۔ جب تک توفیق الہی شامل حال نہ ہو کوئی کام سرانجام نہیں پاتا۔ (میں انقر)

بے پرواہ درگاہ رب دی باہو، نہیں فضلاں باجھ نبڑا ھو (بیت 163)

تول وزن ونج پورا ہوئی باہو، جداں ہوئی فضل الہی ھو (بیت 187)

غیر دے لے تھیں سئے باہو، تاں رکھے امید فضل دی ھو (بیت 157)

کلمہ طیب

کلمہ طیب ہی مسلمان ہونے کی بنیاد ہے۔ جب کوئی کلمہ طیب پڑھ لیتا ہے تو تمام دنیوی بت توڑ کر خالصتاً اسلام میں داخل ہو جاتا ہے۔ وہ اللہ تعالیٰ کی وحدانیت اور رسالت محمدی صلی اللہ علیہ وآلہ وسلم کا اقرار کرتا ہے۔ ایمان کا حصول کلمہ طیب ہے اور عرفان ذات کا حصول کلمہ کی حقیقت تک پہنچنے یعنی تصدیقِ قلب میں ہے۔

حضور علیہ الصلوٰۃ والسلام کا فرمان ہے:

﴿قَائِلُونَ لَا إِلَهَ إِلَّا اللَّهُ كَثِيرًا وَالْمُخْلِصُونَ قَلِيلًا﴾ (عین الفکر)

ترجمہ: (دی اور رواجی طور پر) کلمہ طیب پڑھنے والے تو کثیر ہیں مگر اخلاص سے کلمہ طیب پڑھنے والے بہت قلیل ہیں۔

﴿جس شخص کو تصدیقِ دل حاصل نہیں اس کے زبانی اقرار کا کوئی فائدہ نہیں۔﴾ (عین الفکر)

﴿إِقْرَأْ بِاللِّسَانِ وَتُصَدِّقْ بِالْقَلْبِ﴾ (عین الفکر) ترجمہ: زبان سے اقرار کرو اور دل سے تصدیق کرو۔

﴿جس شخص نے صدقِ دل (تصدیقِ قلب) سے کلمہ طیب پڑھا وہ بغیر حساب و کتاب کے جنت میں داخل ہوا۔﴾

﴿بہترین ذکر کلمہ طیب ہے۔﴾

جو شخص کلمہ طیب کی نفی لَا إِلَهَ إِلَّا اللَّهُ کو جان لیتا ہے اس سے دنیا اور آخرت کی کوئی چیز مخفی اور پوشیدہ نہیں رہتی۔ جو شخص لَا إِلَهَ إِلَّا اللَّهُ کی کنہہ اور حقیقت کو پالیتا ہے اس پر اثباتِ إِلَّا اللَّهُ کے کل درجات کھل جاتے ہیں اور مُحَمَّدٌ رَسُوْلُ اللَّهِ (صلی اللہ علیہ وآلہ وسلم) کا محرمِ راز ہو جاتا ہے اور آپ صلی اللہ علیہ وآلہ وسلم کا محرمِ راز ہونا یہ ہے کہ کلمہ طیب پڑھنے والا جس وقت چاہے اپنے آپ کو مجلسِ محمدی صلی اللہ علیہ وآلہ وسلم میں لے جائے۔

جس شخص کے وجود میں کلمہ طیب تاثیر کرتا ہے اور اسے نفع دینے لگ جاتا ہے تو کلمہ طیب دریا کی طرح اس کی رگ رگ اور ریشے ریشے میں ظاہر ہو جاتا ہے اور وہ توحید اور رسالت کی کنہہ اور حقیقت تک پہنچ جاتا ہے اور ایسا مرشدِ کامل اکمل کے بغیر ممکن نہیں ہے۔ کلمہ طیب میں اسمِ اعظم اللہ، لہ، ھو اور محمد صلی اللہ علیہ وآلہ وسلم پوشیدہ ہیں۔ مرشدِ کامل وہ ہے جو طالب کو کلمہ طیب میں پوشیدہ توحید و رسالت کے اسرار سے واقف کرادے۔

﴿سلطان العارفین حضرت نئی سلطان باھو فرماتے ہیں: ”ہر دو جہانِ علم کی قید میں ہیں اور علم کلمہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ کی قید میں ہے اور کلمہ طیب اسمِ اللہ ذات کی قید میں ہے اور جو شخص کلمہ پڑھتا ہے اور دل سے اس کی تصدیق کرتا ہے اور کلمہ طیب کی کنہہ اور حقیقت کو جانتا ہے اس سے کوئی بھی علم مخفی نہیں رہتا۔“﴾ (امیر الکونین)

کلمہ کے تین درجے ہیں: مبتدی کا زبان سے کلمہ پڑھنا، متوسط کا تصدیقِ دل سے کلمہ طیب کا اقرار اور منتہی کا فنا فی اللہ بقا باللہ ہونا ہے۔

کلمہ طیب کے زبانی اقرار اور پھر قلبی تصدیق سے دل میں موجود غیر اللہ کی محبت فنا ہو جاتی ہے۔ شرک خارج ہو جاتا ہے۔

﴿زبانی کلمہ ہر کوئی پڑھدا، دل دا پڑھدا کوئی ھو﴾ (بیت 103)

﴿ہور دوا نہ دل دی کاری، کلمہ دل دی کاری ھو﴾ (بیت 199)

﴿کلمے نال میں ناتی دھوتی، کلمے نال ویاہی ھو﴾ (بیت 150)

کلمے دی گل تداں پیوے، جداں مرشد کلمہ دسیا ھو (بیت 148)

کلمے لکھ کروڑاں تارے، ولی کہتے ے راہیں ھو (بیت 149)

خاص کی توحید یہ ہے کہ دیدار حق تعالیٰ حاصل ہو جائے اور مجلس محمدی صلی اللہ علیہ وآلہ وسلم کی دائمی حضوری حاصل ہو جائے۔ اور خواص کی توحید یہ ہے کہ بندہ توحید میں غرق ہو کر ہمہ تن توحید ہو جائے۔ اس کے بغیر جو کچھ ہے سب کہانیاں قصے ہیں۔

فکر، تفکر

قرآن مجید میں ارشاد باری تعالیٰ ہے:

”کیا انہوں نے اپنے اندر فکر نہیں کیا کہ اللہ تعالیٰ نے آسمانوں اور زمین کو پیدا فرمایا اور جو کچھ ان میں ہے، حق کے ساتھ اور مقررہ وقت تک بے شک اکثر لوگ لقاء الہی (دیدار الہی) کو جھٹلاتے ہیں۔“ (سورہ روم۔ آیت ۸)

اس آیت مبارکہ میں اللہ پاک نے دعوتِ غور و فکر دی ہے کہ اپنے اندر تفکر اور غور و فکر کرو اور آسمانوں اور زمین میں اور ان کے اندر جو کچھ پیدا فرمایا گیا ہے یہ حق ہے اور مقررہ مدت تک کے لیے ہے۔

ارشاد نبوی صلی اللہ علیہ وآلہ وسلم ہے:

تَفَكَّرُوا فِي آيَاتِهِ وَلَا تَفَكَّرُوا فِي ذَاتِهِ ۝

ترجمہ: اللہ تعالیٰ کی آیات میں تفکر کرو مگر اس کی ذات میں تفکر مت کرو۔

تَفَكَّرُوا السَّاعَةَ خَيْرٌ مِّنْ عِبَادَةِ الثَّقَلَيْنِ ۝

ترجمہ: گھڑی بھر کا تفکر دونوں جہان کی عبادت سے بہتر ہے۔

الَّذِي كُؤِبِلَ فِي كَيْدِ الْكَلْبِ۔ (بین النقر)

ترجمہ: فکر کے بغیر ذکر کرنا گویا گتے کا بھونکنا ہے۔

کسی علم کو سیکھنے یا کسی چیز کو سمجھنے کے لئے جب ہم تفکر کرتے ہیں تو ہمارے ذہن میں یہ تجسس پیدا ہوتا ہے کہ اس چیز کی اصلیت کیا ہے؟ یہ کیوں ہے؟ اور کس لیے ہے؟ اگر چھوٹی سے چھوٹی بات میں بھی تفکر کیا جائے تو اس چھوٹی سی بات کی بڑی اہمیت معلوم ہوتی ہے اور اگر کسی بڑی سے بڑی بات پر غور و فکر نہ کیا جائے تو وہ بڑی بات غیر اہم اور فضول بن جاتی ہے۔ تفکر سے ہمیں کسی شے کے بارے میں علم حاصل ہوتا ہے اور پھر تفکر کے ذریعہ اس علم میں جتنی گہرائی پیدا ہوتی ہے اسی مناسبت سے اس چیز اور اس چیز کی صفات کے بارے میں ہم باخبر ہو جاتے ہیں۔ حتیٰ کہ دنیا آج مادی اور سائنسی ترقی کے جس مقام پر کھڑی ہے اس کی بنیاد غور و فکر ہی ہے۔ ہر ایجاد اور دریافت کے پیچھے کسی سائنس دان، فلسفی یا مفکر کا غور و فکر اور تفکر موجود ہے۔

✽ ذکر فکر سیرے از اسرار حق زیر پائے ذاکرانش نہ طبق

ترجمہ: ذکر و فکر سے اسرارِ حق کی وہ سیر نصیب ہوتی ہے کہ نو (9) طبق ذاکر کے قدموں کے نیچے آ جاتے ہیں۔ (عکب الفکر کاں)

✽ انتہائے تفکر پر پہنچنا بہت ہی مشکل کام ہے اس لیے تفکر کی اس راہ میں ایسے صاحبِ تفکر مرشد کا ہاتھ پکڑ جو کامل فقیر ہو۔ (عکب الفکر)

گمراہ کرنے والے تفکر کے بارے میں سلطان العارفین رحمۃ اللہ علیہ فرماتے ہیں:-

✽ اے درویش! غور کر، تیرا فکر و غم حق سبحانہ کی خاطر ہونا چاہیے نہ کہ اولاد اور رزق کی خاطر کہ فرمانِ حق تعالیٰ ہے: ”زمین میں کوئی چاندرا ایسا نہیں جس کی روزی کا ذمہ خود اللہ نے اٹھانہ رکھا ہو۔“ (حدود-6) فرمانِ حق تعالیٰ ہے: ”ہم نے دنیا میں اُن کی روزی تقسیم کر دی ہے اور بعض کو بعض پر فوقیت دے دی ہے۔“ (الزخرف-32) فرمانِ حق تعالیٰ ہے: ”بے شک اللہ روزی دینے والا اور زبردست قوت والا ہے۔“ (الذہبت-58) فرمانِ حق تعالیٰ ہے: ”اور تمہاری روزی کا بند و بست آسمانوں میں ہے جس کا وعدہ تم سے کیا گیا ہے۔“ (الذہبت-22) فرمانِ حق تعالیٰ ہے: ”اور کتنے ہی جانور ہیں جو اپنی روزی اپنے ساتھ اٹھا کر نہیں چلتے کہ انہیں روزی اللہ دیتا ہے اور تمہیں بھی روزی دینے والا اللہ ہی ہے کہ وہی ہے جو ہر ایک کی سنتا ہے اور ہر ایک کے حالات کو جانتا ہے۔“ (العنکبوت-60) (عکب الفکر)

انسان دن رات دنیا بنانے کے لیے سوچ و بچار (تفکر) میں مصروف رہتا ہے۔ غفلت انسان کو عباداتِ شریعت کی طرف آنے نہیں دیتی اور جو عباداتِ شریعت (نماز، روزہ، حج، زکوٰۃ، تلاوتِ قرآن) تک پہنچ چکے ہیں وہ اسی میں لگن ہیں اس سے آگے بڑھنے کے بارے میں سوچتے ہی نہیں۔ ظاہری عبادات اللہ تعالیٰ تک پہنچنے کا راستہ ضرور ہیں لیکن منزل نہیں ہیں۔ جو جہاں پر ہے اسی مقام میں لگن اور غفلت کا شکار ہے۔ ہم اپنے بارے میں اپنے بیوی بچوں، گھربار، کاروبار، عزیز رشتہ داروں اور دوستوں کے بارے میں ہر لمحہ سوچتے اور غور و فکر کرتے رہتے ہیں کیا ہم نے کبھی مقصدِ حیات کے بارے میں غور کیا ہے؟ چونکہ بندے کی زندگی کا مقصد اللہ کو پانا ہے اور جو اس مقصد سے غافل رہے گا وہ ناکام و نامراد ہو جائے گا۔

✽ تو اپنی اولاد کے لیے بڑی فکر میں رہتا ہے کیا تو اللہ تعالیٰ سے بھی بڑا رب ہے۔ (بین الفکر)

✽ ذکر کنوں کر فکر ہمیشاں، ایہہ لفظ تیکھا تلواریوں ھو (بیت 96)

استقامت

✽ قرآن مجید میں ارشادِ باری تعالیٰ ہے:

”بے شک جن لوگوں نے کہا کہ ہمارا رب اللہ ہے اور پھر اس اقرار پر استقامت سے کھڑے رہے ان پر فرشتے نازل ہوتے ہیں جو انہیں خوشخبری سناتے ہیں کہ تم آخرت کا خوف اور غم مت کرو بلکہ اس جنت کی خوشی مناؤ جس کا تم سے وعدہ کیا گیا ہے۔“ (اسجدہ-۲۷)

ثابت قدمی یا استقامت راہِ حق کی مشکلات اور آزمائشوں کو صبر و حوصلہ سے پار کرنے کی طاقت عطا کرتی ہے۔ یہ دین و دنیا دونوں میں کامیابی

کی بنیاد ہے۔ راہ فقر میں استقامت سے اپنے سفر کو جاری رکھنا ہی بہت بڑی کامیابی ہے۔ اللہ تعالیٰ کے عشق میں جو اس مرد بن کر منزل کی جانب بڑھتے رہنا چاہیے اور مشکلات راہ سے ڈرنا یا گھبرانا نہیں چاہیے۔ لوگ تو ایک مصیبت سے ڈرتے ہیں جب کہ عاشق حق تعالیٰ بصد خوشی بے شمار مصائب مول لے لیتا ہے یہ جانتے ہوئے بھی کہ اس راہ میں بے شمار خطرات ہیں اپنی کشتی عشق کی طوفانی لہروں کے حوالے کر دیتا ہے۔

سلطان العارفین حضرت نئی سلطان باھو رحمۃ اللہ علیہ فرماتے ہیں:

❁ راہ فقر میں استقامت کی ضرورت ہے نہ کہ ہوائے نفس و کرامت کی۔ کیونکہ استقامت مرتبہ خاص ہے اور کرامت مرتبہ حیض و نفاس ہے۔ (میں فقر)

❁ راہ فقر میں اگر کوئی ثابت قدم رہتا ہے تو وہ صاحب راز حقیقی بن جاتا ہے اگر کوئی اسم اللہ ذات سے برگشتہ ہو جاتا ہے اور ہمت و استقامت کو چھوڑ کر دنیا اور اہل دنیا کی طرف مراجعت کرتا ہے تو وہ مرتبہ شہبازی فقر اور راز فقر سے منہ موڑتا ہے۔ وہ گویا چیل ہے جس کی نظر مردار پر اٹکی ہوئی ہے اس لیے وہ دونوں جہانوں میں ذلیل و خوار ہے اس کا دل دنیا سے سیر نہیں ہوتا۔ (تک الفقر کاں)

یعنی کرامات راہ فقر میں کوئی حیثیت نہیں رکھتیں بلکہ سب سے بڑی کرامت استقامت اور مستقل مزاجی سے اس راہ پر چل کر منزل مقصود تک پہنچنا ہے جیسا کہ قرآن مجید میں بھی ہے ”جو ایمان لائے اور ثابت قدم رہے ان کیلئے اجر عظیم ہے۔“

❁ ثابت صدق تے قدم اگیرے، تائیں رب لہیوے ھو (بیت 50)

❁ میں قربان تنہاں توں باھو، جنہاں رکھیا قدم اگیرے ھو (بیت 52)

❁ ثابت صدق تے قدم اگوہاں باھو، رب رسکدیاں دوست ملائے ھو (بیت 107)



دنیا میں تمام علوم، فلسفہ اور سائنس کی بنیاد عقل و خرد پر ہے اور یہ سب عقل کی بنیاد پر ہی حاصل کیے جاتے ہیں۔ یہ تمام علوم کثرت کے دائرہ میں آتے ہیں اور انسانی عقل بھی صرف کثرت میں رہ کر ہی کام کر سکتی ہے۔ اسکے برعکس مالک کل کثرت سے مبرا ہے وہ وحدت، احد کی صورت ہے لہذا اس سے متعلقہ علم یا روحانیت کی بھی وہی صورت ہے۔ کثرت کی دنیا پر محیط انسانی علم اور عقل اس تک نہیں پہنچ سکتے۔

ہم عارفین کی تعلیمات کو اصولی طور پر ایک حد تک ہی سمجھ سکتے ہیں کیونکہ مشاہدات حق پر مبنی یہ علم حق مکمل طور پر ہماری عقل کی گرفت میں نہیں آسکتا۔ عام طور پر جب بھی ہم عقل کا استعمال کرتے ہیں تو اس میں ہماری تنگ نظری کو زیادہ دخل حاصل ہوتا ہے۔ اس تنگ نظری کا نتیجہ ہمارے سامنے یوں آتا ہے کہ مذہبی رہنماؤں کے ہاتھوں یہ علم پیٹ کا دھندہ بن جاتا ہے اور اللہ کی مخلوق میں نفرت پیدا کر کے جھگڑے اور فساد کا باعث بنتا ہے۔ دلیل بحث و مباحثہ سے اپنے فرقہ کو دوسرے کے فرقہ سے برتر ثابت کیا جاتا ہے اور یوں لوگ اپنے مذہب سے دور ہوتے چلے جاتے ہیں۔

یہ علم انفرادی سطح پر بھی کبھی حق کے حصول میں رکاوٹ بن جاتا ہے کیونکہ یہ انسان کے اندر چھپی ہوئی انانیت کو ابھارتا ہے جو تمام برائیوں کی جڑ ہے اور پھر یہ بندے اور اللہ کے درمیان بہت بڑے حجاب کی صورت میں کھڑا ہو جاتا ہے۔

عارفین نے اپنی کتب میں ہمیشہ علم کی اہمیت کو بیان کیا ہے اور علم حاصل کرنے پر زور دیا ہے جہاں کہیں بھی علم کی مذمت نظر آتی ہے وہاں علم بے مغز مراد ہے۔ علم ایک نور ہے اور علم عقل کے اوپر پڑا ہوا ایک پردہ بھی ہے۔ وہ علم جو حقیقت تک پہنچا دے وہ نور ہے اور جو حقیقت سے دور کر دے وہ علم عقل پر ایک پردہ بن جاتا ہے۔

✽ سلطان العارفین حضرت نخی سلطان باھو نے اپنی تصنیفات میں بھی علم کا بار بار ذکر کیا ہے آپ علم کی تحصیل میں نیت کا ذکر بھی فرماتے ہیں۔ اگر علم اس لیے حاصل کیا جا رہا ہے کہ اس کی مدد سے دولت کما کر یا کوئی سرکاری عہدہ حاصل کر کے حرص و ہوس کے تقاضوں کو پورا کیا جائے تو یہ مذموم ہے اور اگر علم قرب حق تعالیٰ کیلئے حاصل کیا جائے تو یہ فضیلت بخش ہے اس سے آدمی عارف اور عالم علم ربوبیت ہو جاتا ہے۔ آپ رحمۃ اللہ علیہ اپنی تصانیف میں فرماتے ہیں:

✽ علم بھی دو قسم کا ہے، ایک علم معاملہ ہے اور دوسرا علم مکاشفہ۔ علم مکاشفہ سے معرفت الہی منکشف ہوتی ہے۔ اور علم معاملہ؟ علم معاملہ علم مکاشفہ میں ہی آ جاتا ہے۔ کیونکہ مشق تصور اسم اللہ ذات سے تمام علوم کی کتب الا کتاب صاحب تصور کے سامنے کھل جاتی ہے اور ظاہر و باطن کے تمام علوم کلمات حق کی صورت میں اس پر کھل جاتے ہیں۔ (شمس العارفین)

✽ اور علم کی بھی دو قسمیں ہیں علم عارفیت اور علم عاریت۔ علم عارفیت، علم ربوبیت کا نام ہے اور علم عاریت، علم دنیائے مردار ہے اور جو علم محض دنیا کے لیے پڑھا جائے وہ ابو جہل کا ہم نشین بنائے گا اور جو علم بوجہ اللہ پڑھا جائے گا وہ مجلس محمدی صلی اللہ علیہ وآلہ وسلم میں پہنچا کر آپ صلی اللہ علیہ وآلہ وسلم کا ہم نشین بنائے گا۔ (میں انقر)

✽ آپ نے علم کو دو حصوں یعنی علم ظاہر اور علم باطن میں تقسیم کر کے بھی اس کی وضاحت کی ہے۔ علم ظاہر سے علم فقہ و منطق یا وہ تمام علوم و فنون مراد ہیں جو بنی نوع انسان کے لیے کسی لحاظ سے بھی مفید ہیں اور علم باطن سے علم سلوک و تصوف یا علم معرفت و فقر مراد ہیں۔ فقیر کے لیے دونوں ضروری ہیں۔ ”علم ظاہر بمنزلہ ابتدا ہے اور علم باطن انتہا۔ دونوں علموں کے بغیر عین (ذات حق تعالیٰ) تک نہیں پہنچا جاسکتا۔ علم جان کا غم خوار ہے۔ علم کے بغیر زہد بمنزلہ شیطان ہے۔“ (کلید التوحید کاں)

✽ فقیر علم ظاہری سے بے نیاز نہیں رہ سکتا کیونکہ یہ انبیاء کی تعلیم ہے: ”وہ فقیر جو علم ظاہری سے دوستی نہیں رکھتا، وہ باطنی مجلس انبیاء سے خارج ہو جاتا ہے اور کسی مرتبے کو نہیں پہنچتا۔“ (شمس العارفین)

✽ البتہ حضرت نخی سلطان باھو رحمۃ اللہ علیہ علم باطن کو زیادہ اہمیت دیتے ہیں علم باطن کی لیاقت حاصل ہو تو علم ظاہر کا حصہ اس میں سے نکل آتا ہے۔ کیونکہ ”..... عارف باللہ اگر چہ ظاہری اور باطنی علم میں رکا نہیں رہتا۔“ (تجربہ بند)

اگر آدمی علم ظاہر تک ہی محدود ہے تو علم باطن سے محروم رہ جاتا ہے اور جو شخص نہ علم ظاہر سے بہرہ ور ہے اور نہ ہی علم تصوف سے آشنا ہے اسے فقر

کے درجہ سے ہی نہیں بلکہ عام آدمیت کے درجہ سے بھی گرا ہوا سمجھنا چاہئے۔

✽ واضح ہو کہ علم راستے کی روشنی ہے اور بغیر روشنی جاہل فقیر گمراہ ہو کر راستے سے بھٹک جاتا ہے۔ علم جان کا مونس اور معاون ہے۔ جاہل فقیر شیطان سے بدتر ہے اور اللہ تعالیٰ کے راستے کا راہزن ہے لیکن علم دو قسم کے ہیں علم ظاہر قال و بیاں اور علم باطن معرفت وصال و عیاں۔ جہاں معاملہ عیاں ہے وہاں قال و بیاں کی کیا حاجت ہے جو شخص نہ واقف علم تصوف عیاں اور نہ عالم علم ظاہر فقہ مسائل بیان ہے وہ فقیر نہیں ہے بلکہ حیوان مطلق اور بندہ نفس و شیطان ہے۔ (نور الہدیٰ کماں)

علم باطن سے قرب الہی کے درجات، مشاہدات اور واردات کا علم مراد ہے اور یہ علم ظاہر کے بعد اخلاص فی العمل سے حاصل ہوتا ہے۔ حضرت نئی سلطان باہو رحمۃ اللہ علیہ نے اس زاویہ نظر سے بھی علم کے فضائل پر روشنی ڈالی ہے۔ علم کی فضیلت عمل سے ہے اور جب علم اخلاص کے ساتھ بہ شان استقلال و استقامت انسان کے عمل سے ظاہر ہو تو یہی فقر ہے۔

✽ جو شخص عمر بھر علم اور عمل میں مصروف رہے وہی فقیر کامل ہے۔ (عقل بیدار)

✽ علم سے عامل پر انوار اسرار الہی نازل ہوتے ہیں اور جب زبان دل کے ساتھ موافق ہوتی ہے دل اور زبان ایک ہو جاتے ہیں انوار عشق اس جگہ پیدا ہوتے ہیں۔ (عین الغفر)

فقیر اگر باطنی کمالات کے ساتھ ساتھ علم ظاہری میں بھی درجہ رکھتا ہو تو اس کا مرتبہ بڑھ جاتا ہے۔

جو علماء اور جعلی صوفیاء علم حاصل کرنے کے باوجود معرفت الہی سے محروم رہتے ہیں اُن کے بارے میں آپ رحمۃ اللہ علیہ فرماتے ہیں:

✽ الف اللہ پڑھیوں پڑھ حافظ ہو یوں، ناں گیا حجابوں پر داہو (بیت 02)

سلطان العارفین حضرت نئی سلطان باہو رحمۃ اللہ علیہ ابیات میں اُن علماء اور مشائخ پر تنقید کرتے ہیں جو علم مال و دولت، شہرت اور حکمرانوں کی توجہ کے حصول کے لیے استعمال کرتے ہیں۔

✽ پڑھ پڑھ علم ملوک رجھاون، کیا ہویا اس پڑھیاں ہو (بیت 33)

بعض علماء سوعلم کے بعد تکبر اور انانیت کا شکار ہو جاتے ہیں۔

✽ پڑھ پڑھ عالم گرن تکبر، حافظ گرن وڈیاکی ہو (بیت 34)

✽ پڑھیا علم تے وڈھی مغروری، عقل بھی گیا تلوہاں ہو (بیت 37)

سلطان العارفین حضرت نئی سلطان باہو رحمۃ اللہ علیہ کی تعلیمات کو مختصر اس لیے بیان کیا گیا ہے کہ قارئین کو ابیات کو سمجھنے میں آسانی ہو۔ آپ علیہ السلام کی تعلیمات کے مکمل اور تفصیلی مطالعہ کے لیے اس عاجز کی تصنیف ”شمس الفقرا“ یا اس کے انگلش

ترجمہ Sultan Bahoo-The Life and Teachings کا مطالعہ فرمائیں۔

ایہیاتِ باطن
کامل

1 الف اللہ چنے دی بوٹی، میرے من وچ مرشد لائی ھو
نفی اثبات دا پانی ملیس، ہر رگے ہر جائی ھو
اندر بوٹی مُشک مچایا، جاں پھلاں تے آئی ھو
جیوے مرشد کامل باھو، جیس ایہہ بوٹی لائی ھو

لغت:

الف اللہ	اسم اللہ ذات	نفی اثبات	ناں اور ہاں۔ نفی سے مراد لا الہ
چنے دی بوٹی	چنبیلی کا پودا		(نہیں کوئی معبود) ہے اس سے
من	دل، روح، باطن		مرشد دل سے غیر اللہ کو نکالتا ہے
وچ	میں		جب دل یا باطن غیر اللہ سے خالی ہو
لائی	لگائی		جاتا ہے تو اثبات (إِلَّا اللہ) (مگر اللہ)
ملیس	مالیا		کا مقام آتا ہے یعنی دل میں اللہ تعالیٰ
			کی ذات جلوہ گر ہوتی ہے۔
ہر رگے ہر جائی	رگ رگ، ریشہ ریشہ میں	جیوے	سلامت رہے، حیات رہے
مُشک مچایا	مہک یا خوشبو پھیلائی	جیس	جس نے
پھلاں تے آئی	پھولوں کا لگنا	ایہہ	یہ

اس بیت میں سلطان العارفین حضرت نخی سلطان باھو رحمۃ اللہ علیہ نے اسم اللہ ذات کو چنبیلی کے پودے جیسے موتیا بھی کہتے ہیں سے تشبیہ دی ہے سلطان العارفین سلطان باھو رحمۃ اللہ علیہ پہلے عارف ہیں جنہوں نے اسم اللہ ذات کے لیے ”چنے دی بوٹی“ کا استعارہ استعمال فرمایا ہے۔ چنبیلی کے پودے کی پہلے بنیری (بوٹی) لگائی جاتی ہے اور جب وہ آہستہ آہستہ نشوونما پا کر ایک مکمل پودا بن جاتا ہے تو چنبیلی کے پھولوں سے لد جاتا ہے اور اس کی خوشبو پورے ماحول کو مہکا دیتی ہے اسی طرح جب مرشد طالب کو ذکر و تصور اسم اللہ ذات عطا فرماتا ہے تو گویا اس کے دل میں ایک بنیری لگا دیتا ہے اور اسم اللہ ذات کا نور مرشد کی نگہبانی میں آہستہ آہستہ طالب صادق کے پورے وجود میں پھیل کر اس کو منور کر دیتا ہے۔

آپ رحمۃ اللہ علیہ فرماتے ہیں میرا مرشد کامل ہمیشہ حیات رہے جس نے مجھ پر فضل و کرم اور مہربانی فرمائی اور اسم اللہ ذات عطا فرما کر اپنی نگاہ

کامل سے میرے دل میں اسم اللہ ذات کی حقیقت کو کھول دیا ہے اور نفی (لَا إِلَهَ) سے تمام غیر اللہ اور بتوں کو دل سے نکال دیا ہے اور اثبات (إِلَّا اللَّهُ) کے راز نے مجھے اسم سے مستحکم تک پہنچا دیا ہے اب یہ راز اور اس کے اسرار میری رگ رگ، ریشہ ریشہ اور مغزو پوست تک میں سرایت کر گئے ہیں۔ اب تو اسم اللہ ذات پورے وجود کے اندر اتنا سرایت کر چکا ہے کہ جی چاہتا ہے کہ جو اسرار اور راز مجھ پر کھل چکے ہیں ان کو ساری دنیا پر ظاہر کر دوں لیکن خواص کے یہ اسرار عام لوگوں پر ظاہر نہیں کیے جاسکتے اسی لئے ان اسرار اور رازوں کو سنبھالتے سنبھالتے جان لبوں تک آچکی ہے اور ظاہر باطن میں جدھر بھی نظر دوڑاتا ہوں اب مجھے اسم اللہ ذات ہی نظر آتا ہے اور حالت اس آیت کی مثل ہو چکی ہے کہ تم جس طرف بھی دیکھو گے تمہیں اللہ کا چہرہ ہی نظر آئے گا۔



2 الف اللہ پڑھیوں پڑھ حافظ ہو یوں، ناں گیا حجابوں پردا ہُو
 پڑھ پڑھ عالم فاضل ہو یوں، پر طالب ہو یوں زر دا ہُو
 سے ہزار کتاباں پڑھیاں، پر ظالم نفس نہ مردا ہُو
 باجھ فقیراں کسے نہ ماریا باہُو، ایہہ ظالم چور اندر دا ہُو

لغت:

پڑھیوں	پڑھ لیا	ظالم نفس	نفسِ امارہ
حافظ ہو یوں	حافظ ہو گیا	باجھ	بغیر۔ سوائے
ناں	نہ	پر	مگر۔ لیکن
حجابوں	حجاب کی جمع یعنی پردہ	ایہہ	یہ
ہو یوں	ہوا۔ ہوئے	اندر	باطن
طالب	طلب کرنے والا، خواہش مند	سے	سینکڑوں
زر	سونا، مال و دولت		

تو نے اسم اللہ ذات کا ذکر مرشد کامل اکمل نور الہدیٰ کی رفاقت، راہبری اور اجازت کے بغیر کیا اور تو اس کا حافظ بھی بن چکا ہے مگر تیرا حجاب دور نہ ہوا اور یہ حجاب اس وقت تک دور نہیں ہو سکتا جب تک صاحبِ مسمیٰ مرشد کامل ذکر اور تصور اسم اللہ ذات عطا نہ فرمائے اور پھر تصور اسم اللہ ذات کے ذریعے راز پنہاں سے پردہ نہ اٹھائے۔ تو نے ذکر اللہ کے ساتھ ساتھ مختلف دینی اور دنیاوی علوم پر مشتمل ہزاروں کتابیں بھی پڑھ ڈالی ہیں اور ان کتب کا تو عالم بھی ہو گیا ہے لیکن اس کے باوجود تیرا نفس نہیں مر سکا اور تو نفسِ امارہ سے چھٹکارا حاصل کر کے نفسِ مطمئنہ کی منزل تک نہیں پہنچ سکا۔ بلکہ ان علوم کو حاصل کر کے تیری نفسانی خواہشات میں اضافہ ہی ہوا ہے اور اب تو نے ان علوم کو دنیا، دولت اور شہرت کے حصول کا ذریعہ بنا لیا ہے یہی وجہ ہے کہ تیری نظر اور دل پر پڑے ہوئے حجاب کا پردہ نہیں اٹھ سکا اور تو حق تعالیٰ کی پہچان میں ناکام رہا۔ یاد رکھ ”نفس“ انسانی جسم کے اندر چھپا ہوا ایک ایسا چور ہے جس کو مرشد کامل اکمل کی نگاہ ہی مار سکتی ہے۔

کچھ کتب میں اس بیت کے دوسرے مصرعے کا آخری حصہ اس طرح لکھا گیا ہے ”بھی طالب ہو یوں زردا ہُو“ یعنی پڑ کی جگہ ”بھی“ استعمال ہوا ہے جو مناسب معلوم نہیں ہوتا۔

3 الف اُحد جد دتی وکھالی، از خود ہو یا فانی ھو
 قرب وصال مقام نہ منزل، ناں اوتھے جسم نہ جانی ھو
 نہ اوتھے عشق محبت کائی، نہ اوتھے کون مکانی ھو
 عینوں تھیو سے باہو، بر وحدت سبحانی ھو

لغت:

اُحد	یکتا، مرتبہ لائقین	وصال	ملاپ
	مرتبہ احدیت (ہاھویت) مراد	اوتھے	وہاں
	ہے۔		
جد	جب	کائی	کوئی
دتی	دی	کون مکانی	کون و مکان یعنی کائنات اور مکان
وکھالی	تخلی۔ دیدار	عینوں عین	ہو بہو
فانی	فنا	تھیو سے	ہو گئے
ناں	نہ	بر	راز
جسم نہ جانی	جسم نہ جان۔ روح و جسم مراد ہے	وحدت سبحانی	اللہ تعالیٰ کی ذات میں فنا ہو کر اپنی
قرب	قربت، نزدیکی		ہستی ختم کر لینا

مقام احدیت (ہاھویت) میں جب اللہ تعالیٰ نے تخلی ذات وارد فرمائی تو دوئی ختم ہو گئی اور میں ذات میں فنا ہو کر فانی اور توحید میں فنا ہو کر ہمہ تن توحید ہو گیا یعنی فانی ھو ہو گیا۔ یہاں پر قرب و وصال، مقام و منزل، عشق و محبت، جسم و روح اور کون و مکان کا تصور ختم ہو جاتا ہے۔ آپ ﷺ فرماتے ہیں کہ اس حال میں ہم وحدت سبحانی کا ”عین“ (ہو بہو) ہو گئے۔

4 الف اللہ صبحی کیتو سے جداں، چمکیا عشق اگوہاں ھو
 رات دیہاں دیوے تاہ تکھیرے، نت کرے اگوہاں سوہاں ھو
 اندر بھائیں اندر بالن، اندر دے وِچ دھوہاں ھو
 باھو شوہ تداں لدھیو سے، جداں عشق کیتو سے سوہاں ھو

لغت:

صبحی	صحیح۔ درست۔ ٹھیک	تکھیرے	تیز تر
کیتو سے	کر لیا۔ حقیقت معلوم ہو گئی	نت	ہر وقت۔ ہمیشہ۔ ہر لمحہ
جداں	جب۔ جس وقت	سوہاں	واقف، بھیدی
چمکیا	روشن ہوا، منور ہوا	بھائیں	آگ
اگوہاں	اور آگے	بالن	چلنے والی لکڑیاں، ایندھن
رات دیہاں	رات اور دن	دھوہاں	دھواں
دیوے	دیتا ہے	شوہ	محبوب مراد اللہ تعالیٰ
تاہ	تپش، گرمی، آگ	تداں	تب
لدھیو سے	ملے گا		

جب ہم نے ”اسم اللہ ذات“ کی حقیقت کو پہچان لیا اور اس کا راز ہم پر منکشف ہو گیا تو عشق کی آگ ہمارے ”اندز“ بھڑک اٹھی اور اس کی تپش سے محبوب حقیقی سے ملنے کے لئے ہماری بے چینی و بے قراری بڑھتی جا رہی ہے اور عشق کی تپش ہمیں راہِ فقر میں اگلی منزل کی طرف قدم بڑھانے پر مجبور کر رہی ہے اور اللہ تعالیٰ سے قرب و وصال کی بے قراری کے درد اور تڑپ نے من میں طوفان برپا کر رکھا ہے۔ جب عشق نے راہِ فقر کی رسومات سے ہمیں واقف کرا دیا تو ہم نے محبوب حقیقی (اللہ تعالیٰ) کو پایا۔

5 الف ایہہ دُنیا زَن حیض پلیتی، کتنی کل کل دھوون ھو
 دُنیا کارن عالم فاضل، گوشے بہہ بہہ روون ھو
 جیندے گھر وِچ بوہتی دنیا، اوکھے گھوکر سوون ھو
 جنہاں ترک دنیا تھیں کیتی باہو، واہندی نکل کھلوون ھو

لغت:

ایہہ	یہ	وِچ	میں
زَن	عورت	بوہتی	وافر، زیادہ
پلیتی	ناپاکی	اوکھے	بمشکل
مُل مُل	خوب اچھی طرح	گھوکر	گہری، اطمینان اور سکون
دھوون	دھونا	سوون	سوئیں
کارن	کے لیے	جنہاں	جنہوں نے
گوشے	کوئے	دنیا تھیں	دنیا سے
بہہ بہہ	بیٹھ بیٹھ کر	کیتی	کی
روون	رونا	واہندی	بہتی ندی، رواں دریا
جیندے	جس کے	کھلوون	پار نکل جانا

یہ دنیا اسی طرح پلید اور ناپاک ہے جس طرح عورت حیض کی حالت میں ناپاک ہوتی ہے خواہ کتنا ہی پاکیزہ ہونے کی کوشش کرے پاک نہیں ہو سکتی۔ اسی طرح جو حبِ دنیا میں مبتلا ہوتا ہے اس کی کوئی عبادت و ریاضت قبول نہیں ہوتی۔ کتنے ہی عالم فاضل دنیا اور اس کی لذات کو ریاضت اور چلہ کشی کے ذریعے ترک کرنے کی کوشش کرتے ہیں لیکن کامیاب نہیں ہوتے۔ جس کے گھر اور من میں جتنی زیادہ دنیا اور مال و دولت ہوتی ہے وہ اتنا ہی بے چین اور بے سکون ہوتا ہے اور آرام کی نیند بمشکل ہی سوتا ہے کیونکہ اس کی حفاظت ہی اسے سونے نہیں دیتی۔ آپ ﷺ فرماتے ہیں کہ جن لوگوں نے مقصدِ حیات کو سمجھا اور خواہشاتِ دنیا سے منہ موڑ لیا وہ اس جہاں سے کامیاب و کامران گئے۔

6 الف اَلَسْتُ بِرَبِّكُمْ سَنِيَا دِل مِيرے، جند قَالُوا بَلٰی کو کیندی ھُو
 حُب وطن دی غالب ہوئی، ہک پل سون نہ دیندی ھُو
 قہر پوے تینوں رہن دُنیا، تو تاں حق دا راہ مریندی ھُو
 عاشقاں مول قبول نہ کیتی با ھُو، توڑے کر کر زاریاں روندی ھُو

لغت:

اَلَسْتُ بِرَبِّكُمْ	کیا میں تمہارا رب نہیں (سورہ اعراف)	تینوں	تھے
قَالُوا بَلٰی	سب نے کہا ہاں بیشک (سورہ اعراف)	رہن	راہ میں لوٹنے والی یعنی لیری
	اس آیت میں ارواح سے روزِ ازل جو وعدہ لیا گیا اس کا ذکر ہے	تو تاں	تو تو
جند	روح	حق داراہ	راہِ فقر و راہِ حق تعالیٰ
کو کیندی	ہجر و فراق میں گریہ و زاری	مریندی	مارتی ہے، گمراہ کرتی ہے
حُب	محبت	مول	ہرگز
وطن	یہاں عالمِ ارواح مراد ہے جو روح کا وطن ہے	کیتی	کی
ہک پل	ایک لمحہ	توڑے	اگرچہ
سون	سونے	زاریاں	آہ و زاری
دیندی	دیتی ہے	روندی	رونا، روتی ہے

روزِ ازل جب سے اَلَسْتُ بِرَبِّكُمْ (کیا میں تمہارا رب نہیں ہوں) سنا ہے اس وقت سے میری روح مسلسل قَالُوا بَلٰی پکار رہی ہے۔ دنیا میں آنے کے بعد بھی مجھ پر وطن (عالمِ لا ھوت) کی محبت اس قدر غالب ہے کہ ایک لمحہ بھی چھین اور سکون نہیں ہے۔ اے رہن دنیا! تجھ پر قہرِ نازل ہو کیونکہ تو حق تعالیٰ تک جانے کی راہ میں حائل ہے۔ یہ دنیا خواہ کتنی ہی رنگین اور دلکش کیوں نہ ہو جائے عاشقینِ ذاتِ الہی اس کی طرف متوجہ نہیں ہوتے اور اپنی منزل وصالِ الہی تک پہنچ ہی جاتے ہیں۔

بعض کتب میں اس بیت کے پہلے مصرعہ میں ”جند“ کی جگہ لفظ ”نت“ استعمال ہوا ہے چونکہ روح کا تعلق روزِ ازل سے ہے اس لیے نت کی بجائے جند ہی مناسب ہے۔

7 الف ایہو نفس اساڈا بیلی، جو نال اساڈے سِدھا ھو
 زاہد عالم آن نوائے، جتھے ٹکڑا دیکھے تھدا ھو
 جو کوئی اس دی کرے سواری، اُس نام اللہ دا لِدھا ھو
 راہ فقر دا مشکل باھو، گھر ما نہ سیرا رِدھا ھو

لغت:

ایہو	بیلی	ٹکڑا	روٹی
اساڈا	ہمارا	تھدا	روغنی، گھی والی، چڑی ہوئی۔ لذیذ اور مرغین کھانا مراد ہے
بیلی	دوست، یار	سواری	مراد نفس پر قابو پالے
نال	ساتھ	نام اللہ دا	اسم اللہ ذات
اساڈے	ہمارے	لِدھا	پایا، ڈھونڈا، حاصل کیا
سِدھا	سیدھا	ما	والدہ، ماں
آن نوائے	جھک گئے، گمراہ ہو گئے	سیرا	حلوہ
جتھے	جہاں	رِدھا	پکایا ہوا

یہ نفس اب مطمئن ہو کر ہمارا دوست اور ساتھی بن چکا ہے اور اب ہمارے ساتھ صراطِ مستقیم پر ہے۔ جبکہ اسی نفس نے امارہ کی حالت میں کئی عالموں، فاضلوں اور زاہدوں کو خواہشات کا غلام اور مال و دولت کا حریص بنا دیا ہے اور جہاں سے مال و زر ملنے کی امید ہوتی ہے وہیں دین کے ذریعے دنیا خرید لیتے ہیں۔ جس نے مرشد کامل سے اسم اللہ ذات حاصل کر لیا اور اس کے ذکر اور تصور سے اس کا نفس امارہ سے مطمئن ہو گیا۔ فقر کے راستہ میں بڑے مشکل مراحل، منازل اور آزمائشیں ہیں یہ کوئی اماں جی کا گھر میں پکا پکایا حلوہ نہیں ہے کہ جسے آسانی سے کھالیا جائے۔

8 الف ازل ابد نوں صحتی کیتوے، ویکھ تماشے گزرے ھو
چوداں طبق دِلے دے اندر، آتش لائے حجرے ھو
جنہاں حق نہ حاصل کیتا، اوہ دوہیں جہانیں اُجڑے ھو
عاشق غرق ہوئے وِچ وحدت باہو، ویکھ تنہاندے مجرے ھو

لغت:

ازل	ابتدائے کائنات، آغاز	جنہاں	جنہوں نے
ابد	منتہائے کائنات	کیتا	کیا
نوں	کو	دوہیں جہانیں	دونوں جہانوں میں
صحتی	صحیح	اُجڑے	اُجڑ گئے، تباہ ہو گئے
کیتوے	کیا	وِچ	اندر
ویکھ	دیکھ	وحدت	ذاتِ حق تعالیٰ
چوداں طبق	تمام کائنات جو ”کن“ سے تخلیق ہوئی	تنہاندے	اُن کے
دِلے دے	دِل کے	مجرے	ناج گانا، فضول کام یہاں دنیا دار
آتش لائے حجرے	عشقِ الہی کی آگ نے مستقل دِل میں جگہ بنالی		لوگوں کا دنیا میں مشغول ہونا مراد ہے

ہم نے ازل سے ابد تک کا سارا کھیل تماشا دیکھ لیا ہے۔ چودہ طبق (تمام کائنات) باطن کے اندر پوشیدہ ہیں جہاں عشقِ الہی کا مستقل ٹھکانہ ہے۔ جنہوں نے اپنا مقصدِ حیات (وصالِ الہی) حاصل نہ کیا وہ دونوں جہانوں میں تباہ و برباد ہو گئے اور عاشق ہی اہل دنیا کی فضولیات اور ہنگاموں سے منہ موڑ کر وحدتِ ذات میں غرق ہو کر ”عین ذات“ ہو گئے ہیں۔

9 الف اندر ھو تے باہر ھو، ایہ دم ھو دے نال چلیندا ھو
 ھو دا داغ محبت والا، ہر دم پیا سڑیندا ھو
 جتھے ھو کرے رُشنائی، اوتھوں چھوڑ اندھیرا ویندا ھو
 میں قربان تنہاں توں باھو، جیہڑا ھو نوں صَحی کریندا ھو

لغت:

ایہ	یہ	ویندا	بھاگ جاتا ہے، چلا جاتا ہے
دم	سانس	تنہاں توں	اُن کے
چلیندا	رہتا ہے	جیہڑا	جو
سڑیندا	تڑپا رہا ہے۔ جلا رہا ہے	نوں	کو
رُشنائی	روشنی مراد نور	صحی	صحیح۔ درست
اوتھوں	وہاں سے	کریندا	کرتا ہے
اندھیرا	ظلمت		

فقراء اور عارفین نے ”ھو“ کو اسم اعظم اور سلطان الاذکار بتایا ہے۔

سلطان العارفین حضرت نخی سلطان باھو رحمۃ اللہ علیہ بیان فرماتے ہیں:

✽ اسم اللہ جلّ جلالہ کے چار حروف ہیں ”ا، ل، ل، ہ“۔ جب اسم اللہ سے ”ل“ جدا کیا جائے تو یہ لِئَہ رہ جاتا ہے جب الف کے بعد پہلا ”ل“ بھی جدا ہو جائے تو ”لَہ“ رہ جاتا ہے اور جب دوسرا ”ل“ بھی جدا کر دیا جائے تو یہ ”ھو“ رہ جاتا ہے اور یہ چاروں اسمائے اعظم ”اللہ، للہ، لَہ اور ھو“ اسم اللہ ذات ہیں۔ (عین الفقر)

✽ شیخ اکبر محی الدین ابن عربی رحمۃ اللہ علیہ فتوحات مکیہ جلد دوم میں فرماتے ہیں ”ھو عارفین کا آخری اور انتہائی ذکر ہے۔“

✽ سلطان العارفین حضرت نخی سلطان باھو رحمۃ اللہ علیہ نے ھو کو عارفین کا آخری اور انتہائی ذکر قرار دیا ہے:

ذاکراں را انتہا ”ھو“ شد تمام

ترجمہ: ذکرِ ھُو ذکرین کا آخری ذکر ہے۔

✽ اسمِ اللہ ذات سے چار اسم ظاہر ہوتے ہیں اول اسمِ اللہ، جس کا ذکر بہت ہی افضل ہے جب اسمِ اللہ سے ”ل“ جدا کیا جائے تو یہ اسمِ اللہ بن جاتا ہے اسمِ اللہ کا ذکر فیضِ الہی ہے جب اسمِ اللہ کا پہلا ”ل“ جدا کیا جائے تو یہ اسم ”لہ“ بن جاتا ہے اسم ”لہ“ کا ذکر عطاء الہی ہے جب دوسرا ”ل“ بھی جدا کر دیا جائے تو یہ ”ھُو“ بن جاتا ہے اور اسم ”ھُو“ کا ذکر عنایتِ الہی ہے۔ (محکم الفقہ کاں)

✽ ابتدا ”ھُو“ انتہا ”ھُو“ ہر کہ با ”ھُو“ می رسد عارف عرفاں شود ہر کہ با ”ھُو“ ”ھُو“ شود

ترجمہ: ابتدا بھی ”ھُو“ ہے اور انتہا بھی ”ھُو“ ہے جو کوئی ”ھُو“ تک پہنچ جاتا ہے وہ عارف ہو جاتا ہے اور ”ھُو“ میں فنا ہو کر ”ھُو“ بن جاتا ہے۔ لہٰذا اس بیت میں سلطان العارفین حضرت نخی سلطان باہو رحمۃ اللہ علیہ سلطان الاذکار ھُو کے اسرار بیان فرما رہے ہیں کہ جو طالب ”تصور اسمِ اللہ ذات“، ذکرِ ھُو اور مرشد کامل اکمل کی مہربانی سے ھُو کا راز حاصل کر لیتا ہے اُسے ظاہر و باطن میں ہر طرف ”ھُو“ ہی نظر آتا ہے اور حالت یہ ہو جاتی ہے ”تم جدھر چہرہ کرو گے تمہیں اللہ تعالیٰ کا ہی چہرہ نظر آئے گا“ (القرآن)۔ ھُو کی محبت جب دل کے اندر گھر کر لیتی ہے تو دوسری ہر محبت جل کر راکھ ہو جاتی ہے اور صرف ذاتِ باری تعالیٰ کی محبت اور عشق ہی باقی رہ جاتا ہے۔ اللہ بس ماسوئی اللہ ہوس۔ آپ رحمۃ اللہ علیہ فرماتے ہیں کہ میں اُن لوگوں کے قربان جاؤں جو ھُو کے راز کو حاصل کرنے کے لیے ہر لمحہ بے قرار اور بے سکون رہتے ہیں اور پھر اپنی منزل ھُو کو پا ہی لیتے ہیں۔

10 الف ادھی لعنت دُنیا تاکیں، تے ساری دنیا داراں ھو
جیس راہ صاحب دے خرچ نہ کیتی، لین غضب دیاں ماراں ھو
پیواں کولوں پتر کوہاوے، بھٹھ دُنیا مکاراں ھو
جنہاں ترک دُنیا کیتی باھو، لیسن باغ بہاراں ھو

لغت:

ادھی	آدھی	کولوں	سے
تاکیں	پتر	پتر	بیٹے
تے	اور	کوہاوے	مروائے، ذبح کرائے
دنیا داراں	دنیا دار، طالبانِ دنیا	بھٹھ	بھٹی میں جل جائے
جیس	جس نے	مکاراں	مکار
راہ صاحب دے	اللہ تعالیٰ کی راہ میں	جنہاں	جنہوں نے
کیتی	کی	ترک دنیا کیتی	دنیا ترک کی
لین	لیتے ہیں	لیسن	لیں گے
غضب دیاں ماراں	سخت سزائیں	باغ بہاراں	مزے
پیواں	باپوں۔ باپ کی جمع		

ترکِ دنیا سے مراد ترکِ حبِ دنیا ہے اس بیت میں آپ رحمۃ اللہ علیہ فرماتے ہیں آدھی لعنت دنیا پر اور ساری دنیا داروں پر ہے جو اللہ تعالیٰ کی محبت کو چھوڑ کر دنیا اور خواہشاتِ دنیا کی محبت میں مبتلا ہیں۔ جنہوں نے دنیا، مال و دولت، جان اور اولاد اللہ کی رضا کے لیے خرچ نہ کی وہ دنیا اور آخرت میں سخت سزا کے مستحق ہیں۔ دنیا انسان کو اس قدر حرص اور حسد میں مبتلا کر دیتی ہے کہ باپ اپنے بیٹے تک کو اس کے لیے قتل کر دیتا ہے۔ اے مکار دنیا! خدا کرے تجھے آگ لگ جائے، جو لوگ دنیا کی محبت ترک کر کے اللہ پاک کی محبت میں مبتلا ہو جاتے ہیں وہی آخرت اور دنیا میں کامیاب اور سرخرو ہوتے ہیں۔

11 الف ایہہ دنیا زن حیض پلیتی، ہرگز پاک نہ تھیوے ھو
جیں فقر گھر دنیا ہووے، لعنت اُس دے جیوے ھو
حُب دنیا دی رب تھیں موڑے، ویلے فکر کچھوے ھو
سہ طلاق دنیا نوں دیئے باھو، جیکر سچ پکھیوے ھو

لغت:

ایہہ	یہ	رب تھیں موڑے	اللہ تعالیٰ سے دور کرے
زن	عورت	ویلے	بروقت
پلیتی	ناپاکی	کچھوے	کیا جائے
نہ تھیوے	نہیں ہوتی	سہ طلاق	تین طلاقیں
جیں	جس نے	دنیا نوں دیئے	دنیا کو دیں
ہووے	ہو	جیکر	اگر
جیوے	جینے پر۔ زندہ رہنے پر	پکھیوے	پوچھا جائے
حُب	محبت، چاہت		

جس طرح حائضہ عورت حیض کی حالت میں کتنی بار غسل کر لے یا پاک ہونے کی کوشش کرے پاک نہیں ہو سکتی یہی مثال دنیا کی ہے۔ اس نجس و ناپاک دنیا کو کوئی پاک نہیں کر سکتا اور جو دعویٰ تو فقر کا کرتا ہو لیکن گھر میں مال و متاع دنیا جمع کر رکھا ہو اور دل میں اُن کی محبت رکھتا ہو اس پر خدا تعالیٰ کی لعنت ہے کیونکہ دنیا اور دنیاوی مال و متاع تو راہِ فقر سے گمراہ کر کے اپنی محبت میں جکڑ لیتے ہیں۔ آپ رحمۃ اللہ علیہ فرماتے ہیں کہ طالب کو اس سے بچنا چاہیے اور جس طرح عورت کو تین طلاقیں دے دیں تو اس سے جدائی ہو جاتی ہے اور وہ شرعی طور پر حرام ہو جاتی ہے اور اس سے کوئی تعلق یا واسطہ باقی نہیں رہتا اُسی طرح تُو دنیا سے بھی پیچھا چھڑا لے۔

12 الف ایمان سلامت ہر کوئی منگے، عشق سلامت کوئی ھو
 منگن ایمان شرماون عشقوں، دل نوں غیرت ہوئی ھو
 جس منزل نوں عشق پچاوے، ایمان نوں خبر نہ کوئی ھو
 میرا عشق سلامت رکھیں باہو، ایمانوں دیاں دھروئی ھو

لغت:

سلامت	سلامتی، محفوظ	پچاوے	پہنچائے
منگن	مانگنا	نوں	کو
شرماون	شرمانا	ایمانوں	ایمان کو
عشقوں	عشق سے	دیاں	دوں
نوں	پر	دھروئی	قسم۔ واسطہ دینا

ایمان کی سلامتی تو ہر کوئی طلب کرتا ہے لیکن عشق کی نعمت اور سلامتی کوئی کوئی ہی طلب کرتا ہے۔ یہ طالبانِ دنیا و عقبیٰ ہیں جو صرف ایمان کی سلامتی کے طلب گار ہیں اور عشقِ الہی سے ڈرتے ہیں کیونکہ یہ کوئی آسان راستہ نہیں ہے ان کی یہ حالت دیکھ کر میرے دل کے اندر غیرت فقر و عشقِ الہی اجاگر ہو رہی ہے حالانکہ حقیقت تو یہ ہے کہ جن منازل و مقامات تک عشق کی رسائی ہے ایمان کو اُس کی خبر تک نہیں ہے۔ آخری مصرعہ میں آپ ﷺ دعا گو ہیں کہ میرے عشق کو سلامت رکھنا اور مجھے استقامت عطا کرنا کیونکہ یہ عشق مجھے ایمان سے زیادہ عزیز اور محبوب ہے۔

13 الف ایہہ تن میرا چشماں ہووے، تے میں مُرشد ویکھ نہ رَجّاں ھُو
 لُوں لُوں دے مُڈ لکھ لکھ چشماں، ہک کھولاں تے ہک کجّاں ھُو
 اتنا ڈٹھیاں صبر ناں آوے، میں ہور کتے وَل بھجّاں ھُو
 مُرشد دا دیدار ہے باہو، مینوں لکھ کروڑاں جّاں ھُو

لغت:

ایہہ	یہ	کھولاں	کھولتا ہوں
تن	جسم	تے	اور
چشماں	چشم کی جمع۔ آنکھیں	کجّاں	بند کرتا ہوں
ہووے	ہو	ڈٹھیاں	دیکھ کر
تے	تو	صبر ناں آوے	صبر نہیں آتا
ویکھ	دیکھ کر۔ دیدار کر کے	ہور کتے وَل	اور کس جانب۔ اور کس طرف
رَجّاں	دل کا بھرنا۔ سیر ہونا	ہک	ایک
لُوں لُوں	ایک ایک ہال	بھجّاں	بھاگوں۔ جاؤں
دے	کے	مینوں	مجھے
مُڈ	جڑ	جّاں	جج کی جمع
لکھ لکھ	لاکھ لاکھ		

کاش میرا سارا جسم آنکھ بن جائے تاکہ وہ یکسو ہو کر ہر لمحہ مرشد کا دیدار کرتا رہے بلکہ یہ بھی کم ہے۔ میری طلب تو یہ ہے کہ میرے جسم کے ہر بال میں لاکھ لاکھ آنکھیں ہوں تاکہ آنکھ جھپکتے وقت لمحہ بھر کے لئے کچھ آنکھیں بند بھی ہو جائیں تو میں باقی کھلی آنکھوں سے مرشد کے دیدار میں محو رہوں۔ مرشد کے دیدار میں ہر لمحہ محور ہنا ہی طالب کے لئے کامیابی کی کلید ہے۔ اتنی آنکھوں سے دیدار کرنے کے باوجود دیدار کی طلب اور خواہش کم نہیں ہو رہی بلکہ دیدار کے لیے بے چینی اور بے قراری بڑھتی ہی جا رہی ہے اور یہی بے قراری اور بے چینی مجھے فقر کی اگلی منزل تک رسائی کی خبر دیتی ہے اور مرشد کا دیدار تو میرے لیے کروڑ ہا جج کے برابر ہے۔ اللہ کرے یہ حالت مجھے ہمیشہ نصیب رہے۔

14 الف اندر وِچ نماز اساڈی، ہکے جا نیتوے ھو
نال قیام رکوع سجودے، کر تکرار پڑھیوے ھو
ایہہ دل ہجر فراقوں سڑیا، ایہہ دم مرے نہ جیوے ھو
سچا راہ محمدؐ والا باھو، جیں وِچ ربؐ لبھیوے ھو

لغت:

اساڈی	ہماری	سڑیا	جل گیا ہے
ہکے جا	ایک ہی جگہ	جیوے	جیتا ہے
نیتوے	نیت کرنا۔ نماز قائم کرنا	سچا راہ	صراطِ مستقیم۔ سیدھا راستہ
نال	ساتھ	جیں	جس
سجودے	سجدے	وِچ	میں
ہجر	دوری	لبھیوے	لے
فراقوں	فراق سے		

سلطان العارفین حضرت نخی سلطان باہو رحمۃ اللہ علیہ اس بیت میں ”وائی نماز“ یعنی قلبی ذکر و تصور اسم اللہ ذات کو بیان فرما رہے ہیں:
ہم باطن میں ہر لمحہ نماز عشق ادا کر رہے ہیں یہ نماز عشق قیام رکوع اور سجدے سمیت ہر سانس اور ہر دم ایک ہی جگہ ادا کی جا رہی ہے لیکن
اس قدر قرب الہی اور حضورِ حق کے باوجود دل ہجر اور فراق کی آگ میں جلتا رہتا ہے اور ہر لمحہ موت و حیات کی کشمکش میں مبتلا ہے۔ صراطِ مستقیم تو
فقر محمدی صلی اللہ علیہ وسلم ہے جس میں دیدارِ حق تعالیٰ نصیب ہوتا ہے۔

15 الف اکھیں سرخ موہیں تے زردی، ہر ولوں دل آہیں ھو
 مہا مہاڑ خوشبوئی والا، پہونتا ونج کداہیں ھو
 عشق مُشک نہ چھپے رَہندے، ظاہر تھیں اُتھاہیں ھو
 نام فقیر تنہاندا باھو، جنہاں لامکانی جائیں ھو

لغت:

اکھیں	آنکھیں	ونج	جا کر
موہیں	منہ	کداہیں	کہیں کا کہیں
تے	پ	چھپے	پوشیدہ
زردی	رنگ زرد ہونا	تھیں	ہو جائیں
ہر ولوں	ہر طرف سے	اُتھاہیں	نہیں پر۔ اسی جگہ
مہا	بڑا۔ عظیم	تنہاندا	اُن کا
مہاڑ	رنج، ہمت	جنہاں	جس کا
خوشبوئی والا	خوشبود والا	لامکانی	لامکان
پہونتا	پہنچا	جائیں	جگہ۔ مقام

عشق الہی کی شدت نے شوق دیدار کو اور بڑھا دیا ہے یا حقیقی کے ہجر و فراق میں جسم زرد ہے اور آنکھوں میں غم کے آنسو ہیں اور ہر سانس کے ساتھ یا حقیقی کی جدائی میں درد، ہجر اور فراق سے ایک ”آہ“ نکلتی ہے۔ یہ بات بالکل درست ہے کہ عشق اور مُشک کبھی بھی چھپے نہیں رہتے، ہمارا حال سب پر عیاں ہے۔ فقیر تو وہ ہے جس کا مقام ”لامکان“ ہے۔

16 الف اندر کلمہ کل کل کردا، عشق سکھایا کلمات ھو
چوداں طبق کلمے دے اندر، قرآن کتاباں علماں ھو
کانے گپ کے قلم بناؤن، لکھ نہ سکن قلمات ھو
باہو ایہہ کلمہ مینوں پیر پڑھایا، ذرا نہ رہیاں المات ھو

لغت:

کل کل	بے سکون۔ شور۔ بے چین	بناؤن	بنائیں
کر دا	کرتا ہے	لکھ نہ سکن	نہیں لکھ سکتیں
کلمات	کلمہ	قلمات	قلم کی جمع
چوداں طبق	تمام کائنات	ایہہ	یہ
کلمے دے اندر	کلمہ میں ہیں	مینوں	مجھے
کانے	ایک مخصوص سرکنڈا جس سے تحریر کرنے کے لیے قلم تیار کیا جاتا ہے	رہیاں	رہیں
گپ کے	کاٹ کر	المات	غم و الم

اس بیت میں توحید کے اسرار پوشیدہ ہیں۔ توحید کا مرتبہ اول زبان سے کلمہ پڑھنا، مرتبہ دوم تصدیق قلب سے کلمہ پڑھنا ہے، مرتبہ سوم یہ ہے کہ کلمہ کی حقیقت کا مشاہدہ ہو جائے۔ یہ مقررین کا مقام ہے۔ مرتبہ چہارم یہ ہے کہ جملہ موجودات کے وجود میں بجز ذات اللہ، کسی اور کو نہ دیکھنا اور کلمہ کی اس حقیقت اور کلمہ تک پہنچنا طالب کا اور پہنچنا مرشد کا کام ہے۔ آپ ﷺ فرماتے ہیں: ”میرے اندر کلمہ کی جو حقیقت موجود ہے اسے میں نے عشق کی وجہ سے پایا ہے اور کلمہ کی حقیقت نے باطن کے اندر ہل چل مچا رکھی ہے۔ پوری کائنات تمام آسمانی کتابوں اور قرآن مجید کا علم کلمہ طیبہ کے اندر ہے۔ دنیا کے تمام مفسرین اور اہل قلم اس کلمہ کی شرح لکھتے چلے آ رہے ہیں لیکن ابھی تک اس کی حقیقت کو نہیں سمجھ سکے۔“ آپ ﷺ فرماتے ہیں ”یہ کلمہ مجھے میرے مرشد نے سمجھایا اور تلقین کیا ہے (یعنی مرشد کی تلقین کے بغیر کلمہ کی حقیقت بھی سمجھ میں نہیں آتی) اور میں نے اس کی حقیقت اور کلمہ کو پایا ہے اب مجھے کوئی غم اور فکر نہیں ہے۔“

17 الف ایہ تن رب سچے دا حجرا، وچ پا فقیرا جھاتی ھو
 ناں کر منت خواج خضر دی، تیرے اندر آب حیاتی ھو
 شوق دا دیوا بال ہنیرے، متاں لبھی وست کھڑاتی ھو
 مرن تھیں اگے مر رہے باھو، جنہاں حق دی رمز پچھاتی ھو

لغت:

ایہ	یہ	ہنیرے	اندھیرے
تن	جسم	متاں	شاید
دا	کا	لبھی	مل جائے
حجرا	مکان۔ جائے قیام	وست	چیز۔ اثاثہ
وچ	اندر	کھڑاتی	گم شدہ
فقیرا	فقیر۔ طالب مولیٰ	مرن تھیں اگے مر رہے	مرنے سے پہلے مر گئے (حدیث پاک مُؤْتُوْا قَبْلَ اَنْ تَمُوْتُوْا مرنے سے پہلے مر جاؤ)
جھاتی	دیکھ	جنہاں	جس نے
خواج خضر	حضرت خضر علیہ السلام	دی	کی
آب حیاتی	آب حیات	رمز	راز
دیوا	دیا۔ چراغ	پچھاتی	جان لی۔ پہچان لی
بال	روشن کر۔ جلا		

آپ ﷺ فرماتے ہیں کہ تیرا جسم اللہ پاک کی جلوہ گاہ ہے تو اپنے جسم کے اندر جھانک کر تو دیکھ اور اس خضر علیہ السلام کا محتاج نہ بن جس نے آب حیات پی کر حیات جاودانی حاصل کر لی۔ بلکہ تیرے اندر تو عشق الہی کا آب حیات موجود ہے۔ اپنے اندر عشق کا چراغ روشن کر شاید تجھے کھوئی ہوئی امانت حقیقی (ذات حق تعالیٰ) مل جائے جو تیرے دل کے اندر ازل سے پوشیدہ ہے اور جنہوں نے اس راز کو پالیا وہ موت سے پہلے مر گئے اور انہوں نے حیات جاودانی حاصل کر لی۔

18 الف ایہ تن رب سچے دا حجرا، دل کھڑیا باغ بہاراں ھو
 وچے کوزے وچے مُصلّے، وچ سجده دیاں تھاراں ھو
 وچے کعبہ وچے قبلہ، وچے اِلَّا اللہ پکاراں ھو
 کامل مرشد ملیا باہو، اوہ آپے لیسے ساراں ھو

لغت:

ایہ	یہ	مُصلّے	مُصلّی جس پر نماز ادا کی جاتی ہے
تن	جسم	تھاراں	جگہ۔ مقامات
دا	کا	اِلَّا اللہ	اثبات۔ مگر اللہ
حجرا	کمرہ۔ جلوہ گاہ	پکاراں	پکارنا۔ بلانا
کھڑیا	کھلا	اوہ	وہ
باغ	باغ۔ گلشن	آپے	خود
بہاراں	بہار	لیسے	لے گا
وچے	اس میں	ساراں	خبر گیری۔ نگہبانی
کوزے	کوزہ کی جمع۔ وہ برتن جس سے وضو کیا جاتا ہے	دیاں	کی

جب سے ”باطن“ کی یہ حقیقت ہم پر ظاہر ہوئی ہے کہ میرا دل تو محبوبِ حقیقی کی جلوہ گاہ ہے، میری خوشی اور مسرت کا کوئی ٹھکانہ نہیں ہے۔
 میرے اندر ہی کوزے ہیں کہ ان سے دل کی طہارت اور پاکیزگی کا وضو کر کے اور تزکیہ نفس کے مُصلّے پر کھڑے ہو کر جب محبوبِ حقیقی کے سامنے
 سجدہ ریز ہوا تو مجھ پر اِلَّا اللہ (اثبات) کی حقیقت آشکار ہوئی کہ کائنات میں سوائے اللہ تعالیٰ کے کچھ موجود نہیں ہے۔ یہ سب کچھ مجھے اپنے
 مرشد کامل سے نصیب ہوا ہے اور میرا مرشد ہمیشہ میرا نگہبان اور محافظ ہے۔

19 الف اوجھڑ جھل تے مارو پیلا، جتھے جالن اساڈی آئی ھو
جس کدھی نوں ڈھاہ ہمیشاں، اوہ اُج ڈھٹھی گل ڈھائی ھو
نیں جنہاں دے دے ہے سراندی، اوہ سکھ نہ سوندے راہی ھو
ریت تے پانی جتھے ہون اکٹھے باھو، اُتھے بنی نہ بچھدی کائی ھو

لغت:

اوجھڑ	جھاڑ جھنکار سے بھرا علاقہ جہاں سے گزرنا مشکل ہو	ڈھٹھی	گری
جھل	گھنا جنگل	گل	گل (آنے والا دین)
تے	اور	نیں	ندی
مارو	دیرانے	جنہاں دے	جن کے
پیلا	دریا کے کنارے گھاس اور کائی کا جنگل	وہے	بہتی ہے
جتھے	جہاں	سراندی	سرہانے
جالن	زندگی گزارنا۔ گزراوقات	سکھ	سکون
اساڈی	ہماری	سوندے	سوتے
کدھی	کنارہ	راہی	راگبیر۔ مسافر
نوں	کو	ہون	ہوں
ڈھاہ	دریا کے کنارہ کا دریا میں گرنا	اُتھے	وہاں
ہمیشاں	ہمیشہ	بنی	بند
اوہ	وہ	بچھدی	باندھی جاتی

آج

آج

کائی

کوئی

یہ دنیا خطرناک، گھنے خوفناک جنگل اور ویرانے کی مانند ہے اور ہمیں اس میں زندگی گزارنی پڑ رہی ہے اور اس دنیا کی مثال کسی دریا کے کنارے کی طرح ہے جو ہمیشہ گرنے کے خطرہ سے دوچار رہتا ہے۔ اور ہماری مثال تو اس آدمی کی طرح ہے جو کسی ندی کے کنارے لیٹا ہو اور اس ڈر سے بیدار رہتا ہو کہ کہیں سوتے ہوئے ندی میں نہ گر جائے۔ ریت اور پانی کو ملا کر کوئی مستقل بند نہیں باندھا جاسکتا آخر پانی ریت کو بہا کر لے جائے گا اسی طرح یہ دنیا ریت کی طرح ہے جو ایمان کو بہا لے جاتی ہے اور پھر یہ دنیا فانی ہے اور ریت کے بند کی طرح باقی نہیں رہے گی۔



20 الف آپ نہ طالب ہیں کہیں دے، لوکاں نوں طالب کر دے ھو
چانوں کھیپاں کر دے سیپاں، قہر اللہ توں ناہیں ڈر دے ھو
عشق مجازی تلکن بازی، پیر اوّلے دھر دے ھو
اوہ شرمندے ہوسن باہو، اندر روز حشر دے ھو

لغت:

ہیں	ہیں	ناہیں	نہیں
کہیں دے	کسی کے	توں	ے
لوکاں	لوگوں	ڈر دے	ڈرتے
ٹوں	کو	تلکن بازی	پھسلنے والا کھیل
چانوں	اٹھاتے ہیں	پیر	پاؤں
کھیپاں	معاوضہ مقرر کرنے کے عوض خدمات کا معاہدہ جیسا کہ دیہاتوں میں موچی، لوہار، ترکھان اور حجام وغیرہ زمینداروں سے طے کرتے ہیں اور ہر فصل کی کنائی پر وصول کرتے ہیں جسے پنجاب میں ”سیپی“ کہتے ہیں۔	اوّلے	ٹیڑھے۔ غلط
		دھر دے	رکھتے ہیں
		اوہ	وہ یا یہ لوگ
		ہوسن	ہوں گے
سیپاں	مقرر شدہ معاوضہ کے عوض خدمات انجام دینا جیسا کہ دیہاتوں میں ترکھان، موچی، لوہار اور حجام وغیرہ انجام دیتے ہیں۔		

مرشد کے لیے ضروری ہے کہ پہلے وہ خود کسی کامل مرشد سے تلقین و ارشاد حاصل کرے اور پھر تکمیل پر تلقین و ارشاد کی مسند سنبھالے۔ اس

بیت میں آپ ﷺ مرشدانِ ناقص کو تنبیہ کرتے ہوئے فرماتے ہیں یہ نہ خود طالبِ مولیٰ بن سکے اور نہ راہِ فقر پر چل سکے اور نہ ہی کسی کامل مرشد سے بیعت ہوئے اور نہ ہی اس سے تلقین و ارشاد کی اجازت حاصل ہے بلکہ بعض ناقص مرشد تو ”پدرم سلطان بود“ کی خود فریبی میں مبتلا ہوتے ہیں اور تلقین و ارشاد کو اپنا ورثہ سمجھتے ہیں اور دیہاتی دکانداروں کی طرح دوسروں کو معاوضہ کے بدلے معرفت اور خلافت عطا کرنے کا ٹھیکہ اٹھائے ہوئے ہیں ان لوگوں سے تلقین و ارشاد لینا حرام ہے۔ یہ لوگ عشقِ مجازی کے پھسل جانے والے خوفناک کھیل میں مبتلا ہیں۔ آپ ﷺ فرماتے ہیں قیامت کے دن یہ لوگ شرمندہ و خوار ہوں گے۔



21 الف اندر وی ہوتے باہر وی ہو، باہو کتھاں لبھیوے ہو
 سے ریاضتاں کراہاں توڑے، خون جگر دا پیوے ہو
 لکھ ہزار کتاباں پڑھ کے، دانشمند سدیوے ہو
 نام فقیر تنہاندا باہو، قبر جنہاں دی جیوے ہو

لغت:

وی	بھی	توڑے	خواہ۔ چاہے
کتھاں	کہاں	لکھ	لاکھ
لبھیوے	ملے	سدیوے	کہلائے
سے	کئی سو۔ سینکڑوں	تنہاندا	اُن کا
ریاضتاں	زہد و ریاضت	جنہاں دی	جن کی
کراہاں	کر کر کے	جیوے	زندہ ہو

اس بیت میں آپ ﷺ فقر کے آخری مقام فنا فی ہو (فنا فی اللہ بقا باللہ) کا ذکر اور اس مقام پر اپنی ذات کی حقیقت سے آگاہ فرما رہے ہیں کیونکہ آپ ﷺ اس مقام کے بارے میں فرماتے ہیں ہمہ اوست در مغزو پوست (ظاہر و باطن میں ایک ذات حق جلوہ گر ہے)۔
 آپ ﷺ فرماتے ہیں کہ میرا باطن بھی ”ہو“ ہے اور ظاہر بھی ”ہو“ ہے باہو ”ہو“ میں فنا ہو کر ”ہو“ ہو گیا ہے۔ زاہد ریاضتیں اور زہد کر کے ہکان ہو جاتے ہیں مگر مقام فنا فی ہو سے بے خبر رہتے ہیں کچھ لاکھوں ہزاروں کتب پڑھ کر دانشمند اور عالم تو بن جاتے ہیں لیکن اس مقام کی انہیں خبر تک نہیں ہوتی اور جو ذات میں فنا ہو کر عین ذات ہو جاتے ہیں وہی فقیر ہوتے ہیں اور ان کی قبر بھی حیات جاودانی حاصل کر کے لوگوں میں فیض تقسیم کرتی ہے۔

بعض کتب میں اس بیت کے پہلے مصرعہ میں ”وی“ کی بجائے ”بھی“ استعمال ہوا ہے ”وی“ درست لفظ ہے جس کے اردو معنی ”بھی“ ہیں

22 الف اللہ چنے دی بوٹی، میرے مَن وِچ مُرشد لاندہ ھو
جس گت اُتے سوہنا راضی ہوندا، اوہو گت سکھاندہ ھو
ہر دم یاد رکھے ہر ویلے، آپ اُٹھاندہ بہاندہ ھو
آپ سمجھ سمجھیندا باہو، آپے آپ بن جاندا ھو

لغت:

چنے دی بوٹی	چنبیلی کا پودا۔ بیت نمبر 1 دیکھیں	اوہو	وہی
مَن	دل، روح، باطن	سکھاندہ	سکھاتا ہے
وِچ	میں	ہر ویلے	ہر وقت، ہر لمحہ
لاندہ	لگاتا ہے	اُٹھاندہ	اٹھاتا ہے
گت	حالت۔ کیفیت	بہاندہ	بٹھاتا ہے
اُتے	اوپر	آپ سمجھ سمجھیندا	آپ ہی ہر بات سمجھاتا ہے
سوہنا	خوبصورت۔ مراد مرشد	آپے آپ	خود
راضی ہوندا	خوش ہوتا ہے یا اسکی رضا ہوتی ہے	بن جاندا	بن جاتا ہے

میرے دل میں میرے مرشد کامل نے اسم اللہ ذات کا نقش جما دیا ہے اور اس کے تمام اسرار و رموز کو میرے اندر ظاہر کر دیا ہے اب میرے مرشد کامل کو میری جو حالت، عادات اور کیفیات پسند ہیں وہی مجھے سکھاتا ہے اور وہ مجھے ہر لمحہ اور ہر آن یاد رکھتا ہے۔ اس کی نظر رحمت و محبت اور شفقت کسی بھی لمحہ مجھ سے نہیں ہٹتی اور میں مرشد کی ذات میں اس قدر فنا ہو گیا ہوں کہ میرے قول و فعل اور حرکات و سکنات تک اس کی رضا کے مطابق ہیں۔ وہ خود ہی مجھے راہِ حق کے اسرار و رموز سکھاتا ہے اور کبھی کبھی تو وہ میری ہستی کو فنا کر کے خود ہی بن جاتا ہے میں میں نہیں رہتا وہ تو وہ ہوتا ہے اور اس طرح اپنے اور میرے درمیان میں اور تو کا فرق ختم کر دیتا ہے۔

23 ب باھو باغ بہاراں کھڑیاں، زگس ناز شرم دا ھو
 دل وچ کعبہ صحتی کیتو سے، پاکوں پاک پریم دا ھو
 طالب طلب طواف تمامی، حُب حضور حرم دا ھو
 گیا حجاب تھیو سے حاجی باھو، جداں بخشیشوں راہ کرم دا ھو

لغت:

کھڑیاں	کھل گئیں	حُب	محبت
صحتی	صحیح۔ درست	حجاب	پردہ
کیتو سے	کیا	تھیو سے	ہم ہو گئے
پاکوں پاک	پاکیزہ۔ پاک	جداں	جب
پریم	محبت۔ پیار	بخشیشوں	بخش دیا۔ عطا کیا
تمامی	تمام	راہ کرم دا	فضل و کرم کا راستہ

سلطان العارفین حضرت نخی سلطان باھو رحمۃ اللہ علیہ کعبہ کو بطور استعارہ ذات حق تعالیٰ کے لیے استعمال فرما رہے ہیں آپ رحمۃ اللہ علیہ فرماتے ہیں جب سے ہم نے دل کے اندر ذات حق کو پایا ہے ہمارا دل عشق الہی سے سرور میں مبتلا ہے اور ہم نے دل میں معبود حقیقی کو پہچان لیا ہے اور تمام طلب، طواف، محبت اسی حضور حق کے لیے ہیں۔ اے طالب! وحدت کے اس کعبہ میں محبوب حقیقی کے حضور میں مکمل وصال کی طلب میں رہو اور یہ وصال الہی تو حق تعالیٰ کے فضل و کرم سے ہی نصیب ہوگا۔

24 ب بغداد شہر دی کیا نشانی، اُچیاں لمیاں چیراں ھو
تن من میرا پرزے پرزے، جیوں درزی دیاں لیراں ھو
اینہاں لیراں دی گل کفنی پا کے، رلساں سنگ فقیراں ھو
بغداد شہر دے ٹکڑے منگساں باہو، تے کرساں میراں میراں ھو

لغت:

بغداد	عراق کا دارالحکومت جہاں سیدنا غوث الاعظم <small>رحمۃ اللہ علیہ</small> کا مزار ہے	گل	گلے میں
دی	کی	کفنی	فقیرانہ لباس۔ جو کپڑوں کے مختلف ٹکڑوں کو جوڑ کر بنایا جاتا ہے
اُچیاں	اوپرچی	پا کے	پہن کر
چیراں	زخم	رلساں	شامل ہو جاؤں گا
تن	جسم	سنگ فقیراں	فقیروں کے ساتھ
من	روح	دے	کے
پرزے پرزے	ٹکڑے ٹکڑے	ٹکڑے	بھیک۔ روٹی۔ کھانا
جیوں	جس طرح	منگساں	مانگوں گا
دیاں	کی	کرساں	کروں گا
لیراں	کترن۔ سلائی کے لیے کپڑے کاٹنے وقت کپڑے کے جو ٹکڑے فالتو ہوتے ہیں	میراں	سیدنا غوث الاعظم حضرت شیخ عبدالقادر جیلانی <small>رحمۃ اللہ علیہ</small> کا ایک لقب
اینہاں	ان		

بغداد شہر کی کیا نشانی ہے؟ وہاں ”فقر“ کے پُرے بیچ راستے ہیں جن پر چلتے چلتے سیدنا غوث الاعظم رحمۃ اللہ علیہ کے ہجر و فراق میں دل اور جسم زخمی

ہو چکے ہیں اور دن رات آپ ﷺ کے ہجر و فراق میں دل بے قرار اور تڑپتا رہتا ہے۔ جسم اور روح درزی کے کٹے ہوئے کپڑے کے ٹکڑوں کے مصداق پرزے پرزے ہے۔ محبت اور فراق میں دل اور جان کے ان ٹکڑوں کا کفن پہن کر میں بغداد شہر کے ”فقراء“ کے ساتھ مل جاؤں گا اور شہر یار بغداد کی گلیوں میں وصال یار کی بھیک مانگوں گا اور ایسی حالت میں وصال یار میں امداد کے لیے غوث الاعظم حضرت شیخ عبدالقادر جیلانی رحمہ اللہ کو پکاروں گا۔



25 ب بغداد شریف وَنَج کراہاں، سودا نے رکتو سے ھو
رتی عقل دی دے کراہاں، بھار غماندا گھدو سے ھو
بھار بھیرا منزل چوکھیری، اوڑک وَنَج پہتیو سے ھو
ذات صفات صحتی کتو سے باھو، تاں جمال لدھو سے ھو

لغت:

وَنَج کراہاں	جا کر پہنچ کر	بھیرا	بوجھل۔ وزنی
نے	نیا	چوکھیری	زیادہ
رکتو سے	کیا	اوڑک	آخر کار
رتی	وزن کا ابتدائی اور معمولی پیمانہ آٹھ چاول کے وزن کے برابر	پہتیو سے	پہنچ گئے
دے کراہاں	دے کر	صحتی	صحیح
بھار	بوجھ	تاں	تب
غماندا	غموں، دکھوں کا	جمال	خُسن۔ دیدار حق تعالیٰ
گھدو سے	لیا ہے	لدھو سے	ہم نے پایا

بغداد شریف جا کر ہم نے نیا سودا کیا ہے عقل کے بدلے غوث الاعظم حضرت شیخ عبدالقادر جیلانی رضی اللہ عنہ کے عشق اور اُن کے ہجر و فراق کے غموں کا طوق گلے میں ڈال لیا ہے۔ حالانکہ عشق اور ہجر کا یہ راستہ بڑا کٹھن دشوار اور منزل بہت دور تھی لیکن غوث الاعظم رضی اللہ عنہ کی غلامی میں ہم منزل تک پہنچ گئے اور جب ہم نے ذات و صفات کی معرفت حاصل کر لی تب ہی واصل جمال ہوئے۔

26 ب باجھ حضوری نہیں منظوری، توڑے پڑھن بانگ صلاتاں ھو
روزے نفل نماز گزارن، توڑے جاگن ساریاں راتاں ھو
باجھوں قلب حضور نہ ہووے، توڑے کڈھن سے زکاتاں ھو
باجھ فنا رب حاصل ناہیں باھو، ناں تاثیر جماعتاں ھو

لغت:

باجھ	بغیر۔ سوائے	ساریاں	تمام
حضوری	باطنی طور پر متوجہ الی اللہ ہونا	راتاں	راتیں
	یہاں حضور قلب مراد ہے	کڈھن	ٹکالیں۔ ادا کریں
منظوری	قبولیت	سے	سیمکڑوں
توڑے	خواہ	زکاتاں	زکوٰۃ کی جمع
پڑھن	پڑھیں۔ ادا کریں	فنا	فنائی ھو، فنا فی اللہ بقا باللہ
بانگ	اذان	ناہیں	نہیں ہو سکتا
صلاتاں	نمازیں	ناں	نہ
گزارن	ادا کریں	جماعتاں	مراد باجماعت نماز ادا کرنا یا باجماعت کوئی کام کرنا
جاگن	بیدار رہیں	ہووے	ہوئے

حدیث شریف ہے لَأَصْلُوهُ إِلَّا بِحُضُورِ الْقَلْبِ ”حضور قلب کے بغیر نماز نہیں ہوتی“ بلکہ حضور قلب کے بغیر کوئی بھی عبادت مقبول بارگاہ الہی نہیں ہے۔ سلطان العارفین حضرت مخی سلطان باہو بیچید اس بیت میں اس حدیث پاک کی شرح فرما رہے ہیں: حضور حق تعالیٰ کے بغیر اذان، نماز اور زکوٰۃ قبول نہیں ہوتی خواہ دن کو روزے رکھیں اور رات بھر بیدار رہ کر نوافل ادا کرتے رہیں اور تزکیہ نفس، تصفیہ قلب کے بغیر حضوری حاصل نہیں ہو سکتی، اپنی ذات کو فنا کیے بغیر وصال حق تعالیٰ اور دیدار الہی حاصل نہیں ہوتا اور نہ ہی عبادات میں حضوری حاصل ہوتی ہے۔

27 ب بے ادباں ناں سار ادب دی، گئے ادباں توں وانجے ھو
 جیہڑے ہون مٹی دے بھانڈے، کدی نہ ہوندے کانجے ھو
 جیہڑے مڈھ قدیم دے کھیڑے، کدی نہ ہوندے رانجھے ھو
 جیس دل حضور نہ منگیا باہو، گئے دوہیں جہانیں وانجے ھو

لغت:

بے ادباں	بے ادب	کدی	کبھی
ناں	نہیں	ہوندے	ہوتے
سار	خیال۔ خبر	کانجے	شیشے کے برتن
دی	کی	مڈھ قدیم	ازل سے
ادباں	ادب	کھیڑے	شقی۔ بد بخت
توں	سے	رانجھے	سعید۔ خوش بخت
وانجے	محروم	جیس	جنس نے
جیہڑے	جو	دوہیں	دونوں
ہون	ہوں	جہانیں	جہانوں سے
دے	کے	وانجے	محروم، خالی ہاتھ
بھانڈے	برتن		

بے ادب لوگوں کو مقامِ ادب کی خبر، پہچان اور شعور نہیں ہے یہ وہ بد نصیب ہیں جو اپنی بے ادبی اور شقاوت کی وجہ سے وہ مقام و مرتبہ حاصل نہیں کر سکتے جو با ادب حاصل کر لیتے ہیں اور پھر ذکر اور تصویرِ اسمِ اللہ ذات اور بغیر مرشدِ کامل اکمل کی راہبری اور راہنمائی کے ازلی فطرت کبھی تبدیل نہیں ہوتی۔ جو ازلی کھیڑے (شقی) ہیں وہ کبھی رانجھے (سعید) نہیں بن سکتے اور مٹی کے برتنوں کو کبھی بھی کانچ کے برتن نہیں بنایا جاسکتا۔ بے ادب لوگ (خواہ وہ بے ادب ہوں اللہ تعالیٰ یا رسول اکرم صلی اللہ علیہ وآلہ وسلم، صحابہ کرام، اہل بیت، اولیاء کرام، فقراء یا مرشد

کامل کے) دونوں جہانوں میں معرفتِ الہی سے محروم رہتے ہیں جیسا کہ مشہور ہے ”با ادب با نصیب“ بے ادب بے نصیب“ اور جس نے حق تعالیٰ کی حضوری طلب نہ کی وہ دونوں جہانوں میں خالی ہاتھ ہو گیا۔



28 ب بزرگی نوں گھت وہن لوڑھائی، کریئے رنج مُکالا ھو
لَا إِلَهَ غل گہناں مڑھیا، مذہب کی لگدا سالا ھو
إِلَّا اللَّهُ گھر میرے آیا، جیں آن اٹھایا پالا ھو
اساں بھر پیالا خضروں پیتا باھو، آب حیاتی والا ھو

لغت:

بزرگی	بڑائی۔ برتری	مڑھیا	پہنایا
گھت	ڈال کر	لگدا	لگتا ہے
وہن	ندی	إِلَّا اللَّهُ	اثبات۔ مگر اللہ
لوڑھائی	بہائی۔ بہادری	جیں	جس نے
کریئے	کریں	آن	آکر
رنج	بہت زیادہ۔ اچھی طرح	پالا	سردی، ڈر، خوف
مُکالا	منہ کالا کرنا۔ سیاہی یا کالک ملنا	اساں	ہم نے
لَا إِلَهَ	نہی۔ نہیں ہے کوئی معبود	پیالا	پیالہ
گل	گلا	پیتا	پیا
گہناں	زیور	آب حیاتی	آب حیات

راہِ فقر میں بزرگی، کشف و کرامات اور شہرت کی کوئی حیثیت نہیں، راہِ عشق میں تو بدنامیاں اور برائیاں ہیں۔ اس لیے راہِ فقر میں لوگوں کی لعنت ملامت سے بالکل نہیں ڈرنا چاہیے اور استقامت سے راہِ عشق پر چلتے رہنا چاہیے۔ جب سے لَا إِلَهَ (نہی۔ نہیں ہے کوئی معبود) کا راز ہم پر عیاں ہوا ہے کسی فرقہ اور مسلک سے کوئی تعلق نہیں رہا اور اثبات (إِلَّا اللَّهُ) کی حقیقت یہ ہے کہ اللہ تعالیٰ کے سوا کوئی موجود نہیں اور اس حقیقت کو پا کر ہمارے اندر سے ہر ڈر اور خوف نکل گیا ہے اور ہم وصالِ حق تعالیٰ کا آبِ حیات پی کر زندہ و جاوید ہو گئے ہیں۔

29 ب بِسْمِ اللّٰهِ اِسْمِ اللّٰهِ دَا ، اِيْهَ وِيْ گِهْنَاں بھارا ھُو
نال شفاعت سرورِ عالم، چھٹھی عالم سارا ھُو
حدوں بے حد درود نبی نوں، جیندا ایڈ پسارا ھُو
میں قربان تنہاں توں باھو، جنہاں ملیا نبی سوہارا ھُو

لغت:

دا	کا	ایڈ	اتنا۔ اس قدر
ایہہ	یہ	پسارا	وسعت، عظمت
وی	بھی	تنہاں توں	ان پر
گہناں	زیور	جنہاں	جن کو
نال	ساتھ	ملیا	ملا
چھٹھی	نجات پائے گا	سوہارا	صاحبِ عظمت و برکت و رحمت
جیندا	جس کا		

بِسْمِ اللّٰهِ میں ”اِسْمِ اللّٰهِ ذَات“ پوشیدہ ہے اور یہ وہ بھاری امانت ہے روزِ ازل جس کو اٹھانے میں انسان کے سوا ہر شے اور مخلوق نے عاجزی ظاہر کر دی تھی اور یہ امانت ہمیں نبی کریم ﷺ کے وسیلہ سے نصیب ہوئی ہے۔ روزِ قیامت رسول اللہ ﷺ کی شفاعت سے ہی تمام عالم کو نجات حاصل ہوگی اس لیے حضور علیہ الصلوٰۃ والسلام پر بے حد و بے حساب درود و سلام بھیجنا چاہیے کہ ہم ایسے صاحبِ عظمت، صاحبِ برکت اور صاحبِ رحمت نبی ﷺ کی امت سے ہیں اور آپ ﷺ ایسے عظیم المرتبت نبی ہیں کہ ”فقر“ کی عظیم نعمت آپ ﷺ کے وسیلہ سے ہی نصیب ہوئی ہے۔

30 ب بنھ چلایا طرف زمین دے، عرشوں فرش ٹکایا ھو
گھر تھیں ملیا دیس نکالا، اساں لکھیا جھولی پایا ھو
رہ فی دنیاں نہ کر جھیرا، ساڈا اگے دل گھبرایا ھو
اسیں پردیسی ساڈا وطن دوراڈھا، باھو دَم دَم غم سوایا ھو

لغت:

بنھ چلایا	باندھ کر بھیجا	رہ فی دنیاں	ہمارا پیچھا چھوڑ دے دنیا
طرف زمین دے	زمین پر	نہ کر جھیرا	جھگڑا نہ کر
ٹکایا	لا رکھا	ساڈا	ہمارا
گھر	مراد عالمِ لاھوت	اگے	پہلے ہی
تھیں	سے	اسیں	ہم
دیس نکالا	جلا وطنی	ساڈا	ہمارا
اساں	ہم نے	دوراڈھا	بہت دور
لکھیا	تقدیر میں جو لکھا تھا۔ نوشتہ تقدیر	دَم دَم	ہر لمحہ
جھولی	دامن	سوایا	پہلے سے زیادہ

طالبِ مولیٰ کا اصل گھر تو عالمِ لاھوت ہے جہاں پر اُس نے دیدارِ الہی کے سوا دنیا اور عجبی کو ٹھکرا دیا تھا۔ آپ ﷺ فرماتے ہیں کہ یہ تو ہماری تقدیر ہے جس نے ہمیں جلا وطنی کی زندگی گزارنے پر مجبور کر رکھا ہے اور ہمیں اپنے وطنِ ازلی عالمِ لاھوت سے عالمِ خلق (ناسوت) میں لے آئی ہے۔ اے دنیا! ہمارا پیچھا چھوڑ دے اور ہمیں تنگ نہ کر ہمارا دل تو پہلے ہی فراقِ یار میں بے قرار اور بے چین ہے۔ ہم تو اس دنیا میں پردیسی ہیں۔ ہمارا وطن تو محبوبِ حقیقی کے پاس ہے جو بہت دور ہے اور اس تک جانے والی راہ میں بہت سی مشکلات اور مصائب ہیں جسے ہم نے دنیا کی محبتِ دل سے نکال کر عشق سے طے کرنا ہے۔ اور ہر لمحہ یہ غم بڑھتا ہی جا رہا ہے۔

31 ب ب ت پڑھ کے فاضل ہوئے، ہک حرف نہ پڑھیا کتے ھو
جیں پڑھیا تیں شوہ نہ لدھا، جاں پڑھیا کجھ کتے ھو
چوداں طبق گرن رُشنائی، انھیاں کجھ نہ دے ھو
باجھ وصال اللہ دے باھو، سبھ کہانیاں قصے ھو

لغت:

ب	اسم اللہ ذات کے علاوہ دیگر ذکر اذکار اور دینی، دنیاوی علوم	تے	اس نے۔ اس کو
ہک حرف	ایک حرف (مراد الف، اسم اللہ ذات)	چوداں طبق	چودہ طبق۔ تمام کائنات
کتے	کسی نے	گرن	کریں
جیں پڑھیا	جس نے پڑھیا	رُشنائی	روشنی
تیں	اس کو	انھیاں	انہوں کو۔ مراد دل کے اندھے
شوہ نہ لدھا	اللہ تعالیٰ نہ ملا	کجھ	کچھ
جاں پڑھیا	اگر پڑھیا	دے	دکھائی دے
کجھ	کچھ	باجھ	بغیر

زاہد اور علماء صفات دیگر ذکر اذکار اور تمام علوم کا مطالعہ کر کے عالم فاضل بن چکے ہیں مگر ایک حرف الف یعنی ”اسم اللہ ذات“ کی حقیقت اور اسرار سے بے خبر ہیں۔ اگر اسم اللہ کا ورد اور ذکر کیا بھی تو وہ بھی مرشد کامل اور طلب صادق کے بغیر پھر بھلا دیدار الہی کیسے حاصل ہوتا۔ زمین اور آسمان اسم اللہ ذات سے روشن ہیں مگر ان دل کے اندھوں کو کچھ نظر نہیں آتا۔ وصال الہی (فانی ھو) کے بغیر باقی سب مقامات اور منازل بے کار اور بے فائدہ ہیں۔

32 ب بوہتی میں اوگن ہاری، لاج پئی گل اس دے ھو
 پڑھ پڑھ علم گرن تکبر، شیطان جیہے اوتھے مسدے ھو
 لکھاں نوں ہے بھو دوزخ دا، ہک نت بہشتوں رُسدے ھو
 عاشقاں دے گل چھری ہمیشاں باھو، اگے محبوب دے کُسدے ھو

لغت:

بوہتی	بہت زیادہ	دوزخ دا	دوزخ کا
اوگن ہاری	گناہ گار، خطا کار، بد نصیب	ہک	ایک
لاج	عزت، شرم	نت	روزانہ
پئی گل	گلے پڑی	بہشتوں	بہشت۔ جنت
اس دے	اس کے	رُسدے	روٹھتے
گرن	کریں	دے	کے
جیہے	جیسے	گل	گلے
اوتھے	وہاں	ہمیشاں	ہمیشہ
مسدے	محروم رہے	اگے	آگے
لکھاں	لاکھوں	محبوب	اللہ تعالیٰ۔ مرشد کامل
نوں	کو	کُسدے	ذبح ہوتے
بھو	ڈر۔ خوف		

میں بہت ہی بد نصیب، گناہ گار اور خطا کار ہوں لیکن مجھے فخر ہے کہ میرے گلے میں مرشد کی غلامی کی زنجیر ہے جو مجھے خوش بخت لوگوں کے گروہ میں شامل کروادے گا۔ بہت سے لوگ شیطان کی طرح اپنے علم پر تکبر کی وجہ سے وصال حق تعالیٰ سے محروم ہیں اور لاکھوں لوگوں کو دوزخ کے عذاب کا خوف لاحق ہے لیکن کچھ ایسے بھی ہیں جو بہشت کی نعمتوں کو ٹھکرا کر دیدار حق تعالیٰ کے لئے تڑپ رہے ہیں۔ عاشق حقیقی تو ہمیشہ اپنے محبوب کی رضا کے سامنے سر تسلیم خم کیے رہتے ہیں۔

33 پ پڑھ پڑھ علم ملوک رجھاؤں، کیا ہو یا اس پڑھیاں ھو
 ہرگز مکھن مول نہ آوے، پھٹے دڈھ دے کڑھیاں ھو
 آکھ چنڈورا ہتھ کے آئیو ای، اس انگوری چنیاں ھو
 ہک دل خستہ رکھیں راضی باھو، لئیں عبادت ورہیاں ھو

لغت:

ملوک	ملک کی جمع۔ بادشاہ، حکمران	آئیو	آیا
رجھاؤں	راضی کرتے ہیں۔	کے	کیا
	خوشنودی حاصل کرتے ہیں	انگوری	فصل کاشت کرنے پر پہلی کوٹیل
مول	بالکل، ہرگز		جوزمین سے نکلتی ہے
آوے	آئے	چنیاں	اکھاڑنے، تباہ کرنے
پھٹے دڈھ	خراب دودھ، پھٹا ہوا دودھ	ہک	ایک
کڑھیاں	اچلنے پر	خستہ	دکھی۔ پردرد
آکھ	کہیں	رکھیں راضی	راضی رکھنا
چنڈورا	ایک پرندہ۔ مراد بے عقل، بد بخت	لئیں	لے لینا، حاصل کر لینا
ہتھ	ہاتھ	ورہیاں	سالہا سال کی

علماء اور تعلیم یافتہ لوگ صرف حکمرانوں، امراء، روساء اور حکومتی اہلکاروں کو خوش کرنے یا حکومت میں کوئی عہدہ پانے کے لیے علم حاصل کرتے ہیں اور معرفتِ الہی یا اللہ تعالیٰ کی رضا ان کا مقصود نہیں ہے۔ چونکہ ان کی نیت میں ہی کھوٹ ہوتا ہے اس لیے یہ علم کی سنبھ اور حقیقت اور اللہ تعالیٰ کی نظرِ رحمت سے محروم رہتے ہیں۔ یہ تو وہ لوگ ہیں جو علم کا مغز حاصل کرنے کی بجائے ہڈیوں کو بھنچوڑ رہے ہیں۔ آپ ﷺ فرماتے ہیں اگر تو کسی ایسے صاحبِ دل فقیر کو جو وصالِ الہی پا چکا ہو، خوش اور راضی کر لے تو تجھے کئی برسوں کی عبادت کا ثواب ملے گا۔

34 پ پڑھ پڑھ عالم گرن تکبر، حافظ گرن وڈیائی ھو
 گلیاں دے وچ پھرن نمانے، وتن کتاباں چائی ھو
 جتھے ویکھن چنگا چوکھا، اوتھے پڑھن کلام سوائی ھو
 دوہیں جہانیں سوئی مُٹھے باہو، جنہاں کھاہی وچ کمائی ھو

لغت:

گرن	کریں	چنگا	اچھا، پسندیدہ، لذیذ۔ مرغن کھانا۔
وڈیائی	بڑائی، خود تعریفی	چوکھا	زیادہ
دے	میں	پڑھن	پڑھتے ہیں
پھرن	چکر لگاتے یعنی ڈھنڈورا پیٹتے ہیں	سوائی	زیادہ
نمانے	بیچارے	دوہیں جہانیں	دونوں جہاں میں
وتن	پھرتے ہیں	سوئی	وہی
کتاباں	کتابیں	مُٹھے	محروم رہے، لٹ گئے
چائی	اٹھائے ہوئے	جنہاں	جنہوں نے
جتھے	جہاں	کھاہی	کھائی
ویکھن	دیکھیں	وچ	فروخت کر کے، بیچ کر

آپ ﷺ ان علماء اور حفاظ کے رویہ پر حیرت کا اظہار فرما رہے جو حصولِ علم کے بعد تکبر میں مبتلا ہو جاتے ہیں اور اپنے علم اور فضیلت کا ڈھنڈورا پیٹتے رہتے ہیں اور اپنی فضیلت کا خود ہی اظہار کرتے رہتے ہیں لیکن اُن کے باطن اور ایمان کی یہ حالت ہے کہ مال و دولت کے لیے علم کی حقیقت کو فروخت کر دیتے ہیں اور اس کے لیے ہر لمحہ تیار رہتے ہیں پھر جب مال مل جائے تو طرح طرح کی تاویلیں گھڑ کر حق کو چھپا لیتے ہیں۔ حکمرانوں اور مال یا عہدہ دینے والے کی منشاء کے مطابق علم کی شرح بیان کرتے ہیں۔ ایسے بے ضمیر عالم و تعلیم یافتہ لوگ اور علم کو فروخت کرنے والے علماء، دونوں جہانوں میں روسیاء اور خوار ہوں گے۔

35 پ پڑھ پڑھ علم مشائخ سداون، کرن عبادت دوہری ھو
اندر جھگی پئی لیوے، تن من خبر ناں موری ھو
مولا والی سدا سکھالی، دل توں لاہ تکوری ھو
باہو رب تنہاں نوں حاصل، جنہاں جگ نہ کیتی چوری ھو

لغت:

مشائخ	شیخ کی جمع یعنی پیر یا مرشد	موری	نقب
سداون	کہلاتے ہیں	مولا والی	اللہ مالک ہے
کرن	کرتے ہیں	سدا سکھالی	سدا سکھی یا ہمیشہ سکون
دوہری	دگنی، زیادہ	دل توں	دل سے
جھگی	گھر	لاہ	اتار دے
لیوے	لٹ رہی ہے	تکوری	سیاہی، زنگ (تکوری دھوکے کی تہہ کو کہتے ہیں)
تن	جسم (ظاہر)	تنہاں نوں	اُن کو
من	باطن	جنہاں	جنہوں نے
ناں	نہ	کیتی	کی

بہت سے لوگ ایسے ہیں جو نہ کسی مرشدِ کامل سے علمِ حقیقت (علمِ باطن) حاصل کرتے ہیں اور نہ ہی انہیں حضورِ اکرم صلی اللہ علیہ وآلہ وسلم کی بارگاہ سے تلقین و ارشاد کی اجازت ہوتی ہے بلکہ علمِ شریعت (علمِ ظاہر) حاصل کر کے مشائخ کی مسند پر براجمان ہو جاتے ہیں اور لوگوں کو دکھانے کے لئے خوب عبادت اور ریاضت کرتے ہیں۔ لیکن ان کے دل کے اندر نفس اور شیطان نے سرنگ بنا رکھی ہوتی ہے اور خود اُن کا اپنا ایمان سلب ہو چکا ہوتا ہے۔ اس لیے اے شیخ! تو اپنی آنکھوں سے غفلت کا پردہ اور دل سے زنگ اور سیاہی اتار اور حقیقت کو پانے کے لیے کسی مرشدِ کامل اکمل کا دامن پکڑ۔ کیونکہ وصالِ الہی تو ان کو حاصل ہوتا ہے جو راہِ فقر میں عقل، چالاکی اور مکر و فریب سے کام نہیں لیتے بلکہ دنیا سے منہ موڑ کر استقامت، خلوصِ نیت اور رضائے الہی کے مطابق راہِ فقر پر گامزن رہتے ہیں۔

36 پ

پڑھ پڑھ علم ہزار کتاباں، عالم ہوئے بھارے ھو
 اک حرف عشق دا پڑھن نہ جانن، بھلے پھرن بچارے ھو
 لکھ نگاہ جے عالم دیکھے، کسے نہ کدھی چاہڑے ھو
 اک نگاہ جے عاشق دیکھے، لکھاں کروڑاں تارے ھو
 عشق عقل وچ منزل بھاری، سے کوہاں دے پاڑے ھو
 جنہاں عشق خرید نہ کیتا باھو، اوہ دوہیں جہانیں مارے ھو

لغت:

کتاباں	کتب۔ کتابیں	جے	اگر
بھارے	جید عالم، بہت بڑے	لکھاں	لاکھوں
دا	کا	کروڑاں	کروڑوں
پڑھن	پڑھنا	تارے	پار لگائے۔ منزل پر پہنچا دے
جانن	جانتے ہیں	لکھ	لاکھوں
بھلے پھرن	بھٹکتے پھرتے ہیں	وچ	درمیان
دیکھے	دیکھے	منزل بھاری	بہت فاصلہ، بہت فرق
کسے	کسی کو	سے کوہاں	سینکڑوں میل
کدھی	کنارہ۔ منزل	دے پاڑے	کے فاصلے
چاہڑے	پار کرادے۔ پہنچا دے	جنہاں	جنہوں نے
عشق خرید نہ کیتا	راہ عشق پر نہ چلے	اوہ	وہ

دو ہیں جہانیں دونوں جہانوں میں مارے مر گئے۔ گھائے میں رہے۔ ناکام رہے

بہت سے لوگ ہزاروں کتب کے مطالعہ سے جید عالم تو بن گئے ہیں لیکن راہِ عشق کا ایک حرف تک انہیں معلوم نہیں ہے اس لیے حقیقت سے دور ظاہری تاویلات میں الجھے ہوئے ایک دوسرے سے جھگڑ رہے ہیں اور صراطِ مستقیم سے بھٹکے ہوئے ہیں۔ اگر عالم کسی ایک طالب کی طرف لاکھ بار بھی نگاہ کرے تو اس کو معرفتِ حق تعالیٰ تک نہیں پہنچا سکتا لیکن اس کے برعکس عاشق (مرشد کامل) لاکھوں لوگوں کو ایک ہی نگاہ سے معرفتِ الہی میں غرق کر دیتا ہے۔ عشق و عقل کا تو آپس میں کوئی واسطہ ہی نہیں ہے اور ان دونوں کے درمیان تو وسیع خلیج حائل ہے۔ جنہوں نے جان و مال کے عوض عشق کا سودا نہ کیا وہ دونوں جہانوں میں ناکام و نامراد ہو گئے۔

اللہ

www.Sultan-ul-Islam-Publication.com

37 پ پڑھیا علم تے وڈھی مغروری، عقل بھی گیا تلوہاں ھو
 بھلا راہ ہدایت والا، نفع نہ کیتا دُوہاں ھو
 سر دِٹیاں جے سِر ہتھ آوے، سودا ہار نہ توہاں ھو
 وڑیں بازار محبت والے باھو، کوئی راہبر لے کے سُوہاں ھو

لغت:

تے	اور	سِر	راز۔ راز پنہاں
وڈھی	زیادہ ہو گئی، بڑھ گئی	ہتھ	ہاتھ
مغروری	غرور، تکبر، انانیت	آوے	آجائے
تلوہاں	نیچے کی طرف، کمی ہونا۔ تنزل ہونا	سودا ہار نہ	سودا ضائع نہ کر
بھلا	بھول گیا	توہاں	تُو خود
کیتا	کیا	وڑیں	داخل ہونا، جانا
دُوہاں	دونوں نے	راہبر	مرشد کامل
دِٹیاں	دینے سے	سُوہاں	واقفیت رکھنے والا، واقف کار

سلطان العارفین حضرت سخی سلطان باھو رحمۃ اللہ علیہ اس بیت میں اُن علماء کا ذکر فرما رہے ہیں جن میں علم حاصل کرنے کے بعد غرور، تکبر اور اکڑ پیدا ہو جاتی ہے۔ آپ رحمۃ اللہ علیہ اُن کو مخاطب کر کے فرماتے ہیں کہ علم ظاہر کے حصول کے بعد تُو غرور، تکبر اور خود پسندی میں مبتلا ہو گیا ہے جس سے تیری عقل نے بھی تیرا ساتھ چھوڑ دیا ہے۔ بجائے اس کے کہ علم حاصل کرنے سے تیری عقل میں اضافہ ہوتا اور تُو صراطِ مستقیم کو پہچان لیتا لیکن تُو تکبر اور انانیت کی وجہ سے ابلیس کی طرح اپنی عقل بھی گنوا بیٹھا ہے۔ علم اور عقل دونوں میں سے کسی نے تجھے فائدہ نہیں دیا اور تو اسی تکبر اور انانیت کی وجہ سے ”ہدایت کی راہ“ (صراطِ مستقیم) سے گمراہ ہو چکا ہے۔ اگر سر دینے سے سِر الہی ہاتھ آجائے تو اس سودے سے دریغ نہیں کرنا چاہیے لیکن عشق کے بازار میں مرشد کامل کی راہبری میں ہی داخل ہونا چاہیے کیونکہ وہ اس راہ کا واقف ہوتا ہے اور راہبر کے بغیر منزل نہیں ملتی۔

38 پ پاک پلِیت نہ ہوندے ہرگز، توڑے رہندے وِچ پلِیتی ھو
وحدت دے دریا اُچھلے، ہک دل صَحی نہ کیتی ھو
ہک بت خانیں واصل ہوئے، ہک پڑھ پڑھ رہن مسیتی ھو
فاضل سٹ فضیلت بیٹھے باھو، عشق نماز جاں نیتی ھو

لغت:

پلِیت	پلید، ناپاک، نجس	صحی	صحیح
ہوندے	ہوتے	کیتی	کی۔ کیا
توڑے	خواہ۔ چاہے	بت خانیں	بت خانوں میں۔ عبادت گاہوں کے علاوہ دوسری جگہ۔ مقامات
رہندے	رہتے ہوں	واصل ہوئے	فنائی اللہ ہوئے
وِچ	درمیان	مسیتی	مسجد میں
پلِیتی	ناپاکی، پلیدی	رہن	رہیں
وحدت	مرتبہ وحدت	سٹ	پھینک کر، چھوڑ کر
دے	کے	جاں	جب
اُچھلے	ٹھانھیں مار رہے	نیتی	نیت کی
ہک	ایک		

جوازی طالبانِ مولیٰ ہیں وہ اگر دنیا، نفس اور شیطان کے جال میں پھنس جائیں تو سدا اُن کے پھندے میں نہیں رہتے اور کبھی نہ کبھی اپنی اصل (اللہ تعالیٰ) کی طرف پلٹ ہی آتے ہیں۔ روحانی طور پر پاکیزہ لوگ اگر گناہ آلود، شرک، بے دینی اور لہو ولہب والی جگہ پر رہیں تو اس کا اُن کے باطن پر کوئی اثر نہیں ہوتا۔ وحدت کا دریا تو موجزن ہے اور ٹھانھیں مار رہا ہے لیکن دل کے اندھے اسے پہچان نہیں پا رہے اور اس نعمت سے یہ لوگ محروم ہیں۔ بعض لوگ بت خانہ جا کر (عبادت گاہوں کے علاوہ کسی اور جگہ) بھی معرفتِ حق تعالیٰ حاصل کر لیتے ہیں اور بعض مساجد میں بیٹھ کر اپنے تکبر، عُجب، انا نیت اور نورِ بصیرت سے محرومی کے سبب اس سے محروم رہتے ہیں اور پھر جب عشقِ دل پر قبضہ کر لیتا ہے تو کئی عالم فاضل اپنی فضیلت اور مراتب چھوڑ کر عاشقِ ذاتِ بن جاتے ہیں۔

39 پ پیر ملیاں جے پیڑ ناں جاوے، اُس نوں پیر کی دھرناں ھو
 مُرشد ملیاں ارشاد نہ مَن نوں، اوہ مرشد کی کرناں ھو
 جس ہادی کولوں ہدایت ناہیں، اوہ ہادی کی پھڑناں ھو
 جے سر دتیاں حق حاصل ہووے باھو، اُس موتوں کی ڈرناں ھو

لغت:

ملیاں	ملنے سے	کولوں	سے
پیڑ	درو۔ دکھ۔ یعنی مقصود حاصل نہ ہو	ناہیں	نہ ہو
ناں	نہ	پھڑناں	پکڑنا، بیعت ہونا
جاوے	جائے	جے	اگر
نوں	کو	دتیاں	دینے سے
دھرناں	رکھنا	حق	اللہ تعالیٰ
مَن	روح۔ باطن	ہووے	ہو جائے
اوہ	وہ	موتوں	موت سے
کی	کس لیے۔ کیونکر	ڈرناں	ڈرنا، خوف کھانا
ارشاد	ہدایت		
ہادی	ہدایت دینے والا یعنی مرشد کامل		

طالب صادق کا اگر کسی مرشد کے دستِ بیعت ہونے کے بعد اللہ تعالیٰ کے وصال کا درد نہ جائے تو ایسے ناقص مرشد کو مرشد تسلیم کرنے سے ہی انکار کر دینا چاہیے۔ جس مرشد سے دل کو رُشد و ہدایت حاصل نہ ہو اور مَن کو سکون نہ ملے تو ایسے مرشد کے قریب بھی نہیں جانا چاہیے اور جس ہادی (مرشد) سے ہدایت اور صراطِ مستقیم حاصل نہ ہو اس ہادی کی بیعت اور پیروی نہیں کرنی چاہیے۔ ہاں اگر ایسا مرشد کامل مل جائے جہاں سر قربان کر کے دیدارِ الہی حاصل ہو جائے تو ایسی موت سے گھبرانا نہیں چاہیے۔

40 پ پاٹا دامن ہو یا پرانا، کچرک سیوے درزی ھو
 دل دا محرم کوئی نہ ملیا، جو ملیا سو غرضی ھو
 باجھ مرُئی کسے نہ لدھی، گجھی رمز اندر دی ھو
 اوسے راہ ول جائے باھو، جس تھیں خلقت ڈردی ھو

لغت:

پاٹا دامن	پھٹا ہوا تار تار دامن	لدھی	پائی، حاصل کی
ہو یا	ہوا	گجھی	پوشیدہ
کچرک	کب تک	رمز	راز
سیوے	رفو کرنا۔ سلانی کرنا	اندر	باطن
دل دا محرم	وہ طالب صادق جس کو مرشد امانت الہیہ (روحانی ورثہ) منتقل کر کے سلسلہ کا سربراہ بناتا ہے	اوسے راہ ول	اسی راستے کی طرف
غرضی	مطلب پرست، غرض مند	جائے	جانا چاہے
باجھ	بغیر	جس تھیں	جس سے
مرُئی	مراد مرشد کامل	خلقت	لوگ
کسے	کسی	ڈردی	ڈرتی ہو

آپ پیسیدہ فرما رہے ہیں کہ طالب صادق کو تلاش کرتے کرتے میرا دامن تار تار ہو چکا ہے۔ اب تک تو دل کا محرم (صادق طالب مولیٰ) جس کو مرشد

بعض کتب میں اس بیت کا دوسرا مصرع اس طرح سے ہے: حال دا محرم کوئی نہ ملیا جو ملیا سو غرضی ھو

یہاں ”دل دا محرم“ درست ہے کیونکہ ”دل دا محرم“ وہ طالب ہوتا ہے جو مرشد کا فرزند حقیقی ہوتا ہے، جس کو مرشد اپنا روحانی ورثہ منتقل کر کے سلسلہ کا سربراہ منتخب کرتا ہے۔ بیت 77 میں آپ رحمۃ اللہ علیہ نے ”بیہوشے محرم نا ہیں دل دے ھو“ اور بیت 78 میں ”جو دل دا محرم ہو دے“ استعمال فرمایا ہے اس لیے اصل ”دل دا محرم“ ہے نہ کہ حال دا محرم۔

ڈاکٹر سلطان الطاف علی نے یہ بیت سلطان الاولیاء حضرت خلی سلطان محمد عبدالعزیز رحمۃ اللہ علیہ سے سماعت فرمایا اور انہوں نے ”حال دا محرم“ تحریر فرمایا ہے لیکن اس عاجز نے تصحیح کے لیے اپنے مرشد سلطان الفقیر ششم حضرت خلی سلطان محمد اصغر علی رحمۃ اللہ علیہ سے اس بیت کی درستگی کے لیے فرمایا انہوں نے بھی یہ بیت اپنے والد اور مرشد سلطان الاولیاء حضرت خلی سلطان محمد عبدالعزیز رحمۃ اللہ علیہ سے ہی سماعت فرمایا تھا تو انہوں نے ”دل دا محرم“ درست قرار دیا۔

امانت الہیہ منتقل کر کے مسند تلقین و ارشاد پر فائز کرتا ہے) نہیں ملا۔ اللہ تعالیٰ کی طلبِ دل میں لے کر کوئی بھی میرے پاس نہیں آیا کہ میں اُسے اللہ سے ملا دوں جو بھی آیا اپنے ذاتی اغراض و مقاصد کے حصول کے لئے آیا۔ بغیر مرشدِ کاملِ اکمل کے کوئی بھی دل کے اندر پوشیدہ رازِ حق تعالیٰ کو نہیں پاسکتا۔ دیدارِ ذات کے راستہ پر چلنا چاہیے لیکن لوگ اس راہ پر چلنے سے ڈرتے ہیں اور بعض تو خوف کی وجہ سے اس راہ کا ہی انکار کر دیتے ہیں۔



41 پ پنچے محل پنجاں وچ چانن، ڈیوا کت ول دھریے ھو
 پنچے مہر پنچے پٹواری، حاصل کت ول بھریے ھو
 پنچے امام تے پنچے قبلے، سجدہ کت ول کریے ھو
 باہو جے صاحب سر منگے، ہرگز ڈھل نہ کریے ھو

لغت:

پنچے	پانچوں	حاصل	مالیہ
محل	یہاں پنچتن پاک کا بشری وجود مراد ہے	بھریے	بھریں۔ ادا کریں
پنجاں	پانچوں	جے	اگر
وچ	میں	صاحب	اللہ تعالیٰ
چانن	روشنی۔ نور	منگے	مانگے۔ طلب کرے
ڈیوا	دیا۔ چراغ	کریے	کریں
کت ول	کدھر۔ کس جانب	ڈھل	دیر۔ تاخیر
دھریے	رکھیں		
مہر	سردار، چوہدری، مہر کا مطلب سورج بھی ہے جو ہر ایک کو بلا امتیاز روشنی بخشتا ہے۔		

اس بیت میں پنچ (پانچ) کی تکرار ہے اور اس کے بارے میں شارحین میں کافی اختلاف پایا جاتا ہے۔

☆ ڈاکٹر نذیر احمد کو اس بیت کی بالکل بھی سمجھ نہ آئی اور انہوں نے اپنی طبیعت کے رخ کے مطابق اسے بجمارت لکھ دیا۔

☆ محمد شریف صابر تحریر کرتے ہیں ”اس بیت کی بجمارت کا درست اور صحیح حل نہیں ملا“ پھر انہوں نے محل کو محل میں بدل کر اس کے معنی حواس

خمسہ یا شریعت، طریقت، حقیقت، معرفت اور وحدت لکھ کر جان چھڑالی۔

☆ نور محمد کلاچوی اور ڈاکٹر سلطان الطاف علی کے مطابق سلطان العارفین حضرت نخی سلطان باہو رحمۃ اللہ علیہ نے اس بیت میں ظاہری اور باطنی حواسِ خمسہ کے بارے میں فرمایا ہے کیونکہ انسان تمام ظاہری اور باطنی علوم انہی ظاہری اور باطنی حواسِ خمسہ کے ذریعے حاصل کرتا ہے اور اس کو ان باطنی حواسِ خمسہ میں ذاتِ حق تعالیٰ دکھائی دیتی ہے۔

☆ احمد سعید ہمدانی گوگو کی کیفیت میں رہے اور تحریر کرتے ہیں کہ یہ پانچ حواسِ خمسہ بھی ہو سکتے ہیں جن کے ذریعے دماغ معلومات فراہم کرتا ہے اور یہ پانچ مقاماتِ قوت و شعور بھی ہو سکتے ہیں جن کو صوفیاء کرام قلب، روح، سر، خفی اور اخفی کا نام دیتے ہیں جب یہ بروئے کار آتے ہیں تو ان کے اندر روشنی نظر آتی ہے اور کئی بھید کھلتے ہیں صوفیاء کرام انہیں لطائف کا نام دیتے ہیں یہ لطائف باطنی علوم کا ذریعہ ہیں۔

مندرجہ بالا شارحین کی شرح کا لب لباب یہ ہے کہ جب حواسِ خمسہ (پانچ حواس) یا پانچ لطائف روشن ہو جاتے ہیں تو ہر ایک میں ذاتِ حق کا جلوہ نظر آتا ہے اور سالک کو پانچوں حواس یا لطائف میں ذاتِ الہی کے سوا کچھ نظر نہیں آتا۔

جہاں تک ظاہری اور باطنی حواسِ خمسہ کا تعلق ہے تو اس کا سلطان العارفین حضرت نخی سلطان باہو رحمۃ اللہ علیہ کی تعلیمات میں کہیں ذکر تک نہیں ملتا اس لیے یہ شرح کچھ درست معلوم نہیں ہوتی۔

جہاں تک لطائفِ ستہ ”نفس، قلب، روح، سر، خفی اور اخفی“ کا تعلق ہے تو ان میں ایک لطیفہ ”نفس“ ظاہری اور پانچ باطنی ہیں سلطان العارفین حضرت نخی سلطان باہو رحمۃ اللہ علیہ ان پانچ لطائف کے قائل ہی نہیں ہیں آپ رحمۃ اللہ علیہ اخفی سے آگے تنخفی اور تنخفی سے آگے ایک اور مقام انا کا بھی ذکر فرماتے ہیں۔

کلید التوحید کلاں میں فرماتے ہیں:

☆ معرفتِ توحید الہی تصدیق ہے، تصدیقِ قلب میں ہے، قلب روح میں ہے، روح سر میں ہے، سر خفی میں ہے اور خفی تنخفی میں ہے۔
مقامِ انا کے بارے میں عین الفقر میں فرماتے ہیں:

☆ حدیثِ قدسی میں فرمانِ حق تعالیٰ ہے ”بے شک آدمی کے جسم میں ایک ٹکرا ہے جو فواد میں ہے، فوادِ قلب میں ہے، قلب روح میں ہے، روح سر میں ہے، سر خفی میں ہے اور خفی انا میں ہے۔ جب کوئی فقیر مقامِ انا میں پہنچ جاتا ہے اس پر حالتِ سکروار ہو جاتی ہے۔“ (عین الفقر)

☆ انا بھی دو قسم کی ہوتی ہے قَمْدُ بِإِذْنِ اللَّهِ اور قَمْدُ بِإِذْنِنِي۔ فقیر انا کی انہی دو حالتوں سے منسلک رہتا ہے۔ (عین الفقر)

☆ عین الفقر میں فقیرِ کامل کا ذکر کرتے ہوئے آپ رحمۃ اللہ علیہ فرماتے ہیں:

اس کا نفس قلب بن جاتا ہے، قلب روح کی صورت اختیار کر لیتا ہے، روح سر بن جاتی ہے اور سر خفی بن جاتا ہے خفی انا میں تبدیل ہو جاتی ہے اور انا مخفی میں ڈھل جاتی ہے اسے توحیدِ مطلق کہتے ہیں۔

سلطان العارفین حضرت سخی سلطان باہو رحمۃ اللہ علیہ کثرت کے نہیں وحدت (وصال الہی) کے قائل ہیں۔ آپ فرماتے ہیں:

باجہ وصال اللہ دے باہو، سب کہانیاں قصے تھو

مفہوم: وصال الہی کے بغیر تمام مقامات اور منازل بے کار ہیں۔

آپ فرماتے ہیں:

چار بُودم سہ شدم اکنوں دویم و ز دوئی بہ گزشم و یکتا شدم

ترجمہ: میں پہلے چار تھا پھر تین ہوا اور جب دوئی سے بالکل نکل گیا تو یکتا ہو گیا۔

آپ رحمۃ اللہ علیہ کے طریقہ سلوک میں یکتائی یعنی وصال الہی کے بغیر تمام مقامات اور منازل بے کار اور لا حاصل ہیں اس لیے پانچ حواس یا طائف میں ذات حق کا نظر آنا یاد دہار ہونے کے آپ قائل ہی نہیں ہیں۔

اس بیت میں پنچے، پنجائیں یعنی پنچ کی تکرار ہے اور سب جانتے ہیں پنجابی میں جب پنچ کا ذکر ہو تو مراد پنجتن پاک یعنی اہل بیت ہوتے ہیں سلطان العارفین حضرت سخی سلطان باہو رحمۃ اللہ علیہ بھی اسی طرف اشارہ فرما رہے ہیں کہ پنجتن پاک کی معرفت حاصل کیے بغیر فقر کی انتہا تک رسائی ناممکن ہے۔

پنجتن پاک (اہل بیت) کے بارے میں حضور اکرم صلی اللہ علیہ وآلہ وسلم نے فرمایا:

✽ حضرت مسور بن مخرمہ رضی اللہ عنہ سے روایت ہے ”حضور نبی اکرم صلی اللہ علیہ وسلم نے فرمایا: فاطمہ (رضی اللہ عنہا) تو بس میرے جسم کا ٹکڑا ہے اُسے تکلیف دینے والی چیز مجھے تکلیف دیتی ہے۔“ (مسلم۔ نسائی)

✽ حضرت مسور بن مخرمہ رضی اللہ عنہ سے مروی ہے ”حضور نبی اکرم صلی اللہ علیہ وسلم نے فرمایا: بے شک فاطمہ (رضی اللہ عنہا) میری شاخ ہے، جس چیز سے اُسے خوشی ہوتی ہے اس چیز سے مجھے بھی خوشی ہوتی ہے اور جس سے اُسے تکلیف پہنچتی ہے اس چیز سے مجھے بھی تکلیف پہنچتی ہے۔“ (امام احمد۔ حاکم)

✽ اُم المؤمنین حضرت عائشہ رضی اللہ عنہا روایت فرماتی ہیں ”میں نے حضور نبی اکرم صلی اللہ علیہ وسلم کی صاحبزادی سیدہ فاطمہ رضی اللہ عنہا سے بڑھ کر کسی کو عادات و اطوار، سیرت و کردار اور نشست و برخاست میں آپ صلی اللہ علیہ وسلم سے مشابہت رکھنے والا نہیں دیکھا۔“ (امام ترمذی۔ ابوداؤد)

✽ اُم المؤمنین حضرت عائشہ صدیقہ رضی اللہ عنہا فرماتی ہیں ”میں نے اندازِ گفتگو میں حضرت فاطمہ الزہراء رضی اللہ عنہا سے بڑھ کر کسی اور کو حضور نبی اکرم صلی اللہ علیہ وسلم سے اس قدر مشابہت رکھنے والا نہیں دیکھا۔“ (بخاری۔ نسائی۔ ابن حبان)

✽ حضرت حبشی بن جنادہ رضی اللہ عنہ سے روایت ہے، وہ فرماتے ہیں ”حضور نبی اکرم صلی اللہ علیہ وسلم نے فرمایا: علیؑ مجھ سے اور میں علیؑ سے ہوں اور میری طرف سے میرے اور علیؑ کے سوا کوئی دوسرا ادا (ذمہ داری) نہیں کر سکتا۔“ (ترمذی۔ ابن ماجہ۔ احمد)

✽ حضرت شعبہ رضی اللہ عنہ سلمہ بن کبیل سے روایت فرماتے ہیں ”میں نے ابو طفیل سے سنا کہ حضور نبی اکرم صلی اللہ علیہ وسلم نے فرمایا: جس کا میں مولیٰ

ہوں، اُس کا علی مولیٰ ہے۔“ (امام ترمذی)

✽ حضرت عمران بن حصین رضی اللہ عنہ ایک طویل روایت میں بیان فرماتے ہیں ”حضور نبی اکرم صلی اللہ علیہ وسلم نے فرمایا: بے شک علی مجھ سے ہے اور میں اس سے ہوں۔“ (امام ترمذی۔ احمد)

✽ حضرت علی کرم اللہ وجہہ سے روایت ہے ”حضور نبی اکرم صلی اللہ علیہ وسلم نے غدیر خم کے دن فرمایا: جس کا میں مولیٰ ہوں اُس کا علی مولیٰ ہے۔“ (امام احمد۔ طبرانی)

✽ حضرت عبداللہ بن عباس رضی اللہ عنہ روایت فرماتے ہیں ”حضور نبی اکرم صلی اللہ علیہ وسلم نے اُم المؤمنین حضرت اُم سلمہ رضی اللہ عنہا سے فرمایا: یہ علی بن ابی طالب ہے اس کا گوشت میرا گوشت ہے اور اس کا خون میرا خون ہے اور یہ میرے لیے ایسے ہے جیسے حضرت موسیٰ علیہ السلام کے لیے حضرت ہارون علیہ السلام مگر یہ کہ میرے بعد کوئی نبی نہیں۔“ (امام طبرانی)

✽ حضرت علی رضی اللہ عنہ روایت فرماتے ہیں کہ ”امام حسن رضی اللہ عنہ سینہ سے سر تک حضور نبی اکرم صلی اللہ علیہ وسلم کی کامل شبیہ ہیں اور امام حسین رضی اللہ عنہ سینہ سے نیچے پاؤں تک حضور نبی اکرم صلی اللہ علیہ وسلم کی کامل شبیہ ہیں۔“ (امام ترمذی۔ امام احمد)

✽ حضرت ابو ہریرہ رضی اللہ عنہ سے مروی ہے ”حضور نبی اکرم صلی اللہ علیہ وسلم نے فرمایا: جس نے حسن اور حسین رضی اللہ عنہم سے محبت کی اس نے درحقیقت مجھ ہی سے محبت کی اور جس نے حسن اور حسین سے بغض رکھا اس نے مجھ ہی سے بغض رکھا۔“ (ابن ماجہ۔ نسائی۔ احمد)

✽ حضور اکرم صلی اللہ علیہ وآلہ وسلم نے فرمایا: ”حسین مجھ سے ہے اور میں حسین سے ہوں۔“

✽ حضرت سعد بن ابی وقاص رضی اللہ عنہ بیان فرماتے ہیں کہ جب یہ آیت مبارکہ: ”آپ فرمادیں کہ آ جاؤ ہم اپنے بیٹوں کو اور تمہارے بیٹوں کو بلا لیتے ہیں“ نازل ہوئی تو حضور نبی اکرم صلی اللہ علیہ وسلم نے حضرت علیؑ، حضرت فاطمہؑ، حضرت حسنؑ اور حسینؑ کو بلایا، پھر فرمایا: یا اللہ! یہ میرے اہل بیت ہیں۔“ (مسلم۔ ترمذی)

✽ حضرت علی بن ابی طالب رضی اللہ عنہ بیان فرماتے ہیں ”حضور نبی اکرم صلی اللہ علیہ وسلم نے حضرت حسن اور حسین (رضی اللہ عنہم) کا ہاتھ پکڑا اور فرمایا: جس نے مجھ سے اور ان دونوں سے محبت کی اور ان کے والد سے اور ان کی والدہ سے محبت کی وہ قیامت کے دن میرے ساتھ میرے ہی درجہ میں ہوگا۔“ (ترمذی۔ احمد)

✽ حضرت زید بن ارقم رضی اللہ عنہ سے مروی ہے ”حضور نبی اکرم صلی اللہ علیہ وسلم نے حضرت علیؑ، حضرت فاطمہؑ، حضرت حسن اور حضرت حسین (رضی اللہ عنہم) سے فرمایا: جس سے تم لڑو گے میری بھی اس سے لڑائی ہوگی اور جس سے تم صلح کرو گے میری بھی اس سے صلح ہوگی۔“ (ترمذی۔ ابن ماجہ۔ تہ)

۱۔ فضائل اہل بیت کے تفصیلی مطالعہ کے لیے راقم کی تصانیف ”فضائل اہل بیت اور صحابہ کرام“ (قرآن وحدیث کی روشنی میں) اور ”خمس الفقراء“ میں باب 16 ”فضائل اہل بیت کا مطالعہ فرمائیں۔“

حضرت شیخ احمد سرہندی مجدد الف ثانی رحمہ اللہ فرماتے ہیں:

اللہ تعالیٰ سے وصل اور وصال کے دو طریقے اور راستے ہیں۔ ایک نبوت کا طریقہ اور راستہ ہے اس طریق سے اصلی طور پر وصل اور موصل محض انبیاء علیہم السلام ہیں اور یہ سلسلہ حضرت محمد مصطفیٰ صلی اللہ علیہ وآلہ وسلم کی ذات گرامی پر ختم ہوا۔ دوسرا طریقہ ولایت کا ہے اس طریق والے واسطے (وسیلہ) کے ذریعے اللہ تعالیٰ سے وصل اور موصل ہوتے ہیں۔ یہ گروہ اقطاب، اوتاد، ابدال، نجباء وغیرہ اور عام اولیاء پر مشتمل ہے اور اس طریقے کا راستہ اور وسیلہ حضرت سیدنا علی کرم اللہ وجہہ کی ذات گرامی ہے اور یہ منصب عالی آپ رضی اللہ عنہ کی ذات گرامی سے متعلق ہے۔ اس مقام میں خاتم الانبیاء صلی اللہ علیہ وآلہ وسلم کا قدم مبارک حضرت امیر کرم اللہ وجہہ کے سر پر ہے اور حضرت فاطمہ الزہراء رضی اللہ عنہا اور حسین کریمین رضی اللہ عنہم اس مقام پر سیدنا حضرت علی کرم اللہ وجہہ کے ساتھ شامل اور یکتا ہیں۔ (مکتوب 123 بنام نور محمد تہاری)

سلطان العارفین حضرت نخی سلطان باہو رحمۃ اللہ علیہ اس حقیقت کو یوں بیان فرماتے ہیں:

حضرت علی کرم اللہ وجہہ نے حضور علیہ الصلوٰۃ والسلام سے فقر پایا۔ (بین الفقر۔ بحک الفقر کاں)

آنحضرت صلی اللہ علیہ وآلہ وسلم نے فقر حضرت علی کرم اللہ وجہہ کو عطا فرمایا۔ (جامع الاسرار)

فقراء کے پیر حضرت علی کرم اللہ وجہہ ہیں۔ (جامع الاسرار)

سیدہ کائنات حضرت فاطمہ الزہراء رضی اللہ عنہا سلطان الفقر ہیں۔ آپ فقر کی پہلی سلطان ہیں اور آپ رضی اللہ عنہا کی منظوری کے

بغیر فقر عطا ہی نہیں ہوتا۔ سلطان العارفین حضرت نخی سلطان باہو رحمۃ اللہ علیہ جامع الاسرار میں فرماتے ہیں:

حضرت فاطمہ الزہراء رضی اللہ عنہا فقر کی پٹی ہوئی تھیں اور انہیں فقر حاصل تھا۔ جو شخص فقر تک پہنچتا ہے ان ہی کے وسیلہ سے پہنچتا ہے۔

حسین کریمین رضی اللہ عنہم کے بارے میں سلطان العارفین رحمۃ اللہ علیہ فرماتے ہیں:

الْفَقْرُ فَخْرِي (فقر) میں کمال امامین پاک حضرت امام حسن رضی اللہ عنہ اور حضرت امام حسین رضی اللہ عنہ کو نصیب ہوا جو حضور علیہ

الصلوٰۃ والسلام اور خاتون جنت حضرت فاطمہ الزہراء رضی اللہ عنہا کی آنکھوں کی ٹھنڈک ہیں۔ (بحک الفقر کاں)

مندرجہ بالا عبارات سے یہ حقیقت واضح ہو جاتی ہے کہ فقر کے کمال فانی ”ہُو“ کے مقام اور مرتبہ پر یہ چاروں ہستیاں یکتا اور متحد ہیں اور ان

میں کوئی فرق نہیں ہے جب تک ان چاروں ہستیوں کے مقام اور مرتبہ کے بارے میں طالب مولیٰ بھی یکتا نہیں ہو جاتا فقر کی خوشبو تک کو نہیں پا

سکتا۔

کیونکہ:

بیدم یہی تو پانچ ہیں مقصود کائنات
خیر النساء، حسین و حسن مصطفیٰ علی

لِسِيْ عَمَّةٍ أَظْفَى بِهَا حَرَّ الْوَبَاءِ الْخَاطِمَةِ ۝

الْمُصْطَفَى وَالْمُرْتَضَى وَابْنَاهُمَا وَالْفَاطِمَةُ ۝

ترجمہ: پنجتن پاک (اہل بیت) حضرت محمد مصطفیٰ صلی اللہ علیہ وآلہ وسلم، حضرت علی کرم اللہ وجہہ، سیدہ کائنات حضرت فاطمہ الزہراء رضی اللہ عنہا اور اُن کے دونوں فرزند حضرت امام حسن اور حضرت امام حسین رضی اللہ عنہم ایسی ہستیاں ہیں جن کی وجہ سے ہر مہلک وبا (ظاہری و باطنی) کی آگ بجھ جاتی ہے۔

سلطان العارفین حضرت سخی سلطان باہو رحمۃ اللہ علیہ کی بیعت مبارک کا واقعہ بھی پنجتن پاک کی محفل میں ہوا اور یہ حقیقت ہے حضرت سخی سلطان باہو رحمۃ اللہ علیہ اہل بیت کی محبت میں غرق تھے اور ہر سال یکم محرم سے دس محرم تک شہدائے کربلا کا عرس منایا کرتے تھے۔ یہ سلسلہ آج تک تین سو سال سے زیادہ عرصہ گزرنے کے باوجود جاری ہے۔ عاشورہ محرم کے دس دنوں کے اندر زائرین کی آمد و رفت جاری رہتی ہے۔ ہزاروں آرہے ہیں تو ہزاروں زیارت کر کے واپس جا رہے ہوتے ہیں۔ عاشورہ کے آخری تین ایام میں تو تعداد لاکھوں سے تجاوز کر جاتی ہے۔ اس طرح آپ رحمۃ اللہ علیہ کے مزار پاک پر ہر سال دو بڑے اجتماعات ہوتے ہیں لاکھوں لوگ حاضری دیتے اور فیض پاتے ہیں۔

سلطان العارفین حضرت سخی سلطان باہو رحمۃ اللہ علیہ اس بیت میں اہل بیت کے باطن میں مرتبہ یکتائی اور کثرت میں مرتبہ اور مقام کے بارے میں بیان فرما رہے ہیں۔

”پنچ محل“ سے مراد پنجتن پاک کے پاک اور ظاہر مظاہر بشری وجود ہیں اور چائن سے مراد اُن میں ہُو کا نور ہے جو واحد اور یکتا ہے اگر ان کی بشریت کو دیکھا جائے تو وہ مختلف صفات کاملہ کے مظہر ہیں اور اپنی اپنی جگہ کامل، اکمل اور نور الہدیٰ ہیں لیکن اگر باطن کی نگاہ سے اُن کی حقیقت کو دیکھا جائے تو وہ ایک ہی ذات کے کامل مظہر ہیں لہذا وہ حقیقت میں واحد یکتا اور بظاہر جدا جدا ہیں یہ ظاہری کثرت اور باطنی وحدت ایک طالب کے لیے ہُو کی معرفت کو بعض اوقات مشکل بنادیتی ہے۔ اسی مشکل کا اظہار حضرت سلطان باہو رحمۃ اللہ علیہ اس بیت میں فرما رہے ہیں۔ طالب اسی کشمکش میں رہتا ہے کہ وہ انہیں واحد، ایک اور یکتا سمجھے یا پانچ۔ اگر وہ ایک ہی ذات ہُو کے مظہر ہیں تو وہ ہُو کو سجدہ کرنے کے لیے ظاہری طور پر کس کی طرف رخ کرے اور بوقتِ حساب مغفرت کے لیے کس کی طرف رجوع کرے۔ ہُو ہی قبلہ ہے اور وہ واحد، احد ہے لیکن ظاہری طور پر ان پانچ بشری وجودوں میں اس کا ہویدا ہونا ایک ایسا ستر ہے جس سے آشنائی صرف سردے کر ہی حاصل ہو سکتی ہے اور یہ راز صرف انہی عارفین کو حاصل ہوا جو مُمَوَّنُوْنَ اَقْبِلُوْا اَنْ تَمُوْتُوْا (مرنے سے پہلے مرجاؤ) کے مقام سے گزر کر خود ذات ہُو میں فنا ہو کر فنا فی ہُو ہوئے اور ہُو کے محرم راز ہو گئے۔

42 ت تارکِ دُنیا تد تھیو سے، جداں فقر ملیو سے خاصا ھو
 راہ فقر دا تد لدھیو سے، جداں ہتھ پکڑیو سے کاسا ھو
 دریا وحدت دا نوش کیتو سے، اجاں وی جی پیاسا ھو
 راہ فقر رت ہنجوں روون باھو، لوکاں بھانے ہاسا ھو

لغت:

تارکِ دنیا	ترکِ دنیا کرنے والا	کاسا	پیالہ
تد	تب	کیتو سے	ہم نے کیا
تھیو سے	ہم ہوئے۔ ہم ہو گئے	اجاں وی	ابھی بھی
جداں	جب	رت	خون
ملیو سے	ہمیں ملا	ہنجوں	آنسو
لدھیو سے	پایا۔ پانا	روون	روئیں
ہتھ	ہاتھ	لوکاں	لوگ کی جمع جس کے معنی لوگ کے ہیں۔ مراد لوگوں کے لیے
پکڑیو سے	پکڑا۔ پکڑنا	بھانے	کے لیے
		ہاسا	ٹھٹھا۔ مذاق

ہم نے دنیا کی محبت ترک کی اور ہر غیر اللہ کو دل سے نکال کر جامِ عشق تھام لیا تو فقر محمدی صلی اللہ علیہ وسلم نصیب ہوا اور یہ اُس وقت ہوا جب گھر بار سب اللہ کی راہ میں لٹا بیٹھے۔ ہم نے دریائے وحدتِ الہی پورا نوش کر لیا ہے لیکن تشنگی اور پیاس کم نہیں ہوئی۔ عاشقِ لوگ وصالِ الہی کے لیے بیتاب ہو کر خون کے آنسو بہاتے رہتے ہیں مگر انجان اور نامحرم لوگ اُن کی اس حالت سے بے خبر اُن کا ٹھٹھا اور مذاق اڑاتے ہیں۔

43 ت ثلثہ بنھ توکل والا، ہو مردانہ ترئے ہو
جس دُکھ تھیں سکھ حاصل ہووے، اُس دُکھ تھیں نہ ڈریئے ہو
إِنَّ مَعَ الْعُسْرِ يُسْرًا آیا، چت اُسے وَل دھریئے ہو
اوہ بے پرواہ درگاہ ہے باہو، اوتھے رو رو حاصل بھریئے ہو

لغت:

ثلثہ	تیرنے کا آسرا۔ دریا کے کنارے رہنے والے لوگ گھاس پھوس اور لکڑیوں کو جوڑ کر ایک فرش نما کشتی بناتے ہیں اور اس کے آسرا سے تیر کر دریا عبور کرتے ہیں اس کو ثلثہ کہتے ہیں۔	بنھ	باندھ کر
مردانہ	مردانہ دار، مردوں کی طرح، طالب مولیٰ کی طرح	ترئے	تیریں
تھیں	سے	سکھ	آرام اور سکون
إِنَّ مَعَ الْعُسْرِ يُسْرًا	بیشک ہر تنگی کے ساتھ آسانی ہے۔ (الم نشرح)	چت	دھیان، توجہ
اُسے	اس	وَل	طرف
دھریئے	رکھے۔ لگائیے	بے پرواہ درگاہ	بے نیاز ذات
حاصل بھریئے	فائدہ اٹھائیں		

اللہ تعالیٰ پر بھروسہ اور توکل کر کے مردانہ دار راہِ فقر میں چلنا چاہیے۔ جس دُکھ کے بعد سکھ حاصل ہونا ہو اس دُکھ کا سامنا کرتے ہوئے ڈرنا نہیں چاہیے۔ قرآن پاک کے اس حکم کو یاد رکھنا چاہیے کہ ہر تکلیف کے ساتھ آرام اور سکون شامل ہوتا ہے۔ اللہ تعالیٰ تو بے نیاز اور بے پرواہ ہے اس سے رورو کر ”وصال“ طلب کرنا چاہیے۔

44 ت تن مَن یار میں شہر بنایا، دِل وِج خاص محلّہ ھُو
 آن الف دِل وِسوں کیتی، میری ہوئی خوب تسلّہ ھُو
 سب کچھ مینوں پیا سنیوے، جو بولے ماسوئی اللہ ھُو
 درد مندوں ایہہ رمز پچھاتی باھو، بے دردوں سر گھلّہ ھُو

لغت:

تن مَن	ظاہر و باطن	آن	آکر
الف	اسم اللہ ذات	وِسوں	رہنے لگا
تسلّہ	تسلی، تسفی	پیا سنیوے	سنائی دے
ماسوئی اللہ	اللہ تعالیٰ کے علاوہ باقی تمام کائنات اور موجودات	درد مندوں	درد مند کی جمع۔ درد مند عاشق کو کہتے ہیں مراد عاشقوں
بے دردوں	طالبان ناقص۔ طالبان دنیا و عقبیٰ	رمز	راز
گھلّہ	جوتا		

میں نے ظاہر و باطن کو اپنے محبوب حقیقی کا شہر بنالیا ہے اور دِل میں اُس کے لئے ایک خاص محلّہ آباد کر لیا ہے۔ اللہ تعالیٰ نے آکر میرے دِل کے اس خانہ کو آباد کر کے میری تسکین و تسفی کر دی ہے۔ ماسوئی اللہ مجھے سب کچھ سنائی دے رہا ہے۔ اس راز کا صرف درد مندوں، عاشقوں کو پتہ ہے۔ بے درد (طالب دنیا و عقبیٰ) اس راز اور مقام کو نہیں سمجھتے اور مجھے اُن کی پرواہ بھی نہیں ہے۔

45 ت توڑے تنگ پرانے ہوؤں، گچھے نہ رہندے تازی ہو
 مار نقارہ دل وچ وڑیا، کھیڈ گیا اک بازی ہو
 مار دلاں نوں جوں دتوئیں، جدوں تکے نین نیازی ہو
 انہاں نال کیمہ ہویا باہو، جنہاں یار نہ رکھیا راضی ہو

لغت:

توڑے	خواہ	تنگ	گھوڑے کی زین باندھنے والا پٹہ
ہوؤں	ہو جائیں	گچھے	پوشیدہ، خفیہ
تازی	اصل عربی گھوڑے	دل	میدان
وڑیا	داخل ہوا	کھیڈ گیا	کھیل گیا، جیت گیا
جوں دتوئیں	ہلا دیا، ہلا کے رکھ دیا	تکے	دیکھے
نین	آنکھیں	نیازی	عاشقانہ
انہاں نال	اُن کے ساتھ	یار	مرشد کامل

ظاہری اسباب کتنے ہی تنگ کیوں نہ ہوں اور حالات کتنے ہی تکلیف دہ اور کشیدہ کیوں نہ ہوں طالبانِ مولیٰ اصلی عربی نسل کے گھوڑوں کے شہسواروں کی طرح پوشیدہ نہیں رہتے۔ یہ لوگ بڑے جانبازانہ انداز میں میدانِ عشق میں داخل ہوتے ہیں اور عشق کی بازی کھیل جاتے ہیں یعنی اپنی زندگی اور ہر چیز داؤ پر لگا کر ”گوہر“ حاصل کر لیتے ہیں اور شانِ محبوبیت یہ ہوتی ہے کہ جدھر نگاہ اٹھاتے ہیں پلچل مچ جاتی ہے۔ آخری مصرعہ میں آپ رحمۃ اللہ علیہ اُن لوگوں کی حالت زار پر افسوس کرتے ہیں جو اپنے مرشد کو راضی نہیں رکھ سکتے اور مرشد کو ناراض کر کے خوار ہوتے ہیں اور وصالِ حق تعالیٰ سے محروم رہ جاتے ہیں۔

46 ت تسبی دا تو کسی ہو یوں، ماریں دم ولیاں ھو
 من دا منکا اک نہ پھیریں، گل پائیں پنج ویہاں ھو
 دین لگیاں گل گھوٹو آوے، لین لگیاں جھٹ شہاں ھو
 پتھر چت جنہاندے باھو، اوتھے زایا وسنا مینہاں ھو

لغت:

تسبی	تسبیج	کسی	ماہر
ہو یوں	ہوا	ولیاں	ولیوں کی طرح
من	روح، باطن	منکا	دانہ
پھیریں	باطنی تبدیلی	پنج ویہاں	ایک سو کی تسبیج (5x20)
دین لگیاں	دیتے ہوئے	گھوٹو	دل تنگ ہو جائے
لین لگیاں	لیتے ہوئے	شہاں	شیر کی طرح، جھپٹ کر لینا
چت	دھیان	زایا	ضائع
وسنا	برسنا	مینہاں	بارش

تو درد و وظائف میں بڑا ماہر ہو گیا ہے اور اپنے آپ کو ولی سمجھنے لگا ہے۔ گلے میں ٹوٹنے سودانوں والی تسبیج لٹکا رکھی ہے لیکن ان درد و وظائف کا تیرے دل پر تو کوئی اثر ظاہر نہیں ہوا۔ وہاں تو ابھی تک شیطان، نفس اور دنیا کا بیرا ہے۔ خدا کی راہ میں مال خرچ کرتے وقت تو کہیں نظر نہیں آتا مگر جہاں کہیں مال و زر نظر آتا ہے اُسے حاصل کرنے کے لئے بڑی پھرتی اور چستی کا مظاہرہ کرتا ہے۔ جن لوگوں کے دل منافقت اور ہوس دنیا سے پتھر ہو چکے ہوں وہاں تجلیاتِ الہی کا نزول نہیں ہوتا۔

47 ت تدوں فقیر شتابی بندا، جد جان عشق وچ ہارے ھو
عاشق شیشہ تے نفس مرتی، جان جاناں توں وارے ھو
خود نفسی چھڈ ہستی جھیرے، لاہ سروں سب بھارے ھو
باہو باجھ مویاں نہیں حاصل تھیندا، توڑے سے سے سانگ اُتارے ھو

لغت:

تدوں	تب، اس وقت	شتابی	جلدی، فوراً
عاشق شیشہ	مومن رحمن کا آمینہ (حدیث)	نفس مرتی	نفس مطمئنہ ہدایت دینے والا نفس
جاناں	محبوب	وارے	قربان کرے
چھڈ	چھوڑ دے	خود نفسی	خود پسندی
جھیرے	جھگڑے۔ فضول کام	لاہ	اتار دے
بھارے	بوجھ، ذمہ داریاں	باجھ مویاں	مرے بغیر، ان الفاظ میں حدیث پاک ”مرنے سے پہلے مر جاؤ“ کی طرف اشارہ ہے۔
تھیندا	ہوتا	سے سے	سینکڑوں
سانگ اُتارے	رنگ بدلے، نقل اتارے		

فقیر تب ہی کامل ہوتا ہے جب عشق میں اپنی جان قربان کر دیتا ہے اور ”لا“ کی تلواریں سے خواہشاتِ نفس کا خاتمہ کر دیتا ہے۔ اپنا گھر بار، مال و متاع اور اپنی ہستی تک نیلام کر دیتا ہے پھر اپنے آپ کو عشق کی آگ میں جلا کر فنا کر لیتا ہے۔ آپ رحمۃ اللہ علیہ طالب کو مخاطب کر کے فرماتے ہیں کہ خود پسندی اور فضولیات سے کنارہ کشی اختیار کر لے تاکہ یکسوئی کے ساتھ راہِ حق پر گامزن ہو سکے کیونکہ مرنے سے پہلے مرے بغیر وصال الہی حاصل نہیں ہوتا خواہ ظاہری طور پر کتنی ہی عبادات اور مجاہدہ کیا جائے۔

48 ت تو تاں جاگ نہ جاگ فقیرا، اُنت نوں لوڑ جگایا ھو
 اکھیں میٹیاں نہ دل جاگے، جاگے جاں مطلب نوں پایا ھو
 ایہہ نکتہ جداں کیتا پُختہ، تاں ظاہر آکھ سنایا ھو
 میں تاں بھلی ویندی ساں باھو، مینوں مُرشد راہ دکھایا ھو

لغت:

تو تاں	تُو تُو	اُنت	آخر کار
اکھیں میٹیاں	آنکھیں بند کرنے سے، حالتِ مراقبہ میں جانے سے	میں تاں بھلی	میں تو بھول چکا تھا۔
دکھایا	دکھایا	ویندی ساں	فراموش کر چکا تھا

محض آنکھیں بند کرنے یا مراقبہ میں بیٹھنے سے دل بیدار نہیں ہوتا ایسا تو تو اپنی ضرورت کے لیے اور لوگوں کو اپنی طرف متوجہ کرنے کے لیے کرتا ہے۔ دل تو تب بیدار ہوتا ہے جب ذکر و تصور اسم اللہ ذات سے دیدار ذات ہوتا ہے۔ میں بھولا بھٹکا ہوا تھا اور محض ورد و وظائف اور مراقبوں کو ہی حقیقت سمجھ بیٹھا تھا یہ تو میرا مرشد کامل ہے جس نے مجھے حق کی راہ دکھائی اور جب میں نے یہ نکتہ پختہ کر لیا تو حقیقت کو پا لیا۔

49 ت تسبی پھری تے دل نہیں پھریا، کی لیناں تسبی پھڑ کے ھو
علم پڑھیا تے ادب نہ سکھیا، کی لیناں علم نوں پڑھ کے ھو
چلے کئے تے گجھ نہ کھٹیا، کی لیناں چلیاں وڑ کے ھو
جاگ بناں دودھ حمدے ناہیں با ھو، بھانویں لال ہوون کڑھ کڑھ کے ھو

لغت:

تسبی پھری	تسبیج پڑھی	دل نہیں پھریا	باطن میں کوئی تبدیلی نہیں ہوئی
سکھیا	سیکھا	کھٹیا	حاصل کیا، پایا
چلے کئے	چلے کشی کی	جاگ	دودھ جمانے کے لیے جو دہی یا نسی دودھ میں ڈالتے ہیں
بناں	بغیر	کڑھ کڑھ	پک پک کر

تُو درد و غم پڑھتا رہا اور تیری تسبیج بھی چلتی رہی لیکن اس کا کوئی اثر تیرے دل (باطن) کے اندر ظاہر نہ ہوا ایسے درد و غم کف سے کیا حاصل؟
تُو نے علم بھی حاصل کر لیا لیکن تجھے ”فقراء“ کے ادب و حقیقت کا پتہ نہ چل سکا ایسے علم کا کیا فائدہ؟ تُو نے چلے کشی بھی کی لیکن تجھے وصالِ الہی
نصیب نہ ہو سکا ایسے چلوں کا کیا فائدہ؟ یاد رکھ بغیر مرشدِ کامل کے اللہ تعالیٰ کا قرب و وصال حاصل نہیں ہو سکتا خواہ کتنی ہی عبادات اور وظائف
کر لیے جائیں۔

50 ث ثابت صدق تے قدم اگیرے، تائیں رب لہیوے ھو
 لوں لوں دے وچ ذکر اللہ دا، ہر دم پیا پڑھیوے ھو
 ظاہر باطن عین عیانی، ھو ھو پیا سنیوے ھو
 نام فقیر تنہاں دا باھو، قبر جنہاندی جیوے ھو

لغت:

ثابت	مضبوط، پختہ۔ پکا	اگیرے	اور آگے
لوں لوں	جسم کے ذرہ ذرہ میں	عین عیانی	ظاہر و باطن میں ایک جیسا ہو جانا
سنیوے	سنائی دے	جنہاندی	جن کی
جیوے	زندہ ہو جائے		

وصال الہی تو تب ہی ممکن ہے جب طالب مولیٰ صدق، اخلاص اور استقامت کے ساتھ راہ فقر میں اپنا سفر جاری رکھے اور اس کے لوں
 لوں سے ذکر اسم اللہ ذات جاری ہو جائے اور ظاہر و باطن میں وہ مشاہدہ حق تعالیٰ میں غرق ہو اور فقیر تو وہی ہوتے ہیں کہ جن کی قبر انور سے بھی
 فیض کے چشمے جاری ہوں۔

51 ث ثابت عشق تنہاں نوں لڈھا، جنہاں تڑٹی چوڑ چا کیتی ھو
نہ اوہ صوفی نہ اوہ صافی، نہ سجدہ کرن مسیتی ھو
خالص نیل پرانے اُتے، نہیں چڑھدا رنگ بھیٹھی ھو
قاضی آن شرع ول باھو، کدیں عشق نماز نہ نیتی ھو

لغت:

ثابت	مضبوط، پختہ۔ پکا	لڈھا	ملا
تڑٹی چوڑ کرنا	گھر بار لٹانا، قربان کرنا	صوفی	زہد و ریاضت کی بنا پر باطن میں کوئی مقام و مرتبہ حاصل کرنے والا
صافی	ہر وقت نفس کی صفائی میں متفکر رہنے والا شخص	مسیتی	مسجد
رنگ بھیٹھی	وہ رنگ جس پر دوسرا کوئی رنگ نہ چڑھ سکے	آن	آئیں
شرع ول	شریعت کی طرف	کدیں	بھیجی
نیتی	نیت کرنا، ادا کرنا		

عشق حق تعالیٰ تو وہ پاتے ہیں جو راہ عشق میں اپنا گھر بارتک لٹا دیتے ہیں اور جن پر عشق کا رنگ چڑھ جائے تو اسکو کوئی اتار نہیں سکتا۔ اور مالکِ حقیقی کے عاشق نہ تو صوفی ہیں اور نہ ہی صافی ہیں اور نہ ہی وہ مساجد میں عبادت میں مشغول رہتے ہیں بلکہ وہ تو عشقِ الہی میں جذب ہو کر دیدارِ حق تعالیٰ میں محو ہیں۔ علماء ظاہر ہمیشہ ظاہر پر زور دیتے ہیں جبکہ عاشق ظاہر و باطن کا جامع ہوتا ہے اور جن پر عشق کا رنگ چڑھ جائے اُن پر دوسرا کوئی رنگ اثر نہیں کرتا اور علماء شریعت سے ذرا یہ تو دور یافت کرو کہ عاشق نے کب نماز ادا نہیں کی، عاشق تو ہر لمحہ سز سجدہ رہتا ہے۔

52 ج جو دل منگے ہووے ناہیں، ہووَن ریہا پریرے ھو
دوست نہ دیوے دل دا دارو، عشق نہ واگاں پھیرے ھو
اس میدانِ محبت دے وِچ، ملدے تا تکھیرے ھو
میں قربان تنہاں توں باھو، جنہاں رکھیا قدم اگیرے ھو

لغت:

جو دل منگے	دل جو مانگتا ہے	ہووے ناہیں	ہوتا نہیں ہے۔ ملتا نہیں ہے
ہووَن	ہونا	ریہا	رہا
پریرے	دور دور۔ بہت دور	دا	کا
دارو	دوا	واگاں	واگ کی جمع۔ لگام
پھیرے	واپس ہونا۔ رخ بدلنا	تا	تپش
تکھیرے	تیز	اگیرے	اور آگے

اس بیت میں آپ رحمۃ اللہ علیہ ”راہِ فقر“ پر گامزن طالب کی بے چینی اور بے سکونی بیان فرما رہے ہیں جو ابتدا میں طالب کو پیش آتی ہے۔ دل میں دیدار کی جو خواہش ہے وہ ابھی پوری نہیں ہو رہی۔ نہ تو مرشد کی طرف سے کوئی مہربانی ہو رہی ہے اور نہ ہی ذاتِ حقیقی کی طرف سے وصال کا کوئی پیغام آ رہا ہے۔ بے چینی بے سکونی اور وصالِ یار کے لئے تڑپ اور آگ مزید تیز ہو رہی ہے۔ آپ رحمۃ اللہ علیہ فرماتے ہیں کہ میں ان طالبانِ مولیٰ کے قربان جاؤں جو ان سب کے باوجود استقامت کے ساتھ اپنا سفر جاری رکھتے ہیں اور آخر کار اپنی منزل پالیتے ہیں۔

53 ج جے توں چاہیں وحدت ربّ دی، کل مُرشد دیاں تکیاں ھو
 مُرشد لطفوں کرے نظارہ، گل تھیون سبھ کلیاں ھو
 انہاں گلاں وچوں ہک لالہ ھوسی، گل نازک گل پھلیاں ھو
 دوہیں جہانیں مُٹھے باھو، جنہاں سنگ کیتا دو ڈلیاں ھو

لغت:

چاہیں	چاہتا ہے	وحدت	فنائی اللہ بقا باللہ
مل	مالش کر۔ خدمت کر	دیاں	کی
تکیاں	پاؤں کے تلوے	لطفوں	مہربانی کر کے
کرے نظارہ	نگاہ معرفت سے دیکھے	گل	پھول
تھیون	ہو جائیں۔ بن جائیں	سبھ کلیاں	تمام کلیاں۔ وہ صادق طالبانِ مولیٰ جو مرشد کی بارگاہ میں ہوتے ہیں۔
لالہ	ایک پھول ہے۔ یہاں وہ محرم راز مراد ہے جسے امانت الہیہ منتقل کی جاتی ہے۔	ھوسی	ہوگا
سنگ	رفاقت۔ ساتھ	دو ڈلیاں	دو ٹکڑے یعنی ایک سے زیادہ مرشدوں کی طرف متوجہ رہنا

آپ ﷺ تمام سالکین کو تاکید فرما رہے ہیں کہ اگر تو وحدت حق تعالیٰ (وصال الہی) حاصل کرنا چاہتا ہے تو ظاہر و باطن سے مرشد کی اتباع کر۔ اگر مرشد کامل نے توجہ فرمائی تو تمام صادق طالب جو کلیوں کی مانند ہیں پھول بن جائیں گے یعنی اپنے کمال کو پہنچ جائیں گے اور اُن میں توحید کی خوشبو ہوگی (وہ اولادِ معنوی ہوں گے) مگر ان تمام پھولوں کا سر تاج ایک پھول ہوگا جسے لالہ کہتے ہیں اور لالہ ایک ایسا پھول دار پودا ہے جو سیدھا اوپر کو ہی جاتا ہے اور دیگر پھول دار پودوں کی طرح زمین کی طرف ہرگز نہیں جھکتا۔ آپ رحمۃ اللہ علیہ کے فرمانے کا مقصد یہ ہے کہ طالبانِ مولیٰ میں ایک طالب ایسا ہوتا ہے جو کہ بالکل مرشد ہی کی ذات ہوتا ہے یا مرشد ہی اس کے لباس میں مُلتبّس ہوتا ہے اور دوسرے تمام طالبوں

کے مقابلے میں علم تو حید میں الگ، خاص اور نمایاں مقام رکھتا ہے یعنی وہ فرزندِ حقیقی اور مرشد کا روحانی وارث ہے۔ اس حدیث پاک مِّنْ سَلَكَ عَلَىٰ طَرِيقٍ فَهُوَ إِلَىٰ (جو چلا میری راہ وہی میری آل ہے) میں اسی طرف اشارہ ہے اور آخری مصرعہ میں آپ ﷺ فرماتے ہیں جس نے دو مرشدوں یا دو جگہ سے معرفتِ حق تعالیٰ حاصل کرنا چاہی تو وہ ناکام رہا اور اس نے دونوں جہانوں میں خسارہ اٹھایا۔



۱۔ مرشد کی تین قسم کی اولاد ہوتی ہیں:

۱۔ اولادِ صلبی: نسب یا عصبی اولاد مراد ہے اور یہ نسبت ہر بیٹے کو اپنے باپ سے حاصل ہے۔

۲۔ اولادِ معنوی: یہ وہ طالب ہیں جو اپنے دلوں کو اپنے مرشد کے دل کے تابع کر کے مرشد کے دل کی طرح بنالیں اور اپنی اپنی طلب کے مطابق نعمتِ فقر حاصل

کر لیں۔ ایسے طالب اپنے مرشد کی معنوی اولاد ہوتے ہیں۔

۳۔ فرزندِ حقیقی: اس سے وہ دل کا محرم طالب منوئی مراد ہے جو حسنِ متابعتِ مرشد کی برکت سے کمال کو پہنچ جائے اور مرشد اور طالب کی ذات یکتا ہو جائے۔

یہی مرتبہ نعم البدلِ اصلی ہے جو مرشد طالب کو اپنے جیسا بنا کر عطا کرتا ہے۔ یہاں پر مرشد کی ذات طالب کی ذات بن جاتی ہے۔

54 ج جس الف مطالیہ کیتا، ب دا باب نہ پڑھدا ھو
چھوڑ صفاتی لدھیوس ذاتی، اوہ عامی دُور چا کردا ھو
نفس امارہ کُترا جانے، ناز نیاز نہ دھردا ھو
کیا پرواہ تنہاں نوں باھو، جنہاں گھاڑو لدھا گھر دا ھو

لغت:

الف	اسم اللہ ذات	مطالیہ کیتا	مطالعہ کیا
ب دا باب	اسم اللہ ذات کے علاوہ دیگر ورد و وظائف اور دینی و دنیاوی علوم	صفاتی	صفات حق تعالیٰ
لدھیوس	پالیا، پکڑ لیا	ذاتی	ذات حق تعالیٰ
عامی	عام	کُترا	کتا
دھردا	رکھنا، پیش کرنا	ناز نیاز	لاڈ پیار۔ چاؤ چو چلا۔ خواہشات
لدھا	مل گیا	گھاڑو	کارِ گیر، کارساز (مراد اسم اللہ ذات)

جن طالبانِ مولیٰ کو مرشدِ کامل نے اسم اللہ ذات کا ذکر اور تصور عطا کر دیا ہو وہ نفسِ امارہ کی خواہشات کی پیروی نہیں کرتے اور نہ ہی دوسرے علوم اور دیگر ورد و وظائف کی طرف متوجہ ہوتے ہیں کیونکہ انہیں ذاتِ مل چکی ہے۔ صفات، دوسرے ورد و وظائف اور دیگر علوم کی طرف متوجہ ہونے کی انکے پاس فرصت ہی نہیں۔ اُن خوش نصیبوں کو کسی اور سہارے کی کیا ضرورت ہے جن کو مرشدِ کامل اکمل صاحبِ مستثنیٰ اور اسم اللہ ذات کی نعمت مل گئی ہو۔

55 ج جیس دل عشق خرید نہ کیتا، سو دل بخت نہ بختی ھو
اُستاد ازل دے سبق پڑھایا، ہتھ دتیوں دل تختی ھو
بر سر آیاں دم نہ ماریں، جاں سر آوے سختی ھو
پڑھ توحید تے تھیویں واصل، باہو سبق پڑھیوے وقتی ھو

لغت:

جیس دل	جس دل نے	بخت	قسمت۔ نصیب
اُستاد ازل	براہِ حق تعالیٰ	ہتھ دتیوں	ہاتھ دیا
دل تختی	دل کی کتاب یعنی باطن، روح	بر سر	پورا ہو کر
جاں	جب	سر آوے	سر آئے۔ سامنا ہو
توحید	اسم اللہ ذات، صورتِ توحید	تے	تب
تھیویں	ہو جائے	واصل	وصال الہی نصیب ہو جائے
وقتی	جلدی، بغیر دیر کے۔ بروقت		

جس نے اس دنیا میں عشقِ الہی کا سودا نہ کیا وہ بڑا ہی بد بخت ہے۔ اللہ تعالیٰ نے ازل سے عشق کا سبق پڑھا دیا ہے اور اس کا راز دل (باطن) میں رکھ دیا ہے۔ راہِ عشق کے امتحانات، سختیوں اور مشکلات کو حوصلے اور ہمت سے برداشت کرنا چاہیے۔ عشق کے میدان میں کامیابی پر نہ تو اترا نا مناسب ہے اور نہ ہی غرور کرنا چاہیے۔ بروقت توحید کا سبق پڑھ کر توحید میں فنا ہو جانا ہی کامیابی ہے کیونکہ وصالِ الہی کے بغیر باقی تمام منازل، مراتب اور درجات وقتی اور غیر اہم ہیں۔

56 ج جیس دل عشق خرید نہ کیتا، سو دل درد نہ پھٹتی ہو
 اُس دل تھیں سنگ پتھر چنگیرے، جو دل غفلت آئی ہو
 جیس دل عشق حضور نہ منگیا، سو درگا ہوں سٹی ہو
 ملیا دوست نہ اُنہاں باہو، جہاں چوڑ نہ کیتی تڑتی ہو

لغت:

جیس دل	جس دل نے	درد نہ پھٹتی	درد پیدا نہ ہوا
چنگیرے	بہتر، اچھے	آئی	بھری ہوئی
منگیا	مانگا۔ طلب کیا	درگا ہوں	بارگاہ الہی
سٹی	پھینکا ہوا، رد کیا ہوا	دوست	ذاتِ حق تعالیٰ
چوڑ	قربان کرنا، لٹانا	تڑتی	گھربار، سرمایہ

جس دل نے عشق کا سودا نہ کیا اور عشق حق تعالیٰ سے گھائل نہ ہوا وہ دل درد اور سوز سے محروم ہے اس غافل دل سے تو پتھر اچھے ہیں اور جس دل نے حق تعالیٰ کی حضوری طلب نہ کی وہ راندہ درگاہ ہو گیا۔ وصالِ الہی اُن کو نصیب نہیں ہوتا جو راہِ حق میں گھربار قربان نہیں کرتے۔

57 ج جیس دل عشق خرید نہ کیتا، اوہ خُسرے مرد زنا نے ھو
 خُسنے خُسرے ہر کوئی آکھے، کون آکھے مردانے ھو
 گلیاں دے وِچ پھرن اُربیلے، جیوں جنگل ڈھور دیوانے ھو
 مرداں تے نمرداں دی کل تداں پوسی با ھو، جداں عاشق بنھسن گانے ھو

لغت:

کیتا	کیا	اوہ	وہی
خُسرے	ہیچڑے۔ نامرد	خُسنے	ہیچڑے۔ محنت
آکھے	پکارے۔ سمجھے	اُربیلے	آوارہ
جیوں	جس طرح	ڈھور	موشی۔ جانور
مرداں تے نمرداں	مرد اور نامرد۔ طالب مولیٰ اور طالب دنیا	تداں	تب۔ تبھی
جداں	جب	بنھسن	باندھیں گے
گانے	کلائیوں میں کنگن۔		

اعزاز کی بات۔ کامیابی کا انعام

جس دل نے عشق الہی کا سودا نہ کیا وہ یا تو زنا نے یا پھر ہیچڑے ہیں۔ ان کو مرد کون کہتا ہے؟ یہ تو دنیا میں حیوانوں اور جانوروں کی طرح رہ رہے ہیں۔ مرد (طالب مولیٰ) اور نامرد (طالب دنیا) کا تو تب پتہ چلے گا جب عشق کے میدان میں کامیابی کے بعد مالکِ حقیقی اپنا وصال عطا فرمائے گا۔

58 ج جس دینہہ دا میں در تینڈے تے، سجدہ صحی وَنَج کیتا ھو
 اُس دینہہ دا سر فدا اُتھائیں، میں بیا دربار نہ لیتا ھو
 سر دیون سر کھولن ناہیں، ایسا شوق پیالا پیتا ھو
 میں قربان تنہاں توں باھو، جنہاں عشق سلامت کیتا ھو

لغت:

دینہہ	دن	در تینڈے تے	تیرے در پر
صحی	صحیح۔ درست	وَنَج	جا کر
کیتا	کیا	سر فدا اُتھائیں	سر دیون پر قربان
بیا	دوسرا	لیتا	لیا
سر	راز۔ مجید	کھولن ناہیں	بیان نہیں کرتے
شوق پیالا پیتا	شوق یا عشق کا جام بیا		

جس دن سے جامِ عشق پی کر مرشدِ کامل کے در پر اپنا سجدہ درست کیا ہے اس دن سے میری سوچ و بچار اور تفکر میں کسی دوسرے در کا خیال تک نہیں آیا اور مرشدِ کامل سے جو رازِ محبوب ہم کو ملا ہے وہ صرف عاشقوں کا خاصہ ہے وہ میرے اور محبوب کے درمیان ہے۔ محرمِ راز سر دے دیتے ہیں مگر محبوب کا راز آشکار نہیں کرتے۔ آخر میں آپ رحمۃ اللہ علیہ فرماتے ہیں قربان جاؤں ان کے جنہوں نے عشق کا راز بھی پالیا اور پھر اس کو سنبھال کر بھی رکھا۔

59 ج جو پاکی بن پاک ماہی دے، سو پاکی جان پلیتی ھو
 ہک بت خانے جا واصل ہوئے، ہک خالی رہے مسیتی ھو
 عشق دی بازی لئی اُنہاں، جنہاں سر دیندیاں ڈھل نہ کیتی ھو
 ہرگز دوست نہ ملدا باھو، جنہاں تڑٹی چوڑ نہ کیتی ھو

لغت:

پاکی	پاکیزگی۔ تقدس	بن	بغیر
ماہی	مرشد کامل اکمل مراد ہے	دے	کے
جان	سمجھ	پلیتی	ناپاکی۔ پلیدی
ہک	ایک	بت خانے	بت خانوں میں۔ مراد مساجد اور عبادت گاہوں میں زہد و ریاضت کے بغیر صرف مرشد کامل کی نگاہ سے
مسیتی	مسجد	دی	کی
بازی لئی اُنہاں	بازی انہوں نے جیتی۔ کامیاب ہوئے	سر دیندیاں	سر قربان کرتے ہوئے
ڈھل	دیر، دریغ	دوست	محبوب حقیقی، اللہ تعالیٰ
تڑٹی چوڑ	گھربار لانا، قربان کرنا		

جو پاکیزگی مرشد کامل کی بیعت کے بغیر زہد و ریاضت اور عبادت سے حاصل ہو اس کو پاکیزگی نہیں ناپاکی اور پلیدی سمجھ یعنی جو درجات، مقامات اور مشاہدات مرشد کامل کے بغیر حاصل ہوں وہ استدراج ہیں۔ جس کو مرشد کی غلامی نصیب ہو اس کو بت خانہ میں جا کر بھی وصال الہی نصیب ہو جاتا ہے کیونکہ مرشد ہر لمحہ اس کی نگہبانی کرتا ہے اور اگر مرشد کے بغیر ساری عمر مسجد میں عبادت کرتے گزار دی جائے تو محرومی مقدر بنتی ہے۔ عشق کی بازی میں وہی فتح یاب ہوتے ہیں جو سردینے میں ذرا بھی تامل نہیں کرتے۔ دیدار الہی اور وصال حق تعالیٰ گھربار لائے بغیر نصیب نہیں ہوتا۔

60 ج جو دم غافل سو دم کافر، سانوں مُرشد ایہہ پڑھایا ھو
 سنیا سُخن گیاں کھل اُکھیں، اساں چت مولا ول لایا ھو
 کیتی جان حوالے رب دے، اساں ایسا عشق کمایا ھو
 مرن توں اگے مر گئے باھو، تاں مطلب نوں پایا ھو

لغت:

دم	سانس	ایہہ	ہم
پڑھایا	سکھایا۔ سمجھایا	گیاں کھل اُکھیں	آکھیں کھل گئیں۔ سمجھ آ گئی
اساں	ہم نے	چت	دھیان، دل، خیال
ول	کی طرف	مطلب نوں	مقصود کو۔ حق تعالیٰ کو
مرن توں اگے مر گئے	حدیث پاک مُؤْتُوا قَبْلَ أَنْ تَمُوتُوا (مرنے سے پہلے مرجاؤ)		
	کی طرف اشارہ ہے		

اس بیت میں سلطان العارفین سلطان باھو اس حدیث پاک کی شرح بیان فرماتے ہیں ”سانس گنتی کے ہیں جو سانس ذکر اللہ کے بغیر جاتا ہے وہ مردہ ہے“۔ آپ رحمۃ اللہ علیہ فرماتے ہیں ہمیں مرشد نے یہ سبق پڑھایا ہے کہ جو سانس بھی ”اسم اللہ ذات“ کے تصور اور ذکر کے بغیر نکلتا ہے وہ کافر ہے اور جب سے ہم نے یہ ارشاد سنا ہے اپنا دل اس طرف ہی لگا لیا ہے۔ اور ہم نے عشق کا ایسا سودا کیا ہے کہ اپنی جان اور زندگی کا ہر لمحہ اللہ تعالیٰ کی رضا کے سپرد کر دیا ہے اور اپنی مرضی اور منشاء سے دستبردار ہو گئے ہیں۔ وصال الہی تو ان کو نصیب ہوتا ہے جو مرنے سے پہلے مرجاتے ہیں۔

ج 61 جتھے رتی عشق وکاوے، اوتھے مناں ایمان دیوے ھو
کتب کتاباں ورد وظیفے، اوتر چا کچوے ھو
باجھوں مرشد کجھ نہ حاصل، توڑے راتیں جاگ پڑھیوے ھو
مرے مرن تھیں اگے باھو، تاں رب حاصل تھیوے ھو

لغت:

جتھے	جہاں	وکاوے	فروخت ہوتی ہو
رتی	آٹھ چاول کے وزن کے برابر۔ وزن کا سب سے معمولی پیمانہ	منّاں	کئی من
اوتھے	وہاں یعنی مرشد کی بارگاہ	اوتر چا کچوے	معمولی رہ جائے۔ کم تر ہو جائے
دیوے	دے دینا چاہیے	کجھ	کچھ
باجھوں	بغیر	راتیں جاگ	راتوں کو بیدار رہ کر
توڑے	چاہے۔ خواہ	مرے مرن تھیں اگے	مرنے سے پہلے مر جائے (حدیث)
پڑھیوے	پڑھا جائے۔ ورد و وظائف۔ عبادت کی جائے	رب حاصل تھیوے	ذاتِ حق تعالیٰ مل جائے۔ دیدار الہی

جہاں ایک رتی عشق فروخت ہو رہا ہو تو بدلے میں کئی من ایمان دے کر اُسے حاصل کر لو کیونکہ جہاں عشق پہنچاتا ہے ایمان اس سے لاعلم ہے۔ اگر تمام زندگی شب بیداری، ورد و وظائف اور مطالعہ کتب میں گزاری جائے مگر مرشد کامل کے بغیر کچھ حاصل نہیں ہوگا۔ یاد رکھ! مرنے سے پہلے مرے بغیر وصال الہی حاصل نہیں ہوتا۔

62 ج جنگل دے وِچ شیر مریلا، باز پوے وِچ گھر دے ھو
عشق جیہا صراف نہ کوئی، کچھ ناں چھوڑے وِچ زر دے ھو
عاشقاں نیندر بھکھ ناں کائی، عاشق مول نہ مردے ھو
عاشق جیندے تداں ڈٹھو سے باھو، جداں صاحب آگے سر دھردے ھو

لغت:

مریلا	مارنے والا۔ چیر پھاڑ کرنے والا	باز	عقاب
پوے	حملہ کرتا ہے	صراف	سناہ۔ زر گر۔ پرکھنے والا
کچھ	کچھ	ناں	نہیں
زر	سونا	نیندر	نیند
بھکھ	بھوک	کائی	کوئی
مول	کبھی نہیں	مردے	مرتے ہیں
جیندے	زندہ ہوئے	تداں	تب
ڈٹھو سے	دکھائی دیتے ہیں	صاحب	اللہ تعالیٰ۔ مرشد کامل
سر دھردے	سر جھکاتے یعنی اتباع کرتے ہیں		

عاشق شیر اور شہباز کی مثل ہے اور خواہشات کے گیدڑ، بھیڑیے اور خناس کے پرندے اسکے سامنے پر نہیں مار سکتے۔ عشق جیسا صراف بھی کوئی نہیں ہے جس طرح صراف سونے کے اندر کھوٹ نہیں چھوڑتا اسی طرح عشق طالب مولیٰ کے اندر سے تمام کدورتیں نکال دیتا ہے۔ عاشق نہ تو نیند کی پرواہ کرتے ہیں اور نہ ہی بھوک کی، ان کا ہر سانس ذکر اللہ سے زندہ ہوتا ہے۔ عاشق ظاہری طور پر کبھی سو رہے ہوتے ہیں، کبھی کھانے میں یا دوسرے امور میں مصروف ہوتے ہیں لیکن ہر لمحہ ہر وقت محو تجلیات ذات ہوتے ہیں۔ عاشق تب ہی حیاتِ جاودانی پاتا ہے جب محبوب حقیقی کی رضا پر راضی ہو کر سر تسلیم خم کر دیتا ہے۔

63 ج جنہاں عشقِ حقیقی پایا، مونہوں نہ کچھ اَلَاوَن ھُو
 ذِکرِ فکر وِچ رہن ہمیشاں، دَم نوں قید لگاؤن ھُو
 نفسی، قلبی، رُوحی، سِری، خفی، اخفی ذِکرِ گماؤن ھُو
 میں قربان تنہاں توں باھُو، جیہڑے اِکس نگاہ جَوَاوَن ھُو

لغت:

مونہوں	منہ سے	کچھ	کچھ
اَلَاوَن	بولتے ہیں۔ آواز نکالنا	ذِکر	ذکر و تصورِ اسمِ اللہ ذات
فکر	تفکر	رہن	رہتے ہیں
ہمیشاں	ہمیشہ	دَم نوں	سانس کو
گماؤن	کماتے ہیں مراد مستغرق رہتے ہیں	جیہڑے	جو
اِکس	ایک	جَوَاوَن	زندہ کرنا

جن طالبانِ مولیٰ نے عشقِ حقیقی پایا ہے وہ زبان سے ذکر نہیں کرتے بلکہ ہمیشہ دل میں ذکرِ فکر میں محو رہتے ہیں اور اُن کا ہر سانس ذکرِ یاہو کے ساتھ آتا اور جاتا ہے اور اُن کا وجود نفسی، قلبی، رُوحی، سِری، خفی اور اخفی ذکر میں مستغرق اور محو ہوتا ہے۔ میں ایسے مرشدِ کامل اکمل کے قربان جاؤں جو ایک ہی نگاہ سے مردہ دلوں کو زندہ کر دیتا ہے۔

64 ج جیوندے کی جانن سار مویاں دی، سو جانے جو مردا ھو
قبراں دے وچ اُن نہ پانی، اوتھے خرچ لوڑیندا گھر دا ھو
اک وچھوڑا ما پیو بھائیاں، دوجا عذاب قبر دا ھو
واہ نصیب انہاندا باھو، جیہڑا وچ حیاتی مردا ھو

لغت:

جیوندے	زندہ	جانن	جانیں
سار	خبر	مویاں	مرے ہوئے
اُن	خوراک۔ اناج	اوتھے	وہاں
لوڑیندا	ضرورت	وچھوڑا	جدائی
ما	ماں	پیو	باپ
بھائیاں	بھائیوں	دوجا	دوسرا
انہاندا	اُن کا	جیہڑا	جو
حیاتی	زندگی میں		

زندہ لوگ مرنے والوں کے حالات کیا جانیں؟ یہ تو وہی جانتا ہے جو مر جاتا ہے۔ قبروں میں نہ تو کھانا ہے اور نہ پانی، وہاں اسم اللہ ذات کی متاعِ عظیم ہی کام آتی ہے۔ مرتے وقت ایک تو اُن لوگوں کی جدائی کا غم ہوتا ہے جن سے دلی وابستگی ہوتی ہے اور سب سے زیادہ خوف تو عذابِ قبر کا ہوتا ہے لیکن اصل عظمت تو اس کی ہے جو مرنے سے پہلے مر جاتے ہیں اور اپنی ذات کو ”ذاتِ حقیقی“ میں فنا کر کے حیاتِ جاودانی حاصل کر لیتے ہیں۔

65 ج جیوندیاں مر رہناں ہووے، تاں ویس فقیراں بہیے ھو
 جے کوئی سٹے گودڑ کوڑا، وانگ اڑوڑی سہیے ھو
 جے کوئی کڈھے گاہلاں مہنے، اُس نوں جی جی کہیے ھو
 گلا اُلاہماں بھنڈی خواری، یار دے پاڑوں سہیے ھو
 قادر دے ہتھ ڈور اساڈی باھو، جیوں رکھے تیوں رہیے ھو

لغت:

ویس	لباس۔ بھیس	گودڑ کوڑا	کوڑا کرکٹ
وانگ	مانند، مثل	اڑوڑی	کوڑا کرکٹ کا ڈھیر
جے	اگر	کڈھے	دے۔ نکالے
گاہلاں	گالیاں	مہنے	طعنے
گلا	گلہ۔ شکوہ	اُلاہماں	طعنہ۔ شکایت
بھنڈی	بدنامی	خواری	ذلت
سہیے	برداشت کرے	قادر	ذاتِ حق تعالیٰ
جیوں	جیسے	تیوں	دیے

اگر ”مُوْتُوْا قَبْلَ اَنْ تَمُوْتُوْا“ (مرنے سے پہلے مرجاؤ) کا مقام حاصل کرنا ہے تو دنیا میں فقیر بن کر رہنا چاہیے اگر کوئی کوڑا کرکٹ بھی اوپر پھینکے تو اسے اسی طرح برداشت کرنا چاہیے جس طرح کوڑے کا ڈھیر اپنے اوپر مزید گندگی کو سہارا بنا رہا ہے، اگر کوئی گالیاں نکالے اور بُرا بھلا کہے تو ترکی بہ ترکی جواب دینے کی بجائے بڑی محبت اور پیار سے جی جی کہتے رہنا چاہیے۔ گلے، طعنے، بدنامی اور خواری اپنے یار کی خاطر برداشت کرنا ہی پڑتے ہیں۔ ہم نے تو اپنی زندگی کی ڈور اپنے مرشد کے ہاتھ میں دے دی ہے جیسے اس کی رضا ہو اس پر راضی رہنا چاہیے۔

ج 66 جے رب ناتیاں دھوتیاں ملدا، تاں ملدا ڈڈواں کچھیاں ھو
 جے رب لمیاں والاں ملدا، تاں ملدا بھیداں سسیاں ھو
 جے رب راتیں جاگیاں ملدا، تاں ملدا کال کڑچھیاں ھو
 جے رب جتیاں ستیاں ملدا، تاں ملدا داندیاں خصیاں ھو
 انہاں گلاں رب حاصل ناہیں باھو، رب ملدا دلاں بچھیاں ھو

لغت:

ناتیاں	نہانے سے	دھوتیاں	دھونے سے
ملدا	ملتا	ڈڈواں	مینڈک کی جمع۔ مینڈکوں
بھیداں سسیاں	نوعمر بھیڑیں جن کے پہلی دفعہ بال کاٹے جاتے ہیں	کڑچھیاں	ایک جانور جو رات کو جاگتا ہے
جتیاں ستیاں	بمجرد رہنا، کنوارے رہنا	داندیاں	تیل
خصیاں	قوتِ شہوانی سے محروم	گلاں	باتوں
ناہیں	نہیں	دلاں بچھیاں	اخلاص۔ صدق۔ پاکیزہ اور صاف ستھرے دل

اگر دیدارِ حق تعالیٰ پاک و صاف رہنے سے حاصل ہوتا تو مینڈکوں اور مچھلیوں کو ہوتا جو ہر وقت پانی میں رہتے ہیں، اگر بال
 بڑھانے سے حاصل ہوتا تو بھیڑ بکریوں کو حاصل ہوتا اور اگر شب بیداری سے حاصل ہوتا تو کال کڑچھیوں (ایک پرندہ جو رات کو جاگتا ہے) کو
 حاصل ہوتا اور اگر مجرد رہنے سے یا نکاح نہ کرنے سے حاصل ہوتا تو خسی شدہ بیلوں کو حاصل ہوتا۔ لیکن ان تمام سے دیدارِ حق تعالیٰ حاصل نہیں
 ہوتا بلکہ یہ تو انہیں حاصل ہوتا ہے جن کی نیت صاف ہوتی ہے اور دل صدق اور اخلاص سے بھرے ہوتے ہیں۔

67 ج جنہاں شوہ الف تھیں پایا، پھول قرآن نہ پڑھدے ھو
 اوہ مارن دم محبت والا، دور ہو پونے پردے ھو
 دوزخ بہشت غلام تنہاندے، چا کیتونے بردے ھو
 میں قربان تنہاں توں باھو، جیہڑے وحدت دے وچ وڑدے ھو

لغت:

شوہ	ذاتِ حق تعالیٰ	الف	اسم اللہ ذات
پھول	کھول کر	مارن دم محبت والا	محبت کا دم بھرتے ہیں
ہو پونے	ہو جاتے ہیں	تنہاندے	اُن کے
کیتونے	انہوں نے کیے	بردے	غلام
تنہاں توں	اُن کے	وڑدے	داخل ہوئے

دونوں جہان کا علم قرآن مجید میں ہے اور علم قرآن کلمہ طیبہ کی طے میں ہے اور کلمہ طیبہ اسم اللہ ذات کی طے میں ہے۔ اسی لیے اس بیت میں آپ رحمۃ اللہ علیہ فرماتے ہیں جنہوں نے محبوبِ حقیقی ذاتِ حق تعالیٰ کو اسم اللہ ذات سے پالیا ہے انہیں علم لدنی حاصل ہو گیا ہے اور انہیں قرآن مجید کے تمام ظاہری اور باطنی علوم حاصل ہو چکے ہیں اور محبتِ الہی سے ان کے ظاہر و باطن کے تمام حجابات دور ہو گئے ہیں، بہشت اور دوزخ تو بفضلِ خدا اُن کے غلام بن چکے ہیں۔ آپ رحمۃ اللہ علیہ فرماتے ہیں کہ میں اُن کے قربان جاؤں جو دریائے وحدت میں غرق ہو کر خود وحدت ہو جاتے ہیں۔

ج 68 جے کر دین علم وچ ہوندا، تاں سر نیزے کیوں چڑھدے ھو
 اٹھارہ ہزار جو عالم آہا، اگے حسین دے مردے ھو
 جے کجھ ملاحظہ سرور دا کر دے، تاں تمبو خیمے کیوں سر دے ھو
 جے کر مندے بیعت رسولی، پانی کیوں بند کردے ھو
 پر صادق دین تنہاں دا باھو، جو سر قربانی کردے ھو

لغت:

جے	اگر	وچ	میں
ہوندا	ہوتا	مردے	مرے
ملاحظہ	ادب۔ احترام	تمبو	خیمہ
مندے	ماننے۔ تسلیم کرتے	سرور	حضور اکرم صلی اللہ علیہ وآلہ وسلم
صادق	سچا	تنہاں دا	اُن کا

سانحہ کر بلا کے وقت بہت سے عالم اور فاضل یزید کی فوج میں موجود تھے جنہوں نے صرف دنیاوی جاہ و جلال اور مال و متاع کے لیے اہل بیت کے ساتھ جنگ کی۔ آپ رحمۃ اللہ علیہ اس کائنات کے بھی اٹھارہ ہزار عالم (جہان) بیان فرماتے ہیں جو اللہ تعالیٰ نے تخلیق فرمائے۔ آپ رحمۃ اللہ علیہ کا اشارہ اُن اٹھارہ ہزار عالم (جہان) کی مخلوق کی طرف بھی ہو سکتا ہے۔

آپ رحمۃ اللہ علیہ سانحہ کر بلا کی طرف اشارہ کرتے ہوئے فرماتے ہیں کہ اگر دین ظاہری علوم (علم شریعت، علم فقہ اور علم حدیث) میں ہی پنہاں ہوتا تو اہل بیت کے مقدس سروں کو نیزوں پر نہ چڑھایا جاتا بلکہ تمام کے تمام اٹھارہ ہزار عالم حضرت امام حسین رضی اللہ عنہ کے سامنے جان قربان کر دیتے۔ اگر اس زمانہ کے علماء اپنے دلوں میں حضور علیہ الصلوٰۃ والسلام کا ذرا سا بھی ادب اور احترام رکھتے تو اہل بیت کے خیمے کیوں جلتے؟ اگر یہ لوگ حضور علیہ الصلوٰۃ والسلام کی بیعت کا ذرا سا بھی خیال کرتے تو پانی کبھی بند نہ کرتے۔ مگر سچا دین تو عاشقوں کا ہوتا ہے جو سر قربان کر دیتے ہیں مگر اپنے عشق پر حرف نہیں آنے دیتے۔

69 ج جد دا مُرشد کاسہ دِتا، تد دی بے پرواہی ھو
 کی ہو یا جے راتیں جاگیں، جے مُرشد جاگ نہ لائی ھو
 راتیں جاگیں تے کریں عبادت، دینہ نہ نندیا کریں پرائی ھو
 کوڑا تخت دُنیا دا باھو، تے فقر سچی شاہی ھو

لغت:

جد دا	جب سے	کاسہ	کاسا۔ پیالہ
دِتا	دیا	تد دی	تب سے۔ جب سے
جاگیں	بیدار رہنا	جاگ	دودھ میں لسی ڈال کر جاگ لگانا
دینہ	دین	نندیا	برائی۔ غیبت۔ بہتان
کوڑا	جھوٹا		

جب سے مرشد نے عشق الہی کا جام عطا فرمایا ہے دل دونوں جہانوں سے بے نیاز ہو گیا ہے۔ راتوں کو بیدار رہ کر زہد و ریاضت سے کچھ حاصل نہیں ہوتا جب تک مرشد عشق الہی کا جذبہ عطا نہ کرے۔ اور نہ ہی اس عبادت کا کوئی فائدہ ہے کہ اسکے بعد دن میں تو لوگوں کی برائیاں بیان کرتا پھرتا ہے۔ دنیاوی تاج و تخت بادشاہیاں اور حکومتیں سب جھوٹی ہیں سچی بادشاہی تو فقر ہے۔

70 ج جاں تائیں خودی کریں خود نفسوں، تاں تائیں رب نہ پاویں ھو
شرط فنا نوں جانیں ناہیں، تے نام فقیر رکھاویں ھو
موئے باجھ نہ سوہندی الفی، اینویں گل وچ پاویں ھو
نام فقیر تد سوہندا باھو، جد جیوندیاں مر جاویں ھو

لغت:

جاں تائیں	جب تک	خود نفسوں	خود میں۔ اپنے آپ میں
تاں تائیں	جب تک	موئے	مرے بغیر
سوہندی	اچھی لگتی	الفی	بغیر سلی قمیض کی مانند کپڑا جو
سوہندا	اچھا لگتا		مردے کو کفن کی سادہ چادروں
			سے قبل پہنایا جاتا ہے یہاں مراد
			درویشانہ لباس ہے

اس بیت میں آپ رحمۃ اللہ علیہ طالب مولیٰ کو خطاب کرتے ہوئے فرماتے ہیں کہ جب تک تم خود پرستی (انانیت) اور نفس پرستی سے کنارہ کشی اختیار نہیں کرو گے رب تعالیٰ کا وصال نصیب نہیں ہوگا۔ فنا فی اللہ کی شرط کو تم سمجھتے نہیں ہو اور فقیر بنے پھرتے ہو۔ گلے میں درویشی کا اشتہار لڑکائے پھرتے ہو حالانکہ یہ مقام اپنی ذات کو فنا کئے بغیر نہیں ملتا۔ حقیقی فقیر تو وہ ہوتے ہیں اور فقیری تو انہی کو زیبا ہے جو مرنے سے پہلے مر جاتے ہیں۔

71 ج جل جلیندیاں جنگل بھوندیاں، میری ہکا گل نہ پگی ہو
 چلے چلیے مکے حج گزاریاں، میری دل دی دوڑ نہ ڈکی ہو
 تریے روزے پنج نمازاں، ایہہ وی پڑھ پڑھ تھکی ہو
 سبھے مراداں حاصل ہویاں باہو، جداں مرشد نظر مہر دی تگی ہو

لغت:

جل	پانی۔ دریا	جلیندیاں	رہتے ہوئے۔ ہر اوقات کرتے ہوئے
بھوندیاں	گھومتے ہوئے	ہکا	ایک
پگی	پختہ ہوئی	چلے چلیے	چلہ کشی کرتے ہوئے
حج گزاریاں	حج کا فریضہ ادا کرتے ہوئے	ڈکی	ڑکی
تریے روزے	تیس روزے	تگی	ڈالی

دنیا سے علیحدہ ہو کر دریاؤں اور جنگلوں میں پھرتا رہا، چلہ کشی میں مصروف رہا، نمازیں پڑھ پڑھ کر، روزے رکھ رکھ کر اور حج کر کے تھک گیا لیکن دل کی مراد پوری نہ ہوئی یعنی معرفت حق تعالیٰ حاصل نہ ہو سکی۔ لیکن جب مرشد کامل نے محبت کی ایک نگاہ ڈالی تو سارے حجاب دور ہو گئے۔

72 ج جاں جاں ذات نہ تھیوے باہو، تاں کم ذات سدیوے ھو
 ذاتی نال صفاتی ناہیں، تاں تاں حق لبھیوے ھو
 اندر وی ھو باہر وی ھو، باہو کتھے لبھیوے ھو
 جیندے اندر حُب دُنیا باہو، اوہ مول فقیر نہ تھیوے ھو

لغت:

جاں جاں	جب تک	سدیوے	کہلائے
لبھیوے	مل جائے۔ حاصل ہو جائے	جیندے	جس کے
حُب	محبت	مول	ہرگز
تھیوے	ہو جائے۔ بن جائے		

آپ رحمۃ اللہ علیہ فرماتے ہیں جب تک تو صفات اور صفات کے نظاروں سے نظریں ہٹا کر ذاتِ حق کی طرف متوجہ نہیں ہوگا اور اپنی ذات کو مٹا کر فنا فی ھو نہیں ہو جائے گا تیرا مرتبہ ہمیشہ کم تر رہے گا اگر تیری منزل صفات نہیں ذات ہے تو ذاتِ حق تعالیٰ تجھے مل جائے گی۔ آپ رحمۃ اللہ علیہ فرماتے ہیں کہ وصالِ الہی کے بعد اب تو میری حالت یہ ہوگئی ہے کہ مجھے ظاہر اور باطن میں ھو نظر آتا ہے اور میری ذات ھو میں فنا ہو چکی ہے۔ مزید فرماتے ہیں کہ جس دل کے اندر دنیا کی رتی بھر بھی محبت ہو وہ کبھی بھی فقیر نہیں ہو سکتا۔

73 ج جس دل اسم اللہ دا چمکے، عشق وی کردا نلے ھو
 بُو کستوری دی پچھدی ناہیں، بھانویں دے رکھیے سے پلے ھو
 انگلیں پچھے دینہہ ناہیں پچھدا، دریا نہ رہندے ٹھلے ھو
 اسیں اوسے وِچ اوہ اسال وِچ، باھو یاراں یار سولے ھو

لغت:

نلے	حملے۔ پر زور یورش	بُو	خوشبو
کستوری	خوشبودار پودے کا نام	بھانویں	چاہے
انگلیں پچھے	انگلی کے پیچھے	ناہیں	نہیں
دینہہ	دن	ٹھلے	رُک جانا۔ ٹھہر جانا
سولے	نزدیک، قریب		

جس دل کے اندر ”اسم اللہ ذات“ آفتاب کی مانند روشن ہو جاتا ہے اور طالب دیدار الہی سے مشرف ہو کر عشق اللہ میں مبتلا ہو جاتا ہے تو اس کا عشق دل کے اندر پوشیدہ نہیں رہتا بلکہ اسی طرح ظاہر ہو جاتا ہے جس طرح کستوری کی خوشبو سورج کی روشنی اور دریاؤں کے پانی کو کوئی نہیں روک سکتا۔ یہی حالت عشق کی ہوتی ہے اور آخر کار طالب مولیٰ اپنی ہستی کو ختم کر کے اللہ پاک کی ذات میں فنا ہو جاتا ہے۔

74 چ چڑھ چناں تے کر رُشنائی، ذکر کریندے تارے ھو
 گلیاں دے وِچ پھرن نماں، لعلاندے ونجارے ھو
 شالا مسافر کوئی نہ تھیوے، ککھ جنہاں توں بھارے ھو
 تاڑی مار اڈا ناں باھو، اساں آپے اڈن ہارے ھو

لغت:

چڑھ	طلوع ہو۔ نکل۔ ظاہر ہو	چناں	چاند
رُشنائی	روشنی	کریندے	کرتے ہیں
گلیاں دے وِچ	گلیوں میں	پھرن	پھرتے ہیں
نماں	بے چارے۔ عاجز	لعلاندے	لعل کے
ونجارے	جو ہر شناس۔ بیوپاری	شالا	خدا کرے
کوئی نہ تھیوے	کوئی نہ ہو	ککھ	تکے۔ خس و خاشاک
بھارے	بھاری۔ وزنی	تاڑی مار	تالی بجا کر
اڈاناں	اڑاؤ نہ	اساں	ہم

آپے خود بخود۔ اپنے آپ اڈن ہارے اڑنے والے ہیں مائل بہ پرواز ہیں

اے میرے فقر کے چاند! تو جلد طلوع ہو اور نگاہِ کامل سے اس دنیا کو جو ظلمت اور تاریکی میں ڈوب چکی ہے، نورِ الہی سے منور کر دے اور طالبانِ مولیٰ حق تعالیٰ کی طلب میں اس گمراہ دنیا میں بھٹک رہے ہیں اور تیرے جیسے ہادی کا انتظار کر رہے ہیں اور تیرے منتظر یہ طالبانِ مولیٰ جو معرفتِ الہی کے غواص اور جو ہر شناس ہیں، در بدر تیری تلاش اور جستجو میں پھر رہے ہیں۔ یہ تو اس دنیا میں مسافر ہیں اور حق تعالیٰ کی طلب میں عاجزی اور انکساری کی وجہ سے لوگوں میں بے قدر رہے ہو رہے ہیں۔ اے باھو! یہ اہل دنیا ہم عالم ارواح کے باسیوں کو تنگ کر کے اس دنیا سے جانے پر مت مجبور کریں ہم تو پہلے ہی اس عالمِ فنا سے عالمِ بقا کو جانے کے لیے تیار بیٹھے ہیں لیکن شریعت نے ہمارے ہاتھ پاؤں باندھ رکھے ہیں۔

75 چ چڑھ چناں تے کر رُشنائی، تارے ذکر کریندے تیرا ھو
تیرے جیسے چن کئی سے چڑھدے، سانوں بچناں باجھ ہنیرا ھو
جتھے چن اساڈا چڑھدا، اوتھے قدر نہیں کجھ تیرا ھو
جس دے کارن اساں جنم گویا، باھو یار ملے اک پھیرا ھو

لغت:

چڑھ	طلوع ہو۔ نکل۔ ظاہر ہو	چناں	چاند
رُشنائی	روشنی	تارے	ستارے
تیرے جیسے	تجھ جیسے۔ تیرے جیسے	چن	چاند
کئی سے	کئی سو	چڑھدے	طلوع ہوتے ہیں
سانوں	ہمیں	بچناں	بچن کی جمع۔ محبوب۔ یار
باجھ	بغیر	ہنیرا	اندھیرا۔ تاریکی
جتھے	جہاں	اساڈا	ہمارا
چڑھدا	طلوع ہوتا ہے۔ ظاہر ہوتا ہے	اوتھے	وہاں
کجھ	کچھ	دے	کے
کارن	کے لیے	گویا	ضائع کیا۔ گزارا
یار	محبوب۔ محبوب حقیقی۔ اللہ تعالیٰ		

اے فقر کے چاند! تو جلد طلوع ہو کر اس ظلمت کدہ کو اللہ کے نور سے بھر دے، طالبانِ مولیٰ اور مؤمنین تیرا ہی انتظار کر رہے ہیں۔
سینکڑوں مصنوعی چاند تیرا روپ دھار کر طلوع ہو چکے ہیں اور اُمت کو دھوکہ دے رہے ہیں لیکن اے محبوب! تیرے بغیر یہ دنیا ظلمت کدہ ہے۔
جہاں ہمارا چاند طلوع ہوگا وہاں دوسرے مصنوعی چاندوں کی روشنی جو اصل میں ظلمت ہے، ختم ہو جائے گی اور یہ دھوکہ باز جو راہنما بن کر اُمت کو
دھوکہ دے رہے ہیں، بھاگ جائیں گے۔ اے باھو! جس محبوب حقیقی کے لیے ہم نے ساری زندگی قربان کی ہے کاش! وہ ہمیں ایک بار مل
جائے تو ہمارے سارے رنج اور سارے غم دور ہو جائیں۔

76 ح حافظ پڑھ پڑھ کرن تکبر، ملاں گرن وڈیائی ھو
ساون مانہ دے بدلاں وانگوں، پھرن کتاباں چائی ھو
جتھے ویکھن چنگا چوکھا، اوتھے پڑھن کلام سوائی ھو
دونیں جہانیں مٹھے باھو، جنہاں کھادی وچج کمائی ھو

لغت:

وڈیائی	غرور	ساون مانہ	برسات کا مہینہ مراد ہے
بدلاں	بادل	وانگوں	کی طرح
پھرن	پھرتے ہیں	چائی	اٹھائے پھرتے ہیں
جتھے	جہاں	ویکھن	ویکھیں
چنگا	بہترین اور اچھا	چوکھا	زیادہ
اوتھے	وہاں	سوائی	اور زیادہ
دونیں جہانیں	دونوں جہانوں میں	مٹھے	محروم رہے
وچج	بیچ کر		

حافظ اپنے حفظِ قرآن پر اور علماءِ ظاہر اپنے علوم پر تکبر میں مبتلا ہیں اور یہ اپنے علم کو حصولِ دنیا کے لیے استعمال کرتے ہیں۔ جب کوئی اپنے مطلب کے مطابق دینی مسائل کا حل چاہتا ہے تو یہ لوگ مال و متاع کے بدلے دین کی حقیقت کو چھپا کر مختلف تاویلیں نکال کر لوگوں کو راہِ حق سے گمراہ کرتے ہیں۔ آپ رحمۃ اللہ علیہ فرماتے ہیں جنہوں نے دنیا اور دولت کے بدلے اپنا علم و ایمان بیچ دیا وہ دونوں جہانوں میں رحمتِ حق تعالیٰ سے محروم رہ گئے۔

77 خ خام کی جان سار فقر دی، جیہڑے محرم ناہیں دل دے ھو
 آب مٹی تھیں پیدا ہوئے، خامی بھانڈے گل دے ھو
 لعل جواہراں دا قدر کی جان، جو سوداگر بل دے ھو
 ایمان سلامت سوئی لے وِ سین با ھو، جیہڑے بھج فقیراں ملدے ھو

لغت:

خام	ناقص، مراد طالبانِ ناقص	جان	جانیں
سار	خبر	آب مٹی تھیں	پانی اور مٹی سے
بھانڈے	برتن	گل	مٹی
بل	بلور، کانچ	سوئی	وہی
لے وِ سین	لے جائیں گے	جیہڑے	جو
بھج	دوڑ کر، بھاگ کر	ملدے	ملتے ہیں

وہ طالبانِ ناقص جو دل کے محرم نہیں بنے اور راز آشنائیں ہیں اس لئے راہِ فقر کی انہیں خبر تک نہیں ہے۔ ان کی مثال تو مٹی کے کچے برتنوں کی سی ہے جو صرف پانی اور مٹی سے بنائے گئے ہیں اور آتش (عشق) کی بھٹی میں انہیں پختگی حاصل نہیں ہوئی۔ یہ تو بلور اور کانچ کے سوداگر ہیں اس لئے تو حید و معرفت کے لعل و جواہرات (طالبانِ مولیٰ) کی قدر و منزلت نہیں جانتے (کیونکہ جو ہر شناسی تو جوہری کا کام ہے) اس دنیا سے صرف وہی لوگ ایمان سلامت لے کر جائیں گے جو دنیا میں فقراء کی ہم نشینی اختیار کرتے ہیں۔

78 د دل دریا سمندروں ڈونگھے، کون دلاں دیاں جانے ھو
وِپے بیڑے وِپے جھیڑے، وِپے وَنجھ موہانے ھو
چوداں طبق دِلے دے اندر، تنبو وانگن تانے ھو
جو دِل دا محرم ہووے باھو، سوئی رب پچھانے ھو

لغت:

سمندروں	سمندرے	ڈونگھے	گہرے
بیڑے	کشتیاں	جھیڑے	جھکڑے، مراد طوفان
وَنجھ	چپو، جن کی مدد سے کشتی چلائی جاتی ہے	موہانے	ملاح، کشتی چلانے والا
تنبو	نیمہ	وانگن	کی طرح
تانے	تے ہوئے	سوئی	وہی
پچھانے	پچانے		

دل تو دریاؤں اور سمندروں سے بھی زیادہ گہرا ہے کیونکہ چودہ طبق، تمام کائنات اور تمام عوالم (عالمِ ہاھویت، عالمِ یاہوت، عالمِ لاھوت، عالمِ جبروت، عالمِ ملکوت اور عالمِ ناسوت) دل کے اندر سمائے ہوئے ہیں اور انسانی قلب ہی اللہ کا گھر ہے۔ لیکن یہ بات بھی طے شدہ ہے کہ ان تمام حقیقتوں کی پہچان کوئی مرشد کامل ہی کر سکتا ہے اور جو مرشد کے دل کا محرم ہوتا ہے وہی اللہ تعالیٰ کو پہچان سکتا اور رازِ حقیقی تک پہنچ سکتا ہے۔

79 د دل دریا سمندروں ڈونگھا، غوطہ مار غواصی ھو
جیس دریا وَنچ نوش نہ کیتا، رہسی جان پیاسی ھو
ہر دم نال اللہ دے رکھن، ذکر فکر دے آسی ھو
اُس مرشد تھیں زَن بہتر باھو، جو پھند فریب لباسی ھو

لغت:

ڈونگھا	گہرا	غواصی	غوطہ خور
نوش نہ کیتا	نہ پیا	رہسی	رہے گی
ہر دم	ہر لمحہ	رکھن	رکھیں
آسی	آس رکھنے والا۔ امید رکھنے والا	زَن	عورت
پھند	مکر۔ دھوکہ بازی	لباسی	فریبی۔ دھوکہ باز

دل تو دریاؤں اور سمندروں سے بھی زیادہ گہرا ہے۔ اس کی گہرائی تک پہنچنے کی سعی اور جدوجہد کر کیونکہ یہاں ہی دریائے وحدت ہے اور اگر تو دریائے وحدت کو نوش کرنے میں ناکام رہا تو تیری ذات ہمیشہ دیدار حق تعالیٰ کی پیاسی رہے گی (اور یہ محرومی کائنات کی سب سے بڑی محرومی ہے)۔ اس مقصد کے حصول کے لئے ہمیشہ ذکر اور تصور ”اسم اللہ ذات“ کے ساتھ ساتھ دیدارِ یار کی فکر اور پریشانی میں بھی ہلکان رہ۔ لیکن اس راہ پر چلنے سے پہلے مرشد کامل اکمل کو تلاش کر کے اس کی غلامی اختیار کر کیونکہ دیدار حق تعالیٰ کی منزل تک وہی پہنچا سکتا ہے۔ دیکھ کہیں ناقص مرشد کے ہتھے نہ چڑھ جانا کیونکہ یہ تو طالبوں کو صرف باتوں سے بہلائے رکھتے ہیں۔ ان کے پاس دینے کو جھوٹے وعدوں کے سوا کچھ نہیں ہوتا اور یہ خود اندر سے خالی ہوتے ہیں۔ ان سے بہتر تو وہ عورت ہے جو مکار اور دھوکے باز ہونے کے باوجود کم از کم اپنے چاہنے والوں کی خواہشات کی تسکین کا سامان تو کر دیتی ہے۔

80 د دل دریا خواجہ دیاں لہراں، گھمن گھیر ہزاراں ھو
 رہن دلیلاں وچ فکر دے، بے حد بے شماراں ھو
 ہک پردیسی دوجا نیوں لگ گیا، تریا بے سمجھی دیاں ماراں ھو
 ہسن کھیڈن سبھ بھلیا باھو، جد عشق چنگھایاں دھاراں ھو

لغت:

خواجہ	حضرت خضر علیہ السلام۔	گھمن گھیر	بھنور
رہن	لیکن یہاں مراد معرفت الہی ہے	ہک	ایک
دوجا	رہتی ہیں	نیوں	عشق
تریا	دوسرا	ہسن	ہنسنا
کھیڈن	تیسرا	عشق چنگھایاں دھاراں	عشق کی گرفت میں آنا
	کھیلنا		

دل سمندر سے زیادہ وسیع ہے اور اس میں معرفت الہی کی لہریں ہر وقت موجزن رہتی ہیں لیکن وہاں وساوس اور خناس کے بھنور بھی ہیں لیکن طالبانِ مولیٰ حق کی دلیلوں اور تفکر کے ذریعے ان بھنوروں سے نکلتے ہیں۔ ایک تو میں اس عالم فانی میں پردیسی ہوں، دوسرا حق تعالیٰ کے عشق میں مبتلا ہو گیا ہوں اور تیسری پریشانی یہ ہے کہ راہِ عشق کے رسم و رواج سے ناواقف ہوں اور جب سے عشق حقیقی نے میرے دل کو گرفت میں لیا ہے میں نے دنیا کی رنگینیوں، خواہشات اور لذات سے منہ موڑ لیا ہے۔

81 دے دے وچ دل جو آکھیں، سو دل دُور دلیوں ھو
دل دا دُور اگوہاں کرے، کثرت کنوں قلیوں ھو
قلب کمال جمالوں جسموں، جوہر جاہ جلیوں ھو
قبلہ قلب منور ہویا باہو، خلوت خاص خلیوں ھو

لغت:

دے دے وچ دل	دل کے اندر۔ باطن میں	جو آکھیں	جو کہتا ہے
سو دل	ایسا دل	دلیوں	دلیل سے
اگوہاں	اور آگے	کثرت	زیادہ
کنوں	سے	قلیوں	قلیل
جاہ	مرتبہ۔ شان	جلیوں	رب جلیل
منور	روشن	ہویا	ہوا
خلوت	تنہائی	خلیوں	خلیل۔ حضور اکرم صلی اللہ علیہ وسلم

تو دعویٰ کرتا ہے کہ تیرا دل بیدار ہو چکا ہے لیکن یاد رکھا بھی یہ مقام بہت دور ہے۔ اس کے لیے دل سے دنیا کی ہر شے کی محبت ختم کر کے صرف اللہ پاک کی محبت بسانی پڑتی ہے اور اپنے آپ کو عالم کثرت سے عالم وحدت کی طرف لے جا۔ قلب جسموں کے کمال اور جمال کا جوہر ہے اور رب جلیل کا گھر اور اس کے انوار و تجلیات کے نزول کی جگہ ہے۔ آپ رحمۃ اللہ علیہ فرماتے ہیں: اللہ تعالیٰ اور حضور علیہ الصلوٰۃ والسلام کی محبت اور آپ صلی اللہ علیہ وآلہ وسلم کے انوار و برکات نے میرے دل کو خلوت گاہ بنا لیا ہے جس سے میرا دل منور ہو کر حقیقت آشنا ہو گیا ہے۔

82 د دل کالے گولوں منہ کالا چنگا، جے کوئی اس ٹوں جانے ھو
منہ کالا دل اچھا ہووے، تاں دل یار پچھانے ھو
ایہہ دل یار دے کچھے ہووے، متاں یار وی کدی پچھانے ھو
سے عالم چھوڑ مسیتاں نٹھے باھو، جد لگے نیں دل ٹکانے ھو

لغت:

گولوں	سے	چنگا	بہتر
اس ٹوں	اس کو	پچھانے	پچھانے
متاں	شاید	کدی	کبھی
سے عالم	سینکڑوں عالم	مسیتاں	مساجد
نٹھے	بھاگ گئے	ٹکانے	ٹھکانے، مراد اللہ تعالیٰ کی ذات نہ ملنے سے

انسان کو باطن میں بُرا شقی القلب، منافق اور بدکردار نہیں ہونا چاہیے کیونکہ ایسے انسان کے بدلنے کے مواقع بہت کم ہوتے ہیں۔
ہاں اگر انسان ظاہری طور پر ایسا ہو تو کبھی نہ کبھی راجہ حق پر آ جاتا ہے کیونکہ وہ دل سے بُرا نہیں ہوتا۔ پاک اور صاف دل ہی محبوبِ حقیقی کی پہچان
اور معرفت حاصل کرتا ہے اور ایسا دل استقامت کے ساتھ مرشد کامل کے دامن سے وابستہ رہتا ہے کہ شاید کبھی دریائے رحمتِ الہی جوش میں آ
کر اس پر مہربانی کر دے۔ سینکڑوں عالم جو معرفتِ الہی کے حصول کے لئے مساجد میں زہد و ریاضت میں مصروف تھے لیکن کامیاب نہ ہو سکے
پھر جیسے ہی عشق نے دل میں ڈیرا جمایا، مساجد چھوڑ کر کسی عارف (مرشد کامل) کے در پر سجدہ ریز ہو گئے۔

83 د دل تے دفتر وحدت والا، دائم کریں مطالیا ھو
 ساری عمریں پڑھدیاں گزری، جہلاں دے وِچ جالیا ھو
 اگو اسم اللہ دا رکھیں، اپنا سبق مطالیا ھو
 دوہیں جہان غلام تنہاندے باھو، جیں دل اللہ سمجھالیا ھو

لغت:

دفتر وحدت والا	وحدت کی کتاب	دائم	ہمیشہ
مطالیا	مطالعہ	جہلاں	جہالتوں میں
وِچ	درمیان	جالیا	گزارا
تنہاندے	اُن کے	جیں دل	جس دل نے
سمجھالیا	اسم اللہ ذات کی امانت کو سنبھال لیا		

اے طالبِ مولیٰ! تیرے دل میں وحدت کی کتاب موجود ہے اس کا ہمیشہ مطالعہ کر۔ لیکن تیری تو تمام عمر کتابیں اور علم پڑھتے ہوئے بھی جہالت میں گزری ہے صرف اسم اللہ ذات کا ذکر اور تصور کر یہی پہلا اور آخری سبق ہے۔ اگر تُو نے دل کے اندر پوشیدہ اسم اللہ ذات کی امانت کو پالیا تو دونوں جہان تیرے غلام ہوں گے کیونکہ اسم اللہ ذات کے ذکر سے ہی اللہ تعالیٰ کی ذات حاصل ہوتی ہے۔

84 د درد اندر دا اندر ساڑے، باہر کراں تاں گھائل ھو
 حال اساڈا کیویں اوہ جانن، جو دُنیا تے مائل ھو
 بحر سمندر عشقے والا، ہر دم رہندا حائل ھو
 پہنچ حضور آسان نہ باھو، اساں نام تیرے دے سائل ھو

لغت:

ساڑے	جلائے	گھائل	رنجی
اساڈا	ہمارا	جانن	سمجھیں
کیویں	کیسے، کیونکر	حائل	رکاوٹ۔ درمیان میں آنا
مائل	متوجہ رہنا	عشقے	عشق
سائل	مانگنے والا بھکاری		

رازِ عشق جو میرے دل میں پنہاں ہے اس نے مجھے بے چین اور بے قرار کر رکھا ہے اگر اس کو ظاہر کر دوں تو ہو سکتا ہے سولی چڑھا دیا جاؤں۔ ہمارا یہ حال دنیا دار لوگوں کی سمجھ سے باہر ہے۔ عشقِ الہی کا سمندر ہر لمحہ میرے دل میں موجزن رہتا ہے۔ اللہ تعالیٰ کی بارگاہ تک رسائی اتنی آسان نہیں ہے یہ تو اللہ تعالیٰ کے فضل و کرم سے عشق کے سمندر کی تندہ تیز موجوں کو عبور کرنے کے بعد حاصل ہوتی ہے۔

85 د درد منداں دے دھوئیں دھکھدے، ڈردا کوئی ناں سیکے ھو
 انہاں دھواں دے تاء تکھیرے، محرم ہووے تاں سیکے ھو
 چھک شمشیر کھڑا ہے سر اُتے، ترس پوس تاں تھیکے ھو
 ساہورے کڑیئے اپنے ونجناں، باہو سدا نہ رہناں پیکے ھو

لغت:

درد منداں	عاشقانِ الہی	دھکھدے	آگ سگ رہی ہے
ڈردا	ڈر کے مارے	سیکے	تا پتا ہے
تاء	تپش	تکھیرے	تیز تر
چھک	کھینچ کر	پوس	پڑے
تھیکے	نیام میں ڈالے	ساہورے	سسرال۔ مراد انسان کا اصلی وطن عالمِ لاهوت
کڑیئے	دلہن	ونجناں	جانا
پیکے	میکے مراد دنیا		

عاشق اور درد مند ہونا ایک ہی بات ہے۔ جب عشق کی آگ جلتی ہے تو کوئی طالبِ دنیا عشق کے پاس نہیں بیٹھ سکتا کیونکہ وہ دنیا کی لذتوں میں پھنسے ہوتے ہیں اور عاشق ذات کے قریب آنا گویا اپنا گھریاں برباد کرنا ہے حتیٰ کہ علماء کرام بھی عاشقوں کے قریب آنے سے گریز کرتے ہیں کیونکہ وہ تو جنت اور حور و قصور کی خواہش رکھتے ہیں۔ عاشق کے اندر عشق کی تپش ہر لمحہ بڑھ رہی ہوتی ہے اور قریب وہی ہو سکتا ہے جو اس کے راز کا محرم ہو۔ عاشق کے سر پر ہجر و فراق کی تلوار ہر لمحہ لٹکتی رہتی ہے جو صرف وصالِ الہی سے دور ہوتی ہے۔ یہ حضرت عشق کا فضل ہے کہ وہ ایسا فرما دے۔ اے طالب! ہوش میں آ اور عشقِ الہی میں غرق ہو جا کیونکہ تو نے ہمیشہ دنیا میں نہیں رہنا بلکہ عالمِ ارواح میں آخر واپس جانا ہے۔

86 د درد منداں دا خون جو پیندا، کوئی برہوں باز مریدا ھو
چھاتی دے وچ کیتس ڈیرا، جیویں شیر بیٹھا مل بیلا ھو
ہاتھی مست سندوری وانگوں، کردا پیلا پیلا ھو
پیلے دا وسواس نہ کریئے باھو، پیلے باہجھ نہ ہوندا میلا ھو

لغت:

پیندا	پیتا ہے	برہوں	عشق، فراق
کیتس	کیا	بیٹھا مل	قبضہ کر چکا ہے
بیلا	جنگل	سندوری	سرخ رنگ کا
وانگوں	کی طرح	پیلا پیلا	حملے پر حملہ
وسواس	فکر، وہم، نفرت	میلا	ملاپ۔ وصال

عشق نے میرے دل میں ایسا ڈیرہ لگایا ہے جیسے شیر جنگل پر قبضہ کر لیتا ہے اور خون خوار شہباز کی مانند میرا خون پی رہا ہے اور اس نے میرے دل سے اللہ کی محبت کے علاوہ ہر محبت کو اس طرح جلا ڈالا ہے جس طرح مست ہاتھی یلغار کر کے ہر شے کو برباد کر دیتا ہے۔ آپ رحمتہ اللہ علیہ فرماتے ہیں کہ اس کی یلغار کی فکر نہیں کرنی چاہیے اور نہ خوف زدہ ہونا چاہیے کیونکہ عشق کی اس یلغار کے بغیر وصال الہی نصیب نہیں ہو سکتا۔

87 د دین تے دُنیا سکیاں بھیناں، تینوں عقل نہیں سمجھیندا ھو
 دونویں اِکس نکاح وِچ آون، شرع نہیں فرمیندا ھو
 جیویں اگ تے پانی تھاں اگے وِچ، واسا نہیں کریندا ھو
 دوہیں جہانیں مٹھا باھو، جیہڑا دعوے کوڑ کریندا ھو

لغت:

سکیاں	سگی۔ حقیقی	بھیناں	بہنیں
دونویں	دونوں	اِکس	ایک
وِچ	میں	آون	آئیں
فرمیندا	فرماتا	جیویں	جس طرح
اگ	آگ	تے	اور
تھاں	جگہ	اگے	ایک
واسا	گزارا	دوہیں جہانیں	دونوں جہان میں
مٹھا	محروم	جیہڑا	جو
کوڑ	جھوٹ۔ غلط	کریندا	کرتا ہے

دین حق (نقر) اور دنیا دہی بہنوں کی مثل ہیں جس طرح دو حقیقی بہنیں ایک مرد کے نکاح میں نہیں آ سکتیں اور جس طرح آگ اور پانی اکٹھے نہیں ہو سکتے اسی طرح دین اور دنیا کو ایک دل میں اکٹھا نہیں کیا جاسکتا۔ جس نے بھی یہ جھوٹا دعویٰ کیا وہ کذاب ہے اور وہ دونوں جہانوں میں خسارہ پانے والوں میں سے ہے۔

88 د دُنیا گھر منافق دے، یا گھر کافر دے سونہدی ھو
نقش نگار کرے بہترے، زنِ خوباں سبھ مونہدی ھو
بجلی وانگوں کرے لشکارے، سر دے اُتوں جھوندی ھو
حضرت عیسیٰ دی سلھ وانگوں باھو، راہ ویندیاں نوں کونہدی ھو

لغت:

دے	کے	سونہدی	رہتی ہے۔ پھل پھول سکتی ہے
بہترے	بہت زیادہ	زن	عورت
خوباں	خوبصورت	سبھ	تمام
مونہدی	لوٹ لیتی ہے	وانگوں	کی طرح
اُتوں	اوپر	جھوندی	چمک دمک کے ساتھ پھرتی ہے
سلھ	اینٹ۔ پتھر کا ٹکڑا	راہ ویندیاں نوں	راہ چلتے ہوؤں کو
کونہدی	ذبح کرتی ہے		

دنیا ایک خوبصورت اور حسین لیکن مکار عورت ہے جس کے فریب کا شکار صرف دنیا دار منافق یا کافر ہی ہوتے ہیں۔ یہ اپنے فریب حسن اور بجلی کی سی جوانی سے سب کو لوٹ لیتی ہے۔ یہ دنیا اپنے محسبین کو اسی طرح ہلاک کرتی ہے جس طرح حضرت عیسیٰ علیہ السلام کے زمانہ میں تین آدمیوں کو ایک سونے کی اینٹ کے لئے جان دینا پڑی تھی۔

قصہ اس طرح ہے کہ تین مسافروں کو سونے کی ایک اینٹ مل گئی تھی۔ ایک بازار سے روٹی لینے چلا گیا اور دو اینٹ کی حفاظت کے لئے ٹھہر گئے۔ دونوں نے سازش کی کہ جب وہ روٹی لے کر واپس آئے گا تو اس کو قتل کر کے اینٹ دونوں بانٹ لیں گے۔ روٹی لانے والے کی نیت بھی خراب ہو گئی اس نے کھانے میں زہر ملا دیا جب واپس آیا اس کو تو دونوں نے قتل کر دیا اور وہ دونوں زہریلا کھانا کھا کر مر گئے۔

89 د دُنیا ڈھونڈن والے گئے، دَر دَر پھرن حیرانی ھو
ہڈی اُتے ہوڑ تنہاں دی، لڑدیاں عمر وِہانی ھو
عقل دے کوتاہ سمجھ نہ جانن، پیون لوڑن پانی ھو
باجھوں ذکر رب دے باھو، کوڑی رام کہانی ھو

لغت:

ڈھونڈن والے	تلاش کرنے والے	ہوڑ	زور سے یا ضد سے قبضہ کرنا۔ حریصانہ قبضہ
تنہاں دی	اُن کی	لڑدیاں	لڑتے ہوئے
وِہانی	بیت گئی	کوتاہ	اندھے
نہ جانن	نہیں جانتے	پیون	پینے کے لیے
لوڑن	تلاش کرتے ہیں	باجھوں	بغیر
کوڑی	جھوٹی	رام کہانی	کہانیاں، قصے (باجھ وصال اللہ دے باھو سب کہانیاں قصے ھو)

طالبانِ دنیا کتوں کی طرح دنیا اور لذتِ دنیا (مال و دولت) کی تلاش میں دنیا بھر میں دوڑتے پھر رہے ہیں اور کنویں کے نیل کی طرح ساری عمر اسی طرح گزار دیتے ہیں اور دنیا کے حصول کے لیے کتوں کی طرح ایک دوسرے سے لڑ رہے ہیں۔ ان کی تمام عمر گزر جاتی ہے اور عقل کے اندھوں کو اتنی خبر نہیں ہوتی کہ اللہ پاک انہیں رزق عطا فرما رہا ہے اور اُن کے رزق کا ضامن ہے لیکن اسمِ اللہ ذات کے ذکر کے بغیر اصل حقیقتِ حال تک راہنمائی اور رسائی نہیں ہوتی اور زندگی یونہی فضول تمام ہوتی ہے۔

90 د دُڈھ تے دہی ہر کوئی رڑکے، عاشق بھاہ رڑکیندے ھو
تن چٹورا مَن مدھانی، آپیں نال ہلیندے ھو
دُکھاں دا نیترا کڈھے لشکارے، غماں دا پانی پیندے ھو
نام فقیر تنہاں دا باھو، جیہڑے ہڈاں چوٹ مکھن کڈھیندے ھو

لغت:

دُڈھ	دودھ	رڑکے	بلوے
بھاہ	آگ	رڑکیندے	بلوتے ہیں
چٹورا	مائی۔ چائی۔ وہ برتن جس میں دہی ڈال کر لسی بنائی جاتی ہے	مدھانی	لسی بلونے کا آلہ
ہلیندے	ہلاتے ہیں	نیترا	دہی بلونے کیلئے مدھانی کو جس رسی سے ہلایا جاتا ہے اسے نیترا کہتے ہیں۔
لشکارے	چمک دمک	پیندے	پیتے ہیں
کڈھیندے	نکالتے ہیں		

اس بیت میں آپ رحمۃ اللہ علیہ فرماتے ہیں کہ طالب دنیا تو راحت پسند اور آرام پسند ہیں کہ دودھ اور دہی بلوتے ہیں مگر عاشق وصال محبوب کے لئے اپنے جسم کے برتن میں دل کی مدھانی سے آتش عشق بلوتے ہیں اور دکھوں اور غموں کی رسی کو مدھانی میں ڈال کر آہوں اور سسکیوں سے اسے کھینچتے ہیں اور ساتھ ساتھ آنسوؤں کا پانی بھی اس میں شامل کرتے رہتے ہیں۔ فقیر کامل تو وہ ہیں جو اپنے تن کی ہڈیوں سے معرفت الہی کا مکھن نکالتے ہیں۔

91 د درد منداں دیاں آہیں کولوں، پہاڑ پتھر دے جھڑ دے ھو
 درد منداں دیاں آہیں کولوں، بھج ناگک زمین وچ ورڈے ھو
 درد منداں دیاں آہیں کولوں، آسمانوں تارے جھڑ دے ھو
 درد منداں دیاں آہیں کولوں باھو، عاشق مول نہ ڈر دے ھو

لغت:

درد منداں	عاشقانِ الہی	آہیں	آہ کی جمع۔ مراد عاشق کی آہ و زاریاں
کولوں	سے	جھڑ دے	ریزہ ریزہ ہو جانا
بھج	بھاگ کر	ناگک	ناگ۔ سانپ
ورڈے	داخل ہوتے	مول	ہرگز۔ قطعاً

حق تعالیٰ کے عاشق نے عشق کی امانت کو قبول کر لیا ہے جس کو زمین اور آسمان کی کوئی شے بھی اٹھانے کو تیار نہ تھی۔ اُس امانت نے ان کی یہ حالت کر دی ہے کہ ان عاشقانِ حقیقی کی آہ سے پتھر ریزہ ریزہ ہو جاتے ہیں، سانپ دوڑ کر زمین میں گھس جاتے ہیں اور آسمان سے تارے ریزہ ریزہ ہو کر گر جاتے ہیں لیکن اس عاشقانہ آہ و زاری سے صرف عاشق ذات نہیں ڈرتے کیونکہ وہ خود دیدار ذات کے انوار و تجلیات کے مشاہدہ میں مصروف ہیں اور ہر لمحہ ہل من مزید کا نعرہ بلند کرتے رہتے ہیں۔

92 د دلیلاں چھوڑ وجودوں، ہو ہشیار فقیرا ھو
 بھ توکل پنچھی اڈدے، پلے خرچ نہ زیر ھو
 روز روزی اڈ کھان ہمیشہ، نہیں کردے نال ذخیرا ھو
 مولا خرچ پہنچاوے باھو، جو پتھر وچ کیڑا ھو

لغت:

دلیلاں	دلیل کی جمع۔ مراد عقل سے پرکھنا۔ شکوک و شبہات	وجودوں	اپنے وجود سے۔ اپنے اندر سے
ہشیار	ہوشیار۔ دانا۔ عقل مند	بھ	باندھ
پنچھی	پندے	اڈدے	اڑتے۔ پرواز کرتے
پلے	دامن میں۔ پاس	زیرا	ذرہ بھر
اڈ کھان	اڈ کر کھاتے ہیں	وچ	میں

اس بیت میں سلطان العارفین حضرت سخی سلطان باہو رحمۃ اللہ علیہ طالب مولیٰ سے مخاطب ہیں اور فرماتے ہیں کہ وہ دنیوی ضروریات کے لئے قطعاً غم زدہ نہ ہو کیونکہ اللہ تعالیٰ نے جو رزق اس کے مقدر میں لکھ رکھا ہے وہ اسے ضرور ملے گا۔ پرندے بھی تو اللہ تعالیٰ کے توکل پر اڑتے پھرتے ہیں اور روزی کا ایک ذرہ بھی اپنے ساتھ نہیں اٹھائے پھرتے بلکہ شام کو جب واپس آشیانوں کی طرف پلٹتے ہیں تو سیر ہو کر لوٹتے ہیں اور ذخیرہ کرنے کے لئے ایک دانہ بھی ساتھ نہیں لاتے۔ آپ رحمۃ اللہ علیہ فرماتے ہیں اللہ پاک تو وہ رازق ہے جو پتھر کے اندر موجود کیڑے کو بھی رزق دیتا ہے۔

93 د دل بازار تے منہ دروازہ، سینہ شہر ڈسیندا ھو
روح سوداگر نفس ہے راہزن، جیہڑا حق دا راہ مریندا ھو
جاں توڑی ایہہ نفس نہ ماریں، تاں ایہہ وقت کھڑیندا ھو
کردا ہے زایا ویلا باھو، جان نوں تاک مریندا ھو

لغت:

ڈسیندا	دکھائی دیتا ہے	راہزن	ڈاکو۔ لٹیرا
جیہڑا	جو	جاں توڑی	جب تک
تاں	تب، تب تک	ایہہ	یہ
کھڑیندا	ضائع کرتا ہے	زایا	ضائع
ویلا	وقت	جان	زندگی
نوں	کو	تاک	دروازہ
مریندا	بند کرتا ہے		

دل ایک بازار ہے جس میں حقیقت موجود ہے اور منہ اس بازار تک پہنچنے کا دروازہ ہے جس سے حقیقت تک رسائی ہوتی ہے اور سینہ ایک شہر ہے جس میں پوری کائنات پوشیدہ ہے۔ روح (راز حق تعالیٰ) اس شہر اور بازار حقیقت کی سوداگر ہے مگر نفس ایسا ظالم راہزن ہے جو ہمیں اس بازار اور شہر تک پہنچنے سے پہلے ہی لوٹ لیتا ہے اس نفس کو مارنا بہت ضروری ہے جب تک نفس کا تزکیہ نہیں ہوگا تب تک یہ غفلت میں مبتلا کر کے وقت ضائع کرتا رہے گا۔ یہ نفس ذات حق تعالیٰ تک پہنچنے کے قیمتی لمحات ضائع کرتا ہے اور اسی طرح زندگی کا دروازہ بند ہو جاتا ہے۔

94 ذ ذاتی نال ناں ذاتی رلیا، سو گم ذات سڈیوے ھو
نفس گئے نوں بنھ کراہاں، فہما فہم کچیوے ھو
ذات صفاتوں مہناں آوے، جداں ذاتی شوق پیوے ھو
نام فقیر تنہاں دا باھو، قبر جنہاں دی جیوے ھو

لغت:

ذاتی نال ناں ذاتی رلیا	ذات کے اندر ذات کو فنا کیا یعنی فنا فی اللہ نہ ہوا	گم ذات	کمینہ۔ ادنیٰ
نوں	کو	بنھ	باندھ کر
کراہاں	کر کے	فہما فہم	غور و فکر۔ سمجھ۔ شعور۔ ادراک
کچیوے	کیا جائے۔ کرے	مہناں	طعنہ۔ گلہ
جداں	جب	پیوے	پکڑا جائے
تنہاں دا	اُن کا	جہاں دی	جن کی
جیوے	حیات ہو		

اپنی ذات کو مٹا کر ذاتِ حقیقی میں فنا ہونے کے علاوہ سب مراتب کمتر ہیں۔ اس مقام تک رسائی کے لئے طالبِ مولیٰ کو چاہیے کہ اسمِ اللہ ذات کے تصور اور ذکر سے سب نفس کو قید کر لے۔ جس طالب کو ذات کا عشق اور شوق نصیب ہو جائے وہ صفات کی طرف دھیان نہیں کرتا۔ اصل فقیر تو وہ ہوتا ہے جس کے ظاہری وصال کے بعد اس کی قبر حیات حاصل کر لیتی ہے اور لوگ اُس قبرِ انور سے فیض حاصل کرتے ہیں۔

95 ذ ذکر فکر سب اُرے اُرے، جاں جانِ فدا ناں فانی ھو
فدا فانی تنہاں نوں حاصل، جیہڑے وِسں لامکانی ھو
فدا فانی اُونہاں نوں ہو یا، جنہاں چکھی عشقِ دی کانی ھو
باہو ھو دا ذکر سڑیندا ہر دم، یار نہ ملیا جانی ھو

لغت:

اُرے اُرے	نزدیک ہی۔ ادھر ہی	جاں	جب تک
فدا	قربان	تنہاں نوں	انہیں
جیہڑے	جو	وِسں	رہتے ہیں۔ بستے ہیں
فانی	فنا ہونے والی	کانی	تیر
ھو دا ذکر	سلطانِ الا ذکر یا ھو کا ذکر	سڑیندا	جلاتا ہے

ذکر فکر تو سب معمولی باتیں ہیں اصل تو جان کو فدا اور فنا کرنا مقصود ہے اور فانی ذات تو وہ عارفِ کامل ہیں جو بقا باللہ ہو کر لامکان میں جا بستے ہیں اور انہوں نے یہ بلند مرتبہ اور مقامِ تیرِ عشق سے گھائل ہو کر حاصل کیا ہے۔ سلطانِ الا ذکر ھو کے ذکر سے محبوبِ حقیقی کو پا لینے کی طلب میں اور شدت سے اضافہ ہو رہا ہے اور جب تک محبوبِ حقیقی نہیں ملتا اس کا فراق ہر دم تڑپا تار ہوتا ہے۔

96 ذ ذکر کنوں کر فکر ہمیشاں، ایہہ لفظ تیکھا تلواروں ھو
 کڈھن آہیں تے جان جلاون، فکر گرن اسراروں ھو
 ذا کر سوئی جیہڑے فکر کماون، ہک پلک ناں فارغ یاروں ھو
 فکر دا پھٹیا کوئی نہ جیوے، پٹے مڈھ چا پاڑوں ھو
 حق دا کلمہ آکھیں باھو، رب رکھے فکر دی ماروں ھو

لغت:

کنوں	ہے	ہمیشاں	ہمیشہ
ایہہ	یہ	تیکھا	تیز
کڈھن آہیں	آہیں نکالتے ہیں	جان جلاون	جان جلاتے ہیں
گرن	کرتے ہیں	اسراروں	اسرار۔ راز
سوئی	وہی	جیہڑے	جو
کماون	کمااتے ہیں۔ کرتے ہیں	ہک پلک	ایک لمحہ۔ ایک گھڑی
ناں	نہ	پھٹیا	پھٹا ہوا۔ اثر زدہ
پٹے	اکھیڑ دیئے۔ اکھاڑ دیئے	مڈھ	تنا
پاڑوں	جڑے۔ بیج سے	فکر دی ماروں	گمراہ کرنے والا تفکر

آپ رحمۃ اللہ علیہ فرماتے ہیں کہ اے طالب! تو ذکر (اسم اللہ ذات) اور تفکر کیا کر کیونکہ جب ذکر اور فکر آپس میں مل جاتے ہیں تو ان کی تاثیر تلوار سے بھی تیز ہوتی ہے۔ تفکر سے ہی اللہ تعالیٰ کے اسرار اور بھید سے آشنائی ہوتی ہے۔ اہل تفکر جب اسرار الہیہ سے واقف ہوتے ہیں تو ان کے دل سے پردہ اور پر سوز آہیں نکلتی ہیں جو وساوس خناس اور خواہشات دنیا کو جلا کر رکھ کر دیتی ہیں۔ اصل ذا کر تو وہ ہیں جو ذکر اسم اللہ ذات کے تفکر میں مجور رہتے ہیں اور ایک لمحہ بھی فارغ نہیں ہوتے۔ تفکر سے وہ اسرار اور بھید القا ہوتے ہیں جو کسی اور ذریعہ سے ہو ہی نہیں سکتے۔ آپ رحمۃ اللہ علیہ فرماتے ہیں ہمیشہ کلمہ حق کہتے رہنا چاہیے اور گمراہ کرنے والے تفکر سے اللہ تعالیٰ کی ذات ہمیشہ محفوظ رکھے۔

97 ر راہ فقر دا پرے پریرے، اوڑک کوئی نہ دے ھو
 ناں اوتھے پڑھن پڑھاؤن کوئی، ناں اوتھے مسلے قصے ھو
 ایہہ دُنیا ہے بُت پرستی، مت کوئی اس تے دے ھو
 موت فقیری جیں سر آوے باھو، معلم تھیوے تے ھو

لغت:

پرے پریرے	دور بہت دور	اوڑک	انتہا
دے	دکھائی دے	ناں	نہ
اوتھے	وہاں	مسلے	شرعی مسائل
ایہہ	یہ	دے	بھروسہ کرے
جیں	جس کے	معلم تھیوے	معلوم ہے۔ احساس ہوتا ہے
تے	اسی کو		

راہ فقر بہت دور ہے اور اس کی کوئی انتہا نظر نہیں آتی۔ عالمِ احدیت میں جہاں فقر کی تکمیل ہوتی ہے نہ تو وہاں علم اور تعلیم ہے اور نہ ہی شرعی مسائل اور قصے کہانیاں ہیں۔ یہ تو بت پرستی کی دنیا ہے اس پر تو کوئی بھی بھروسہ نہ کرے۔ فقیری مَوْتُ تَوَاقُّدِ اَنْ تَمُوْتُ تَوَا کے بعد حاصل ہوتی ہے فقیری نہ تو عالمانہ گفتگو میں ہے اور نہ مسئلہ مسائل اور قصہ خوانی میں ہے بلکہ یہ تو اللہ کے ساتھ عشق اور غرق فی التوحید ہونے میں ہے اور جس کو یہ حاصل ہوتی ہے اسی کو اس کے حال اور قدر کے بارے میں معلوم ہوتا ہے۔

98 ر راتیں رتی نیندر نہ آوے، دہاں رہے حیرانی ہو
عارف دی گل عارف جانے، کیا جانے نفسانی ہو
کر عبادت پچھوتا سیں، تیری زایا گئی جوانی ہو
حق حضور اُنہاں نوں حاصل باہو، جنہاں ملیا شاہ جیلانی ہو

لغت:

رتی نیندر	معمولی سی نیند	دہاں	دن
نفسانی	دنیا دار اور ظاہری علوم کے ماہر	پچھوتا سیں	پچھتاوا، پشیمانی
زایا	ضائع	اُنہاں نوں	اُن کو
جنہاں	جن کو		

عشق محبوب میں رات کو نیند نہیں آتی اور دن بھی اسی طرح حیرانی میں گزر جاتا ہے۔ عارف کی بات کو عارف ہی سمجھ سکتا ہے اور عارف کی بات نفس پرست لوگوں کی سمجھ میں نہیں آسکتی۔ معرفت الہی کے حصول کی کوشش کرو نہ دور جوانی گزر جانے کے بعد اس کے ضائع جانے پر تجھے پشیمانی ہوگی۔ حضور حق تعالیٰ تو ان کو حاصل ہوتا ہے جن کے مرشد سیدنا غوث الاعظم حضرت شیخ عبدالقادر جیلانیؒ ہوتے ہیں۔

99 ر راتیں نین رت ہنجوں روون، تے ڈیہاں غمزہ غم دا ھو
 پڑھ توحید وڑیا تن اندر، سکھ آرام ناں سدا ھو
 سر سولی تے چا ٹنگیونے، ایہو راز پرَم دا ھو
 سدھا ہو کوہیویے باھو، قطرہ رہے ناں غم دا ھو

لغت:

راتیں	رات کو	نین	آنکھیں
رت ہنجوں	خون کے آنسو	ڈیہاں	دن
غمزہ	ادا، نخرہ، ناز	وڑیا	داخل ہوا
سدا	سونا۔ نیند	چا	جا
ٹنگیونے	انہوں نے لٹکا دیا	ایہو	یہی
پرَم	عشق۔ محبت	کوہیویے	ذبح ہو جائے
قطرہ	ذره بھر		

عشق ”اسم اللہ ذات“ کی صورت میں عاشقوں کے دل میں ڈیرہ جما چکا ہے اور محبوب کا یہ راز رات کو خون کے آنسوؤں لاتا ہے اور دن کو غم سے گھائل رکھتا ہے۔ اسم اللہ ذات سے توحید کا یہ راز جب سے باطن کے اندر ظاہر ہوا ہے ایک پل بھی آرام اور سکون نہیں ہے توحید کے اسی راز کو ظاہر کرنے پر منصور حلاجؒ کو سولی پر چڑھا دیا گیا۔ اسے ظاہر کرنا عشق کے اصول کے خلاف ہے لہذا اسے ظاہر نہیں کرنا چاہیے خواہ سولی پر لٹکا دیا جائے۔ اصول عشق تو یہی ہے کہ راز عشق کو سینے میں چھپا کر ہر لمحہ ذبح ہوتے اور سولی پر لٹکتے رہنا چاہیے اور یہی تسلیم و رضا ہے۔ جب رضا حاصل ہوتی ہے تو غم اور اندیشہ ختم ہو جاتا ہے۔

100 ر رات اندھیری کالی دے وِچ، عشق چراغ جلاندا ھو
 جیندی سک توں دل چا نیوے، توڑے نہیں آواز سناندا ھو
 اوجھڑ جھل تے مارو بیلے، اتھے دم دم خوف شیہاں دا ھو
 تھل جل جنگل گئے جھگیندے باھو، کامل نینہہ جنہاندا ھو

لغت:

جلا تا ہے	جیندی	جس کی	جلاندا
محبت، عشق کی سک	نیوے	لے جائے	سک
سنائی دینا	اوجھڑ	جھاڑیوں کا جنگل	سناندا
جنگل	مارو	دیرانے	جھل
دریاؤں کے کنارے کائی اور گھاس کا جنگل	اتھے	یہاں	بیلے
ہر لمحے۔ ہر گھڑی	شیہاں	شیر کی جمع۔ شیروں	دم دم
ریگستان	جل	پانی	تھل
عبور کر کے	کامل نینہہ	مرشد کامل اور اس سے کامل عشق	جھگیندے
جن کا			جنہاندا

نفس، دنیا اور شیطان کی صورت میں انسان پر مسلط اس کالی رات کو عشق ہی منور کرتا ہے اور عشق جب دل پر چھا جاتا ہے تو آواز تک نہیں آتی۔ راہ معرفت کے سفر کے دوران ہوا و ہوس، خواہشات نفسانی، صعوبتوں، پریشانیوں اور ظلمت و تاریکی کے گھٹاؤپ اندھیروں سے نجات حاصل کر کے وہی کامیاب و کامران ہوتے ہیں جن کا مرشد کامل اور عشق صادق ہوتا ہے۔

101 ر رحمت اُس گھر وِچ وُستے، جتھے بلدے دیوے ھو
 عشق ہوائی چڑھ گیا فلک تے، کتھے جہاز گھتیوے ھو
 عقل فکر دی بیڑی نوں، چا پہلے پور بوڑیوے ھو
 ہر جا جانی دے باھو، جت وُل نظر کچیوے ھو

لغت:

وُستے	برستی ہے	بلدے	جلتے ہیں۔ روشن ہوتے ہیں
دیوے	چراغ	کتھے	کہاں
گھتیوے	ڈال دیا جائے۔ لتگر انداز کیا جائے	بیڑی	مشتی
پہلے پور	پہلی دفعہ ہی	بوڑیوے	ڈبو دیا جائے
ہر جا	ہر جگہ	جانی	محبوبِ حقیقی، اللہ تعالیٰ
دے	دکھائی دے۔ نظر آئے	جت وُل	جس طرف
کچیوے	کی جائے		

رحمتِ الہی اس دل پر برستی ہے جہاں عشقِ الہی کے چراغ روشن ہو گئے ہوں۔ میرے عشق کا سمندر دریائے وحدت تک چلا گیا
 اب جہاز کو وہاں کیسے لتگر انداز کیا جائے۔ عقل و فکر کی کشتی کو تو عشق کی راہ پر چلتے وقت ہی ڈبو دینا چاہیے۔ اب تو یہ حالت ہو گئی ہے کہ جدھر
 نظر اٹھائیں ہمیں ہر طرف ذاتِ حق تعالیٰ نظر آتی ہے۔

102 ر روزے نفل نمازاں تقویٰ، سمجھو کم حیرانی ھو
 انہیں گلیں رب حاصل ناہیں، خود خوانی خود دانی ھو
 ہمیش قدیم جلدیدا ملیو سو یار نہ جانی ھو
 ورد وظیفے تھیں چھٹ رہی باھو، جد ہو رہی فانی ھو

لغت:

سمجھو	تمام۔ سارے	گم	کام
گلیں	باتیں	خود خوانی خود دانی	خود پڑھنے اور خود سمجھنے والا۔ خود کو درست اور دوسروں کو غلط جاننا۔
ہمیش	ہمیشہ	جلدیدا	خود نمائی اور خود ستائی
جانی	ذات حق تعالیٰ	چھٹ	رد رہا ہے۔ بھار رہا ہے چھوٹ جائیں گے

اے طالب! روزے رکھنا، نوافل پڑھنا اور پرہیزگار بنے رہنا نیکی اور عبادات تو ہیں مگر اس سے ذات حق تعالیٰ تک رسائی نصیب نہیں ہوتی بلکہ اس سے نفس میں خود نمائی، خود پرستی، خود ستائی اور انا نیت پیدا ہوتی ہے۔ ذات حق تعالیٰ تو ازل سے تیرے اندر پوشیدہ ہے کیا تجھے اس کا عرفان نہیں ہے۔ جب طالب ذات حق تعالیٰ میں فنا ہو جاتا ہے تو تمام ورد وظیفوں سے چھٹکارا پا جاتا ہے۔

103 ز زبانی کلمہ ہر کوئی پڑھدا، دل دا پڑھدا کوئی ھو
جتھے کلمہ دل دا پڑھیے، اوتھے ملے زبان ناں ڈھوئی ھو
دل دا کلمہ عاشق پڑھدے، کی جانن یار گلوئی ھو
ایہہ کلمہ مینوں پیر پڑھایا باھو، میں سدا سوہاگن ہوئی ھو

لغت:

زبانی کلمہ	اقرار باللسان۔ زبان سے کلمہ	دل دا کلمہ	تصدیق بالقلب سے کلمہ طیب
جتھے	جہاں	اوتھے	وہاں
ڈھوئی	گنجائش۔ رسائی	کی جانن	کچھ نہیں جانتے۔ کیا جانیں
گلوئی	گفتار کے غازی، قیل و قال اور زبان سے کام چلانے والے	ایہہ	یہ
مینوں	مجھے	سدا	ہمیشہ
سوہاگن	سہاگ والی۔ نیک۔ بخت۔ خوش نصیب		

زبانی کلمہ تو ہر کوئی پڑھ لیتا ہے لیکن قلبی تصدیق کے ساتھ کلمہ تو کوئی کوئی پڑھتا ہے۔ جب عاشق کلمہ کی کنہہ اور حقیقت کو اپنے اندر پا لیتے ہیں تو وہاں زبان بلانے کی ضرورت نہیں رہتی بس دیدار ہی رہ جاتا ہے۔ یہ کلمہ تو صرف عاشق ذات ہی پڑھتے ہیں۔ زبانی باتیں بنانے والے اس کلمہ کی حقیقت کو نہیں سمجھ سکتے۔ مجھے تصدیق قلب کے ساتھ کلمہ تو میرے مرشد کامل نے پڑھایا ہے اور میں دونوں جہانوں میں خوش بخت ہو گیا ہوں۔

104 ز زاہد زہد کریندے تھکے، روزے نفل نمازاں ھو
عاشق غرق ہوئے وِچ وحدت، اللہ نال محبت رازاں ھو
مکھی قید شہد وِچ ہوئی، کیا اڈسی نال شہبازاں ھو
جنہاں مجلس نال نبی دے باھو، سوئی صاحب راز نیازاں ھو

لغت:

زاہد	عبادت گزار	زہد	زہد و ریاضت۔ مجاہدہ
کریندے	کرتے	تھکے	تھک گئے
غرق	ڈوب گئے	وِچ	میں
وحدت	وحدت حق تعالیٰ	مکھی	مراد طالبانِ عقبی
اڈسی	اڑے گی۔ پرواز کرے گی	شہبازاں	مراد طالبانِ مولیٰ
جنہاں	جنہیں۔ جن کو	مجلس نال نبی	حضورِ محمدی ﷺ
سوئی	وہی	صاحب راز	فانی ھو فقیرِ کامل۔ محرم راز طالبِ مولیٰ دل کا محرم

زاہد زہد و ریاضت اور عبادت کر کے تھک گئے مگر پھر بھی حجاب میں ہی رہے اور وصالِ الہی نہ پاسکے مگر عاشق اپنے عشق سے اللہ پاک کے راز دان بن گئے اور اس کی ذات میں فنا ہو گئے اور توحید میں غرق ہو کر خود بھی توحید ہو گئے لیکن یہ طالبانِ دنیا جو دنیاوی خواہشات، عیش و عشرت اور حرص و ہوا میں مبتلا ہیں اور طالبانِ عقبی جو بہشت، حور و قصور اور نیکیوں کے لالچ میں عبادت و ریاضت میں مصروف ہیں وہ ان عاشق لوگوں کا مقابلہ نہیں کر سکتے۔ خوش نصیب ہیں وہ صاحبِ راز جن کو مجلسِ محمدی صلی اللہ علیہ وآلہ وسلم کی حضوری نصیب ہوتی ہے۔

105 س سے روزے سے نفل نمازاں، سے سجدے کر کر تھکے ھو
سے واری مکے حج گزارن، دل دی دوڑ ناں مکے ھو
چلے چلیے جنگل بھونا، اس گل تھیں ناں پکے ھو
سبھے مطلب حاصل ہوندے باھو، جد پیر نظر اک تکے ھو

لغت:

سے	سینکڑوں۔ کئی سو	تھکے	تھک گئے
دل دی دوڑ	دل کی دوڑ یعنی اللہ تعالیٰ کے قرب	مکے	ختم ہو
چلے	چلہ کشی	چلیے	چالیس روزہ
بھونا	پھرنا۔ گھومنا	اس گل تھیں	اس بات سے
پکے	پختہ	سبھے	سبھی
جد	جب	تکے	دیکھے

مرشد کامل اکمل کی راہبری اور راہنمائی کے بغیر معرفتِ الہی کے حصول کے لئے ہزاروں نوافل ادا کیے، سینکڑوں مرتبہ سجدہ میں سر رکھ کر التجا کی، حج ادا کیے، چالیس چالیس روز چلہ کشی بھی کی اور پھر جنگلوں میں تلاشِ حق کے لیے بھی پھرتے رہے لیکن ناکام رہے اور معرفتِ الہی سے محروم رہے لیکن جب میں نے مرشد کامل کی غلامی اختیار کی اور میرے مرشد کامل نے ایک نگاہِ فیض مجھ پر ڈالی تو میں نے اپنی منزلِ حیات کو پالیا۔

106 س سبق صفاتی سوئی پڑھدے، جو وت پینے ذاتی ہو
 علموں علم انہاں نوں ہو یا، جیہڑے اصلی تے اثباتی ہو
 نال محبت نفس کٹھونیں، گڈھ قضا دی کاتی ہو
 بہرہ خاص انہاں نوں باہو، جنہاں لدھا آب حیاتی ہو

لغت:

سبق صفاتی	صفاتِ اسماء کا ذکر اور اسم ذات کے علاوہ دوسرے ذکر اذکار	سوئی	وہی
وت	پھر، پھر سے	پینے	کمزور۔ بزدل
انہاں نوں	اُن کو	جیہڑے	وہی۔ جو
اثباتی	ثابت قدم	کٹھونیں	ذبح کر
گڈھ	نکال	قضا	تسلیم و رضا
کاتی	پتھری	بہرہ	حصہ
لدھا	ملا	آب حیاتی	اسم اللہ ذات

اسمائے صفات کا ذکر تو وہی کرتے ہیں جو کمزور اور بزدل ہوتے ہیں اور جن میں عشقِ الہی کا بھاری بوجھ اٹھانے کی سکت نہیں ہوتی۔
 اسم اللہ ذات کی کنہہ اور حقیقت تک رسائی تو بلند ہمت اور عالی مرتبت طالبانِ مولیٰ کا ازلی ورثہ ہے۔ یہی لوگ ہیں جنہوں نے تسلیم و رضا کے
 پنجرے سے نفس کو ذبح کر دیا ہے۔ فقر کی انتہا تک تو وہ پہنچے ہیں جو سلطانِ الافکار ہو کا آبِ حیات پی چکے ہیں۔

107 س سوز کنوں تن سڑیا سارا، میں تے دُکھاں ڈیرے لائے ھو
 کوئل وانگ کوکیندی وِتاں، ناں ونجن دِن اَضائے ھو
 بول پپیہا رُت ساون آئی، مَتاں مولیٰ مینہ وِسائے ھو
 ثابت صدق تے قدم اگوہاں باھو، رب سِکدیاں دوست ملائے ھو

لغت:

سوز	فراق اور جدائی کی جلن	تن سڑیا	جسم جل گیا
وانگ	کی طرح	کوکیندی	فریاد کرتی
وِتاں	پھر رہی ہوں	ناں	نہ
ونجن	جائیں	اَضائے	ضائع
مَتاں	شاید۔ خدا کرے	وِسائے	برسائے
اگوہاں	اور آگے	سِکدیاں	وصال کی کھک
دوست	محبوب حقیقی، حق تعالیٰ		

عشق کی آگ میرے جسم کو جلا چکی ہے اور فراقِ یار میں دل کے اندر غموں اور دکھوں کا گہرا گھاؤ ہے۔ دیدار کی پیاس بجھانے کے لیے میں ہر طرف فریاد اور چیخ و پکار کرتا پھر رہا ہوں۔ مرشد کامل کی طرف سے تو ”معرفت“ کا بادل آچکا ہے لیکن میرے اعمال ہی کچھ ایسے ہیں کہ یہ برس نہیں رہا۔ شاید آہ وزاری اور ذکر و فکر سے اس ساون کا آغاز ہو جائے۔ جو طالبانِ مولیٰ راہِ فقر میں صدق اور استقامت سے چلتے رہتے ہیں وہی وصالِ الہی کی منزل تک پہنچتے ہیں۔

108 س سن فریاد پیراں دیا پیرا، میری عرض سنیں کن دھر کے ھو
بیڑا اڑیا میرا وچ کپرا ندے، جتھے مجھ نہ بہندے ڈر کے ھو
شاہ جیلانی محبوب سبحانی، میری خبر لیو جھٹ کر کے ھو
پیر جہاندا میراں باھو، اوہی گدھی لگدے تر کے ھو

لغت:

پیراں دیا پیرا	سیدنا غوث الاعظم حضرت شیخ عبد القادر جیلانی رضی اللہ عنہ	سنیں	سنا
کن دھر کے	متوجہ ہو کر۔ غور سے	بیڑا	کشتی
اڑیا	پھنس گیا ہے۔ اٹکا ہوا ہے	وچ	میں
کپرا ندے	بھنوروں میں۔ گھسن گھیر میں	جتھے	جہاں
مجھ	مگر مجھ	نہ بہندے	نہیں بیٹھتے
لیو	لینا	جھٹ کر کے	جلدی سے
میراں	سیدنا غوث الاعظم	اوہی	وہی
گدھی	منزل۔ دریا کا کنارہ		

یا پیراں پیر سیدنا غوث الاعظم! میری عرض اور التجا ذرا غور سے سنئے۔ راہ فقر میں، میں اس منزل تک پہنچ گیا ہوں جہاں پہنچنے سے بڑے بڑے عاشق ڈرتے اور خوف زدہ رہتے ہیں لیکن میں اس منزل پر گہرے بھنور میں پھنس گیا ہوں اور اگلی منزل کا راستہ نہیں مل رہا۔ یا شاہ جیلانی! میری خبر گیری کیجئے اور مجھے اس آزمائش سے نکال دینا کیونکہ اس جگہ پر آپ کے علاوہ میری کوئی اور مدد نہیں کر سکتا۔ اے باھو! غمگین اور افسردہ نہ ہو جن کے پیر سیدنا غوث الاعظم شاہ میراں ہوں وہی تمام مشکلات کو طے کرتے ہوئے فقر کی آخری منزل اِذَا تَمَّ الْفَقْرُ فَهُوَ اللَّهُ (جہاں فقر کی تکمیل ہوتی ہے وہیں اللہ ہوتا ہے) پر پہنچ جاتے ہیں۔

109 س سن فریاد پیراں دیا پیرا، میں آکھ سنانواں کینوں ھو
تیرے جیہا مینوں ہور نہ کوئی، میں جیہیاں لکھ تینوں ھو
پھول نہ کاغذ بدیاں والے، درتوں دھک نہ مینوں ھو
میں وچ ایڈ گناہ نہ ہوندے باھو، توں بخشیندوں کینوں ھو

لغت:

سنانواں	سیدنا غوث الاعظمؒ	آکھ	کہہ
جیہا	جیسا۔ مانند	مینوں	مجھے
ہور	دیگر۔ دوسرا	میں جیہیاں	میرے جیسے
پھول	کھول	در	دروازہ۔ آستانہ
دھک	نکال۔ دھکیل	ایڈ	اتنے
ہوندے	ہوتے	توں	تو
بخشیندوں	بخشش کروانا۔ بخشواتا		

یا پیران پیر سیدنا غوث الاعظمؒ! میری التجا ذرا غور سے سنیے آپ کے علاوہ اور کون ہے جس سے میں یہ عرض کروں میرے جیسے تو لاکھوں آپ کے در کے بھکاری ہیں لیکن آپ جیسا فیض رساں تو زمانے میں کوئی اور نہیں ہے۔ آپ سے التجا ہے کہ آپ میرے گناہوں، غلطیوں اور خطاؤں پر توجہ نہ کریں اور نہ ہی مجھے اپنے در سے دھتکاریں میں آپ کا در چھوڑ کر کہاں جاؤں گا۔ اگر میرے دامن میں اتنے گناہوں کا بوجھ نہ ہوتا تو آپ جیسا کریم اور حلیم کیوں اور کسے بخشواتا اور کیوں خطاؤں سے درگزر فرماتا۔ یہ میرے گناہ ہی ہیں جس کی وجہ سے آپ کی صفتِ حلیم و کریم حرکت میں آئی ہے۔

110 س سو ہزار تنہاں توں صدقے، جیہڑے منہ نہ بولن پھگا ھو
 لکھ ہزار تنہاں توں صدقے، جیہڑے گل کریندے ہگا ھو
 لکھ کروڑ تنہاں توں صدقے، جیہڑے نفس رکھیندے جھگا ھو
 نیل پدم تنہاں توں صدقے باھو، جیہڑے ہوون سونا سڈاون سگا ھو

لغت:

تنہاں توں	اُن پر	صدقے	قربان
جیہڑے	جو	منہ نہ بولن	بات نہیں کرتے
پھگا	بد اخلاق، بری بات	گل کریندے	بات کرتے
ہگا	زبان اور قول کے پکے	رکھیندے	رکھتے ہیں
جھگا	کنٹرول، قابو	نیل	ایک سوارب
پدم	ایک سونیل	ہوون	ہوں
سڈاون	کھلوائیں	سگا	جست۔ معمولی دھات

آپ رحمۃ اللہ علیہ فرماتے ہیں میں ہزار بار ان طالبوں کے صدقے جاؤں جو راہ فقر میں پیش آنے والی مشکلات و مصائب پر صبر اور شکر کے ساتھ ثابت قدم رہتے ہیں اور کوئی گلہ نہیں کرتے اور میں لاکھوں بار ان کے قربان جاؤں جو وعدے کے پکے ہیں اور جو بات ایک بار کہہ دیتے ہیں اس پر ثابت قدم رہتے ہیں اور کروڑوں بار ان لوگوں پر واری اور صدقے جاؤں جو اپنے نفس کو قابو میں رکھتے ہیں اور ربوں بار اُن کے قربان جاؤں جو سونے کی طرح ہوتے ہیں اور ہر وقت دیدار حق تعالیٰ میں غرق رہتے ہیں لیکن عاجزی و انکساری کی وجہ سے عوام میں سکھ یعنی معمولی آدمی کی طرح رہتے ہیں اور اپنی بڑائی ظاہر نہیں کرتے۔

111 س سینے وچ مقام ہے کیندا، سانوں مُرشد گل سمجھائی ھو
 ایہو ساہ جو آوے جاوے، ہور نہیں شے کائی ھو
 اس نوں اسمِ الاعظم آکھن، ایہو سِرِ الہی ھو
 ایہو موت حیاتی باھو، ایہو بھیت الہی ھو

لغت:

سینے وچ	باطن میں۔ سینے میں	مقام	جگہ
کیندا	کس کا	سانوں	ہمیں
گل	بات	ایہو	یہی
ساہ	سانس۔ دم	آوے جاوے	آ جا رہا ہے
ہور	اور	شے	چیز
کائی	کوئی	اس نوں	اسی کو۔ اسے
آکھن	کہیں	سِر	راز
بھیت	بھید		

آپ رحمۃ اللہ علیہ فرماتے ہیں مرشدِ کامل نے ہمیں اس راز سے آگاہ کر دیا ہے کہ دل (باطن) کے اندر حق تعالیٰ کا مقام ہے۔ تصور اور سانس کے ذریعے جو ذکر اسمِ اللہ ذات کیا جا رہا ہے یہی اسمِ اعظم ہے اور یہی اللہ تعالیٰ کا بھید اور سِر ہے اور یہی موت اور حیات ہے۔ یعنی جو سانس ذکر اسمِ اللہ ذات کے ساتھ نکلتا ہے وہ حیات ہے اور اسمِ اللہ ذات کے ذکر کے بغیر نکلنے والا سانس مردہ ہے اور دل کے اندر اللہ تعالیٰ کا دیدار حیات ہے اور اس سے محرومی موت ہے جیسا کہ حضرت علی کرم اللہ وجہہ فرماتے ہیں ”میں نے دل میں اللہ تعالیٰ کا دیدار کیا۔“

112 ش شور شہر تے رحمت وے، جتھے باہو جالے ھو
 باغباناں دے بوٹے وانگوں، طالب نت سنبھالے ھو
 نال نظارے رحمت والے، کھڑا حضوروں پالے ھو
 نام فقیر تنہاندا باہو، جیہڑا گھر وچ یار وکھالے ھو

لغت:

شور شہر	شور کوٹ شہر	وے	برے
جتھے	جہاں	جالے	رہتا ہے
بوٹے	درخت۔ پودے	وانگوں	کی طرح
نت	ہمیشہ	سنبھالے	نگہبانی کرے۔ حفاظت کرے
نال	ساتھ	پالے	پرورش کرنا۔ پالنا
گھر	دل کے اندر	یار	محبوب حقیقی۔ اللہ تعالیٰ
وکھالے	دکھائے		

اس بیت میں حضرت سلطان باہو رحمۃ اللہ علیہ فرماتے ہیں کہ شور کوٹ شہر پر اللہ کی رحمت برستی رہے جہاں پر مرشد کامل اکمل باہو رہتا ہے اور اللہ تعالیٰ کے طالبوں کی نگہبانی اور تربیت بالکل اسی طرح کرتا ہے جس طرح ایک باغبان پودوں کی نگہبانی کرتا ہے۔ مرشد کامل باہو اپنی نگاہِ کرم سے طالبانِ مولیٰ کو مجلسِ محمدی صلی اللہ علیہ وآلہ وسلم میں حاضر کرتا ہے۔ فقیر تو اس کو کہتے ہیں جو طالبِ مولیٰ کو باطن میں دیدار کرا

دے۔

113 ش شریعت دے دروازے اُپے، راہ فقر دا موری ھو
عالم فاضل لنگھن نہ دیندے، جو لنگھدا سو چوری ھو
پٹ پٹ اٹاں وٹے مارن، درد منداں دے کھوری ھو
راز ماہی دا عاشق جانن باھو، کی جانن لوک اتھوری ھو

لغت:

دے	کے	اُپے	بلند۔ اونچے
موری	دریچہ، کھڑکی	لنگھن	گزرنے
جو لنگھدا	جو گزرتا ہے	چوری	چھپ کر
پٹ پٹ	اکھیرا کھیر کر، نکال نکال کر	اٹاں	اینٹیں
وٹے	پتھر	درد منداں	عاشق
کھوری	بغض، کینہ، دشمنی رکھنے والا	کی	کیا
جانن	جانتے ہیں	اتھوری	گدھے اور فخریوں کو ہانکنے والا مراد جاہل

شریعت کے دروازے تو بہت بڑے بڑے اور معروف ہیں اور عوام (طالبانِ دنیا، طالبانِ عقبی) کے لیے ہیں لیکن فقر کا راستہ ایک چھوٹے سے دریچہ کی مثل ہے جو صرف خواص (طالبانِ مولیٰ) کے لیے مخصوص ہے۔ عالم اور فاضل فقر کے راستہ پر لوگوں کو چلنے نہیں دیتے کیونکہ وہ خود اس راہ کے اسرار و رموز سے واقف نہیں ہوتے۔ جس نے بھی راہ فقر اختیار کیا ہے ان علمائے ظاہر سے چھپ کر ہی کیا ہے۔ یہ علمائے ظاہر جو خود راہ فقر سے ناواقف ہیں اس راہ کے مسافروں پر شرک و الحاد کے فتوے اور طنز کے پتھر برساتے رہتے ہیں۔ عاشق ہی حق تعالیٰ کے راز سے آشنا ہوتے ہیں اور یہ دنیا دار اور جاہل لوگ اس راز اور ریز کو نہیں سمجھ سکتے۔

114 ص صفت ثنائیں مول نہ پڑھدے، جو جا پہنتے وِچ ذاتی ھو
 علم و عمل اُنہاں وِچ ہووے، جیہڑے اصلی تے اثباتی ھو
 نال محبت نفس کٹھونیں، گھن رضا دی کاتی ھو
 چوداں طبق دے دے اندر باھو، پا اندر وِچ جھاتی ھو

لغت:

صفت ثنائیں	حمد و ثنا	مول	ہرگز
پہنتے	پہنچے	اُنہاں وِچ	ان میں۔ انہوں میں
جیہڑے	جو	کٹھونیں	ذبح کیا
گھن	لیر	رضا	اللہ تعالیٰ کی رضا
دی	کی	کاتی	چھری
چوداں طبق	کائنات	اندر	من۔ باطن
پا	ڈال	وِچ	میں
جھاتی	جھانکنا۔ دیکھنا		

جو طالب وحدت کے دریا میں غرق ہو چکے ہیں ان کو حمد و ثنا پڑھنے کی ضرورت نہیں ہے کیونکہ ورد و وظائف کا مدعا دیدار حق تعالیٰ ہے جو انہیں پہلے ہی حاصل ہے۔ حقیقی علم و عمل بھی انہی کا ورثہ ہے جو ازیلی طالبانِ مولیٰ ہیں۔ یہ لوگ تسلیم و رضا کی چھری سے اپنے نفس کو ذبح کر کے رازِ حقیقی کو پا چکے ہیں اے طالبِ مولیٰ! اپنے اندر دھیان کر پوری کائنات (ارض و سما) تیرے دل کے اندر سمائی ہوئی ہے۔

115 ص صورت نفس امارہ دی، کوئی کتا گلر کالا ھو
 گو کے نو کے لہو پیوے، منگے چرب نوالا ھو
 کھجے پاسوں اندر بیٹھا، دل دے نال سنبھالا ھو
 ایہہ بد بخت ہے وڈا ظالم باھو، اللہ گرسی ٹالا ھو

لغت:

دی	کی	گلر	کتے کا بچہ۔ پٹا
گو کے	بھونکتے رہنا۔ چیختے رہنا	نو کے	چیننا، چلانا
لہو پیوے	خون پیتا ہے	منگے	مانگتا ہے
چرب	چربی والا۔ مراد اعلیٰ کھانا	نوالا	روٹی کا ٹکڑا۔ نوالہ
کھجے	بائیں	پاسوں	جانب۔ طرف
ایہہ	یہ	وڈا	بڑا
کرسی ٹالا	بچائے گا۔ محفوظ رکھے گا		

نفسِ امارہ کی صورت اور حالت اُس سیاہ رنگ کے کتے کے بچے کی طرح ہے جو ہر وقت بھوک کے مارے ٹوں ٹوں کرتا رہتا ہے اور مزیدار اور لذیذ غذا کھانے پینے کو مانگتا رہتا ہے۔ یہ دل کے بائیں جانب مورچہ لگا کر بیٹھا ہوا ہے اور جب بھی موقع ملتا ہے (یعنی دل ذکرِ اللہ سے فارغ ہوتا ہے) حملہ شروع کر دیتا ہے۔ یہ نفس ایسا بد بخت اور ظالم ہے کہ اللہ پاک ہی اس کے شر سے بچا سکتا ہے۔

116 ض ضروری نفس گئے نوں، قیما قیم کچوے ھو
نال محبت ذکر اللہ دا، دم دم پیا پڑھیوے ھو
ذکر کنوں رب حاصل تھیندا، ذاتوں ذات دسیوے ھو
دوہیں جہان غلام تنہاندے باھو، جنہاں ذات لبھیوے ھو

لغت:

نووں	کو	قیما قیم	ذره ذره، بوئی بوئی۔ باریک ٹکڑے
کچوے	کر دیا جائے	نال	ساتھ
دم دم	ہر سانس میں	ذکر	ذکر اسم اللہ ذات
کنوں	سے	رب حاصل تھیندا	اللہ تعالیٰ کی ذات کی پہچان ہوتی ہے۔ دیدار الہی حاصل ہوتا ہے۔
دسیوے	نظر آتا ہے	ذات	اللہ تعالیٰ
دوہیں جہان	دونوں جہان	تنہاندے	اُن کے
جنہاں	جن کو	لبھیوے	مل جائے

راہ فقر میں ضروری ہے کہ سگ صفت نفس کو ذرہ ذرہ، ریزہ ریزہ کر کے فنا کیا جائے اور عشق کے ساتھ دائمی ذکر اور تصور اسم اللہ ذات ہر سانس کے ساتھ کیا جائے۔ تصور اسم اللہ ذات کے بغیر نفس نہیں مرتا خواہ ظاہری عبادات کر کے پیٹھ کبڑی ہو جائے۔ ذکر اور تصور اسم اللہ ذات سے جب نفس مرجاتا ہے تو دیدار رب تعالیٰ حاصل ہوتا ہے اور جسے ذات حق تعالیٰ مل جائے دونوں جہان اس کے غلام ہو جاتے ہیں۔

117 ط طالب غوث الاعظم والے، شالا کدے نہ ہوؤن ماندے ھو
 جیندے اندر عشق دی رتی، سدا رہن کر لاندے ھو
 جینوں شوق ملن دا ہووے، لے خوشیاں نت آندے ھو
 دوہیں جہان نصیب تنہاندے باھو، جیہڑے ذاتی اسم کماندے ھو

لغت:

شالا	خدا کرے۔ یہ دعائیہ کلمات ہیں	کدے	کبھی
نہ ہوؤن	نہ ہوں	ماندے	پریشان۔ مایوس۔ تھکے ہوئے
جیندے	جن کے	عشق دی رتی	عشق کا معمولی سا جذبہ
سدا	ہمیشہ	رہن	رہیں
کر لاندے	آہ و زاری کرتے ہیں	جینوں	جسے
ملن دا ہووے	ملنے کا ہو	لے	لے کر
نت	ہمیشہ	آندے	آتے ہیں
ذاتی اسم کماندے	اسم اللہ ذات کی حقیقت حاصل کرتے ہیں		

سیدنا غوث الاعظمؒ کے طالب (مرید) کبھی بھی پریشان نہیں ہوتے اور جس کے اندر رتی بھر بھی عشق حق تعالیٰ ہو وہ ہمیشہ دیدار یار کے لئے فریاد کرتے رہتے ہیں اور اس کے لئے بے قرار اور بے چین رہتے ہیں اور محبوب حقیقی سے ملاقات کی خوشی میں راہِ فقر میں آنے والی آزمائشیں اور مشکلات بڑی خوشی سے برداشت کرتے ہیں۔ دونوں جہانوں میں وہی بانصیب ہیں جو اسم اللہ ذات کا ذکر اور تصور کرتے ہیں۔

طالب بن کے طالب ہوویں، اُسے نوں پیا گانویں ھو ط 118
 سچا لڑ ہادی دا پھڑکے، اوہو تو ہو جانویں ھو
 کلمے دا تُوں ذکر کماویں، کلمے نال نہانویں ھو
 اللہ تینوں پاک کریسی باھو، جے ذاتی اسم کمانویں ھو

لغت:

ہوویں	ہو جانا	اُسے نوں	اُسی کو
پیا گانویں	گاتے رہنا	لڑ	دامن
پھڑکے	پکڑ کر	اوہو	وہی
ہو جانویں	ہو جانا	کریسی	کرے گا
ذاتی اسم کمانویں	اسم اللہ ذات کا ذکر اور تصور کرنا		

اے طالب! تُو صادق طالب بن کر مرشد کامل کا طالب ہو جا اور ظاہر و باطن میں اس کی کامل اور مکمل اتباع کر۔ اپنے آپ کو مرشد کی ذات میں فنا کر دے۔ کلمہ طیبہ کا ذکر کر۔ نفی اثبات اور حقیقت محمدیہ صلی اللہ علیہ وآلہ وسلم کی کہنہ اور حقیقت کو پا کر ہمیشہ کے لئے پاکیزہ ہو جا۔ جب تُو اپنے آپ کو اسم اللہ ذات میں فنا کر دے گا تو اللہ تعالیٰ تجھ سے ہر قسم کی نجاست دور کر کے تجھے بھی پاک اور صاف کر دے گا۔

119 ظ ظاہر و یکھاں جانی تاکیں، نالے دے اندر سینے ھو
 برہوں ماری میں نت پھراں، ہسن لوک نابینے ھو
 میں دل وچوں ہے شوہ پایا، لوک جاوَن مکے مدینے ھو
 کہے فقیر میراں دا باھو، سب دلاندے وچ خزینے ھو

لغت:

ویکھاں	دیکھوں	جانی	محبوب۔ اللہ تعالیٰ
نالے	ساتھ ہی۔ نیز	دے	نظر آئے
برہوں	جدائی، جبر و فراق، دچھوڑا	نت	روز
پھراں	پھروں۔ پھرتی ہوں	ہسن	ہستے ہیں
نابینے	نور بصیرت سے محروم لوگ	وچوں	میں سے
شوہ	اللہ تعالیٰ	جاوَن	جاتے ہیں
دلاندے	دل۔ باطن		

مجھے ظاہر اور باطن میں ہر طرف اپنا محبوب نظر آ رہا ہے اس کیفیت میں میری عجیب حالت ہے کہ مجھے کوئی ہوش نہیں ہے۔ باطنی بصیرت سے محروم لوگ میری اس حالت پر ہستے اور میرا مذاق اڑاتے ہیں۔ لوگ تو حق تعالیٰ کو پانے کے لئے مکہ اور مدینہ کا سفر اختیار کرتے ہیں لیکن میں نے اپنے دل کے اندر اللہ تعالیٰ کو پالیا ہے۔ سیدنا غوث الاعظمؒ کا فقیر باھو کہتا ہے کہ دل کے اندر ہی سب راز پنہاں ہیں۔

120 ع علموں باجھ فقر کماوے، کافر مرے دیوانہ ھو
سے ورہیاں دی کرے عبادت، رہے اللہ کنوں بیگانہ ھو
غفلت کنوں نہ کھلیں پردے، دل جاہل بت خانہ ھو
میں قربان تنہاں توں باھو، جنہاں ملیا یار یگانہ ھو

لغت:

علموں	علم	باجھ	بغیر
سے	سینکڑوں	ورہیاں	سال ہا سال
دی	کی	اللہ کنوں	اللہ تعالیٰ سے
کھلیں	کھلیں گے	یار یگانہ	بے مثل، بے مثال دوست۔ محبوب حقیقی

حضرت سلطان العارفین رحمۃ اللہ علیہ نے اس بیت کے پہلے مصرعہ میں تلقین وارشاد کی مسند کے فرائض کو بیان کیا ہے۔ آجکل یہ رواج اور دستور بن گیا ہے کہ ہر کوئی تلقین وارشاد کی مسند پر بیٹھ کر ذکر اور تصور اسم اللہ ذات عطا کرنا شروع کر دیتا ہے یا پیر بن کر لوگوں کی روحانی تربیت کا کام شروع کر دیتا ہے۔ راہ فقر میں یہ دستور ہے کہ جب مرشد کامل اکمل نور الہدیٰ کا اس عالم ناسوت سے رخصت کا وقت قریب آتا ہے تو وہ اپنے تمام طالبانِ مولیٰ میں سب سے سچے اور اعلیٰ طالب کو باطن میں حضور صلی اللہ علیہ وآلہ وسلم کی بارگاہ میں پیش کرتا ہے آپ چونکہ خزانہ فقر کے مختارِ کل ہیں آپ طالب (دل کا محرم) کو علم لذنی عطا فرماتے ہیں اور مرشد کامل اکمل نور الہدیٰ کو اجازت عطا فرماتے ہیں کہ اب وہ طالب کی تربیت تلقین وارشاد کی مسند پر بیٹھنے کے لئے کرے۔ اب مرشد باطن میں اس طالب کی تربیت کا آغاز کرتا ہے جب طالب کی تربیت مکمل ہو جاتی ہے تو مرشد اس عالم ناسوت سے چلا جاتا ہے اور اپنی مسند تلقین وارشاد طالب کے حوالے کر دیتا ہے جب لوگوں کو تعلیم و تلقین کرنا اور ذکر و تصور اسم اللہ ذات عطا کرنا اس طالب پر فرض ہو جاتا ہے۔ جو اس طریقہ کار کے علاوہ خود بخود یہ کام شروع کر دیتا ہے وہ آخر کار دیوانہ، مرتد اور کافر ہو کر مرتا ہے اور اس کا انجام بڑا بھیانک ہوتا ہے ہمارے ارد گرد ایسی بہت سی مثالیں بکھری پڑی ہیں اور پھر آپ فرماتے ہیں کہ ایسا شخص خواہ سینکڑوں سال عبادت کرتا رہے لیکن یہ عبادت و ریاضت اس کے دل کے حجابات دور نہیں کر سکتی کیونکہ اس نے اپنی خواہشات کو اپنا الہ بنا رکھا ہے (راہ فقر تو ماسوائے اللہ ہر خواہش ترک کر دینے کا نام ہے) اور اس نے تو لوگوں سے دولت و مال اکٹھا کرنے کے

لئے راہ فقر اختیار کر رکھا ہے اور مستملقین و ارشاد سجا رکھی ہے۔ آخری مصرعہ میں آپ رحمۃ اللہ علیہ فرماتے ہیں میں ایسے طالبانِ مولیٰ کے قربان جاؤں جن کو وصالِ الہی نصیب ہو گیا ہے اور وہ اپنی منزل تک پہنچ گئے ہیں۔

دوسری شرح اس بیت کی یہ ہے جو شخص علم کے بغیر راہ فقر پر سفر جاری رکھتا ہے وہ کافر اور دیوانہ ہو جاتا ہے اگر کوئی مرشد کامل کے بغیر سو سال تک بھی عبادت کرتا رہے تو اُسے اللہ تعالیٰ کی معرفت حاصل نہیں ہوگی، تمام عبادات کے باوجود اس کے دل سے حجابات دور نہیں ہوں گے اور وہ جاہل کا جاہل ہی رہے گا۔ آخری مصرعہ میں آپ رحمۃ اللہ علیہ فرماتے ہیں کہ میں ایسے طالبانِ مولیٰ کے قربان جاؤں جن کو وصالِ الہی نصیب ہو گیا ہے اور وہ اپنی منزل تک پہنچ گئے ہیں۔



121 ع عقل فکر دی جا نہ کائی، جتھے وحدت سر سبجانی ھو
 ناں اوتھے ملّاں پنڈت جوشی، ناں اوتھے علم قرآنی ھو
 جد احمد احد وکھالی دتی، تاں گل ہوئے فانی ھو
 علم تمام کیتونے حاصل باھو، کتاباں ٹھپ آسانی ھو

لغت:

دی	کی	جا	جگہ
کائی	کوئی	جتھے	جہاں
سر	راز	سبجانی	حق تعالیٰ
ناں	نہ	اوتھے	وہاں
ملّاں	ملّا۔ مراد علماءِ ظاہر	جوشی	جوشی۔ رمل اور علم نجوم جاننے والا
وکھالی	دیدار حق تعالیٰ	ٹھپ	بند کر کے

مقام وحدت اللہ پاک کا ایک راز ہے وہاں عقل و فکر کی گنجائش نہیں ہے کیونکہ اس مقام تک رسائی ہی عقل و خرد کی حدود سے گزر کر حاصل ہوتی ہے۔ راہِ فقر میں یہ سب سے اعلیٰ مقام ہے اس لیے اس منزل تک رسائی کے بعد کسی دوسری منزل و رسومِ راہ (ذکر اذکار۔ تلاوت قرآن۔ علماء کی راہنمائی) کی ضرورت نہیں ہے۔ یہاں پر جب ہم نے احد کو میم کا گھونگھٹ اوڑھے دیکھا تو احد کی ذات میں فنا ہو گئے اور توحید و رسالت کی حقیقت کو پالیا۔ آخری بیت میں آپ رحمۃ اللہ علیہ فرماتے ہیں کہ تمام آسمانی کتب اللہ پاک تک پہنچنے کا راستہ ہیں اور جب ”احد“ تک رسائی ہو گئی تو پھر ان کتابوں کو پڑھنے کی کیا ضرورت ہے؟

122 ع عشقِ موذنِ دیتیاں بانگاں، کنیں بلیل پیو سے ھو
 خون جگر دا گڈھ کراہاں، وضو صاف کیتو سے ھو
 سن تکبیر فنا فی اللہ والی، مڑن محال تھیو سے ھو
 پڑھ تکبیر تھیو سے واصل باھو، تداں شکر کیتو سے ھو

لغت:

دیتیاں	دیں	بانگاں	اذانیں
کنیں	کانوں پر	بلیل	بلاوا
پیو سے	پڑی	گڈھ	نکال کر
کراہاں	کروں گا	کیتو سے	کیا
مڑن	واپس پلٹنا	محال	ناممکن
تھیو سے	ہو گیا	تداں	تب ہی

ذاتِ حق نے روزِ ازل عشق کی اذان دی اور اذان کی یہ آواز جب ہمارے کانوں میں پڑی تو ہم نے اپنا خون جگر نکال کر اس سے وضو کیا پھر فنا فی اللہ کی تکبیر سن کر نمازِ عشق سے واپس پھرنا ہمارے لئے محال ہو گیا۔ فنا فی اللہ والی یہ تکبیر پڑھ کر ہم واصل ہو گئے اور اس مہربانی پر ہم نے محبوبِ حقیقی کا شکر ادا کیا۔

123 ع عاشق پڑھن نماز پر م دی، جیس وچ حرف نہ کوئی ھو
 جیہا کیہا نیت نہ سکے، اوتھے درد منداں دل ڈھوئی ھو
 اکھیں نیر تے خون جگر دا، اوتھے وضو پاک کریوئی ھو
 جیہ نہ ہلے تے ہونٹ نہ پھڑکن، باھو خاص نمازی سوئی ھو

لغت:

نماز پر م دی	نماز عشق	جیس	جس
وچ	میں	جیہا کیہا	ایسا ویسا۔ عام آدمی
اوتھے	وہاں	ڈھوئی	محنت کش۔ خاصہ۔ رسائی
اکھیں	آنکھیں	نیر	آنسو
کریوئی	کرنا ہے۔ کیا	جیہ	زبان
سوئی	وہی		

اس بیت میں ”اسم اللہ ذات“ میں مجھ ہو کر دائمی نماز کے قیام کا ذکر ہے۔ حق تعالیٰ کے عاشق ایسی نماز عشق ادا کرتے ہیں جس میں کوئی حرف نہیں ہوتا اور عشق کی اس نماز میں زبان اور ہونٹ تک حرکت نہیں کرتے۔ لیکن اس نماز کے لیے پہلے عاشقوں کو آنسوؤں آ ہوں سسکیوں اور خون جگر سے وضو کر کے پاک ہونا پڑتا ہے۔ یہ نماز ہر کوئی ادا نہیں کر سکتا یہ تو صرف عاشقوں اور درد مندوں کا خاصہ ہے۔

ع 124 عاشق ہونویں تے عشق کمانویں، دل رکھیں وانگ پہاڑاں ھو
 لکھ لکھ بدیاں تے ہزار اُلاہے، کر جانیں باغ بہاراں ھو
 منصور جیسے چک سولی دتے، جیہڑے واقف گل اسراراں ھو
 سجدیوں سر نہ چائیے باھو، توڑے کافر گہن ہزاراں ھو

لغت:

ہونویں	ہونا۔ ہنا	تے	اور
کمانویں	کمانا۔ رسومات پورا کرنا	وانگ	کی طرح
بدیاں	بدنامیاں۔ بے بنیاد برائیاں جو عاشقانِ الہی کی طرف منسوب کی جاتی ہیں	اُلاہے	طعنے۔ مہنے
کر جانیں	سمجھنا۔ جان لینا	چک سولی دتے	پھانسی پر چڑھا دیئے
جیہڑے	جو	گل	تمام
اسراراں	رازوں سے	گہن	کہیں۔ کہنا
چائیے	اٹھانا		

اگر تو عاشق ہے اور عشق کی راہ میں کامیابی و کامرانی چاہتا ہے تو اپنے آپ کو قوی اور مضبوط رکھ۔ راہِ عشق میں تو لاکھوں بدنامیاں اور ہزاروں طعنے خوشی برداشت کرنا پڑتے ہیں یہ کوئی آسان راہ نہیں ہے منصور علاجِ کورازِ حقیقی سے واقف ہونے پر ہی سولی پر لٹکا دیا گیا تھا۔ اگر ایک دفعہ مرشدِ کامل کی غلامی نصیب ہو جائے تو پھر سر کو اس در سے ہٹانا نہیں چاہیے خواہ دنیا کافر ہی کیوں نہ کہتی رہے۔

ع 125 عاشق راز ماہی دے کولوں، کدی نہ ہوون واندے ھو
 نیندر حرام تنہاں تے ہوئی، جیہڑے اسم ذات کماندے ھو
 ہک پل مول آرام نہ کر دے، دینہہ رات و تن گراندے ھو
 جنہاں الف صحی کر پڑھیا باھو، واہ نصیب تنہاندے ھو

لغت:

کولوں	سے	کدی	کبھی
ہوون	ہوتے	واندے	فارغ
نیندر	نیند	تنہاں تے	ان پر
جیہڑے	جو	ہک پل	ایک لمحہ۔ ایک پل
دینہہ	دن	و تن	رہتے ہیں
گراندے	ترہنا۔ آہ وزاری	جنہاں	جنہوں نے
الف صحی کر پڑھیا	صحیح اور درست طریقے سے پڑھا یعنی جنہوں نے اسم اللہ ذات سے صورت فقر حاصل کر کے کامل قرب و وصال پایا۔	تنہاندے	ان کے

عاشق محبوب حقیقی کے راز کی ہمیشہ حفاظت کرتے ہیں اور جنہوں نے اسم اللہ ذات کا عرفان حاصل کر لیا ہے اور محبوب حقیقی کے راز سے آگاہ ہو چکے ہیں یہی راز ان عاشقان ذات کو بے چین اور بے قرار رکھتا ہے۔ نہ تو انہیں نیند آتی ہے اور نہ ہی انہیں آرام و سکون نصیب ہوتا ہے۔ دن رات درد و سوز میں اپنے محبوب حقیقی کے آگے فریاد کرتے رہتے ہیں کہ محبوب حقیقی کہیں انہیں اپنے سے دور نہ کر دے کیونکہ محبوب حقیقی کے دیدار سے محرومی دونوں جہانوں میں سب سے بڑی بدبختی ہے۔ کتنے خوش نصیب اور خوش بخت ہیں وہ لوگ جنہوں نے اسم اللہ ذات کا راز حقیقی حاصل کر لیا ہے۔

ع 126 عاشقِ عشق ماہی دے کولوں، نت پھرن ہمیشاں کھیوے ھو
جیس جیندیاں جان ماہی نوں دتی، اوہ دوہیں جہانیں جیوے ھو
شمع چراغ جنہاں دل روشن، اوہ کیوں بالن دیوے ھو
عقل فکر دی پہنچ نہ کائی باھو، اوتھے فانی فہم کچیوے ھو

لغت:

عشق ماہی دے کولوں	محبوب کے عشق سے	نت	ہمیشہ۔ سدا
پھرن	پھرتے ہیں	ہمیشاں	ہمیشہ
کھیوے	مست، مدہوش	جیس	جس نے
جیندیاں	جیتے جی۔ زندگی میں ہی	نوں	کو
دتی	دی	دوہیں جہانیں	دونوں جہان
جیوے	زندہ رہے۔ حیات رہے	شمع چراغ	اسم اللہ ذات کا نور مراد ہے
جنہاں	جن کا	بالن	جلائیں
دیوے	دیئے۔ چراغ۔ یہاں اسم اللہ ذات کے علاوہ دیگر ذکر اذکار مراد ہیں	کائی	کوئی
اوتھے	وہاں	فانی	فنا
فہم	ادراک	کچیوے	پہنچے۔ پہنچائے۔ کیا جائے

عاشق تو اپنے معشوق کے عشق میں مدہوش ہیں انہیں تو عشق کی لذت نے مدہوش کر رکھا ہے اور جنہوں نے زندگی میں ہی اپنی جان محبوب (مرشد کامل) کے حوالے کر دی وہ زندہ و جاوید ہو گئے۔ جن کے دلوں میں عشق اسم اللہ ذات روشن ہو چکا ہو وہ کیوں دوسرے ذکر اذکار میں پڑیں۔ راہِ فقر میں عقل کا کیا کام؟ مقامِ وحدت تک رسائی تو عقل کو فنا کر کے ہی حاصل ہوتی ہے۔

127 ع عاشق دا دل موم برابر، معشوقاں ول کاہلی ھو
 طاماں دیکھ کے تڑ تڑ تنگے، جیوں بازاں دی چالی ھو
 باز بے چارا کیونکر اڈے، پیریں پیوس دوالی ھو
 جیں دل عشق خرید نہ کیتا باھو، دواں جہانوں خالی ھو

لغت:

دا	کا	موم برابر	موم کی طرح پگھلنے والا
ول	کی طرف	کاہلی	عجالت پسند، تیزی سے بڑھنے والا
طاماں	خوش خوراک	دیکھ	دیکھ
تڑ تڑ	متواتر۔ حسرت سے دیکھنا	تنگے	دیکھے
چالی	عادت	اڈے	اڑے۔ پرواز کرے
پیریں	پاؤں میں	پیوس	پڑی
جیں	جس	کیتا	کیا
دوالی	باز کے پیروں میں باندھی ہوئی ری		

عاشقوں (طالبانِ مولیٰ) کے دل تو موم کی طرح نرم اور نازک ہوتے ہیں وہ معشوق (ذاتِ حق تعالیٰ) سے ملاقات کرنے کے لیے جلد باز ہوتے ہیں اور اس کے لیے ہر وقت بے چین اور بے سکون رہتے ہیں۔ وہ دیدارِ حق کے لیے حسرت بھری نگاہ سے فضل و کرم کے انتظار میں رہتے ہیں کیونکہ خود تو وہ بشری اور دنیاوی پابندیوں اور بندشوں میں جکڑے ہوتے ہیں اور راز کو آشکار نہیں کر سکتے۔ جس نے عشقِ ذات کا سودا نہ کیا وہ دونوں جہانوں میں خالی ہاتھ رہا۔

128 ع عاشقاں ہکو وضو جو کیتا، روز قیامت تائیں ہو
 وچ نماز رکوع سجودے، رہندے سچ صباہیں ہو
 ایتھے اوتھے دوہیں جہانیں، سبھ فقر دیاں جائیں ہو
 عرش کولوں سے منزل آگے باہو، پیا کم تنہائیں ہو

لغت:

ہکو	ایک ہی	کیتا	کیا
تائیں	تک۔ تک	وچ	میں
سجودے	سجودے میں	رہندے	رہتے ہیں
سچ	شام، رات	صباہیں	صبح۔ روز
ایتھے اوتھے	یہاں وہاں	دوہیں جہانیں	دونوں جہان یعنی عالم ظاہر و باطن
جائیں	جگہیں۔ مقامات	کولوں	سے
سے	سینکڑوں	پیا	پڑا
گم	کام کاج	تنہائیں	اُن کو

عاشقانِ ذات نے یومِ الست سے ہی روزِ قیامت تک عشق کا وضو کر لیا ہے اور دن رات حضرتِ عشق کے در پر رکوع و سجود میں مشغول رہتے ہیں۔ دونوں جہانوں میں عزت و شرف صرف فقر کو حاصل ہے اسی لیے عاشقین کا مقام تو عرشِ معلیٰ سے بھی سینکڑوں کوس آگے ہے۔

ع 129 عشق دی بازی ہر جا کھیڈی، شاہ گدا سلطاناں ھو
عالم فاضل عاقل دانا، کردا چا حیراناں ھو
تنبو کھوڑ لتھا وچ دل دے، چا جوڑ یوس خلوت خاناں ھو
عشق امیر فقیر منندے باھو، کیا جانے لوک بیگاناں ھو

لغت:

دی	کی	ہر جا	ہر جگہ۔ ہر مقام
کھیڈی	کھیلی	شاہ گدا	بادشاہ اور گدا، امیر اور غریب
کردا چا	کردیتا ہے	حیراناں	حیران
تنبو	خیمہ	کھوڑ	گاڑ کر
لتھا	اترا۔ اتر آیا	وچ	میں۔ درمیان
جوڑ یوس	اُس نے بنایا	منندے	مانتے ہیں۔ تسلیم کرتے ہیں
کیا جانے	تسلیم نہیں کرتے۔ ماننے نہیں۔ جاننے نہیں	لوک	لوگ
بیگاناں	نامحرم، غیر لوگ		

دنیا میں ہر مقام و مرتبہ کے لوگوں نے عشق کی بازی کھیلی ہے۔ یہ عشق بھی ایسا کھیل ہے جو عالموں، فاضلوں، عاقلوں اور داناؤں کو بھی حیران و پریشان کر دیتا ہے۔ اب اسی عشق نے میرے دل میں خیمہ لگا لیا ہے اور محبوب کے علاوہ ہر شے کو نکال کر اس کو خلوت خانہ بنا لیا ہے۔ عشق ذات کو کیا امیر اور کیا فقیر، سب تسلیم کرتے ہیں۔ مگر دلوں کے اندھے اس راز کو نہیں جانتے۔

ع 130 عشق دریا محبت دے وچ، تھی مردانہ ترے ھو
 جتھے لہر غضب دیاں ٹھاٹھاں، قدم اُتھائیں دھریے ھو
 اوجھڑ جھنگ بلائیں بیلے، ویکھو ویکھ نہ ڈریے ھو
 نام فقیر تد تھیندا باھو، جد وچ طلب دے مریے ھو

لغت:

دے	کے	تھی مردانہ	مردانہ وار، بہادری سے
ترے	تیرے۔ تیرنا چاہیے	جتھے	جہاں
غضب دیاں	غضبناک۔ بہت زیادہ۔ شدید	ٹھاٹھاں	طوفان۔ پرموج لہریں۔ موجیں
اوجھڑ	جھاڑ جھنکار سے بھرا علاقہ جہاں سے گزرنا مشکل ہو	جھنگ	جنگل
بلائیں	آفات۔ مشکلات	بیلے	دریا کے کنارے گھاس اور کائی کا جنگل
ویکھو ویکھ	دیکھا دیکھی	ڈریے	ڈریں۔ ڈر جائیں
تد	تب	تھیندا	ہوتا ہے
جد	جب	مریے	مر جائیں۔ مریں

راہِ فقر جو اصل میں عشق کی راہ ہے، میں مردانہ وار بڑھتے چلے جانا چاہیے۔ راہِ عشق کے بڑے بڑے امتحانات اور آزمائشوں میں بے خطر کوہ پڑنا چاہیے کیونکہ جتنی جلدی بڑی بڑی مشکلات اور امتحانات سے گزریں گے اتنی جلدی دیدارِ حق تعالیٰ حاصل ہوگا۔ خطرات اور صعوبتوں کی پرواہ نہیں کرنی چاہیے اور فقیر تو نام ہی اُن کا ہوتا ہے جو طلبِ مولیٰ میں جان دے دیتے ہیں۔

131 ع عشق اسانوں لسیاں جاتا، لٹھا مل مہاڑی ھو
 ناں سووے ناں سون دیوے، جیویں بال رہاڑی ھو
 پوہ مانہہ دے وچ منگے خربوزے، میں کتھوں لے آواں واڑی ھو
 عقل فکر دیاں بھل گیاں گلاں باھو، جداں عشق وجائی تاڑی ھو

لغت:

اسانوں	ہمیں	لسیاں	کمزور، ناتواں
جاتا	سمجھا	لٹھا	آن اتر اے آکر اتر
مل	قابو کر کے۔ پکڑ کر	مہاڑی	دروازہ کی دہلیز۔ چوکاٹھ
ناں	نہ	سووے	سوئے
ناں سون دیوے	سوئے نہیں دیتا	جیویں	جس طرح۔ جیسے
بال	بچہ	رہاڑی	ضدی، قابو میں نہ آنے والا
پوہ مانہہ	پوہ اور ماگھ۔ بکری سال کے سر دی کے دو ماہ	دے	کے
وچ	درمیان۔ میں	کتھوں	کہاں سے
لے آواں	لے آؤں۔ مہیا کر دوں	واڑی	خربوزے کا کھیت
بھل گیا	بھول گئیں	جداں	جب
وجائی	بجائی	تاڑی	تالی

عشق حقیقی اس کمزور اور ناتواں جان پر پورے زور و شور سے حملہ آور ہو چکا ہے اور اس نے وجود پر اس حد تک غلبہ پال لیا ہے کہ دیدار یار کی تڑپ میں نہ تو خود سوتا ہے اور نہ ہمیں سونے دیتا ہے اور راہِ عشق کی رسومات اور امتحانات کے بغیر ہی جلد از جلد وصال چاہتا ہے جبکہ یہ مقام اور منزل تو ابھی دور ہے لیکن جب عشق حق تعالیٰ نے ہمیں راہ دکھائی تو عقل اور فکر کو ہم نے چھوڑ دیا۔

ع 132 عشق جنہا ندے ہڈیں رچیا، اوہ رہندے چُپ چپاتے ھو
 لوں لوں دے وِچ لکھ زبانناں، اوہ کر دے گنگی باتے ھو
 اوہ کر دے وضو اسمِ اعظم دا، تے دریا وحدت وِچ ناتے ھو
 تداں قبول نمازاں باھو، جداں یاراں یار پچھاتے ھو

لغت:

جنہا ندے	جن کے	رچیا	رچ گیا۔ سرایت کر گیا
اوہ	وہ	رہندے	رہتے ہیں
چُپ چپاتے	گرم صم، خاموش۔ چپ چاپ	لوں لوں	بال بال میں
دے وِچ	میں	لکھ زبانناں	لاکھ زبانیں
کر دے	کرتے ہیں	گنگی	گوگے
باتے	لکنت زدہ۔ توتلے	ناتے	نبھائے ہوئے۔ نبھائے
تداں	تب	جداں	جب
پچھاتے	پچانے۔ پچان لے		

عشق جن کے پورے وجود میں سرایت کر چکا ہو اُن کا تمام وجود عشق بن جاتا ہے اور وہ رازِ حقیقی سے واقف ہونے کے باوجود خاموش رہتے ہیں حالانکہ اُن کے لوں لوں میں لاکھوں زبانیں ہیں لیکن اس کے باوجود وہ گوگے بن کر رہتے ہیں۔ بات کرنی پڑے تو رُک رُک کر عاجزی سے بات کرتے ہیں۔ وہ ایسے عاشق ہیں جو اسمِ اعظم سے وضو کرتے ہیں اور دریائے وحدت میں غوطہ زن رہتے ہیں۔ نمازیں تو اُسی وقت قبول ہوتی ہیں جب اللہ تعالیٰ کی پہچان حاصل ہوتی ہے۔

133 ع عاشق سوئی حقیقی جیہڑا، قتل معشوق دے مئے ھو
 عشق نہ چھوڑے مکھ نہ موڑے، توڑے سے تلواراں کھنّے ھو
 جت ول دیکھے راز ماہی دے، لگے اوسے بٹھے ھو
 سچا عشق حسین ابن علی دا باھو، سر دیوے راز نہ بھنّے ھو

لغت:

سوئی	وہی	جیہڑا	جو
دے	کے	مئے	مان لے، تسلیم کر لے، مرخم کر دے
مکھ	منہ۔ چہرہ	توڑے	چاہے۔ خواہ
سے	سینکڑوں۔ صد ہا	کھنّے	گھاگل ہو، ٹکڑے ٹکڑے
جت ول	جس سمت۔ جس جانب	دیکھے	دیکھے
لگے	لگ جائے، اس جانب ہو جائے	بٹھے	کنارے۔ جانب
دا	کا	سر دیوے	سر دے دے۔ قربان ہو جائے۔
بھنّے	توڑے۔ افشا کرے، ظاہر کرے	شہید ہو جائے	

اس بیت میں آپ ﷺ حضرت امام حسین رضی اللہ عنہ کے عشق حقیقی کی بلندیوں کا ذکر فرما رہے ہیں: حضرت امام حسین رضی اللہ عنہ امام وقت اور انسان کامل تھے اور نائب رسول صلی اللہ علیہ وآلہ وسلم کے منصب پر فائز تھے اور انسان کامل کسی کی بیعت کر ہی نہیں سکتا۔ انسان کامل کی زبان گُن کی زبان ہوتی ہے اگر آپ ﷺ دریاے فرات کو اشارہ کرتے تو وہ چل کر خیموں تک آ جاتا۔ آسمان کو اشارہ کرتے تو بارش برسے لگتی۔ کربلا کی ریت کو اشارہ کرتے تو اس کا طوفان یزیدی لشکر کو غرق کر دیتا لیکن ایک طرف یہ سب کچھ تھا اور دوسری طرف اللہ تعالیٰ کی رضا۔ آپ ﷺ نے اللہ تعالیٰ کی رضا کے سامنے سر تسلیم خم کر دیا۔ حضرت نخی سلطان باہو ﷺ اسی طرف اشارہ فرما رہے ہیں کہ عاشق حقیقی وہی ہوتا ہے جو معشوق حقیقی (اللہ تعالیٰ) کے ہاتھوں اپنا قتل ہونا قبول کر لے، اس کی رضا کے سامنے سر تسلیم خم کر دے اور باوجود تکالیف اور مصائب کے نہ تو راہِ عشق سے

منہ موڑے اور نہ ہی تسلیم و رضا کی راہ میں اس کے قدم متزلزل ہوں خواہ سینکڑوں تلواریں اس کے جسم کو چھلنی کر دیں۔ اصولِ عشق تو یہی ہے کہ اس کی رضا کے سامنے سر تسلیم خم کر دیا جائے۔ آپ رحمۃ اللہ علیہ فرماتے ہیں کہ عشق اور تسلیم و رضا کے اس میدان میں حضرت امام حسین ؑ جیسا کوئی نہیں ہے جنہوں نے سردے دیا لیکن اپنے محبوب کے راز کو آشکار نہیں کیا۔



134 ع عشق سمندر چڑھ گیا فلک تے، کتول جہاز کچوے ھو
عقل فکر دی ڈونڈی نوں، چا پہلے پور بوڑیوے ھو
گڑگن کپڑ پوون لہراں، جد وحدت وچ وڑیوے ھو
جس مرنے تھیں خلقت ڈردی باھو، عاشق مرے تاں جیوے ھو

لغت:

کتول	کس طرف۔ کس جانب۔ کس سمت	کچوے	کیا جائے
ڈونڈی	چھوٹی سی کشتی	نوں	کو
پہلے پور	پہلی باری پر، پہلی مرتبہ، پہلی دفعہ	بوڑیوے	ڈوبو یا جائے
گڑگن	کڑکتے ہیں	کپڑ	بھنور۔ جھسن گھیر
جد	جب	وڑیوے	داخل ہوں
مرے	مر جائے	تھیں	سے
خلقت	مخلوق	ڈردی	ڈرتی ہے
جیوے	زندہ ہو		

عشق کا دریا چڑھ کر وحدت کے بحر بیکراں تک پہنچ گیا ہے۔ فقر تو محض عشق کی راہ ہے اس میں عقل کا کیا کام۔ اس لئے عقل و فکر کی ناکارہ کشتی کو پہلے دن ہی ڈبو کر اس سے نجات حاصل کر لینا چاہیے۔ طالب جب دریاے وحدت میں داخل ہوتا ہے تو تکالیف، مشکلات اور مصائب کا سامنا تو کرنا ہی پڑتا ہے اور جس موت سے خلقت ڈرتی ہے عاشق کو اسی موت کے بعد حیاتِ ابدی نصیب ہوتی ہے۔

ع 135 عشق دی بھاہ ہڈاں دا بالن، عاشق بیہہ سکیندے ھو
گھت کے جان جگر وچ آرا، وکھ کباب تلیندے ھو
سرگردان پھرن ہر ویلے، خون جگر دا پیندے ھو
عاشق ہوئے ہزاراں باھو، پر عشق نصیب کہیندے ھو

لغت:

بھاہ	آگ	دا	کا
بالن	ایندھن	بیہہ	بیٹھ کر
سکیندے	تاپتے ہیں	گھت کے	ڈال کر
وکھ	دیکھ	تلیندے	گھی میں تلنا، مراد عشق میں جان و جگر جلانا
سرگردان	حیران و پریشان پھرنا	ویلے	وقت
پیندے	پیتے ہیں	پر	لیکن
کہیندے	کسی کسی کے		

عشق وہ آگ ہے جو معشوق کے علاوہ سب کچھ جلا دیتی ہے۔ اس آگ میں پڑ کر عاشق بھی آگ بن جاتا ہے۔ اس کی ہڈیاں جل رہی ہوتی ہیں اور اس کی جان و جگر اس آگ میں جل کر کباب ہو جاتے ہیں۔ یہ عاشق ذات ہر وقت وحشت و پریشانی میں سرگردان بے چین و بے قرار رہتے ہیں مگر ان ہزاروں عاشقوں میں سے ذاتِ حق کا عشق (محبوبیت) کسی خوش نصیب کو ہی حاصل ہوتا ہے۔

ع 136 عشق ماہی دے لایاں آگیں، انہاں لگیاں کون بجھاوے ھو
میں کی جاناں ذات عشق دی، جیہڑا در در چا جھکاوے ھو
ناں خود سووے ناناں سوون دیوے، ہتھوں ستیاں آن جگاوے ھو
میں قربان تنہاں دے باھو، جیہڑا وچھڑے یار ملاوے ھو

لغت:

ماہی	محبوب	لایاں	لگا دیں
آگیں	آگ۔ آتشیں	انہاں	انہیں۔ ان کو
لگیاں	لگی ہوئیں	بجھاوے	بجھائے
کی جاناں	کیا جانوں	جیہڑا	جو
ناں	نہ	سووے	سوئے
سوون	سونہ۔ نیند	دیوے	دے
ہتھوں	ہلکہ	ستیاں	سوئے ہوؤں کو
آن	آکر	جگاوے	جگا دے۔ بیدار کر دے
تنہاں	ان کے	دے	کے
وچھڑے	پچھڑے ہوئے	ملاوے	ملا دے

عشق محبوب نے میرے ظاہر و باطن میں ہر طرف آگ بھڑکار رکھی ہے عشق کی آگ اس وقت تک نہیں بجھ سکتی جب تک وصال یا رنہ ہو۔ یہ عشق ہی ہے جو طالب کو ہر در پر جھکنے پر مجبور اور بے بس کر دیتا ہے۔ عشق ایسی آگ اور روگ ہے جب یہ کسی کو لگ جائے تو نہ وہ خود آرام اور سکون سے سوتا ہے اور نہ کسی کو سونے دیتا ہے۔ میں ایسے مرشد کامل کے قربان جاؤں جو راہ عشق سے گزار کر طالب کو حق تعالیٰ سے ملا دیتا ہے۔

137 ع عشق دیاں اولڑیاں گلاں، جیہڑا شرع تھیں دُور ہٹاوے ھو
قاضی چھوڑ قضائیں جاوَن، جد عشق طمانچہ لاوے ھو
لوک ایانے مَتیں دیوَن، عاشقاں مَت ناں بھاوے ھو
مُرن محال تنہاں نوں باھو، جنہاں صاحب آپ بلاوے ھو

لغت:

دیاں	کی	اولڑیاں	الٹی، عجیب
گلاں	باتیں	جیہڑا	جو
شرع	شریعت	تھیں	ہے
قاضی	فیصلے کرنے والا	قضائیں	قاضی کا عہدہ
جاوَن	جائیں	جد	جب
طمانچہ	تھپڑ	لاوے	لگائے
لوک	لوگ	ایانے	راہِ عشق سے ناواقف لوگ
مَتیں	نصیحتیں	دیوَن	دیں
مَت	نصیحت	ناں	نہ
بھاوے	قبول۔ پسند	مُرن	واپس۔ مڑنا
محال	ناممکن۔ مشکل	جنہاں	جن کو
صاحب	ذاتِ حق تعالیٰ یا مرشد کامل اکمل	بلاوے	بلائے

جامع نور الہدی

عشق کی تو بات ہی نرالی ہے جو شریعت سے دور کر کے راہِ فقر پر گامزن کر دیتا ہے۔ عشق کی یہ آگ اگر کسی مفتی، قاضی یا عالم کو لگ

جائے تو وہ اپنے مراتبِ علم و فضل چھوڑ کر عاشقوں کی بھیڑ میں شامل ہو جاتے ہیں۔ دل کے اندھے عاشقوں کو ترکِ عشق کی نصیحتیں کر کے عبادت و ریاضت کے آسان راستے پر چلنے کی تلقین کرتے ہیں مگر عاشقوں کو یہ نصیحتیں ایک آنکھ نہیں بھاتیں۔ جن کو مالکِ حقیقی خود اپنے عشق میں مبتلا کرے ان کا اس راہ سے واپس جانا محال ہے۔



138 ع عاشق شوہدے دل کھڑایا، آپ وی نالے کھڑیا ھو
 کھڑیا کھڑیا ولیا ناہیں، سنگ محبوباں دے رلیا ھو
 عقل فکر دیاں سب بھل گیاں، جد عشقے نال جا ملیا ھو
 میں قربان تنہاں توں باھو، جنہاں عشق جوانی چڑھیا ھو

لغت:

شوہدے	بے چارے	کھڑایا	گم کیا
وی	بھی	کھڑیا	گم گیا۔ گم ہو گیا
ولیا	واپس آیا	ناہیں	نہیں۔ نہ
سنگ	ہمراہ۔ ساتھ	رلیا	شامل ہوا۔ مل گیا
بھل گیاں	بھول گئیں	جد	جب

عاشق بیچارے نے پہلے تو عشق میں دل گم کر دیا۔ اس کے بعد خود بھی عشقِ محبوب میں گم ہو گیا اور ایسا گم ہوا کہ پھر واپس نہیں آیا اور گروہِ محبوبین میں شامل ہو گیا۔ جب سے عشق سے ملاقات ہوئی ہے سب عقل و فکر بھول چکا ہے۔ اے باھو! میں ان کے قربان جاؤں جن کا عشق اپنی انتہا کو پہنچ گیا اور انہوں نے محبوب کو پالیا۔

ع 139 عشقِ آسانوں لیاں جاتا، کر کے آوے دھائی ھو
چنول ویکھاں مینوں عشقِ دسیوے، خالی جگہ نہ کائی ھو
مرشد کامل ایسا ملیا، جس دل دی تاکی لاہی ھو
میں قربان اس مرشد باہو، جس دسیا بھیت الہی ھو

لغت:

اسانوں	ہمیں	لیاں	نا توں، کمزور
جاتا	سمجھا	آوے	آئے
دھائی	دھاوا بول کر آنا	چنول	جس طرف
ویکھاں	دیکھوں	مینوں	مجھے
دسیوے	نظر آتا ہے۔ دکھائی دیتا ہے	کائی	کوئی
دل دی	دل کی۔ باطن کی	تاکی	دریچہ۔ کھڑکی
لاہی	کھول دی	دسیا	بتایا، آشنائی کروائی
بھیت	بھید		

آپ رحمۃ اللہ علیہ فرماتے ہیں کہ عشقِ حقیقی اس کمزور اور ناتواں جان پر پورے زور و شور سے حملہ آور ہو چکا ہے اور اس نے وجود پر اس حد تک غلبہ پالیا ہے کہ جدھر نظر اٹھتی ہے ذاتِ الہی کے جلوے نظر آتے ہیں اور یہ سب کچھ ہمارے مرشد کامل کی وجہ سے ہے جس نے دل کا دریچہ کھول کر ہمیں بھیدِ الہی سے آشنا کر دیا ہے۔ میں اس مرشد کے قربان جاؤں جس نے رازِ الہی سے ہمیں آگاہ کیا ہے۔

140 ع عشق اسانوں لیاں جاتا، بیٹھا مار پتھلا ھو
 وچ جگر سنھ چا لائیس، کیش گم اولّا ھو
 جاں اندر وڑ جھاتی پائی، ڈٹھا یار اکلا ھو
 باجھوں ملیاں مرشد کامل باھو، ہوندی نہیں تسلا ھو

لغت:

اسانوں	ہمیں	لیاں	کمزور۔ ناتواں
جاتا	سمجھا	پتھلا	آلتی پالتی مار کر بیٹھ جانا
سنھ	نقب	لائیس	اس نے لگائی
کیش	اس نے کیا	اولّا	اُٹھا
وڑ	داخل ہو کر	ڈٹھا	دیکھا۔ دیدار کیا
یار	دوست۔ مراد ذاتِ حق تعالیٰ	اکلا	اکیلا
تسلا	مطمئن		

عشق نے ہمیں کمزور سمجھا اور دل میں خوب جم کر بیٹھ گیا اور ایک عجیب کام یہ کیا کہ جگر کے اندر خاموشی سے نقب لگائی۔ جب ہم نے اپنے من کے اندر جھانک کر دیکھا تو وہاں واحد احد محبوب حقیقی کو پایا۔ یہ حقیقت ہے کہ مرشد کامل اکمل کی راہبری اور راہنمائی کے بغیر وصال الہی کی نعمت نصیب نہیں ہوتی۔

141 ع عاشق نیک صلاحیں لگدے، تاں کیوں اُجاڑ دے گھرنوں ھو
 بال مُواتا برہوں والا، نہ لاندے جان جگر نوں ھو
 جان جہان سب بھل گیونیں، پئی لوٹی ہوش صبر نوں ھو
 میں قربان تنہاں توں باھو، جنہاں خون بخشیا دلبر نوں ھو

لغت:

صلاحیں لگدے	مشورہ قبول کرتے	تاں	تب
اُجاڑ دے	ویران کرتے یعنی عشق میں گھربار	نوں	کو
	کا محبوب حقیقی کے لیے قربان کرنا		
بال	جلا کر	مُواتا	آگ کا شعلہ
برہوں	جدا کی کا دکھ۔ سوزِ فراق	نہ لاندے	نہ لگاتے
جان جہان	اپنی ذات اور خواہشات	بھل گیونیں	بھول بھلا گئے۔ بھول گئے
پئی لوٹی	لوٹ پڑ گئی۔ ڈاکہ پڑ گیا	تنہاں توں	اُن کے
جنہاں	جنہوں نے	بخشیا	بخش دیا
دلبر	مرشد		

اگر عاشقوں نے لوگوں کے مشوروں پر عمل کرنا ہوتا تو وہ کبھی بھی اپنا گھربارِ راہِ حق میں قربان نہ کرتے اور دل میں عشق کی شمع کو روشن کر کے اپنی جان و جگر کو نہ جلاتے رہتے۔ جب سے دیدار کی لذت سے آشنائی ہوئی ہے اُن کے ہوش و حواس کھو چکے ہیں۔ میں ان کے قربان جاؤں جنہوں نے راہِ عشق میں سر بھی قربان کر دیا اور اپنا خون بھی محبوب کو بخش دیا۔

142 غ غوث قطب سب اُورے اُوریرے، عاشق جان اگیرے ھو
جس منزل تے عاشق پہنچن، اوتھے غوث نہ پاؤن پھیرے ھو
عاشق وچ وصال دے رہندے، جنہاں لامکانی ڈیرے ھو
میں قربان تنہاں توں باھو، جنہاں ذاتوں ذات بسیرے ھو

لغت:

اُورے اُوریرے	ادھر ہی۔ قریب ہی	جان اگیرے	آگے جاتے ہیں
پہنچن	پہنچیں	اوتھے	وہاں
نہ پاؤن پھیرے	پہنچ نہیں سکتے	وچ	میں
وصال	ملاپ مراد وصال الہی	رہندے	رہتے ہیں
جنہاں	جن کا۔ جن کے	لامکانی ڈیرے	عالمِ ہاضویت یا عالمِ احدیت کا مستقل حصول
تنہاں توں	اُن کے	ذاتوں ذات بسیرے	جو فنا فی اللہ بقا باللہ ہو گئے ہیں

جو منزل اور مقام حق تعالیٰ کی بارگاہ میں عاشق (ذات) کا ہے اس مقام اور منزل تک غوث و قطب کا گزرتک نہیں ہے۔ عاشقانِ ذات نے ”لامکان“ میں ڈیرے لگائے ہوئے ہیں اور ہمیشہ وصالِ ذات میں رہتے ہیں۔ آپ رحمۃ اللہ علیہ فرماتے ہیں کہ میں ان عاشقوں کے قربان جاؤں جو اپنی ہستی کو ختم کر کے ذاتِ حق میں فنا ہو چکے ہیں۔

143 ف فجری ویلے وقت سویلے، نت آن کرن مزدوری ھو
 کانواں ہلاں، ہکسی گلاں، تریجھی رلی چنڈوری ھو
 مارن چیچاں تے کرن مشقت، پٹ پٹ سٹن انگوری ھو
 ساری عمر پٹیندیاں گزری باھو، کدی نہ پئی آ پوری ھو

لغت:

فجری ویلے	نماز فجر کے وقت	وقت سویلے	صبح سویرے
نت	ہمیشہ	آن کرن	آکر کرتے ہیں
کانواں	کوے	ہلاں	چیلیں
ہکسی گلاں	ایک جیسی باتیں	تریجھی	تیسری
رلی	مل گئی	چنڈوری	ایک پرندہ
مارن	ماریں	چیچاں	چیچیں
تے	اور	کرن	کریں
پٹ پٹ	اکھاڑ اکھاڑ کر	سٹن	پھینکا۔ پھینکیں
انگوری	کسی فصل کی زمین سے پھوٹنے والی پہلی کوہیل	ساری	تمام
پٹیندیاں	روتے دھوتے	کدی نہ پئی آ پوری	کبھی بھی دل نہ بھرے۔ کبھی نیت نہ بھری

طالبانِ عقبی صبح اٹھ کر ورد و وظائف اور چلہ کشی میں مصروف ہو جاتے ہیں لیکن ان وظائف کا ان کے دل پر کوئی اثر نہیں ہوتا۔ طالبانِ دنیا تو ان سے بھی گئے گزرے ہیں جو صبح بیدار ہو کر ہر جائز اور ناجائز طریقہ سے مال اکٹھا کرنے کے لئے نکل پڑتے ہیں یہ تو حرص کی چیلیں اور کوے ہیں جو انہی کی طرح مالِ حرام کی تلاش میں رہتے ہیں۔ لیکن اتنی محنت اور مشقت کے باوجود یہ اللہ تعالیٰ کی محبت سے محروم رہتے ہیں اور ساری عمر جدوجہد کرنے کے باوجود ان کی نیت اور دامن دونوں خالی رہتے ہیں۔

144 ق قلب جو ہلیا تاں کی ہو یا کی ہو یا ذکر زبانی ھو
 قلبی، رُوحی، خفی، سَری، سبھے راہ حیرانی ھو
 شہ رگ تھیں نزدیک جلیندا، یار نہ ملیا جانی ھو
 نام فقیر تنہاندا باھو، جیہڑے وسدے لامکانی ھو

لغت:

ہلیا	ہلا	تاں	تو۔ پھر
کی	کیا	ہو یا	ہوا
سبھے	تمام	جلیندا	رہنے والا
یار	محبوب۔ مراد اللہ تعالیٰ	تنہاندا	اُن کا
جیہڑے	جو	وسدے	رہتے ہیں۔ آباد ہیں

اے طالب! اگر تیرا قلب کچھ دیر کے لئے ذکر سے ہلنے لگ گیا یا تُو نے زبانی ذکر کر لیا تو کون سا تیرا مار لیا۔ اس راہ میں قلبی، رُوحی، خفی، سَری اذکار بھی منازلِ راہ کی طرح ہیں، اصل منزل نہیں ہیں۔ اصل مقصود تو شہ رگ سے بھی نزدیک رہنے والے، حق تعالیٰ کا وصال ہے اور اصل فقیر تو وہ ہوتے ہیں جو ذاتِ حق میں فنا ہو کر لامکان میں جا بستے ہیں۔

145 ک کل قبیل کویر کہندے، کارن دُر بحر دے ھو
شش زمین تے شش فلک، تے شش پانی تے تردے ھو
چھیاں حرفاں وِچ سخن اٹھاراں، دو دو معنی دَھردے ھو
مُرشد ہادی صحی کر سمجھایا باہو، اس پہلے حرف سطر دے ھو

لغت:

کل قبیل	تمام قبائل، تمام مخلوق، ہر قسم کی مخلوقات	کویر	سریلی آواز والے
کہندے	کہتے ہیں	کارن	کے لیے
دُر بحر دے	سمندر کے موتی	شش	چھ
فلک	آسمان	تردے	تیرتے ہیں
چھیاں حرفاں وِچ	چھ حروف میں	سخن اٹھاراں	اٹھارہ باتیں۔ اٹھارہ راز
دَھردے	رکتے ہیں	صحی	صحیح۔ درست

کائنات کی تمام مخلوق اللہ تعالیٰ کی معرفت کے لیے اپنی اپنی ہمت اور استطاعت کے مطابق تسبیح میں مصروف ہے اور اس مخلوق میں سے چھ زمیں، چھ آسمان اور چھ پانی میں ہیں اور چھ حروف اللہ، لہ، ھو، محمد، فقر جن میں حروف کی تعداد اٹھارہ ہے، میں ہی جملہ کائنات کے تمام علوم پوشیدہ ہیں اور ان علوم کے بھی دو حصے ہیں یعنی ظاہری اور باطنی۔ کوئی تو ان علوم کے ظاہر کو حاصل کر کے خوش ہے تو کوئی باطنی اسرار و رموز حاصل کرنے میں مصروف ہے۔ لیکن ہمارے مرشد کامل نے پہلے روز ہی ہمیں حقیقت کی تہہ تک پہنچا دیا ہے اور پہلے حرف الف یعنی اسم اللہ سے ہم پر سب کچھ منکشف کر دیا ہے۔

146 ک کلمے دی کل تد پیوسے، جداں کل کلمے ونج کھولی ھو
عاشق کلمہ اوتھے پڑھدے، جتھے نور نبی دی ہولی ھو
چودہ طبق کلمے دے اندر، کیا جانے خلقت بھولی ھو
سانوں کلمہ پیر پڑھایا باھو، چند جان اوسے توں گھولی ھو

لغت:

کلمے	کلمہ طیب	دی	کی
کل	کنہہ، حقیقت، ادراک۔ سمجھ	تد	تب
پیوسے	معلوم ہوئی۔ سمجھ آئی	جداں	جب
کل	قفل۔ کنجی	ونج	جا کر
کھولی	کھول دی۔ عیاں کر دی	اوتھے	وہاں
پڑھدے	پڑھتے ہیں	جتھے	جہاں
نور نبی دی ہولی	نبی اکرم ﷺ کے نور کی تجلیات	چودہ طبق	پوری کائنات
سانوں	ہمیں	چند جان	روح۔ زندگی
گھولی	قربان کی		

ہمیں کلمہ طیبہ کی کنہہ اور حقیقت کا ادراک اس وقت ہوا جب اسم اللہ ذات کی کنجی نے دل کے قفل کو کھول دیا۔ چودہ طبقات کلمہ طیبہ کے اندر ہیں اس راز حقیقت کو یہ انجان لوگ نہیں جانتے اور عاشق لوگ مجلس محمدی صلی اللہ علیہ وآلہ وسلم میں کلمہ پڑھتے ہیں جہاں ہر وقت انوار محمدی صلی اللہ علیہ وآلہ وسلم کی بارش ہوتی رہتی ہے۔ آپ رحمۃ اللہ علیہ فرماتے ہیں کہ ہمارے دل کے اندر اس وقت کلمہ طیبہ کے انوار نے سرایت کیا جب ہمارے مرشد کامل نے نگاہِ تلقین فرمائی۔ اس احسانِ عظیم کے بدلے ہماری جان اپنے مرشد کامل پر قربان ہو جس نے کلمہ کی حقیقت سے آگاہ کیا ہے۔

147 ک کلمے دی کل تداں پیو سے، جداں کلمے دل نوں پھڑیا ھو
 بے درداں نوں خبر ناں کوئی، درد منداں گل مڑھیا ھو
 کفر اسلام دی کل تداں پیو سے، جداں بھن جگر وچ وڑیا ھو
 میں قربان تنہاں توں با ھو، جنہاں کلمہ صحتی کر پڑھیا ھو

لغت:

کلمے	کلمہ طیب	دی	کی
کل	کنہہ، حقیقت، اوراک۔ سمجھ	تداں	تب
پیو سے	معلوم ہوئی۔ سمجھ آئی	جداں	جب
پھڑیا	پکڑ لیا	نوں	کو
بے درداں	طالبان دنیا و عقبی	درد منداں	درد مند عاشق کو کہتے ہیں۔ عاشقوں
گل	گلے میں	مڑھیا	تغویز بنالیا یعنی کلمہ کی حقیقت دل میں اتر گئی
بھن	توڑ کر	وڑیا	داخل ہوا
تنہاں توں	اُن کے	جنہاں	جنہوں نے
صحتی	صحیح		

ہمیں کلمہ طیب کی حقیقت کا تب پتہ چلا جب کلمے نے دل کے اندر پوشیدہ راز حقیقی سے آگاہ کیا۔ اسی طرح تصدیق دل کے ساتھ کلمہ تو عاشقانِ ذات نے ہی پڑھا ہے۔ علماء اور دنیا داروں کو تو اس حقیقت کی خبر تک نہیں ہے۔ کفر و اسلام کا فرق بھی تب ہی سمجھ میں آیا جب کلمہ کی حقیقت کو پایا۔ آپ رحمۃ اللہ علیہ فرماتے ہیں میں ان طالبانِ مولیٰ کے قربان جاؤں جنہوں نے تصدیق دل کے ساتھ کلمہ پڑھ کر اس کی حقیقت اور راز کو پایا ہے۔

148 ک کلمے دی کل تداں پیوسے، جداں مرشد کلمہ دسیا ھو
 ساری عمر وچ کفر دے جالی، بن مرشد دے دسیا ھو
 شاہ علی شیر بہادر وانگن، کلمے وڈھ کفر نوں سٹیا ھو
 دل صافی تاں ہووے باھو، جاں کلمہ لوں لوں رسیا ھو

لغت:

کلمے	کلمہ طیب	دی	کی
کل	کنہہ، حقیقت، ادراک۔ سمجھ	تداں	تب
پیوسے	معلوم ہوئی۔ سمجھ آئی	جداں	جب
دسیا	بتایا۔ تلقین کیا۔ سمجھایا	وچ	میں
دے	کے	جالی	گزاری
دن	بغیر	وانگن	کی طرح
وڈھ	کاٹ کر	سٹیا	پھینک دیا
صافی	پاک۔ پاکیزہ	تاں	تب
ہووے	ہوتا ہے	لوں لوں	بال بال میں
رسیا	سرایت کیا		

کلمہ طیبہ کی کنہہ اور حقیقت سے تب آگاہی حاصل ہوئی جب ہمارے مرشد کامل نے ہمیں کلمہ پڑھایا۔ اور کلمہ کی حقیقت نے حضرت علی کرم اللہ وجہہ کی مثل کفر کو دل سے کاٹ کر پھینک دیا۔ مرشد کے بغیر کلمہ کی حقیقت سمجھ ہی نہیں آتی اس لیے مرشد کی راہبری کے بغیر کلمہ پڑھتے رہنا ساری عمر کفر میں گزارنے کے مترادف ہے اور دل کی صفائی تب ہوتی ہے جب کلمہ طیبہ لوں لوں کے اندر سرایت کر جاتا ہے۔

149 ک کلمے لکھ کروڑاں تارے، ولی کہتے سے راہیں ہو
 کلمے نال بجھائے دوزخ، جتھے آگ بلے ازگاہیں ہو
 کلمے نال بہشتیں جاناں، جتھے نعمت سنج صباہیں ہو
 کلمے جیہی کوئی نعمت ناہیں باہو، اندر دوہیں سراہیں ہو

لغت:

کلمے	کلمہ طیب	لکھ	لاکھ
تارے	پار لگایا۔ کامیاب کرایا	سے	سینکڑوں
نال	ساتھ	بلے	جلتی ہے
آگ	آگ	ازگاہیں	بے پناہ
بہشتیں	بہشت۔ جنت	جتھے	جہاں
سنج صباہیں	صبح و شام، شب و روز	جیہی	جیسی
ناہیں	نہیں ہے	دوہیں سراہیں	دونوں جہان

کلمہ طیب کی حقیقت تک پہنچ کر سینکڑوں طالب راز فقر کو پا گئے اور لاکھوں کروڑوں ولی اللہ بن گئے۔ کلمہ طیب کی حقیقت جس طالب کے اندر سرایت کر جاتی ہے دوزخ بھی اس سے دور بھاگتی ہے۔ کلمہ ہی ہمیں بہشت میں لے جائے گا جہاں صبح و شام پروردگار کی نعمتوں کی فراوانی ہے۔ کلمہ طیب جیسی نعمت دونوں جہانوں میں اور کوئی نہیں ہے۔

150 ک کلمے نال میں ناتی دھوتی، کلمے نال ویاہی ھو
 کلمے میرا پڑھیا جنازہ، کلمے گور سہائی ھو
 کلمے نال بہشتیں جاناں، کلمے کرے صفائی ھو
 مژن محال تنہاں نوں باھو، جنہاں صاحب آپ بلائی ھو

لغت:

کلمے	کلمہ طیب	نال	ساتھ
ناٹی دھوتی	نہائی دھوئی	ویاہی	ویاہی گئی
گور	قبر	سہائی	آراستہ کی
مژن	واپس مڑنا۔ واپسی	محال	ناممکن۔ مشکل
تنہاں نوں	اُن کو	جنہاں	جن کو
صاحب	حق تعالیٰ		

کلمہ طیب کا ذکر سر سے لے کر پاؤں تک میرے وجود کے اندر جاری ہو گیا ہے اور اس کے نور نے میری نس نس میں سرایت کر کے مجھے پاکیزہ کر دیا ہے۔ اب تو یہ میری زندگی کا ساتھی بن چکا ہے اور میرے وجود کا حصہ ہے۔ اسی نے میرا جنازہ پڑھنا ہے اور یہی میری قبر کو روشن کرے گا۔ یہی مجھے بہشت میں لے جائے گا۔ وہ طالب کبھی بھی راہ فقر سے واپس نہیں ہوتے جن کو اللہ کے فضل و کرم سے راہ فقر نصیب ہوتی ہے اور جن کو اللہ تعالیٰ خود اپنی طرف بلاتا ہے۔

151 ک کُنْ فَيَكُونُ جدوں فرمایا، اَسَاں وی کو لے ہا سے ھو
ہکے ذات رب دی آہی، ہکے جگ وِچ ڈھنڈیا سے ھو
ہکے لامکان مکان اساڈا، ہکے آن بُتاں وِچ پھا سے ھو
نفس پلپتی پلپتی کیتی باھو، کوئی اصل پلپت تاں نا سے ھو

لغت:

کُنْ	ہو جا	فَيَكُونُ	ہو گیا
جدوں	جب	اَسَاں	ہم بھی
کو لے	پاس ہی	ہا سے	تھے
ہکے	ایک	دی	کی
آہی	تھی	ڈھنڈیا سے	ڈھونڈتے ہیں
اساڈا	ہمارا	بتاں	بشری جسم
پھا سے	پھنس گئے	پلپتی	پلپید۔ ناپاک
پلپتی	ناپاکی۔ پلیدی	کیتی	کی۔ کیا
نا سے	نہ تھے		

جب اللہ تعالیٰ نے ”کن“ کہہ کر کائنات کو تخلیق فرمایا تو ہم بھی ساتھ ہی موجود تھے۔ ایک وہ وقت تھا کہ جب اللہ تعالیٰ کی ذات ہمارے سامنے موجود تھی اور ایک یہ وقت ہے کہ ہم لباسِ بشر میں قید اُس ذات کو ڈھونڈتے پھر رہے ہیں۔ ایک وقت میں ”لامکان“ میں ہمارا بسیرا تھا اور اب عنصری اجسام میں قید ہیں۔ ہماری ارواح کو نفس نے آلودہ اور ناپاک کر دیا ہے ورنہ ہم اصل میں تو ایسے نہیں ہیں۔

ابیات کی اکثر کتب میں اس بیت کے دوسرے مصرعہ کا پہلا حصہ اس طرح سے ہے ”ہکے ذات رب دی آہی“۔ ایک بار اس عاجز نے اس بیت کو اپنے مرشد پاک سلطان الفقر حضرت خلی سلطان محمد اصف علیؒ کے سامنے پڑھا تو آپؒ نے یہ مصرعہ درست کرتے ہوئے فرمایا ”اہم اللہ ذات یا کوئی بھی اہم صفت جس طرح قرآن وحدیث میں ہے ہر زبان میں اسی طرح لکھا، پڑھا اور پکارا جائے گا۔ شریعت میں ایک انسان کا نام بگاڑنے سے منع فرمایا گیا ہے کہ اللہ تعالیٰ کے ناموں کو بگاڑا جائے اور رب کو ربنے یا ربنا کہا جائے اور خاص کر سلطان العارفین حضرت خلی سلطان باہوؒ نے جن سے کبھی ایک مستحب بھی فوت نہیں ہوا، سے ایسا ہونا ناممکن ہے۔“

152 ک کی ہو یا جے بُت اوڈھر ہو یا، دل ہرگز دُور نہ تھیوے ھو
سے کوہاں تے میرا مُرشد و سدا، مینوں وِچ حضور دِسیوے ھو
جیندے اندر عشق دی رتی، اوہ بن شرابوں کھیوے ھو
نام فقیر تنہاں دا باھو، قبر جنہاں دی جیوے ھو

لغت:

کی	کیا	ہو یا	ہوا
بُت	بشری وجود۔ جسم	اوڈھر	پوشیدہ۔ دور
تھیوے	ہوے	سے کوہاں	سینکڑوں میل دور
و سدا	رہتا ہے	مینوں	مجھے
دِسیوے	دکھائی دیتا ہے	جیندے	جس کے
اوہ	وہ	بن	بغیر
کھیوے	مست۔ مدہوش	تنہاں دا	اُن کا
جنہاں دی	جن کی	جیوے	زندہ ہو۔ حیات ہو

اگرچہ میرے مرشد کامل کا جسم مجھ سے دور ہے لیکن دل سے ہرگز دور نہیں ہے میرا مرشد کامل سینکڑوں میل دور رہتا ہے لیکن وہ تو ہمیں عین حضور دکھائی دیتا ہے۔ جس طالب میں اگر رتی برابر بھی عشق ہو تو وہ بغیر شراب کے مخمور دکھائی دیتا ہے۔ فقیر تو اصل میں وہ ہوتے ہیں جنہیں جاودانی زندگی حاصل ہوتی ہے اور اُن کی قبر فیوض و برکات کا منبع بن جاتی ہے۔

153 ک کوک دلا متاں رب سنے چا، درد منداں دیاں آہیں ھو
 سینہ میرا دردیں بھریا، اندر بھڑکن بھاہیں ھو
 تیتلاں باجھ نہ بلن مشالاں، درداں باجھ نہ آہیں ھو
 آتش نال یارانہ لا کے باھو، پھر اوہ سرن کہ ناہیں ھو

لغت:

کوک	فریاد کر	دلا	اے دل
متاں	شاید	سنے چا	من لے
درد منداں	درد مند۔ عاشق ذات	دیاں	کی
آہیں	آہ وزاری	دردیں بھریا	دردوں سے بھرا ہوا
بھڑکن	شعلہ زن۔ بھڑکتی ہیں	بھاہیں	آگ
تیتلاں	تیل	باجھ	کے بغیر
بلن	جلنا، روشن ہونا	مشالاں	مشعلیں
درداں باجھ	ہجر و فراق کے درد کے بغیر	آتش	عشق کی آگ
یارانہ	دوستی۔ یاری	لا کے	لگا کے
اوہ	وہ	سرن	جلیں
ناہیں	نہیں		

اے دل! خوب فریاد اور آہ وزاری کر شاید رب تعالیٰ کو تیری التجاسن کر رحم آجائے۔ میرا سینہ درد عشق سے لبریز ہے اور اندر عشق کی آگ بھڑک رہی ہے۔ مرشد کامل اکمل کی مہربانی اور کرم کے بغیر مشاہدہ حق تعالیٰ اسی طرح ناممکن ہے جس طرح تیل کے بغیر مشعل روشن نہیں ہوتی اور درد کے بغیر سینہ سے آہ نہیں نکلتی۔ جن لوگوں نے آتش عشق کے ساتھ یارانہ لگا لیا ہے وہ پروانے کی طرح جلیں نہ تو اور کیا کریں۔

154 ک کامل مُرشد ایسا ہووے، جیہڑا دھوبی وانگوں چھٹے ھو
نال نگاہ دے پاک کریندا، وِچ بَچّی صبون نہ گھتے ھو
میلیاں نوں کر دیندا چٹّا، وِچ ڈرّہ میل نہ رکھے ھو
ایسا مرشد ہووے باھو، جیہڑا لوں لوں دے وِچ وّسے ھو

لغت:

ایسا ہووے	ایسا ہو	جیہڑا	جو
دھوبی وانگوں	دھوبی کی طرح	چھٹے	بُچ کر صاف کرے
نال نگاہ دے	نظر کے ساتھ۔ نگاہ کے ساتھ	پاک کریندا	پاک کرتا ہے
بَچّی	کھار۔ راکھ۔ ایک پودا جس کی راکھ کپڑے دھونے کے کام آتی ہے	صبون	صابن
گھتے	ڈالے۔ شامل کرے	میلیاں نوں	میل والوں کو
کر دیندا	کر دیتا ہے	چٹّا	سفید
لوں لوں	بال بال	وّسے	بُیسے۔ رہے

مرشد کامل کو دھوبی کی طرح ہونا چاہیے، جس طرح دھوبی کپڑوں میں میل نہیں چھوڑتا اور میلے کپڑوں کو صاف کر دیتا ہے اسی طرح مرشد کامل اکمل طالب کو ورد و وظائف، چلہ کشی اور رنجِ ریاضت کی مشقت میں مبتلا نہیں کرتا بلکہ اسمِ اللہ ذات کی راہ دکھا کر اور صرف نگاہِ کامل سے تزکیہٴ نفس کر کے اس کے اندر سے قلبی اور روحانی امراض کا خاتمہ کرتا ہے اور اسے خواہشاتِ دنیا اور نفس سے نجات دلا کر اور غیر اللہ کی محبت دل سے نکال کر صرف اللہ تعالیٰ کی محبت اور عشق میں غرق کر دیتا ہے۔ مرشد تو ایسا ہونا چاہیے جو طالب کے لوں لوں میں بستا ہو۔

155 ک کر عبادت پچھوتا سیں، تینڈی عمر چار دہاڑے ھو
تھی سوداگر کر لے سودا، جاں جاں ہٹ ناں تاڑے ھو
مَت جانی دِل ذوق مَنے، موت مریندی دھاڑے ھو
چوراں سادھاں رَل پُور بھریا باھو، رب سلامت چاڑے ھو

لغت:

پچھوتا سیں	پشیمان ہوگا	تینڈی	تیری
دہاڑے	دن۔ ایام	تھی سوداگر	سوداگر بن کر
جاں جاں	جب تک	ہٹ	دکان
تاڑے	بند ہو جائے	مَت	شاید۔ خدا کرے
مَنے	راضی ہو جائے۔ مان جائے	مریندی	مارتی ہے۔ حملہ آور ہوتی ہے
دھاڑے	ڈاکے	چوراں	چور کی جمع۔ مراد نفس و شیطان (منفی طرز فکر، شر)
سادھاں	سادھ کی جمع۔ سہل۔ نیک	رَل	مل کر
پُور بھریا	کشتی بھری	سلامت چاڑے	سلامتی سے پار لگا دے

اے طالب! اللہ تعالیٰ نے تجھے اپنے قرب و وصال کے لئے پیدا فرمایا ہے۔ زندگانی بہت کم ہے۔ اس سے پہلے کہ تیری زندگی کی دکان بند ہو جائے تو اپنا ”مقصدِ حیات“ یعنی اللہ تعالیٰ کی پہچان اور معرفت حاصل کر لے ورنہ موت کے وقت بہت پشیمان ہوگا۔ موت تو ہر وقت سر پر منڈلاتی رہتی ہے۔ خدا کرے محبوبِ حقیقی تجھ سے راضی ہو جائے مگر دنیا، نفس اور شیطان نے متحد ہو کر تیری کشتی حیات پر قبضہ جمالیا ہے۔ اب اللہ تعالیٰ کا فضل ہی اس کو سلامت پار پہنچا سکتا ہے۔

156 گ گند ظلمات اندھیر غباراں، راہِ نین خوفِ خطر دے ھو
 مکھ آبِ حیات منور چشمے، اوتے سائے زلفِ عنبر دے ھو
 مکھ محبوب دا خانہ کعبہ، جتھے عاشق سجدہ کر دے ھو
 دو زلفاں وچ نین مصلے، جتھے چاروں مذہب ملدے ھو
 مثل سکندر ڈھونڈن عاشق، اک پلک آرام نہ کر دے ھو
 خضر نصیب جنہاں دے باھو، اوہ گھٹ اوتھے جا بھر دے ھو

لغت:

گند	گندگی	ظلمات	ظلمت کی جمع مراد گہری تاریکی۔
غباراں	غبار کی جمع	نین	ہیں
مکھ	چہرہ۔ منہ	آبِ حیات	ہمیشہ کی زندگی دینے والا پانی
اوتے	اوپر	زلفِ عنبر	زلفِ عنبرین مراد خوشبودار زلف
دا	کا	جتھے	جہاں
چاروں مذہب	فقہ حنفی، حنبلی، شافعی، مالکی	مثل سکندر	سکندر کی طرح
ڈھونڈن	تلاش کرتے ہیں	اک پلک	ایک لمحہ
خضر نصیب	حضرت خضر علیہ السلام جیسی قسمت	اوہ	وہ
اوتھے	وہاں	بھر دے	پیتے ہیں

عشق کا راستہ بڑا خطرناک، کٹھن اور ظلمات سے ہو کر گزرتا ہے جہاں ہر قدم پر خوف کے سائے ہیں۔ نفس دنیا اور شیطان اس راہ کے راہزن ہیں لیکن مرشدِ کامل نے مجھے حقیقت سے روشناس کرا دیا ہے۔ میرے مرشد کا چہرہ انور آبِ حیات کا منور سرچشمہ اور دلوں کا کعبہ ہے اور یہ عاشقوں کی سجدہ گاہ ہے۔ جب میرے مرشد کی نگاہ سے میرے دل سے حجابات دور ہوئے تو پتہ چلا کہ اصل دین تو وصالِ الہی ہے اور یہیں

پر چاروں فقہ حنفی، مالکی، حنبلی اور شافعی یکتا ہو جاتے ہیں اور جو صادق عاشق ہیں وہ میرے مرشد کی مجلس کی تلاش میں بے قرار رہتے ہیں اور اس کے لیے ہر لمحہ جدوجہد اور کوشش میں مصروف رہتے ہیں اور جنہیں یہاں سے آبِ حیات کا ایک قطرہ پینے کو مل گیا انہوں نے حیاتِ جاودانی حاصل کر لی۔

یہ بیت سلطان العارفین حضرت نخی سلطان باٹھو رحمۃ اللہ علیہ نے اپنے مرشد کے بارے میں فرمایا ہے اور اپنے مرشد کے بارے میں خود فرماتے ہیں:

دست بیعت کرد مارا مصطفیٰؐ



157 گ گجھے سائے رب صاحب والے، گجھ نہیں خبر اصل دی ھو
گندم دانا اساں بھتا چگیا، ہن گل پئی ڈور ازل دی ھو
پھائی دے وچ میں پئی ترفاں، بلبل باغ مثل دی ھو
غیر دے تھیں سٹے باھو، تاں رکھے امید فضل دی ھو

لغت:

گجھے	پوشیدہ	رب صاحب	اللہ تعالیٰ
گجھ نہیں	کچھ نہیں	اساں	ہم نے
بھتا	بہت	ہن	اب
گل	گلے	پئی	پڑی
چگیا	کھایا	پھائی	پھندا
ترفاں	ترپنا	غیر	غیر اللہ
سٹے	نکال پھینکا	رکھے امید	امید رکھیں

یہ کائنات اور تمام مخلوقات ذاتِ حق کے سوا کچھ نہیں ہیں اور ذاتِ کثرت میں پوشیدہ ہو چکی ہے۔ تمام لوگ صرف اس ظاہر کو دیکھ رہے ہیں مگر ان کو ذات کی خبر تک نہیں اور یہ سب اس دانہ گندم کی وجہ سے ہے جس کو کھانے کے بعد نسلِ انسانی صفاتِ اشکالِ بشری جال اور دنیا میں پھنس کر اس طرح بے چین، بے سکون اور مضطرب ہے جس طرح بلبل پنجرے میں قید ہو کر ترپتی ہے۔ غیر اللہ کی محبت دل سے نکال کر ذاتِ حقیقی تک رسائی حاصل ہو سکتی ہے اور یہ بھی اللہ کے فضل و کرم کے بغیر ممکن نہیں ہے۔

158 گ گودڑیاں وچ جال جنہاں دی، اوہ راتیں جاگن ادھیاں ھو
سک ماہی دی ٹلن نہ دیندی، لوک اٹھے دیندے بدیاں ھو
اندر میرا حق تپایا، اساں گھلیاں راتیں کڈھیاں ھو
تن تھیں ماس جدا ہويا باھو، سوکھ جھلارے ہڈیاں ھو

لغت:

گودڑیاں	گودڑی۔ درویشی لباس	جال	گزر بسر۔ گزارہ
اوہ	وہ	جنہاں دی	جن کی
راتیں	رات	جاگن	جاگیں۔ بیدار رہیں۔ نیند نہ آئے
ادھیاں	آدھی رات	سک	تپش، عشق، چاہت، تاگ، تمنا
ماہی	محبوب	ٹلن	آرام کرنے
اٹھے	اندھے، نور بصیرت سے محروم لوگ	دیندے	دیتے ہیں
بدیاں	برائیاں	تپایا	گرم ہوا
اساں	ہم نے	گھلیاں راتیں کڈھیاں	رات کھڑے کھڑے گزار دی
تن تھیں	جسم سے	ماس	گوشت
سوکھ	لاغر	ہویا	ہوا
جھلارے	جھولنا		

عاشق ذات آدھی رات تک بیدار رہ کر دیدار کی طلب میں تڑپتے رہتے ہیں۔ محبوب حقیقی کا عشق انہیں چین نہیں لینے دیتا لیکن دل کے اندھے لوگ ان کی حالت سمجھنے سے قاصر ہیں اور ان کو اس حالت میں دیکھ کر لعنت ملامت کرتے رہتے ہیں۔ عشق نے میرے اندر اتنا درد تڑپ بے چینی اور بے قراری پیدا کر دی ہے کہ اسی بے چینی اور بے قراری میں کھڑے کھڑے راتیں گزار دیں۔ اسم اللہ ذات کے تصور کی آگ سر سے لے کر پاؤں تک مغز، گوشت، دل، رگ و جان وغیرہ کو اس طرح جلا دیتی ہے کہ ہڈیوں سے گوشت الگ ہو جاتا ہے، لیکن عاشقوں کی یہ حالت ظاہری آنکھوں والے نہیں دیکھ سکتے۔

159 گ گیا ایمان عشقے دے پاروں، ہو کر کافر رہیے ھو
گھت زُنار کُفر دا گل وِچ، بُت خانے وِچ ہیے ھو
جس جا جانی نظر نہ آوے، اوتھے سجدا مول نہ دے ھو
جاں جاں جانی نظر نہ آوے، باھو کلمہ مول نہ کہیے ھو

لغت:

عشقے	عشق	دے	کے
پاروں	وجہ سے۔ کے سبب	رہیے	برہیں
گھت	ڈال کر	زُنار	وہ سوتی دھاگہ جو ہندو لوگ گلے میں ڈالتے ہیں
دا	کا	گل وِچ	گلے میں
ہیے	بیٹھ جائیں	جس جا	جس جگہ
جانی	اللہ تعالیٰ	نظر نہ آوے	دیدار نہ ہو
اوتھے	وہاں	مول	ہرگز
دے	دیں۔ کریں	جاں جاں	جہاں جہاں
کہیے	پڑھیے۔ کہیں		

ایمان کی حقیقت کا نقطہ عروج عشق ہے۔ اگر عشق کی وجہ سے ایمان چلا جائے تو عشق کو ترک کرنے کی بجائے کافر ہو کر رہنا ہی بہتر ہے کیونکہ وصالِ الہی عشق سے حاصل ہوتا ہے اگر وصالِ الہی کے لیے کفر کا زُنار گلے میں ڈال کر بت خانے میں بھی بیٹھنا پڑے تو ہچکچانا نہیں چاہیے اور جس جگہ ذاتِ حق تعالیٰ نظر نہ آئے وہاں سجدہ ہرگز نہیں کرنا چاہیے اور جہاں اللہ تعالیٰ کا دیدار نہ ہو وہاں کلمہ ہرگز نہیں پڑھنا چاہیے۔

160 ل لا یحتاج جنہاں نوں ہويا، فقر تنہاں نوں سارا ھو
نظر جنہاں دی کیمیا ہووے، اوہ کیوں مارن پارا ھو
دوست جنہاں دا حاضر ہووے، دشمن لین نہ وارا ھو
میں قربان تنہاں توں باھو، جنہاں ملیا نبی سوہارا ھو

لغت:

لا یحتاج	جس کی کوئی حاجت نہ ہو۔ الْفَقْرُ لَا یُجْتَنَبُ إِلَّا بِاللّٰی دَرِیْتٍ وَلَا اِلٰی غَضَبٍ (حدیث) (فقر نہ اپنے رب اور نہ ہی اس کے غیر کا محتاج ہوتا ہے)	جنہاں نوں	جن کو
ہو یا	ہوا	تنہاں نوں	اُن کو
سارا	مکمل فقر	کیمیا	سونا بنانے کا علم۔ یعنی خام کو خاص بنانے کا عمل
اوہ	وہ	پارہ	کیمیا گر پارہ کو مار کر سونا بنانے کا عمل کرتے ہیں
جنہاں دا	جن کا	لین	لیں
وآرا	وار کرنے کا موقع۔ باری	سوہارا	سوہنا۔ اعلیٰ وارفع

ارشادِ نبوی ﷺ ہے اِذَا تَمَّ الْفَقْرُ فَهُوَ اللّٰہ (جہاں فقر کی تکمیل ہوتی ہے وہیں اللہ ہے) اس بیت میں آپ ﷺ فرماتے ہیں جن پر فقر کی تکمیل ہو گئی وہ لا یتحتاج ہو گئے۔ کیمیا گر تو پارہ کا کشتہ مار کر سونا بنانے کی کوشش میں لگے رہتے ہیں لیکن ان فقراء کی نظر ہی کیمیا اثر ہے۔ جو اس نظر سے سونا بنانے کا نہیں بلکہ خام انسانوں کو کامل بنانے کا کام لیتے ہیں اور ہر لمحہ ہر وقت اور ہر پل اللہ تعالیٰ اور حضور علیہ الصلوٰۃ والسلام کی بارگاہ میں حاضر اور موجود رہتے ہیں۔ ان کے دشمن ہمیشہ ذلیل و خوار ہوتے اور ناکام رہتے ہیں۔ یہ ہماری کتنی بڑی خوش نصیبی ہے کہ ہمیں حضور علیہ الصلوٰۃ والسلام کی غلامی کی سعادت نصیب ہوئی اور ہم اُن کے امتی ہیں۔

161 ل لکھن سکھیوئی تے لکھ ناں جاتا، کیوں کاغذ کیتوئی زایا ھو
قلم نوں مار ناں جانیں، تے کاتب نام دھرایا ھو
سبھ صلاح تیری ہوسی کھوئی، جاں کاتب دے ہتھ آیا ھو
صحی صلاح تنہاں دی باھو، جنہاں الف تے میم پکایا ھو

لغت:

لکھن	لکھنا	سکھیوئی	سیکھ لیا۔ سیکھا
لکھ ناں جاتا	لکھنا نہ سمجھا	کیتوئی	تو نے کیا
زایا	ضائع	قلم	قلم کا کٹ لگانا
ناں جانیں	جاننا نہیں۔ علم نہیں رکھتا	کاتب	لکھنے والا۔ کتابت کرنے والا۔
نام دھرایا	نام رکھوایا	سبھ	تمام۔ سب
صلاح	تدبیر۔ ارادہ	ہوسی	ہوگی۔ ہو جائے گی
کھوئی	ناکام	جاں	جب
دے	کے	ہتھ	ہاتھ
صحی	صحیح۔ درست	تنہاں	اُن کی
جنہاں	جنہوں نے	الف	اسم اللہ ذات
میم	اسم محمد صلی اللہ علیہ وآلہ وسلم		

اے طالبِ خام! تُو نے لکھنا سیکھ لیا لیکن حقیقت نہ لکھ سکا اور تُو نے کاغذ ضائع کر دیا کیونکہ تُو نے علمِ حقیقی تو حاصل ہی نہیں کیا تھا تُو تو قلم کو درست طریقہ سے کاٹنا بھی نہیں جانتا لیکن تُو نے اپنا نام کاتب رکھوایا ہے اور دین کی کتب لکھ رہا ہے۔ جب تیرا نامہ اعمال کاتبِ تقدیر کے ہاتھ میں آئے گا تو ساری تدابیر دھری کی دھری رہ جائیں گی اور پتہ چلے گا کہ تُو ساری زندگی ضائع کر چکا ہے۔ اصل تدبیر اور دین تو اُن کا ہے جو اسمِ اللہ ذات اور اسمِ محمد صلی اللہ علیہ وآلہ وسلم کی کہنہ اور حقیقت تک پہنچ گئے ہیں۔

ل 162 لَہُ ھُو غیری دھندے، ہک پل مول نہ رہندے ھُو
 عشق نے پٹے رُکھ جڑھاں تھیں، اک دم ہول نہ سہندے ھُو
 جیہڑے پتھر وانگ پہاڑاں آہے، اوہ لون وانگوں گل و ہندے ھُو
 عشق سوکھالا جے ہوندا باہو، سبھ عاشق ہی بن بہندے ھُو

لغت:

لَہُ ھُو	ذکر لہ اور ھُو	دھندے	کام کاج
ہک پل	ایک لمحہ۔ ایک گھڑی	مول	ہرگز
رہندے	رہتے ہیں	پٹے	اکھاڑے
رُکھ	درخت	جڑھاں تھیں	جڑوں سے
ہول	خوف۔ اندیشہ	سہندے	برداشت کرتے
جیہڑے	جو	وانگ	طرح
پہاڑاں	پہاڑوں	آہے	ہیں۔ تھے
اوہ	وہ	لون وانگوں	نمک کی طرح
گل	زم ہو کر گل کر	وہندے	بتے ہیں
سوکھالا	آسان	جے ہوندا	اگر ہوتا
سبھ	تمام	بہندے	بیٹھتے ہیں

جب عشق کی تپش سے دیدار حق تعالیٰ حاصل ہو جاتا ہے تو ذکر لہ اور ھُو کی بھی احتیاج نہیں رہتی یعنی طالبِ مولیٰ مجبور ہو جاتا ہے یہاں ذکر فکر ختم ہو جاتا ہے۔ عشق تو ایسی آندھی ہے جس نے دلوں سے مضبوط ارادوں اور دوسرے عقائد کے مضبوط درختوں کو جڑ سے اکھاڑ کر پھینک دیا اور اپنا بسیرا کر لیا۔ عشق سے پہاڑوں کے سنگین پتھروں جیسے مرد بھی نمک کی طرح پگھل جاتے ہیں لیکن یہ بھی حقیقت ہے اگر عشق حقیقی اتنا ہی آسان ہوتا تو ہر کوئی عاشق بن کر بیٹھ جاتا۔

163 ل لوک قبر دا کرسن چارہ، لحد بناون ڈیرا ھو
چٹکی بھر مٹی دی پاسن، کرسن ڈھیر اچیرا ھو
دے درود گھراں نوں وَنجن، کوکن شیرا شیرا ھو
بے پرواہ درگاہ ربّ دی باھو، نہیں فضلاں باجھ نبیرا ھو

لغت:

لوک	لوگ	دا	کا
کرسن	کریں گے	چارہ	کوشش
لحد	قبر۔ گور	چٹکی	معمولی مقدار۔ چٹکی بھر
پاسن	پائیں گے۔ ڈالیں گے	اچیرا	اونچا
دے درود	دعا دے کر۔ درود پڑھ کر	گھراں نوں	گھروں کو
وَنجن	جاتے ہیں	کوکن شیرا شیرا	کوکتے ہیں۔ نالہ و فریاد کرتے ہیں۔ کوکن شیرا شیرا سے مراد نام لے کر اور خوبیاں بیان کر کے بین کرتے ہیں۔
بے پرواہ	بے نیاز	درگاہ	بارگاہ
فضلاں	فضل و کرم	باجھ	بغیر
نبیرا	نجات۔ چھٹکارا۔ یہاں مراد بخشش ہے		

لوگ مرنے کے بعد تیری قبر بنا کر تجھے لحد میں اتاریں گے اور اس پر مٹی ڈال کر اونچا سا ڈھیر بنادیں گے۔ پھر درود اور فاتحہ پڑھنے کے بعد گھروں کو چلے جائیں گے اور کچھ عرصہ رو دھو کر تجھے یاد کریں گے۔ یاد رکھ! اللہ تعالیٰ کی بارگاہ بے پرواہ اور بے نیاز ہے وہاں اس کے فضل و کرم کے بغیر کوئی سرخرو نہیں ہو سکتا۔

164 ل لوہا ہوویں پیا کٹیویں، تاں تلوار سڈیویں ھو
 کنگھی وانگوں پیا چریویں، تاں زلف محبوب بھریویں ھو
 مہندی وانگوں پیا گھوٹیویں، تاں تلی محبوب رنگیویں ھو
 وانگ کپاہ پیا پنچویں، تاں دستار سڈیویں ھو
 عاشق صادق ہوویں باھو، تاں رس پریم دی پیویں ھو

لغت:

لوہا ہوویں	لوہا ہو	پیا کٹیویں	کوٹنا جائیں
تاں	تب	سڈیویں	کھلائے
وانگوں	مانند۔ طرح	پیا چریویں	چیرا جاتا رہے
بھریویں	بھرا جائے۔ میر ہو	گھوٹیویں	رگڑا جائے
تلی	ہاتھ اور پاؤں کی ہتھیلی	رنگیویں	رنگا جائے
وانگ	طرح	کپاہ	کپاس
پیا پنچویں	پنچتا رہے	رس پریم دی	محبت کا رس
پیویں	پیئے۔ پیو گے		

اس بیت میں سلطان العارفین رحمۃ اللہ علیہ راہ عشق میں پیش آنے والے امتحانات اور آزمائشوں کا ذکر مثالوں اور تشبیہات کے ذریعے واضح کرتے ہوئے فرماتے ہیں: لوہے کو گرم کر کے کوٹنا جاتا ہے تو تلوار بنتی ہے۔ جب لکڑی اپنا سینہ چروا کر کنگھی بنتی ہے تو تب محبوب کی زلف کو چھونے کی سعادت حاصل کرتی ہے۔ مہندی پتھر پر پسے کے بعد ہی محبوب کی تلیوں کی زینت بنتی ہے اور کپاس پنچہ مشین میں سے گزر کر دستار بنتی ہے اور محبوب کے سر پر جتی ہے۔ اے طالب! اگر تو عاشق صادق ہے اور وصال حق تعالیٰ چاہتا ہے تو مشکلات آزمائشوں اور مصائب کا سامنا کرنے کے بعد ہی وصال الہی نصیب ہوگا۔

165 م مَوْتُوَاوَالِی مَوْتَ نَہِی، جِیسی وِچِ عِشَقِ حِیَاتِی ہُو
موت وصال تھِیسی ہِک، جِدوں اِسمِ پڑھِیسی ذاتِی ہُو
عین دے وِچوں عین جو تھِیوے، دُور ہووے قِرباتی ہُو
ہُو دا ذِکر ہمیش سُرِیندا باہُو، دینہاں سِکھ نہ راتی ہُو

لغت:

مَوْتُوَاوَالِی مَوْتَ

مَوْتُوَاوَالِی مَوْتَ

ترجمہ: "مرنے سے پہلے مر جاؤ"

(حدیث)

جس میں

جیس وِچ

تھِیسی

ہو جائے گی

ہِک

ایک

جِدوں

جب۔ جس وقت

اِسمِ پڑھِیسی ذاتِی

جب اِسمِ اللہ ذات کا ذکر ہوگا

عین

ہو بہو۔ بالکل ویسا۔ یہاں اِسم

دے وِچوں

میں سے

اللہ ذات مراد ہے آپ کا

فرمان ہے کہ اِسمِ اللہ ذات عین

ذات پاک ہے۔ (عین الفقر)

عین جو تھِیوے

ہو بہو۔ بالکل ویسا ہو جائے۔ یعنی

دور ہووے

دور ہو جائے

اِسمِ ذات میں فنا ہو کر ذات ہو

جائے یہاں مقام بقا باللہ مراد ہے

قِرباتی

قرب

ہُو دا ذِکر

سلطان الاذکار اِسمِ ہُو کا ذکر

ہمیش

ہمیشہ

سُرِیندا

جلاتا ہے۔ بے چین

دینہاں

دین کو

سِکھ

آرام اور سکون

راتی

رات کو

اے خام طالب! ڈر، خوف اور حُبِ دنیا کی وجہ سے تجھے مَوْتُوَاوَالِی مَوْتَ نصیب نہ ہوئی جبکہ اسی موت میں حیاتِ جاودانی کا

راز ہے۔ موت اور وصال تیرے وجود میں اس وقت یکتا ہوں گے جب سلطان الاذکار ہُو کا ذکر تیرے لوں لوں میں جاری ہو جائے گا اور تیری ذات ذاتِ حق تعالیٰ میں فنا ہو کر ”عین“ ہو جائے گی یہاں پر تو مقامِ قرب کا بھی گزر نہیں ہے کیونکہ قرب دو کے درمیان ہوتا ہے یہاں دوئی نہیں یکتائی ہے اور ہُو کا ذکر ایسا ہے جو عاشقِ حقیقی کو ہمیشہ بے چین رکھتا ہے اور دردِ عشق سے اُسے جلاتا رہتا ہے اور اُسے نہ رات کو سکون لینے دیتا ہے اور نہ دن کو۔



166 م مرشد وانگ سارے ہووے، جیہڑا گھت کٹھالی گالے ھو
 پا کٹھالی باہر گڈھے، بندے گھڑے یا والے ھو
 کنیں خوباں دے تدوں سہاؤن، جدوں کھٹے پا اُجالے ھو
 نام فقیر تنہاں دا باھو، جیہڑا دم دم دوست سنبھالے ھو

لغت:

وانگ	کی مثل۔ کی طرح	سارے	زرگر۔ سار
ہووے	ہو۔ ہونا چاہیے	جیہڑا	جو
گھت	ڈال کر	کٹھالی	وہ برتن جس میں زرگر سونا ڈال کر پکھلاتے ہیں تاکہ اُسے نئی شکل دی جاسکے۔
گالے	پکھلا دے	پا	ڈال کر
باہر گڈھے	باہر نکالے	بندے	کان میں پہننے والا زیور
گھڑے	بنائے	والے	بالے۔ بالیاں، کان کا زیور
کنیں	کان	خوباں	محبوب۔ حسین
تدوں	تب	سہاؤن	زیب دیں۔ بھیں
جدوں	جب	کھٹے	زیور کو مصالحہ میں ڈال کر چمکدار بنانا
اُجالے	چلا بخشنا، خوبصورت بنانا، چمکانا	تنہاں دا	اُن کا
دم دم	ہر لمحہ۔ ہر گھڑی	دوست	یار۔ مراد محبوب حقیقی
سنبھالے	یاد رکھے		

جس طرح زرگر سونے کو کٹھالی میں ڈال کر مانع کی شکل دیتا ہے اور پھر اس سے اپنی مرضی کا زیور تیار کرتا ہے مرشد بھی ایسا ہونا

چاہیے کہ طالب مولیٰ کو عشق کی بھٹی میں ڈالے اور اسم اللہ ذات کی حرارت سے اس کے وجود کے اندر سے غیر اللہ نکال باہر کرے یعنی اس کی پہلی عادات اور خواہشات کو ختم کر دے اور پھر اپنی مرضی اور منشاء کے مطابق اس کی تربیت کرے اور فقیر کامل (مرشد کامل) تو وہ ہوتا ہے جو ہر لمحہ اپنے طالب کو یاد اور نگاہ میں رکھتا ہے اور اس کی ظاہری و باطنی حفاظت کرتا ہے۔



167 م مرشد مینوں حج مکے دا، رحمت دا دروازہ ھو
 کراں طواف دوالے قبلے، نت ہووے حج تازہ ھو
 گن فیکون جدو کا سنیا، ڈٹھا مرشد دا دروازہ ھو
 مرشد سدا حیاتی والا باھو، اوہو خضر تے خواجہ ھو

لغت:

کراں	کروں	دوالے	ارد گرد۔ چاروں طرف
نت	ہمیشہ۔ ہر وقت	ہووے	ہو
جدو کا	جب سے	سنیا	سنا
ڈٹھا	دیکھا	اوہو	وہی
تے	اور		

اس بیت میں آپ نے مرشد کے دیدار کو حج کا درجہ دیا ہے اور اُسے بابِ رحمتِ الہی بتایا ہے اور آپ مرشد سے ملاقات کو طواف کا درجہ دیتے ہیں۔

مرشد کی صحبت میرے لیے مکہ شریف کا حج ہے وہی رحمتِ الہی کا دروازہ ہے اور میں ہر لمحہ اس کے گرد طواف کر کے حج میں مصروف رہتا ہوں۔
 جب سے گُن فیکون سنا ہے ہمیں اپنے مرشد کی پہچان نصیب ہو گئی ہے۔ آپ رحمۃ اللہ علیہ فرماتے ہیں کہ میرا مرشد ہمیشہ کے لئے زندہ اور حیات ہے اور وہی ہمارا راہبر و راہنما ہے۔

168 م مُرشد کامل اوہ سہیڑیے، جیہڑا دو جگ خوشی وکھاوے ھو
 پہلے غم ٹکڑے دا میٹے، وّت ربّ دا راہ سمجھاوے ھو
 اس گلّے والی کندھی نوں، چا چاندی خاص بناوے ھو
 جس مرشد اتھے کجھ نہ کیتا باھو، اوہ کوڑے لارے لاوے ھو

لغت:

اوہ	وہ	سہیڑیے	پکڑیے (اس مرشد کامل کی بیعت کریں)
جیہڑا	جو	دو جگ	دونوں جہان
وکھاوے	دکھائے	میٹے	مٹا دے
وّت	پھر	گلّے	شور
کندھی	دیوار	اتھے	یہاں
کجھ	کچھ	کیتا	کیا
کوڑے	جھوٹے	لارے	وعدے۔ تسلی۔ دلا سے

مرشد کامل ایسا ہونا چاہیے جو دونوں جہانوں میں نجات دہندہ ہو اور طالب کو پہلے رزق کے غم سے نجات دلا کر رازق کی طرف متوجہ کرے اور پھر اس کے شور زدہ یعنی خام وجود کو اسم اللہ ذات سے خالص چاندی بنا دے یعنی اس کی کایا پلٹ دے اور معرفت الہی عطا کر دے۔ جس مرشد نے اس جہان میں کچھ نہ کیا اور طالب مولیٰ کو معرفت الہی کی راہ پر گامزن نہ کیا وہ کذاب، جھوٹا، بہروپیا اور ناقص ہے۔

169 م مرشد میرا شہبازِ الہی، وَنَج رَلیا سَنگ حبیباں ھُو
تقدیرِ الہی چھکیاں ڈوراں، کداں مِلسی نال نصیباں ھُو
کوہڑیاں دے دُکھ دُور کریندا، کرے شفا مریضاں ھُو
ہر ہک مرض دا دارو تو ہیں باہو، کیوں گھتنا مین وِس طیبیاں ھُو

لغت:

وَنَج	جا	رَلیا	ملیا
سَنگ	ساتھ	چھکیاں	کھینچیں
کداں	کبھی	مِلسی	ملے گا
نال	ساتھ	نصیباں	نصیب۔ نصیبوں
کوہڑیاں	جذام کے مریض	کریندا	کرتا ہے
ہر ہک	ہر ایک	دارو	دوا
گھتنا مین	حوالے کرتے ہو۔ ڈالتے ہو	وِس	بس
طیبیاں	طیب کی جمع۔ معالج۔ ڈاکٹر		

میرا مرشد معرفتِ الہی کا شہباز ہے اور محبوبِ خدا حضور علیہ الصلوٰۃ والسلام اور اللہ کے دوسرے محبوبوں سے جا ملا ہے یہ تو تقدیرِ الہی ہے کہ میری اُس سے ظاہری جدائی ہو گئی ہے اب نصیب سے ہی اس سے ملاقات ہوگی۔ میرا مرشد اپنی نگاہِ رحمت سے جذام کے مریضوں کو شفا دے رہا ہے یعنی زنگ آلود قلوب کو نورِ معرفت سے منور کر رہا ہے۔ اے باہو! تمام ظاہری اور باطنی امراض کی دوا اور علاج تیرے پاس ہے پھر تو کیوں ہمیں دوسرے طبیبوں کے حوالے کر رہے ہیں۔

170 م مرشد مکہ تے طالب حاجی، کعبہ عشق بنایا ھو
 وِچ حضور سدا ہر ویلے، کرے حج سوایا ھو
 پک دم میتھوں جدا نہ ہووے، دل ملنے تے آیا ھو
 مرشد عین حیاتی باھو، میرے لوں لوں وِچ سمایا ھو

لغت:

سدا	ہمیشہ	ہر ویلے	ہر وقت
کرے	کریں	سوایا	زیادہ۔ پہلے سے زیادہ۔ بار بار
پک دم	ایک لمحہ	میتھوں	مجھ سے
جدا نہ ہووے	جدا نہیں ہوتا	عین	اصل۔ جوہر
لوں لوں	جسم کے ذرہ ذرہ میں	وِچ	میں

مرشد مکہ، کعبہ عشق اور طالب مولیٰ حاجی ہے۔ ایسا طالب مولیٰ ہر لمحہ حضور میں رہتا ہے اور عشق کا طواف کرتا رہتا ہے۔ یہی اس کا حج ہے۔ ایک لمحہ کے لیے بھی مرشد مجھ سے جدا نہیں ہوتا اب تو دل مکمل وصال چاہتا ہے مرشد روح کی طرح میرے لوں لوں میں سمایا ہوا ہے۔

171 م مرشد وے سے کوہاں تے، مینوں وے نیڑے ھو
 کی ھویا بُت اوہلے ھویا، پر اوہ وے وچ میرے ھو
 جنہاں الف دی ذات صحی کیتی، اوہ رکھدے قدم اگیرے ھو
 نَحْنُ اقْرَبُ لبھ لیوے باھو، جھگڑے گل نیڑے ھو

لغت:

وے	رہتا ہے	تے	پ
سے کوہاں	سو کوس۔ سو میل	وے	دکھائی دیتا ہے
نیڑے	نزدیک	کی ھویا	کیا ھوا
بت	مرشد کامل کا بشری وجود	اوہلے	اوجھل
پر	لیکن	اوہ	وہ
وچ	مجھ میں	جنہاں	جنہوں نے
الف دی ذات	اسم اللہ ذات	صحی	صحیح۔ درست
کیتی	کی	رکھدے	رکھتے ہیں
اگیرے	اور آگے	نَحْنُ اقْرَبُ	نَحْنُ اقْرَبُ إِلَيْهِ مِنْ حَبْلِ الْوَرِيدِ (ہم تو انسان کی شہ رگ سے بھی قریب ہیں)
لبھ لیوے	ہم نے تلاش کر لیا۔ ہم نے پالیا		
گل	تمام	نیڑے	نہنا دیے۔ مکمل کر دیے

میرا مرشد ظاہری طور پر سینکڑوں میل دور رہتا ہے تو کیا ھوا؟ وہ تو مجھے نزدیک دکھائی دیتا ہے اگرچہ جسمانی طور پر وہ مجھ سے بہت دور ہے لیکن اُس کا بسیرا تو میرے من میں ہے۔ جنہوں نے اسم اللہ ذات کی کنہہ اور حقیقت کو پالیا وہ راہِ عشق میں مردانہ وار بڑھتے چلے جاتے ہیں اور جنہوں نے نَحْنُ اقْرَبُ إِلَيْهِ مِنْ حَبْلِ الْوَرِيدِ (ہم تو انسان کی شہ رگ سے بھی نزدیک ہیں) کا راز پالیا وہ اللہ پاک کی ذات کو پہچان کر دوسرے تمام جھمیلوں سے بے نیاز ہو چکے ہیں۔

172 م مرشد ہادی سبق پڑھایا، بن پڑھیوں پیا پڑھیوے ھو
 انگلیاں وچ کٹاں دے دتیاں، بن سنیوں پیا سنیوے ھو
 نین نیناں وّلوں تڑ تڑ تکرے، بن ڈٹھیوں پیا ڈھیوے ھو
 باھو ہر خانے وچ جانی وسدا، گن سر اوہ رکھیوے ھو

لغت:

بن پڑھیوں	بغیر پڑھے	پڑھیوے	پڑھا جاتا ہے
کٹاں	کان	وچ	میں
دے دتیاں	دے دیں	بن سنیوں	بغیر نے
سنیوے	سنائی دیتا ہے	نین	آنکھیں
نیناں وّلوں	آنکھوں کی جانب	وّلوں	جانب
تڑ تڑ	متواتر۔ مسلسل۔ لگاتار	تکرے	دیکھتے ہیں
بن ڈٹھیوں	بغیر دیکھے	ڈھیوے	دکھائی دیتا ہے
ہر خانے وچ	ظاہر و باطن میں ہر جگہ	جانی	محبوب۔ ذاتِ حق تعالیٰ
وسدا	رہتا ہے	گن سر	کان اور سر
اوہ	وہ	رکھیوے	رکھتا ہے

مرشد ہادی نے اسمِ اللہ ذات کا ایسا سبق پڑھایا ہے کہ میرا دل ہر لمحہ اسے پڑھ رہا ہے۔ کانوں میں انگلیاں دے لوں تب بھی یہ ذکر مجھے سنائی دے رہا ہے اور اب تو حالت یہ ہے کہ آنکھیں متواتر دیدارِ محبوب میں مصروف رہتی ہیں اگر ظاہری آنکھیں بند بھی کر لوں تو بھی محبوب حقیقی دکھائی دیتا ہے اب تو محبوب جسم کے لوں لوں، کان اور سر یعنی پورے وجود میں جلوہ گر ہے۔

173 م مرشد باجھوں فقر کماوے، وچ کفر دے بُڈے ھو
 شیخ مشائخ ہو بہندے حجرے، غوث قطب بن اڈے ھو
 تسبیحاں نپ بہن مسیتی، جویں موش بہندا وڑ کھڈے ھو
 رات اندھاری مشکل پینڈا باھو، سے سے آون ٹھڈے ھو

لغت:

مرشد باجھوں	مرشد کے بغیر	فقر کماوے	راہ فقر پر چلے
وچ کفر دے	کفر میں۔ کفر کی مکمل حالت	بُڈے	ڈوب جائے۔ غرق ہو جائے
بہندے	بیٹھتے ہیں	اڈے	اڑتے ہیں
تسبیحاں	تسبیح کی جمع	نپ	پکڑ کر
بہن	بیٹھ جانا	مسیتی	مسجد
جویں	جس طرح	موش	چوہا
بہندا	بیٹھتا ہے	وڑ	داخل ہو کر
کھڈے	بل	اندھاری	اندھیری
پینڈا	فاصلہ	سے سے	سینکڑوں
آون	آئیں	ٹھڈے	ٹھو کریں

انسان مرشد کامل کی راہنمائی کے بغیر نہ صرف وصال حق سے محروم رہتا ہے بلکہ بعض اوقات کفر میں مبتلا ہو کر گمراہ ہو جاتا ہے کیونکہ جب اسے اپنی عقلی جدوجہد سے خدا کا وصال نصیب نہیں ہوتا تب وہ سمجھ لیتا ہے کہ اسکی ہستی ہی نہیں ہے۔ یوں وہ کفر کے اندھیروں میں گم ہو جاتا ہے یا اپنا پرستی اور خود پرستی میں مبتلا ہو جاتا ہے اور رجوع عبادتِ خلق کا شکار ہو کر زیادہ سے زیادہ کسی حجرے میں پیر بن کر بیٹھ جاتا ہے اور غوث و قطب کہلانے لگتا ہے۔ کوئی تسبیح پکڑ کر مسجد یا حجرے میں یوں جا بیٹھتا ہے جس طرح کوئی چوہا بل میں دبک کر بیٹھ جاتا ہے اس طرح اپنی عبادت و ریاضت کا ڈھونگ رچاتا ہے۔ مرشد کامل کے بغیر لاعلمی کی تاریکی میں رہتے ہوئے اس دشوار گزار راستے میں ٹھو کریں ہی ٹھو کریں ہیں۔

174 م مال تے جان سب خرچ کراہاں، کریئے خرید فقیری ھو
 فقر کنوں رب حاصل ہووے، کیوں کریئے دلگیری ھو
 دُنیا کارن دین ونجاون، کوڑی شیخی پیری ھو
 ترک دنیا تھیں قادری کیتی باھو، شاہ میراں دی میری ھو

لغت:

تے	اور	کراہاں	کرے
کریئے	کریں	کنوں	ے
کارن	کے لیے	ونجاون	ضائع کرتے ہیں۔ خراب کرتے ہیں
کوڑی	جھوٹی	شیخی	پیری۔ بزرگی۔ شیخ سے ہے
قادری	سلسلہ قادری	شاہ میراں	سیدنا شیخ عبدالقادر جیلانی

فقیری جان اور مال کے بدلے خریدنا پڑتی ہے۔ اس لیے فقیری حاصل کرنے کے لئے اپنا مال اور جان سب داؤ پر لگا دینا چاہیے اور چونکہ فقر سے اللہ تعالیٰ کی ذات حاصل ہوتی ہے اس لیے جان و مال کا غم بھی نہیں کرنا چاہیے۔ ایسے کذاب، ناقص اور شیخی خور مرشد بھی موجود ہیں جو مال و متاع کے حصول کے لئے لوگوں کو گمراہ کر کے دین و دنیا دونوں ضائع کر رہے ہیں۔ ترک دنیا تو اصل میں قادری کرتے ہیں کیونکہ سیدنا غوث الاعظم حضرت شیخ عبدالقادر جیلانی رحمۃ اللہ علیہ سلطنت فقر کے شہنشاہ ہیں۔

175 م میں کوچھی میرا دلبر سوہنا، میں کیونکر اُس نوں بھانواں ھو
 ویہڑے اساڈے وڑداناہیں، پئی لکھ وسیلے پانواں ھو
 نہ میں سوہنی نہ دولت پلے، میں کیونکر یار منانواں ھو
 ایہہ دکھ ہمیشاں رہسی باھو، روندی نہ مر جانواں ھو

لغت:

کوچھی	بد صورت	دلبر	مرشد۔ محبوب
سوہنا	خوبصورت	بھانواں	پسند آؤں
ویہڑے	آنگن۔ صحن	اساڈے	ہمارے
وڑداناہیں	داخل نہیں ہوتا	پئی	پڑی
لکھ	لاکھ	وسیلے پانواں	وسیلے دیتی ہوں۔ وسیلے پاتی ہوں
سوہنی	خوبصورت۔ حسین	پلے	دامن میں یا پاس
منانواں	مناؤں	ایہہ	یہ
رہسی	رہے گا	روندی	روتی ہوئی

اعمال کے لحاظ سے میں سیاہ کار اور گناہ گار ہوں اور میرے پاس ایمان، نیک اعمال، اخلاص اور عشق کی دولت بھی نہیں ہے بلکہ میرے دل میں تو خواہشاتِ نفس اور دنیا کا بھیرا ہے۔ میرا مرشد جو کہ کامل، اکمل، اعلیٰ، ارفع اور حسین ہے میں اُسے کیسے پسند آؤں۔ میں لاکھوں وسیلے دیتا ہوں لیکن وہ دل کے آنگن میں آتا ہی نہیں ہے۔ نہ تو میں خوبصورت ہوں اور نہ ہی میرے پاس دولت ہے پھر میں اپنے محبوب کو کیسے مناؤں۔ اپنے محبوب کو راضی نہ کر سکنے کا دکھ ہمیشہ رہے گا اور اسی غم میں روتے روتے کہیں نہ مر جاؤں۔

176 م مذہباں دے دروازے اُچے، راہِ رَبا ناں موری ھو
 پنڈتاں تے ملوانیاں کولوں، چُھپ چُھپ لنگھیئے چوری ھو
 اڈیاں مارن کرن بکھیڑے، درد مند اں دے کھوری ھو
 باھو چل اُتھائیں وِسیے، جتھے دعویٰ ناں کس ہوری ھو

لغت:

مذہباں	مذہب یعنی چاروں فقہ۔ جنہلی، اُچے	اونچے
راہِ رَبا ناں	راہِ حق تعالیٰ	موری
پنڈتاں تے ملوانیاں	پنڈت اور مُنّا۔ مراد مذہبی رہنما	کولوں
لنگھیئے	گزرنا	اڈیاں
مارن	ماریں۔ رگڑیں	کرن بکھیڑے
درد مند اں	درد مند کی جمع۔ درد مند عاشق کو کہتے ہیں	کھوری
اُتھائیں	وہیں	وِسیے
جتھے	جہاں	ناں
کس ہوری	کسی اور کو	نہ

یہاں مذہب سے چاروں فقہ اور ظاہری علوم مراد ہیں۔ مذہب کے دروازے معروف اور عوام کے لئے ہیں اور راہِ فقر تو ایک چھوٹے سے دریچہ کی مثل ہے جو خواص کے لئے مخصوص ہے۔ اس دریچہ سے بھی مذہب کے علمبرداروں سے بچ بچ کر اور چھپ چھپ کر گزرنا چاہیے جو علم کے تکبر کی وجہ سے خود حجاب میں ہیں اور راہِ فقر کی حقیقت سے بے خبر ہیں۔ یہ لوگ راہِ عشق کے مسافروں کا مذاق اڑاتے ہیں ان پر فتوے لگاتے ہیں اور اُن سے حسد اور بغض رکھتے ہیں۔ آخر میں آپ ﷺ فرماتے ہیں اے باھو! وہاں چل کر بسرا کرتے ہیں جہاں ایسے لوگوں کا گزر تک نہ ہو۔

177 م میں شہباز کراں پروازاں، وِچ دریائے کرم دے ھو
 زبان تاں میری کُن برابر، موڑاں کم قلم دے ھو
 افلاطون ارسطو ورگے، میرے آگے کس کم دے ھو
 حاتم جیسے کئی لکھ کروڑاں، در باھو دے منگدے ھو

لغت:

کراں	کروں	پروازاں	پروازیں
زبان تاں میری	میری زبان تو	کُن	ہو جائے۔ زبانِ قدرت
موڑاں	موڑ دوں	کم	کام
قلم	تقدیر الہی کی قلم	ورگے	جیسے
آگے	آگے	کس کم دے	کس کام کے
جیسے	جیسے	منگدے	بھکاری۔ مانگنے والے

آپ سلطان الفقر کے مرتبہ پر فائز ہیں اور عارفین کے سلطان ہیں ایک فارسی بیت میں فرماتے ہیں:

جائے کہ من رسیدم امکان نہ پہنچ کس را شہباز لامکانم آنجا کجا گس را
 لوح و قلم و کرسی کونین راہ نہ یابد افرشتہ ہم نہ گنجد آنجا نہ جا ہوس را (کلید التوحید کاں)
 ترجمہ: جہاں تک میں پہنچ گیا ہوں وہاں تک کسی اور کے پہنچنے کا امکان نہیں ہے میں لامکان میں پرواز کرنے والا شہباز ہوں وہاں
 مکھیوں کے لیے جگہ نہیں ہے وہاں تو لوح، قلم اور کرسی غرضیکہ کونین (دونوں جہان) راہ نہیں پاتے۔ وہاں فرشتے کی کوئی گنجائش اور ہوس کے
 لیے کوئی جگہ نہیں۔

اس بیت میں آپ پیغمبر فرماتے ہیں:

میں شہبازِ معرفت ہوں اور سمندرِ رحمت باری تعالیٰ میرے اندر موجزن ہے۔ سلطان الفقر کے مرتبہ پر پہنچ کر میری زبان
 کُن (زبانِ قدرت) کی ہو گئی ہے اور میں لوح محفوظ پر رقم شدہ نوشتہ تقدیر تبدیل کر سکتا ہوں۔ میرے علم کے سامنے ارسطو اور افلاطون کے علم
 کی کوئی حیثیت نہیں اور حاتم طائی جیسے کروڑوں سخی تو خود میرے در پر بھکاری بن کر کھڑے رہتے ہیں۔

نال کو سنگی سنگ نہ کرے، گل نوں لاج نہ لایے ھو
 178 ن
 تھے تر بوز مول نہ ہوندے، توڑے توڑ مکے لے جائے ھو
 کانواں دے بچے ہنس ناں تھیندے، توڑے موتی چوگ چکائیے ھو
 کوڑے کھوہ ناں مٹھے ہوندے با ھو، توڑے سے مناں کھنڈ پائیے ھو
 لغت:

نال	ساتھ	کو سنگی	بے وفا۔ کم ظرف۔ کمینہ
سنگ	ساتھ	گل	تمام
لاج نہ لایے	بدنام نہ کریں	تھے	ایک کڑوا پھل
مول	کبھی بھی	ہوندے	ہوتے
توڑے	چاہے۔ خواہ	توڑ	تک
مکے	مکہ مکرمہ	کانواں دے بچے	کوؤں کے بچے
ہنس	ایک خوبصورت اور قیمتی پرندہ	ناں تھیندے	نہیں بن سکتے
چوگ	دانہ	چکائیے	کھلائے
کوڑے	کڑوے	کھوہ	کنویں
مٹھے	میٹھے	سے مناں	سینکڑوں من
کھنڈ	چینی	پائیے	ڈالیں

طالب مولیٰ کو چاہیے کہ راہِ فقر میں کسی بے وفا کم ظرف، کمینے اور منافق آدمی کو اپنا ساتھی یا رفیق نہ بنائے کیونکہ ازلی فطرت کبھی بھی تبدیل نہیں ہوتی۔ پھر آپ رحمۃ اللہ علیہ مثالیں دے کر اس بات کو سمجھاتے ہیں کہ جس طرح تمہ (ایک کڑوا پھل) کبھی تر بوز نہیں بن سکتا خواہ اسے مکہ مکرمہ ہی لے جائیں اور کوؤں کے بچے کبھی بھی ہنس نہیں بن سکتے خواہ انہیں اصلی و قیمتی موتی ہی کیوں نہ کھلائے جائیں۔ جن کنوؤں کا پانی کڑوا ہوتا ہے اُن میں اگر منوں کے حساب سے چینی ڈالی جائے تو بھی میٹھے نہیں ہو سکتے۔

179 ن نہیں فقیری جھلیاں مارن، سُتیاں لوک جگاؤن ھو
 نہیں فقیری وہندیاں ندیاں، سُکیاں پار لنگھاؤن ھو
 نہیں فقیری وِچ ہوا دے، مصلّے پا ٹھیراؤن ھو
 نام فقیر تنہاں دا باہو، جیہڑے دِل وِچ دوست ٹکاؤن ھو

لغت:

جھلیاں	ایک رقص جسے بعض درویش اونچی سُتیاں سوئے ہوئے
لوک	لوگ جگاؤن جگانا۔ جگاتے ہیں
وہندیاں	بہتی ہوئی ندیاں ندی کی جمع
سُکیاں	خشک پار لنگھاؤن پار گزارنا۔ پار تارنا
وِچ ہوا دے	ہوا میں مصلّے مصلّی کی جمع۔ جائے نماز
ٹھیراؤن	ٹھہرانا تنہاں دا اُن کا
دِل وِچ	دل میں دوست یار۔ حق تعالیٰ
ٹکاؤن	ٹھہراتے ہیں۔ بساتے ہیں

فقیری یہ نہیں کہ اپنے آپ کو درویش ظاہر کرنے کے لئے گلیوں اور بازاروں میں رقص کیا جائے اور کسی کو خشک کپڑوں اور بدن کے ساتھ بہتی ندی کے پار لگا دینا بھی فقیری نہیں ہے اور نہ ہی ہوا میں مصلّی ٹھہرا کر نماز ادا کرنا فقیری ہے۔ درحقیقت اصل فقیر تو وہ ہوتے ہیں جو اپنے اندر پنہاں محبوب حقیقی کو پا کر اس کو دل میں بسا لیتے ہیں۔

180 ن ناں ربّ عرشِ معلّٰی اُٹے، ناں ربّ خانے کعبے ھو
 ناں ربّ علم کتابیں لبھا، ناں ربّ وِچ محرابے ھو
 گنگا تیر تھیں مول نہ ملیا، مارے پینڈے بے حسابے ھو
 جد دا مرشد پھڑیا باھو، چُھٹے کُل عذابے ھو

لغت:

ناں	نہ	اُٹے	اوپر۔ پر
کتابیں	کتابوں میں	لبھا	ملا۔ پایا
وِچ محرابے	مسجد میں امام کے سجدہ کرنے کی جگہ	گنگا تیر تھیں	گنگا ہندوؤں کا مشہور مقدس دریا ہے جس کے کنارے بہت سے تیرتھ (ہندوؤں کے استھان) ہیں جن میں سے ہر دوار بہت مشہور ہے۔ یہاں مراد عبادت گاہیں ہیں۔
مول	ہرگز	ملیا	ملا
پینڈے	فاصلے۔ مسافت	بے حسابے	بے شمار۔ بے حساب
جد دا	جب سے	چُھٹے	چھوٹ گئے
کُل	تمام	عذابے	عذاب

میں نے اللہ تعالیٰ کو تلاش کیا تو معلوم ہوا کہ اللہ پاک کا ٹھکانہ نہ ہی عرشِ معلّٰی پر اور خانہ کعبہ میں ہے۔ نہ ہی کتابوں کے مطالعہ میں اور علم حاصل کرنے میں ہے اور نہ ہی مساجد و محراب اور عبادت گاہوں میں ہے اور نہ ہی جنگلوں میں جا کر زہد و ریاضت کرنے میں ہے۔ دراصل اللہ تعالیٰ کا ٹھکانہ مرشد کامل (صاحبِ راز) کے سینے میں ہے اور میں نے جب سے مرشد کا دامن پکڑا ہے تلاشِ حق تعالیٰ کیلئے میری ساری مشقتیں اور پریشانیاں ختم ہو گئی ہیں۔

181 ن ناں میں عالم ناں میں فاضل، ناں مفتی ناں قاضی ھو
 ناں دل میرا دوزخ منگے، ناں شوق بہشتیں راضی ھو
 ناں میں تریبے روزے رکھے، ناں میں پاک نمازی ھو
 باجھ وصال اللہ دے باھو، دُنیا کوڑی بازی ھو

لغت:

ناں	نہ	عالم	علم رکھنے والا
فاضل	دانا۔ صاحبِ علم و فضل۔ عالم	مفتی	دینی مسائل میں فتویٰ دینے والا
قاضی	عدالت میں فیصلہ کرنے والا جج	بہشتیں	بہشت۔ جنت
منگے	مانگے۔ طلب کرے	باجھ	بغیر
تریبے	تیس		
کوڑی	جھوٹی		

میں نہ عالم ہوں اور نہ ہی فاضل نہ مفتی ہوں اور نہ ہی قاضی ہوں۔ میرا دل نہ تو دوزخ کا طلبگار ہے اور نہ ہی مجھے بہشت کا کوئی شوق اور خواہش ہے نہ ہی میں نے رمضان میں تیس روزے رکھے ہیں اور نہ ہی پاک نمازی ہوں حقیقت تو یہ ہے کہ وصالِ الہی کے بغیر تمام منازل، مراتب اور مقامات جھوٹے اور بیکار ہیں۔

182 ن ناں میں سنی ناں میں شیعہ، میرا دوہاں توں دل سڑیا ھو
 مک گئے سبھ خشکی پینڈے، جدوں دریا رحمت وِچ وڑیا ھو
 کئی مَن تارے تَر تَر ہارے، کوئی کنارے چڑھیا ھو
 صحیح سلامت چڑھ پار گئے اوہ باھو، جنہاں مُرشد دا لڑ پھڑیا ھو

لغت:

ناں	نہ	دوہاں	دونوں
توں	سے	سڑیا	جل گیا۔ سڑ گیا۔ آزرده ہونا
مک گئے	ختم ہو گئے	سبھ	سبھی۔ تمام
پینڈے	فاصلے۔ سفر	جدوں	جب
وِچ	میں	وڑیا	داخل ہوا
مَن تارے	تیرا کی سے آشنا۔ تیرا کی جاننے والے	تَر تَر	تیر تیر کر
کنارے چڑھیا	کنارے لگا۔ کامیاب ہوا	لڑ	دامن
پھڑیا	پکڑا		

میں نہ تو سنی ہوں اور نہ ہی شیعہ اور ان کی متعصب فرقہ و مسلک پرستی اور لڑائی جھگڑوں کی وجہ سے میرا دل ان سے جلا ہوا ہے۔ جب مجھے اللہ تعالیٰ کا وصال نصیب ہوا اور میں دریائے وحدت میں غوطہ زن ہوا تو معلوم ہوا وہاں تو یہ سب جھگڑے ہی نہیں تب میں نے دین کی کنہہ کو پایا۔ فرقہ پرستی سے ماوراء حق کی اس منزل تک وہی پہنچتا ہے جو کسی مرشد کامل کے دامن سے وابستہ ہو جاتا ہے۔

183 ن ناں اوہ ہندو ناں اوہ مومن، ناں سجدہ دین مسیتی ھو
 دم دم دے وچ ویکھن مولیٰ، جنہاں قضا نہ کیتی ھو
 آہے دانے تے بنے دیوانے، جنہاں ذات صحی وَنج کیتی ھو
 میں قربان تنہاں توں باھو، جنہاں عشق بازی چُن لیتی ھو

لغت:

ناں	نہ	دین	کرتے ہیں۔ دیتے ہیں۔ دیں
مسیتی	مسجد	دم دم	ہر لمحہ۔ ہر پل
ویکھن مولیٰ	اللہ تعالیٰ کو دیکھنا۔ دیدار الہی	آہے دانے	دانا تھے۔ غفلت تھے
جنہاں	جنہوں نے	صحی	صحیح۔ درست
وَنج	جا کر	کیتی	کی
تنہاں توں	اُن کے	لیتی	لی، اختیار کی

عاشقانِ ذات کا دین تو عشق ہوتا ہے وہ نہ تو ہندو اور نہ ہی رسمی مومنوں کی طرح ہوتے ہیں اور نہ ہی خشک زاہدوں اور ظاہری عابدوں کی طرح مساجد میں سر بسجود رہتے ہیں۔ عاشق تو دین کی اصل حقیقت کو جاننے والے ہوتے ہیں اور ہر دم اور ہر لمحہ دیدار الہی میں محو رہتے ہیں۔ وہ وقتی تو بہت دور کی بات ہے دائمی نماز بھی قضا نہیں کرتے۔ جو دانا لوگ عشق کے میدان میں داخل ہوئے وہ معرفتِ الہی حاصل کر کے لوگوں کی نظر میں دیوانے ہو چکے ہیں۔ اے باھو! میں ان لوگوں کے قربان جاؤں جنہوں نے دنیا اور غیبی کو ترک کر کے عشق کے میدان کو چن لیا ہے۔

184 ن ناں میں جوگی ناں میں جنگم، ناں میں چلہ کمایا ھو
 ناں میں بھج مسیتیں وڑیا، ناں تبا کھڑکایا ھو
 جو دم غافل سو دم کافر، مرشد ایہہ فرمایا ھو
 مرشد سوہنی کیتی باھو، پل وچ جا پہنچایا ھو

لغت:

ناں	نہ	جنگم	سیلانی سادھو جو کسی ایک جگہ پر مستقل رہائش اختیار نہیں کرتے۔
چلہ	چلہ کشی۔ چالیس روزہ ریاضت	بھج	دوڑ کر
مسیتیں	مسجد میں	وڑیا	داخل ہوا
تبا	بڑی تسبیح	کھڑکایا	لوگوں کو دکھانے کے لیے تسبیح کے دانے پھیرنا
جو دم	جولو	ایہہ	یہ
سوہنی کیتی	بہترین کام کیا۔ احسن کام کیا	پل وچ	ایک پل میں۔ ایک لمحہ میں

وصالِ الہی کے لئے میں نہ تو جوگی جنگم بنا اور نہ ہی میں نے چلہ کشی کی ہے۔ نہ ہی میں نے مسجد میں زہد و تقویٰ اختیار کیا ہے اور نہ ہی موٹے موٹے دانوں والی تسبیح پڑھتا رہا ہوں۔ ہمیں تو مرشد نے یہ سمجھا دیا ہے کہ جو بھی سانس ذکر اسمِ اللہ ذات کے بغیر نکلے وہ کافر و مردہ ہے۔ مرشد نے یہ کتنا حسین اور خوبصورت کام کیا ہے کہ پل ہی میں اللہ پاک تک پہنچا دیا ہے۔

185 ن ناں کوئی طالب ناں کوئی مرشد، سب دلا سے مُٹھے ھو
 راہ فقر دا پرے پریرے، سب حرص دُنیا دے گُٹھے ھو
 شوق الہی غالب ہویاں، چند مرنے تے اُوٹھے ھو
 باہو جیس تن بھڑ کے بھاہ برہوندی، اوہ مرن ترہائے بھکھے ھو

لغت:

ناں	نہ	دلا سے	تسلی
مُٹھے	جھوٹے، نقصان دہ	پرے پریرے	دور دور دور
حرص	لاچ	گُٹھے	دُخ ہوئے
ہویاں	ہو یا	جند	جان۔ زندگی
اُوٹھے	تیار ہو۔ آمادہ ہو	جیس	جس کے
تن	جسم	بھاہ	آگ کی لپیٹ۔ تپش
برہوندی	عشق کی	مرن	مر جائیں
ترہائے	پیا سے	بھکھے	بھوکے

اس زمانہ میں نہ تو کوئی صادق طالب مولیٰ ہے اور نہ ہی کوئی کامل مرشد، سب جھوٹی تسلی اور دلا سے ہیں۔ فقر کا راستہ بہت دور ہے اور یہ خام طالب اور ناقص مرشد دنیا کی حرص اور ہوس میں مبتلا ہیں۔ جن کو ذاتِ حق تعالیٰ سے عشق ہو جاتا ہے وہ راہِ عشق میں جان دینے کے لیے تیار رہتے ہیں جس دل کے اندر عشق کی آگ بھڑک اٹھتی ہے وہ دیدارِ الہی کے شوق میں بھوکا پیاسا مرنے کو ترجیح دیتا ہے۔

186 ن ن ت اساڈے گھلے کھاندی، ایہا دُنیا زِشتی ھو
دُنیا کارن بہہ بہہ روون، شیخ مشائخ چشتی ھو
جیندے اندر حُب دُنیا دی، بڈی اُنہاں دی کشتی ھو
ترک دُنیا تھیں قادری کیتی باہو، خاصا راہ بہشتی ھو

لغت:

ن	ہمیشہ	اساڈے	ہمارے
گھلے	جوتی۔ جوتے	کھاندی	کھاتی ہے
ایہا	یہی	زِشتی	زشت، بھیانک، مکروہ، برائیوں کا مجسمہ، بُری، بدقماش
کارن	واسطے، خاطر	روون	روتے ہیں
بہہ بہہ	بیٹھ بیٹھ	جیندے اندر	جس میں
حُب	محبت	دنیادی	دنیا کی
بڈی	ڈوبی۔ ڈوب گئی	اُنہاں دی	اُن کی
دنیا تھیں	دنیا سے	خاصا	خاص

دنیا ہماری نظروں میں ذلیل و خوار ہے اور ہمارے جوتے کی نوک پر رہتی ہے۔ حالانکہ یہ اتنی ظالم اور پُر فریب ہے کہ بڑے بڑے
چشتی مشائخ اس کی فریب کاری کا شکار ہو کر اس کی لپیٹ میں آ جاتے ہیں۔ جس دل کے اندر دنیا اور اس کی لذات کی ذرا سی بھی محبت ہو وہ
رحمت اور فضلِ الہی سے محروم رہتا ہے۔ دنیا ترک کرنے میں کامیابی صرف قادری سلسلہ میں حاصل ہوتی ہے اور یہی طریقہ حق تعالیٰ کی طرف
لے جانے والا ہے۔

187 ن ناں میں سیر ناں پا چھٹاکی، ناں پوری سرسائی ھو
 ناں میں تولہ ناں میں ماشہ، ہن گل رتیاں تے آئی ھو
 رتی ہونواں وَنَج رتیاں تِلاں، اوہ وی پوری ناہی ھو
 تول وزن وَنَج پورا ہوئی باھو، جداں ہوئی فضل الہی ھو

لغت:

ناں	نہ	پا	پاؤ
چھٹاکی	چھٹانک	سرسائی	ایک چھٹانک کا چوتھا حصہ
ماشہ	تولے کا بار ہواں حصہ	ہن	اب
گل	بات۔ معاملہ	رتی	آٹھ چاول کے برابر وزن
رتی ہونواں	رتی ہو جاؤں	ونج رتیاں تِلاں	رتیوں کے ساتھ تولا جاؤں
اوہ	وہ	وی	بھی
پوری ناہی	پوری نہیں	ونج پورا ہوئی	تب مکمل ہوگا
جداں ہوئی	جب ہوگا		

اس بیت میں آپ رحمۃ اللہ علیہ بڑی عاجزی اور انکساری سے فرماتے ہیں کہ میری ہستی تو کچھ بھی نہیں ہے جو بھی ہے اللہ پاک کا فضل و کرم ہے۔ آپ رحمۃ اللہ علیہ نے اس بیت میں اس بات کو نہایت خوبصورت مثالوں سے واضح کیا ہے۔ آپ ﷺ فرماتے ہیں:

نہ تو میں سیر ہوں نہ پاؤ نہ چھٹانک اور نہ ہی سرسائی نہ ہی تولہ نہ ہی ماشہ ہوں بلکہ اب تو بات ایک رتی کے برابر پہنچ چکی ہے۔ اگر میں رتی ہوتا تو رتیوں میں تولا جاتا اب لگتا ہے رتی کے برابر بھی نہیں رہا۔ لیکن جب اللہ تعالیٰ کا فضل شامل حال ہو جائے تو وزن پورا ہو جاتا ہے اور منزل بھی مل جاتی ہے۔

188 ن نیڑے وِسن دور دسیون، ویڑھے ناہیں وڑدے ھو

اندروں ڈھونڈن داؤل نہ آیا، مَورکھ باہروں ڈھونڈن چڑھدے ھو

دور گیاں کجھ حاصل ناہیں، شوہ لبھے وچ گھر دے ھو

دل کر صیقل شیشے وانگوں باھو، دور تھیون کُل پردے ھو

لغت:

نیڑے	نزدیک	وِسن	رہتے ہیں۔ بستے ہیں
دسیون	دکھائی دیتے ہیں	ویڑھے ناہیں وڑدے	گھر نہیں آتے۔ صحن میں داخل نہیں ہوتے
اندروں	اپنے اندر سے	ڈھونڈن	ڈھونڈنے کا۔ تلاش کرنے کا
ؤل	طریقہ	مَورکھ	بدبخت۔ احمق
شوہ	ذاتِ باری تعالیٰ	لبھے	ملتا ہے
گھر	اپنے دل کے اندر سے	صیقل	صاف کر
وانگوں	کی طرح	تھیون	ہو جائیں
کُل	تمام		

مالکِ حقیقی تو شہِ رگ سے بھی نزدیک ہے لیکن تجھے دور دکھائی دیتا ہے اور اندر نظر نہیں آتا۔ تمہیں اپنے من میں محبوب کو ڈھونڈنے کا طریقہ اور سلیقہ نہیں آتا اس لیے باہر تلاش کرتے پھر رہے ہو۔ دور جا کر اور باہر تلاش کرنے کا کوئی فائدہ نہیں، محبوب تو من کے اندر سے مل جاتا ہے اس لیے اسمِ اللہ ذات کے ذکر اور تصور سے دل کا زنگ دور کر۔ اگر ایسا کر لیا تو تمام حجابات ختم ہو جائیں گے اور محبوب سامنے نظر آئے گا۔

189 و وحدت دے دریا اُچھلے، جل تھل جنگل رینے ھو
عشق دی ذات منیدے ناہن، سانگاں جھل تپنے ھو
رنگ بھبھوت ملیندے ڈٹھے، سے جوان لکھینے ھو
میں قربان تنہاں توں باھو، جیہڑے ہوندیاں ہمت پینے ھو

لغت:

اُچھلے	اُچھل پڑے	جل	پانی
تھل	صحرا	رینے	سیراب ہو گئے
منیدے ناہن	مانتے نہیں	سانگاں	نیزے
جھل	سہہ کر۔ جھیل کر	تپنے	تھپڑے
بھبھوت	راکھ۔ خاک	ملیندے	ملنے
ڈٹھے	دیکھے	سے جوان	سینکڑوں نو جوان
لکھینے	قیمتی، اعلیٰ قدر	تنہاں توں	اُن کو
جیہڑے	جو	ہوندیاں	ہوتے ہوئے
پینے	عاجز، منکسر المزاج		

اے طالب! دریائے وحدت حق تعالیٰ تو جوش میں آ کر اپنے کناروں سے اچھل پڑا ہے اور جس دل کے اندر حق تعالیٰ کی ذرا سی بھی محبت موجود تھی وہ دل اس کی رحمت اور فضل سے سیراب ہو گئے ہیں لیکن کچھ ایسے ازلی بدنصیب ہیں جو عشق ذات کے منکر ہیں اور وہ دریائے وحدت کے اس فیضان سے محروم رہ گئے ہیں اور اپنی بدبختی اور بدنصیبی کے زخم اور تھپڑے اس جہاں میں بھی کھا رہے اور آخرت میں بھی اسی حال میں ہوں گے۔ اس کے برعکس سینکڑوں ایسے خوش نصیب ہیں جنہیں عشق ذات حاصل ہو گیا ہے اور وہ دنیا کے آرام و آسائش اور مال و متاع کو قربان کر کے دریائے وحدت میں شامل ہو گئے ہیں۔ آپ رحمۃ اللہ علیہ فرماتے ہیں میں ان عاشقانِ صادق کے قربان جاؤں جو اعلیٰ ہمت ہیں اور اللہ پاک کی بارگاہ میں مقام و مرتبہ پانے کے باوجود عاجزی و انکساری ان کی طبیعت کا خاصہ ہے۔

190 و وحدت دے دریا اُچھلے، ہک دل صحی نہ کیتی ھو
 ہک بُت خانے واصل ہوئے، ہک پڑھ پڑھ رہے مسیتی ھو
 فاضل چھڈ فضیلت بیٹھے، عشق بازی جاں لیتی ھو
 ہرگز رب نہ ملدا باہو، جنہاں تڑنی چوڑ نہ کیتی ھو

لغت:

اُچھلے	اُچھل پڑے۔ لبریز ہوئے	ہک	ایک
صحی	صحیح۔ درست	نہ کیتی	نہ کی
مسیتی	مسجد میں	چھڈ	چھوڑ
جنہاں	جنہوں نے	تڑنی چوڑ نہ کیتی	گھر بار قربان نہ کرنا

دریائے وحدت تو کب کا موجزن ہے ایک تو ہی ایسا بد نصیب ہے جس نے اس سے فیض حاصل نہیں کیا۔ مساجد میں ورد و وظائف سے پاکیزگی قلب حاصل نہیں ہوتی اس لئے وہاں عبادت و ریاضت کر کے بھی توحجاب میں رہے گا۔ معرفتِ الہی کے لئے کسی مرشد کامل کے در پر سر جھکانا پڑے گا۔ عشق کی بازی کھیل کر کئی فاضل اپنی فضیلت اور مرتبہ قربان کر چکے ہیں۔ وصالِ الہی گھر بار لٹائے بغیر حاصل نہیں ہوتا۔

191 و وحدتِ دا دریا الہی، جتھے عاشق لہندے تاری ھو
 مارن ٹبیاں کڈھن موتی، آپو آپی واری ھو
 دُرّ یتیم وِچ لے لشکارے، جیوں چن لاٹاں ماری ھو
 سو کیوں نہیں حاصل بھر دے باھو، جیہڑے نوکر نہیں سرکاری ھو

لغت:

تاری	تیراکی	ٹبیاں	غوطے
کڈھن	نگالیں	آپو آپی واری	اپنی اپنی باری پر
دُرّ یتیم	حضور اکرم صلی اللہ علیہ وآلہ وسلم	چن	چاند
حاصل	محصول، عشق، محبت، اتباع رسول	لاٹاں	چمک۔ روشن۔ منور
	صلی اللہ علیہ وآلہ وسلم	سرکاری	بارگاہِ حضور اکرم صلی اللہ علیہ وآلہ وسلم کے غلام

وحدت ایک دریا کی طرح ہے جس میں عشاق تیرتے رہتے ہیں اور اپنی اپنی استطاعت کے مطابق باری باری ڈبکی لگا کر اپنے نصیب کا موتی نکال لاتے ہیں۔ وحدت کا دریا حضور علیہ الصلوٰۃ والسلام کے نور کے چاند سے روشن اور منور ہے اور جو حضور علیہ الصلوٰۃ والسلام کی سلطنتِ فقر کے سرکاری نوکر ہو جاتے ہیں ان کی یہ ذمہ داری ہے کہ وہ اپنی استطاعت کے مطابق مال و متاع یا خدمات اپنے مرشدِ کامل کے حوالے کر دیں تاکہ اس امانتِ فقر کو دوسروں تک پہنچانے کا اہتمام ہو سکے۔

192 و وِجْن سرتے فرض ہے مینوں، قول قَالُوا بَلٰی دا کر کے ھو
لوک جانے متفکر ہوئیاں، وِج وحدت دے وڑ کے ھو
شوہ دیاں ماراں شوہ وَنَج لیاں، عشق دا تِلّہ دھر کے ھو
جیوندیاں شوہ کسے نہ پایا با ھو، جیں لدھا تیں مر کے ھو

لغت:

وِجْن	جانا	سرتے	سرے
مینوں	مجھے	قَالُوا بَلٰی	قَالُوا بَلٰی کا عہد جو روزِ است انسان نے اللہ پاک کے رو برو کیا تھا
لوک	لوگ	جانے	سمجھیں۔ جانیں
ہوئیاں	ہوا۔ ہوئے	وڑ کے	داخل ہو کر
شوہ	محبوب حقیقی	ماراں	انتہا، تھپڑے
لیساں	اتار دوں گا	تِلّہ	تیرنے کا آسرا۔ (دیکھیں بیت 43)
دھر کے	پکڑ کر۔ لے کر	جیوندیاں	جیتے جی۔ زندگی میں
جیں	جس نے	لدھا	پایا۔ حاصل کیا
تیں	اس نے		

روزِ است جب سے قَالُوا بَلٰی کا اقرار کیا ہے اس پر ثابت قدم رہنا فرض ہے۔ اس لیے میں وحدت کے دریا میں داخل ہو کر اپنا
ازلی عہد نبھار رہا ہوں اور مجھے اس حالت میں دیکھ کر لوگ فکر مند ہو رہے ہیں۔ میں نے دریائے وحدت میں تیرنے کے لیے عشق کو بنیاد اور اپنے
من و تن کا حصہ بنا لیا ہے اور مجھے یقین ہے عشق مجھے دریائے وحدت کی انتہا تک لے جائے گا۔ زندگی میں وصالِ حق تعالیٰ حاصل نہیں ہوتا اگر
کسی نے پایا بھی ہے تو اپنا سب کچھ لٹا کر اپنے آپ کو فنا کر کے پایا ہے۔

193 و قیہہ قیہہ ندیاں تارو ہویاں، بمبل چھوڑے کاہاں ھو
یار اساڈا رنگ مھلیں، اسیں در تے کھلے سیکاہاں ھو
نہ کوئی آوے نہ کوئی جاوے، اسیں کیس ہتھ لکھ منجاہاں ھو
جے خبر جانی دی آوے باھو، کھڑ کلیوں پھل تھواہاں ھو

لغت:

قیہہ قیہہ	بہہ بہہ کر	تارو	تیراک
ہویاں	ہوئیں	بمبل	مٹہ جو سر کنڈے کے اوپر ہوتا ہے
کاہاں	کائی	یار اساڈا	ہمارا دوست
رنگ مھلیں	خوبصورت محل میں	اسیں	ہم
در تے	دروازے پر	کھلے	کھڑے
سیکاہاں	ترسیں	آوے	آئے
جاوے	جائے	کیس ہتھ	کس کے ہاتھ
لکھ	تحریر کر کے	منجاہاں	بھیجیں
کھڑ	کھل	کلیوں	کلیاں
پھل	پھول	تھواہاں	ہو جائیں

ندیاں بہتے بہتے اس قدر بھر گئی ہیں کہ ان میں سے بغیر تیرے گزرنے کا محال ہے راستہ اتنا دشوار گزار ہے کہ محبوب تک پہنچنا مشکل ہو گیا ہے۔ میرا محبوب رنگین محل کے اندر ہے اور میں باہر کھڑا دیدار کیلئے ترس رہا ہوں۔ مقام محبوب تک کسی کی رسائی نہیں ہے میں کس قاصد کے ہاتھ پیغام بھجواؤں۔ اگر محبوب حقیقی کی کوئی خبر مل جائے تو میرا دل پھول اور کلیوں کی طرح کھل کر باغ باغ ہو جاتا ہے۔

194 ہُو دا جامہ پہن کراہاں، اِسَم کماون ذاتی ہُو
کفرِ اسلام مقام نہ منزل، ناں اوتھے موت حیاتی ہُو
شہ رگ تھیں نزدیک لدھوسے، پا اندر وئے جھاتی ہُو
اوہ اساں وِچ اسیں اُنہاں وِچ، باہُو دُور رہی قرباتی ہُو

لغت:

دا	کا	جامہ	لباس
کراہاں	کر کے	اِسَم کماون ذاتی	اِسَم اللہ ذات کا ذکر
ناں	نہ	اوتھے	وہاں
موت حیاتی	موت اور زندگی	تھیں	سے
لدھوسے	پایا	اندر وئے	اپنے اندر۔ من میں
جھاتی	جھانک	اوہ	وہ
اساں وِچ	ہم میں	اسیں اُنہاں وِچ	ہم اُن میں
قرباتی	قرب		

اس بیت میں فقر کی انتہائی منزل فنا فی ہُو کا ذکر ہے عارفین ہُو میں فنا ہو کر ہُو کا لباس پہن لیتے ہیں اور اِسَم ذات ہُو کا ذکر کرتے ہیں۔ یہ لامکان ہے جہاں نہ کفر و اسلام ہے اور نہ کوئی مقام اور منزل اور نہ ہی وہاں موت اور زندگی ہے۔ اس مقام کو حاصل کرنے کے لئے دُور جانے کی ضرورت نہیں ہے وہ ذات تو شہ رگ سے بھی قریب ہے۔ ہم اس ذات میں اور وہ ہماری ذات میں اس طرح فنا ہو چکے ہیں کہ دوئی ختم ہو گئی ہے۔

195 ہ یک جاگن یک جاگ نہ جانن، یک جاگدیاں ہی سَتے ھو
 یک ستیاں جا واصل ہوئے، یک جاگدیاں ہی مُٹھے ھو
 کی ہو یا بے گھگو جاگے، جیہڑا لیندا ساہ اُپٹھے ھو
 میں قربان تنہاں توں باھو، جنہاں کھوہ پریم دے جتے ھو

لغت:

یک	ایک	جاگن	جاگتے ہیں۔ بیدار رہتے ہیں
جاگ نہ جانن	جاگنا جانتے ہی نہیں	جاگدیاں ہی	جاگتے ہوئے
سَتے	سوئے ہوئے	مُٹھے	محروم رہ گئے
کی ہو یا	کیا ہوا	گھگو	اُٹو
جیہڑا	جو	ساہ	سانس
لیندا	لیتا ہے	اُپٹھے	اُٹے
تنہاں توں	اُن کے	جنہاں	جنہوں نے
کھوہ پریم دے	محبت کے کنوئیں	جتے	جوتے۔ چلائے

ایک تو وہ طالبانِ مولیٰ ہیں جن کے دل اسمِ اللہ ذات سے بیدار اور زندہ ہیں انہوں نے نہ صرف دل کو اسمِ اللہ ذات کے نور سے منور کر رکھا ہے بلکہ دل کی زمین کو مرشد کی محبت، عشق اور دیدار سے بھی آباد کر رکھا ہے۔ اگر یہ عارف ظاہر میں سوئے ہوئے بھی ہوں مگر باطن میں بیدار ہوتے ہیں۔ دوسری طرف وہ طالبانِ خام ہیں جو حقیقتِ اسمِ اللہ ذات سے بے خبر ہیں اور ظاہری اشغال کے ذریعے معرفتِ الہی میں سرگردان ہیں۔ ظاہر میں یہ بیدار بھی ہوں تو ایسے بدنصیب ہیں جو حقیقت سے بے بہرہ ہیں اور کہیں سے پڑھ کر یا سُن کر پاسِ انفاس یا جس دم کی الٹی سانسوں کے ذریعے مشقیں شروع کر دیتے ہیں اور ناکام رہتے ہیں انکی مثال اُلو کی طرح ہے جو اُلٹا سانس لیتا ہے مگر ساری عمر اُلو ہی رہتا ہے۔ آخری مصرعہ میں آپ ﷺ کا اشارہ مرشدِ کامل اکمل کی طرف ہے جس طرح کنواں کھیتوں کو سیراب کرتا ہے اسی طرح ہر کوئی اُن سے رُشد و ہدایت حاصل کر سکتا ہے اور معرفتِ الہی سے اپنی طلب اور استعداد کے مطابق سیراب ہو سکتا ہے۔

196 ہ ہک دم جھن تے لکھ دَم ویری، ہک دَم دے مارے مَر دے ھو
 ہک دَم کچھے جنم گویا، چور بنے گھر گھر دے ھو
 لائیاں دا اوہ قدر کی جانن، جیہڑے محرم ناہیں سِر دے ھو
 سو کیوں دھکے کھاوَن باھو، جیہڑے طالب سچے دَر دے ھو

لغت:

ہک	ایک	تے	اور
جھن	دوست	ویری	دشمن
کچھے	چچھے	جنم گویا	زندگی کو برباد کیا
لائیاں	لگاؤ۔ محبت	دا	کا
اوہ	وہ	جانن	جانیں
جیہڑے	جو	محرم	راز دار
سِر	راز	سو	لہذا۔ بہر حال
کھاوَن	کھائیں		

جب سے ایک محبوب حقیقی سے دل لگایا ہے سارا جہان ہمارا دشمن بن گیا ہے اور ہم نے تو جان اسی محبوب کے حوالے کر دی ہے۔ اسی کے عشق کو دل میں بسا کر عالم ارواح کو چھوڑ کر عالم خلق میں آ گئے ہیں۔ یہ اہل دنیا اور عقلی راز عشق سے بے خبر ہیں اس لئے ہمیں طعن و تشنیع کا نشانہ بناتے رہتے ہیں لیکن جن کا مرشد کامل ہوتا ہے وہ پریشان حال اور در بدر نہیں ہوتے بلکہ منزل تک پہنچ ہی جاتے ہیں۔

197 ہر دم شرم دی تند ترورے، جاں ایہہ چھوڈک بُلے ھو
 کچرک بالاں عقل دا دیوا، مینوں برہوں انھیری جُھلے ھو
 اُجڑ گیاندے بھیت نیارے، لکھ لعل جواہر رُلے ھو
 دھوتیاں داغ نہ لہندے باھو، جیہڑے رنگ مچھٹھی دُھلے ھو

لغت:

تند	تار۔ دھاگہ	ترورے	توڑے
جاں	جب	ایہہ	یہ
چھوڈک	اُندھن	بُلے	جلتا ہے
کچرک	کیسے۔ کب تک۔ کیونکر	بالاں	جلاؤں۔ روشن کروں
دیوا	دیا۔ چراغ	مینوں	مجھے
برہوں	فراقِ عشق۔ بھر	انھیری	آندھی
جُھلے	چلے	اُجڑ گیاندے	اُجڑے ہوؤں کے
بھیت	بھید	رُلے	رُل گئے
دھوتیاں	دھونے سے	لہندے	اترتے
جیہڑے	جو	رنگ مچھٹھی	پختہ رنگ۔ جس پر کوئی دوسرا رنگ
دُھلے	دُھل چکے	نہ چڑھ سکے	

جب دلِ عشق ذات میں مبتلا ہوتا ہے تو ہر حد توڑ کر بے باک اور نڈر بنا دیتا ہے۔ میں کب کب عشق کا چراغ روشن رکھوں میرے دل میں تو فراقِ یار کی آندھیاں چل رہی ہیں۔ راہِ عشق کے بھی بھید نرا لے ہیں لاکھوں لعل و جواہر (یعنی طالبانِ مولیٰ) دنیا سے اپنے آپ کو چھپائے بیٹھے ہیں اور جن پر عشق کا پختہ رنگ چڑھ چکا ہے وہ اتر نہیں سکتا خواہ کتنی ہی کوشش کر لی جائے۔

198 ہ ہسن دے کے روون لیوئی، تینوں دیتا کس دلاسا ھو
 عمر بندے دی اینویں وہانی، جینویں پانی وچ پتاسا ھو
 سوڑی سامی سٹ گھتین، پلٹ نہ سکسین پاسا ھو
 تیتھوں صاحب لیکھا منگی باھو، رتی گھٹ نہ ماسا ھو

لغت:

ہسن دے کے	خوشی دے کر	روون لیوئی	رونا لیا ہے
تینوں	تھے	دیتا	دیا
دلاسا	تسلی	اینویں	اسی طرح
وہانی	گزر جانی	جینویں	جس طرح
سوڑی	تنگ	سامی	قبر کے اندر وہ جگہ جہاں مردے
سٹ گھتین	ڈال دیں گے	سکسین	کولٹاتے ہیں
پاسا	پہلو کروٹ	تیتھوں	تھکے
صاحب	اللہ تعالیٰ	لیکھا	حساب
منگی	مانگے گا، طلب کرے گا	گھٹ	کم
ماسا	ماشہ		

اے طالب خام! تو نے اللہ تعالیٰ کی محبت اور عشق، ہنسی خوشی دے کر دنیا اور عاقبت کا روگ لے لیا ہے، بتا تجھے یہ مشورہ اور تسلی کس نے دی کہ تو ایسا خسارے کا سودا کرے اور تیری عمر ہی کیا ہے؟ یہ تو ایسے گزر جائے گی جیسے پانی میں پتہ سا گھل جاتا ہے اور تجھے قبر کی تنگ وتار یک کوٹھڑی میں پھینک دیا جائے گا جہاں تو کروٹ بھی نہیں بدل سکے گا یعنی دین بھی گیا، دنیا بھی گئی اور مالک حقیقی تجھ سے ایسا حساب طلب کرے گا جس میں ماشہ اور رتی (ذره) بھر کی بیشی نہیں ہوگی تجھے زندگی کے ایک ایک لمحہ کا حساب دینا پڑے گا۔

199 ہ ہور دوا نہ دل دی کاری، کلمہ دل دی کاری ھو
 کلمہ دور زنگار کریندا، کلمے میل اُتاری ھو
 کلمہ ہیرے لعل جواہر، کلمہ ہٹ پساری ھو
 ایتھے اوتھے دوہیں جہانیں باھو، کلمہ دولت ساری ھو

لغت:

ہور	کوئی اور	دل دی	دل کی
کاری	مغرب	زنگار	زنگ (نفسانی خواہشات کا پردہ)
اُتاری	اتارتا ہے	ہٹ	دکان
پساری	پنساری	ایتھے اوتھے	یہاں وہاں (عالم ظاہر و باطن)
دوہیں جہانیں	دونوں جہانوں میں		

کلمہ طیبہ کے علاوہ دل کے لئے کوئی اور دوا مغرب نہیں ہے۔ کلمہ ہی دل کا زنگار دور کر کے اُسے آلائشوں سے پاک صاف کرتا ہے۔
 ایک طالب کے لئے ہیرے لعل اور جواہر کلمہ طیبہ ہی ہے اور جس طرح پنسار کی دکان میں تمام ادویہ موجود ہوتی ہیں اسی طرح کلمہ طیبہ میں دل
 (باطن) کی پیاریوں کی تمام دوائیں موجود ہیں۔ دونوں جہانوں میں سب سے بڑی دولت کلمہ طیبہ ہی ہے۔

200 ہیکی ہیکی پیڑ کوٹوں گل عالم گو کے، عاشقاں لکھ لکھ پیڑ سہیری ہو
 جتھے ڈھن رڑھن دا خطرہ ہووے، کون چڑھے اُس بیڑی ہو
 عاشق چڑھدے نال صلاحاں دے، اونہاں تار کپروچ بھیری ہو
 جتھے عشق پیا تُلدا نال رتیاں دے باہو، اوتھے عاشقاں لذت نکھیری ہو

لغت:

ہیکی ہیکی	ایک ہی	پیڑ	دکھ، درد
گل	تمام	گو کے	نالہ و فریاد کرے
لکھ لکھ	لاکھ لاکھ	سہیری	برداشت کی
ڈھن	گر جانا	رڑھن	بہہ جانا
ہووے	ہو	چڑھے	سوار ہو
بیڑی	کشتی	اونہاں	انہوں نے
تار	سر سے گہرا پانی۔ جو پانی سر کے اوپر سے گزرا ہوا ہو	کپروچ	بھنور۔ گھسن گھیر
بھیری	داخل کردی۔ ڈال دی	تُلدا	تولا جاتا ہے، فروخت ہوتا ہے
اُتھے	وہاں	نکھیری	علحدہ شناخت کروائی

دنیا دار لوگ ایک ہی دکھ اور تکلیف سے تڑپ اٹھتے ہیں لیکن عاشق لاکھوں دکھ اور درد اپنے سینے میں چھپا کر بھی گلہ و فریاد نہیں کرتے۔
 عشق کی کشتی ایسی ہے کہ جس کا راستے میں ہی ڈوبنے کا خطرہ لاحق رہتا ہے اس لیے لوگ اس میں سوار ہونے سے کتراتے ہیں لیکن عاشق
 ذات ہر خطرے سے بے نیاز ہو کر اس میں سوار ہو جاتے ہیں۔ عشق کا ذرہ ذرہ بارگاہِ حقیقی میں جواہرات اور موتیوں سے قیمتی ہے۔ اتنے قیمتی
 خزانہ کو حاصل کرنے کے لیے عاشق ہی اپنا سب کچھ داؤ پر لگاتے ہیں۔

201 ی یار یگانہِ مِلْسِ تینوں، جے سر دی بازی لائیں ھو
عشقِ اللہ وِچ ہو مستانہ، ھو ھو سدا لائیں ھو
نال تصورِ اسمِ اللہ دے، دَمِ نوں قید لگائیں ھو
ذاتے نال جاں ذاتی رلیا، تدِ باھو نام سدا لیں ھو

لغت:

یار یگانہ	ذاتِ حق تعالیٰ	مِلْسِ تینوں	تجھ مل جائے گا
جے	اگر	سر دی بازی	تن، من، دھن راہِ حق میں قربان کرنا
عشقِ اللہ وِچ ہو مستانہ	عشقِ الہی میں بے خود ہو جانا	ھو ھو سدا لائیں	تیرا سانس ہمیشہ ذکرِ ھو سے جاری رہے
نال تصورِ اسمِ اللہ دے	تصورِ اسمِ اللہ ذات کے ساتھ	دَمِ نوں قید لگائیں	سانسوں میں بسالینا
ذاتے نال جاں ذاتی رلیا	جب اللہ تعالیٰ کی ذات میں ذات	تد	تب
سدا لیں	کہلانا۔ کہلائے		

اللہ تعالیٰ کی ذات تجھے تب حاصل ہوگی جب تو عشق کی راہ میں قدم رکھے گا اور سر کی بازی لگائے گا اگر ذات کو حاصل کرنا چاہتا ہے تو عشقِ حق تعالیٰ میں بے خود ہو جا اور اس کے لئے ہر لمحہ ذکرِ ھو میں غرق رہ اور ساتھ ساتھ تصورِ اسمِ اللہ ذات بھی جاری رکھ اور پھر آپ رحمۃ اللہ علیہ فرماتے ہیں کہ میں نے جب اپنی ذات کو حق تعالیٰ کی ذات میں فنا کر لیا تو تب میرا نام باھو ہوا۔

ایمانیات باہو مشہور صوفی حضرت سخی سلطان باہو رحمۃ اللہ علیہ کی تعلیمات کا پنجابی سرانگی شاعری میں مجموعہ کامل ہے۔ آپ رحمۃ اللہ علیہ کا یہ پنجابی ورثہ ایمان باہو یا کلام باہو کے نام سے بین الاقوامی سطح پر مشہور و معروف ہے۔ ایمان باہو کی خاصیت و کمال یہ ہے کہ ان میں بیان کردہ تعلیمات فقر قرآن و حدیث کے عین مطابق ہونے کی وجہ سے تمام مسائل کی خانقاہوں، مزارات، محفلوں، مسجدوں اور درگاہوں میں پڑھے اور سنے جاتے ہیں۔ اس لیے ضروری تھا کہ ایمان باہو کا مستند اور تحقیقی مجموعہ مرتب کیا جائے جو ضعیف روایات کی تمام اشکال سے معزز اور منہرا ہو اور جس میں درج کردہ تمام ایمان باہو اور مصرعے حضرت سخی سلطان باہو کے ہی اور آپ رحمۃ اللہ علیہ کی تعلیمات کے عین مطابق ہوں۔ اور یہ کارِ عظیم سلطان العارفین حضرت سخی سلطان باہو رحمۃ اللہ علیہ کے سلسلہ سروری قادری کے موجودہ امام حضرت سخی سلطان محمد نجیب الرحمن مدظلہ الاقدس نے سترہ سال کی طویل تحقیق کے بعد ”ایمان باہو کامل“ کے نام سے سرانجام دیا ہے۔ آپ مدظلہ الاقدس ایک علمی ادبی اور روحانی شخصیت ہیں اور فقر و تصوف کے موضوعات پر انہیں سے زائد کتب کے مصنف اور فقیر کامل ہیں۔

کسی بھی صوفی کے عارفانہ کلام سے حقیقی آگاہی کے لیے لازم ہے کہ اس کی حیات و تعلیمات اور اصطلاحات سے مکمل واقفیت حاصل کی جائے۔ ایمان باہو کامل میں حضرت سلطان محمد نجیب الرحمن مدظلہ الاقدس نے حضرت سلطان باہو کی مختصر مگر جامع سوانح حیات کے ساتھ آپ کی نثری کتب سے مکمل تعلیمات کو بھی موضوعات اور عنوانات کے تحت بیان فرما دیا ہے اور ہر موضوع کے اختتام پر اس موضوع سے متعلق ایمان باہو کے مصرعوں کو ترتیب سے درج کیا ہے۔ ہر بیت کے ساتھ اس بیت سے متعلق مکمل اردو لغت اور بیت کی مختصر مگر جامع شرح بیان فرمائی ہے اور جن ایمان کی شرح و مفہوم پر محققین کا اختلاف تھا ان کی رائے کا جائزہ تعلیمات باہو کے تحت لیتے ہوئے ان پر حضرت سخی سلطان باہو رحمۃ اللہ علیہ کے حقیقی نکتہ نظر کو بھی بیان فرما دیا ہے۔ ایمان باہو کامل ایک نئی طرز کی تحقیق ہے جس کو مکمل کرنے میں بھی صد قدیم قلمی اور شائع شدہ نسخہ جات کا تنقیدی و تحقیقی جائزہ لیا گیا ہے۔ ایمان باہو کامل کے مطالعہ سے صاف ظاہر ہوتا ہے کہ اس کی تیاری میں حضرت سلطان باہو رحمۃ اللہ علیہ کی خصوصی روحانی رہنمائی محقق کے شامل حال رہی ہے۔

ایمان باہو کامل طالبان مولیٰ کیلئے مرتب کی گئی ہے کہ اس میں بیان کردہ تعلیمات فقر کے مطالعہ کے بعد وہ اس راہ پر چل کر قرب و وصال الہی کے ان مراتب لازوال کو حاصل کریں جس کے لیے حضرت سلطان باہو رحمۃ اللہ علیہ نے یہ الہامی ایمان بیان فرمائے ہیں۔ ایمان باہو کامل پنجابی و سرانگی لسانیات کے شعبہ درس و تدریس سے منسلک اساتذہ، طلبہ، عوام الناس اور صوفیاء کلام سے لگاؤ رکھنے والوں کے لیے بھی انتہائی گراں قدر تحفہ ہے۔

(زیر طبع)
سلطان الفقیر پبلکیشنز لاہور

بازار اسلام آباد کی شاخ
سلطان الفقیر پبلکیشنز

== سلطان الفقیر ہاؤس ==

www.Sultan-Bahoo.com

www.sultan-ul-arifeen.com

www.sultan-ul-faqr-publications.com

E-mail: sultanolfaqr@tehreekdawalafaqr.com

f /SultanBahoo.SultanulFaqr

+Sultanbahoo-Sultan-ul-Arifeen

4-5/A۔ ایکسپریس ایجنسی ٹاؤن وحدت روڈ ڈاکخانہ منصورہ لاہور۔ پوسٹل کوڈ: 54790

Ph: +92-42-35436600 Cell: +92 322 4722766

ISBN: 978-969-9795-26-8



Rs: 599